

افغان و لایت

مؤلفہ
پروفیسر فیاض کاوش

ناشر
مکتبہ وارثیہ ۰ میرپور خاص

وَالَّذِينَ آمَنُوا أَشَدُّ حُبًّا لِلَّهِ (القرآن)
(اہل ایمان کو اللہ سے بڑی محبت ہوتی ہے)

اقتاد و لائرت

(حصہ اول)

سیدنا حافظ حاجی وارث علی شاہ رحمۃ اللہ علیہ
کے نورانی نسخے اور انجیٹا

عنوان ہذا پر سب سے زیادہ موثر، مختصر، سلیس اور جامع کتاب

مؤلف

پروفیسر سیال کاوش

مکتبہ اشرفیہ ○ میرپور خاص (سندھ)

جملہ حقوق بحق مؤلف محفوظ ہیں

نام کتاب	آفتابِ ولایت
مؤلف	پروفیسر فیاض احمد خاں کاوش
کتابت	شاہ محمد حسینی قصوی
صفحات	۲۲۷
تعداد	ایک ہزار
طبع اول	۱۹۷۷ء
مطبع	مشہور آفسٹ پریس کراچی
قیمت	

طنے کاپتہ

مکتبہ وارثیہ، نزد نیولیاقت اسکول لال چند باغ کالونی، میرپور خاص

(سندھ)

فہرست

حصہ اول

۱۱	۱	انتاب
۱۳	۲	حرفِ آغاز
۱۸	۳	تعارف
۲۱	۴	افتتاحیہ
۲۵	۵	منتقبت از مہاراجہ سرکشن پشا و شاہ
۲۷	۶	نام نامی اسمِ گرامی
۳۰	۷	نسب نامہ
۳۳	۸	خاندانی حالات
	۹	دلیلِ آفتاب
۳۶		(ولادت کی پیشین گوئیاں)
	۱۰	آفتاب آمد
		(ولادت کے حالات)
۳۸	۱۱	سنتِ عیسیٰ و سیری
۳۹	۱۲	عہدِ طفولیت
۴۰	۱۳	تعلیم و تربیت
۴۱	۱۴	کفالت
۴۲	۱۵	بیعتِ طریقت

۲۵	۱۶	دستارِ خلافت
۲۶	۱۷	شجرہ شریف
۲۸	۱۸	سیر و سیاحت
۲۸	۱۹	اٹاوسے میں تشریف آوری
۲۹	۲۰	حضرت بیدم شاہ وارثی
۵۰	۲۱	شکوہ آباد میں قیام
۵۱	۲۲	من تو شدم تو من شدی
۵۲	۲۳	فیروز آباد میں تشریف آوری
۵۲	۲۴	آگرہ میں ورودِ مسعود
۵۶	۲۵	جے پور میں آمد
۵۷	۲۶	آستانہ خواجہ پرہا ضری
۵۸	۲۷	بمبئی میں ضو فتانیاں
۵۹	۲۸	سفرِ حجاز
۶۲	۲۹	جدہ میں طلوعِ آفتابِ ولایت
۶۲	۳۰	جے مکہ سے افضل مدینہ تمہارا
۶۷	۳۱	بغداد شریف میں عزت افزائی
۶۸	۳۲	اپنی کمائی
۶۹	۳۳	وطنِ عزیز کو واپسی
۷۰	۳۴	ترکی کا سفر
۷۲	۳۵	یورپ میں تبلیغِ روحانیت
۷۶	۳۶	وطنِ واپسی
۷۷	۳۷	آدابِ احرامِ پوشی

- ۳۷ ذرہ ذرہ ہے مظہر خورشید
 ۷۸ (مخصوص احرام پوشوں کے حالات)
- ۳۸ سلسلہ وارثی میں اتحاد و محبت
 ۸۱
- ۳۹ وارثی تعلیمات
 ۸۳
- ۴۰ شان فقر
 ۸۶
- ۴۱ چشم وارث
 ۸۷
- ۴۲ نگاہ ناز کی کرشمہ سازیاں
 ۸۸
- ۴۳ چشم وارث کی مسحاتی
 ۹۰
- ۴۴ نگاہ مرد مومن سے بدل جاتی ہیں تقدیریں
 ۹۱
- ۴۵ نورانی شخصیت
 ۹۵
- ۴۶ وارثی رنگ
 ۹۶
- ۴۷ آفتاب ولایت کے حضور علماء و مشائخ کا خراج تحسین
 ۹۷
- ۴۸ موحّد اعظم
 ۹۸
- ۴۹ وارث مجھ میں ہیں وارث میں
 ۹۹
- ۵۰ علمائے فرنگی محل کی خوش اعتقادی
 ۱۰۰
- ۵۱ وارث پاک کے حضور علامہ اقبال کی بے زبانی
 ۱۰۱
- ۵۲ دربار وارث میں سرسید کی گریہ ناری
 ۱۰۲
- ۵۳ اکبر کا منظوم خراج عقیدت
 ۱۰۳
- ۵۴ حضرت خواجہ حسن نظامی کا نذرانہ عقیدت
 (اخبار وکیل دہلی کا خراج تحسین)
 ۱۰۵
- ۵۵ حضرت ربیع خیر آبادی کا نذرانہ عقیدت
 ۱۰۶
- ۵۶ ملک غلام محمد گودرز جنرل پاکستان کی درگاہ وارث پر حاضری
 ۱۰۷

- ۵۷ ذرے آفتابِ ولایت کی بارگاہ میں
(ملک غلام محمد گورنر جنرل پاکستان کی مراسلت)
- ۱۰۸
- ۵۸ خان بہادر سر شیخ عبدالقادر بہر سٹریٹ لار کا بیان
- ۱۰۹
- ۵۹ آنریبل جسٹس سید شرف الدین کی گرفتاری
- ۱۰۹
- ۶۰ آفتابِ ولایت کا فیضِ عالم خواب میں
- ۱۱۱
- ۶۱ آتش پرست کے دل میں آتشِ عشقِ الہی
- ۱۱۲
- ۶۲ پریم جوگ
- ۱۱۳
- ۶۳ خدا نما صورت
- ۱۱۵
- ۶۴ جگن ناتھ پر آفتابِ ولایت کے الوار
- ۱۱۶
- ۶۵ آفتابِ ولایت کے الوارِ روحانیت کا فیضِ عام
- ۱۱۷
- ۶۶ خلقت کا اثر و نام
- ۱۱۷
- ۶۷ نگاہِ کیمیاگر
- ۱۱۹
- ۶۸ عادات و خصائل
- ۱۲۲
- ۶۹ رفیقِ قلبی و غریبِ نوازی
- ۱۲۲
- ۷۰ آفتابِ ولایت کی ذرہ نوازی
- ۱۲۶
- ۷۱ عاجزی و انکساری
- ۱۳۰
- ۷۲ خود نمائی سے نفرت
- ۱۳۱
- ۷۳ لطافتِ جسمی، نام و نمود سے پرہیز
- ۱۳۲
- ۷۴ شانِ توحید
- ۱۳۳
- ۷۵ شانِ تجرد
- ۱۳۴
- ۷۶ اندازِ گفتگو
- ۱۳۶
- ۷۷ شرم و حیا
- ۱۳۷
- ۷۸ لینے بیٹھنے کے آداب
- ۱۳۵

- ۱۳۶ قصہ کہانی ۷۹
- ۱۳۷ اطلاق حسنی (حسن سلوک) ۸۰
- ۱۳۸ تواضع کا پہلا اور آخری سبق ۸۱
- ۱۳۸ علماء کی تواضع ۸۲
- ۱۳۹ شریعت کا احترام ۸۳
- ۱۴۰ نماز کی پابندی ۸۴
- ۱۴۲ حج کا شوق ۸۵
- ۱۴۳ حاجی صاحب کا لقب ۸۶
- ۱۴۴ روزہ کی عادت ۸۷
- ۱۴۵ سنت کی پیروی ۸۸
- ۱۴۵ کھانے پینے کے آداب ۸۹
- ۱۴۶ خاص غذا ۹۰
- ۱۴۷ اللہ کا نام ۹۱
- ۱۴۷ زائد کی تعریف ۹۲
- ۱۴۸ تعویذ گنڈے کی ممانعت ۹۳
- ۱۴۸ درود شریف کی ہدایت ۹۴
- ۱۴۹ قرآن پاک سے محبت ۹۵
- ۱۵۰ محرم الحرام کا احترام ۹۶
- ۱۵۰ گیارہویں شریف کا اہتمام ۹۷
- ۱۵۰ میلاد شریف میں قیام ۹۸
- ۱۵۱ طرہیت کا ادب ۹۹
- ۱۵۲ وضعیتاری ۱۰۰
- ۱۵۲ وضعیتاری کا پھل ۱۰۱

۱۵۵	فقرو رضا
۱۵۷	نورانی سراپا شریف
۱۵۸	پسے مبارک — نازک پھول، شفاف آئینہ
۱۵۹	خوشبوئے سیادت
۱۶۰	مگس کو باغ میں جانے نہ دینا
۱۶۲	سرکار وارث پاک کی شانِ عیسوی
۱۶۶	۱۰۸ وصال حق
۱۷۲	۱۰۹ پس چپا شد آفتاب اندر حجاب
۱۷۷	۱۲۰ سلام عاشقانہ
۱۷۸	۱۲۱ مدیہ سلام
۱۸۰	۱۲۲ گاگر شریف
۱۸۱	۱۲۳ خبر وصال پاک
۱۸۱	۱۲۴ ملہار بروگ
۱۸۲	۱۲۵ اختتامیہ

حصہ دوم

۱۸۸	۱۲۶ سلام
۱۹۰	۱۲۷ سلسلہ وارثیہ کی ترویج و ترقی
۱۹۱	۱۲۸ احرام پوش فقیر کا احترام
۱۹۳	۱۲۹ ولادت ثانیہ
۱۹۴	۱۳۰ نام کی تبدیلی
۱۹۵	۱۳۱ یا وارث (منظوم)
۱۹۵	۱۳۲ سلسلہ وارثیہ میں تجرد کی اہمیت

۱۹۹	۱۳۳ سلام
۲۰۰	۱۳۴ سلسلہ وارثیہ میں توکل کی اہمیت
۲۰۲	۱۳۵ احرام کا کھن
۲۰۵	۱۳۶ احرام کی پیلی رنگت
۲۰۶	۱۳۷ چادر شریف (منظوم)
۲۰۸	۱۳۸ سلسلہ وارثیہ میں نقش و تعویذ اور عملیات کی ممانعت
۲۱۱	۱۳۹ مدعا رشاہ وارث
۲۱۲	۱۴۰ عاشق کی آخری منزل
۲۱۴	۱۴۱ شریعت اور محبت
۲۱۴	۱۴۲ گگرا یا سادھو ہمیری
۲۱۵	۱۴۳ تارک نماز وارثی نہیں ہو سکتا
۲۱۸	۱۴۴ وارثی فقیر کی بچان
۲۲۱	۱۴۵ روحانی باپ (وارث پاک)
۲۲۲	۱۴۶ ہوالوارث (منظوم)
۲۲۳	۱۴۷ تصور شیخ
۲۲۶	۱۴۸ دل میں سمائے وارث
۲۲۶	۱۴۹ محبت میں رقابت
۲۲۸	۱۵۰ وارث پیا ڈوری چھوٹی جائے
۲۳۰	۱۵۱ وارث پاک کا سلسلہ طریقت
۲۳۱	۱۵۲ شجرے کی حقیقت
۲۳۲	۱۵۳ دست بیعت
۲۳۲	۱۵۴ بیعت اولیٰ
۲۳۳	۱۵۵ بیعت رضوان

- ۱۵۶ خواب کی بیعت
 ۲۳۳
 ۱۵۷ جسے دیکھو ہے پروانہ مرے مخدوم وارث کا (منظوم)
 ۲۳۴
 ۱۵۸ گاگر شریف (منظوم)
 ۲۳۵
 ۱۵۹ حقیقی بیعت
 ۲۳۶
 ۱۶۰ سب وارثیوں کا ایک وارث
 ۲۳۷
 ۱۶۱ عاشق کا جانشین خلیفہ
 ۲۳۸
 ۱۶۲ خلافت، جانشینی اور سجادگی کا خاتمہ
 ۲۳۹
 ۱۶۳ قلب مضطر (منظوم)
 ۲۴۰
 ۱۶۴ وارثی تصرفات
 ۲۴۱
 ۱۶۵ جمال وارثی
 ۲۴۲
 ۱۶۶ مناجات
 ۲۴۳
 ۱۶۷ آخذ کتاب
 ۲۴۴

انتساب

ساغر چھو ابھی ہو تو مرے ہاتھ ٹوٹ جائیں
 ناصح میں کیا کروں وہ نظر سے پلا گئے

اس سین خواب کے نام ————— جس میں سرکار وارث پاک تھے
 مجھے دیوے شریف ————— بلوایا ————— اپنا آستانہ دکھایا —————
 رو برو بٹھایا ————— اپنا بنایا ————— اور چلتے وقت اپنے دست
 خاص سے تبرک عطا فرمایا ————— !

گرچہ خوردیم نسبتے ست بزرگ
 ذرہ آفتاب ————— تا بانیم
 فیاض کاوش —————

حرفِ آغاز

نہ شبم نہ شب پرستم چو حدیثِ خواب گویم

کہ ضیائے آفتابم ہمہ آفتاب گویم

آفتابِ لایت — سیدنا حافظ حاجی وارث علی شاہ (اعلیٰ اللہ مقامہ کلم ظلی)

سادات کے حسین گلستے کے گلِ نو بہار ہیں، ۱۸۲۲ء میں دیوہ شریف (ضلع بارہ بنکی، یو۔ پی) بھارت میں پیدا ہوئے، سات سال کی عمر میں آپ قرآن کریم حفظ فرما چکے تھے۔ صرف چودہ سال کی عمر تھی کہ اہل طریقت کے دستور کے مطابق آپ کی دستار بندی بھی ہو گئی اور اسی وقت سے آپ کی ذاتِ برکات سے سلسلہٴ رشد و ہدایت بھی جاری ہو گیا۔ ۱۵ سال کی عمر میں دربارِ خواجہ میں حاضر ہوئے تو جوشِ ادب نے جو تا پہننا بھی ترک کر دیا — پہلے حج کے لئے احرام جو باندھا تو ہمیشہ کے لئے دنیاوی لباس ہی ترک فرما دیا — جدِ اعلیٰ حضرت علی المرتضیٰ کرم اللہ وجہہ کے روضۂ اقدس پر حاضر ہوئے تو صفتِ ابو ترابی کے اثر سے زندگی بھر کے لئے فرشِ خاک کو اپنا بستر بنا لیا — کربلا پہنچے تو تشنہ لب شہیدوں کے نعم میں ہمیشہ کے لئے بھوک پیاس کو اپنا نوشہ بنا لیا — روزے تو شروع سے رکھتے آئے تھے مگر اب مسلسل سات سات روز تک افطار نہ فرماتے تھے — حج بیت اللہ شریف کی سعادتیں کم عمری ہی میں حاصل کرنے لگے تھے، بغیر سامانِ سفر کے، پیدل ہی دیا ربیب (صلی اللہ علیہ وسلم) کی طرف روانہ ہو جایا کرتے تھے، پھر سالہا سال وطن عزیز کی طرف لوٹ کر واپس نہ آتے تھے، دورانِ حج روزانہ مسجدِ حرام میں دو رکعت میں پورا کلامِ پاک ختم فرمایا کرتے تھے۔

آپ کی نورانی شخصیت میں وہ مقناطیسی اثرات تھے کہ سارا زمانہ آپ کی طرف کھینچا جاتا تھا، مقدس جسم میں برقی لہریں دوڑا کرتی تھیں اور آنکھوں میں نورِ الہی کی بجلیاں گوندا کرتی تھیں، آپ کی خدائنا صورت کو جس نے ایک بار دیکھا وہ ہمیشہ کے لئے فریفتہ ہو گیا۔ عرب کی سیاحت کے دوران خود اہل عرب آپ کے مرید ہوئے، سیر کرتے ہوئے ترکی پہنچے تو سلطان عبدالمجید خاں بمع اہل و عیال آپ کی غلامی میں آگئے۔ یورپ کی سیر و سیاحت کے دوران جرمن کے شہزادے بسمارک نے آپ کی میزبانی کے فرائض انجام دئے۔ ایشیادہ سردیا آپ کا مرید ہوا۔ اور شہزادہ ملان معتقد ہو کر آپ کا مطیع و فرمانبردار بنا۔

اس طرح بارہ سال تک مسلسل آپ عرب و حجاز، ایران و عراق، فلسطین و شام، مصر و ترکی، روس و جرمنی اور تمام یورپ میں روحانیت کا تبلیغی دورہ کرتے رہے، غرضیکہ آپ نے اسلام کی بلند ترین روحانی تعلیمات کو ساری دنیا میں عام کیا۔ اور عشقِ الہی کی لامحدود

لافانی اقدار کو اپنی بے پناہ قوتِ باطنی سے دلوں میں جاگزیں فرمایا۔

رہے نہ روح کی پاکیزگی تو ہے ناپید

ضمیرِ پاک و خیالِ بلند، ذوقِ لطیف! (اقبال)

غرض کہ ساری دنیا میں آپ نے روحانیت کے تبلیغی دورے کئے، آپ کا روحانی مشن عالمگیر تھا۔ آپ کی ساری زندگی غمِ محبت سے شعلہ زار اور عشقِ الہی سے سرشار تھی، حضرت نیاز بریلوی کا یہ مصرعہ اکثر آپ کی زبان مبارک پر رہا کرتا تھا۔

عشق میں تیرے کوہِ غم سر پر لیا جو ہو سو ہو

ساری ذنہ گی میں آپ کا کوئی سانس ذکرِ الہی سے کبھی خالی نہ گیا، آخر وقتِ وصال تک ایک وقت کی نماز کو کئی کئی بار ادا فرمایا، احرام کو کفن اور زمین کو قبر کی منزل سمجھا چنانچہ۔

قَبْلَ أَنْ تَمُوتُوا ————— کی سچی تصویر بنے رہے۔

دل کو خیالِ یار نے غم سے کر دیا

ساغر کو رنگِ بادہ نے پر نور کر دیا

زندگی میں کبھی کسی کو ذرا سی بھی تکلیف نہ پہنچائی تھی کہ کبھی کسی جاندار پر سواری تک نہ فرمائی

نہ ہی اپنی راحت کا کچھ سامان کیا، انتہا یہ کہ کبھی مسہری، پٹنگ، تخت، چوکی، کوچ، کرسی،
 مونڈھے وغیرہ تک پر آرام نہ فرمایا، نہ کبھی مسند لگائی، نہ سر کے نیچے نکیہ رکھا، نہ تمام عمر آسودہ ہو کر
 کوئی غذا کھائی، نہ کبھی کسی مزیدار غذا کی طرف رغبت فرمائی اور نہ ہی کسی بدمزہ چیز سے نفرت کا
 اظہار کیا، غرضیکہ ساری زندگی بھوک اور سیرکھی کا ایک جیسا اثر لیا نتیجہ یہ کہ زبان سے نمک اور شکر
 کا امتیاز ہی ختم ہو چکا تھا۔ تسلیم و رضا کی ایسی عادت ڈالی تھی کہ اپنی بڑی سے بڑی تکلیف کا کبھی
 اظہار تک نہ ہونے دیا چنانچہ نہ کبھی کرا ہے، نہ آہ کی — نہ کسی کا شکوہ کیا، نہ کسی سے
 شکایت کی — صبر و ضبط کو اس درجہ اپنا یا تھا کہ سردی گرمی کا احساس ہی جانا رہا تھا۔
 لوگ آپ کی قوت برداشت دیکھ کر حیران ہوا کرتے تھے، لیکن اگر کوئی آپ کے صدق و صفا
 کی تعریف کرتا تھا تو آپ شرمناکراپی گردن جھکا لیا کرتے تھے اور لوگوں کے سامنے اپنی روحانی
 قوت کی پردہ داری اس طرح فرماتے تھے جیسے کوئی اپنا عیب چھپاتا ہو — آپ نے
 کبھی بھی خود کو کسی سے برتر نہ سمجھا اور نہ ہی کسی غیر کو اپنے سے کمتر جانا — نہ اپنی
 تعریف سے کبھی خوش ہوئے اور نہ ہی اپنی برائی سن کر کبھی ناراضگی کا اظہار کیا — سونے
 چاندی کو کبھی آنکھ اٹھا کر نہ دیکھا، روپے پیسے کو کبھی بھول کر بھی ہاتھ نہ لگایا، دوسروں کی
 راحت و آرام کا بہر حال خیال رکھا اور اپنی ذات کے لئے کسی تکلیف کو تکلیف نہ جانا،
 تمام عمر کسی سے کچھ نہ مانگا اور اپنے در سے کسی مانگنے والے کو خالی ہاتھ نہ جانے دیا —
 پابندی وضع کا یہ عالم تھا کہ جو بات ایک بار آپ سے سرزد ہو گئی پھر وہی ہمیشہ کے لئے آپ
 کی مستقل عادت بن گئی — چہرہ انور بسیار روشنی میں نظر آتا تھا ویسا ہی اندھیرے
 میں صاف و شفاف دیکھ لیا جاتا تھا — پائے مبارک کبھی خاک یا کچھڑ میں آلودہ
 نہ پائے گئے، تمام عمر دنیا بھر کا پیدل سفر کرنے کے باوجود تلوے ماں کی گود میں رہنے
 والے بچے کی طرح نرم و نازک تھے، ہر جمع میں آپ سرفراز و سر بلند نظر آتے تھے —
 حسن و جمال کا یہ عالم تھا کہ دیکھنے والے اپنے ہوش و حواس کبھی قائم نہ رکھ سکے سہ

رُو برو اس کے کچھ نہیں معلوم

کیا ہوا بے خودی میں کیا نہ ہوا

گفتگو مختصر مگر جامع ہوتی تھی، چھوٹے چھوٹے فقرے دل کے پار ہو جاتے تھے۔

تائیر برقی حسن جو ان کے سخن میں تھی

اک لہزشِ خفی مرے سار بدن میں تھی

آپ کی بزرگی کا چرچا برصغیر کے علاوہ ایشیا، افریقہ اور یورپ کے باشندوں تک پھیلا ہوا تھا، تقریباً ڈیڑھ لاکھ غیر مسلموں کو آپ نے مشرف بہ اسلام کیا اور ہزاروں مشرکوں کو موحد بنا دیا۔

آپ کے معتقدین میں ہندوستان کی بڑی بڑی ہستیاں شامل تھیں مثلاً میر سید احمد خاں، استاد ناسخ، مولانا حسرت موہانی، اصغر گوندوی، ریاض خیر آبادی، بے نظیر شاہ، سیلاب اکبر آبادی، مہاراجہ کیشن پرشاد شاد، وزیر اعظم دکن، میسر محبوب علی خاں، نظام حیدر آباد دکن، شیخ عبدالقادر بیرٹھریٹ لار، علامہ اقبال دیگر علمائے فرنگی محلہ ذاتِ وارث سے دوست و دشمن یکساں فیض پاتے تھے اور ہر ملک و ملت کے لوگ آپ کے رنگ میں رنگے نظر آتے تھے۔

اپنا اپنا تجھے سب کہتے ہیں اللہ اللہ

شیخ و میخوار جدا، کافر و دیندار جدا

چنانچہ آپ کے یہاں ذاتِ پات، رنگ و نسل اور کسی قوم و ملت کی کوئی تفریق نہ تھی۔ دربارِ وارث میں راجوں، مہاراجوں، ریاست کے والیوں اور نوابوں کی صف میں، غریب چوڑے چہاروں، خاکروہوں اور مہتروں کو جگہ ملتی تھی۔ محض عشقِ الہی کے سبب آپ کو مخلوقِ خدا سے پیار تھا۔ آپ کا مسک۔ عشقِ الہی کا مسک تھا۔ آپ کا پیغام۔ محبت۔ کا پیغام تھا۔ اگر۔ عشقِ الہی کی شان دیکھنا ہو تو۔ دربارِ وارث میں آؤ۔ یہاں

سہ خواجہ حسن نظامی : اخبار الوکیل ، ۲۴ مارچ ۱۹۰۹ء

سہ مشکوٰۃ حقانیہ

چھوٹے بڑے پیر، مرید سب ایک ہی رنگ میں رنگے نظر آئیں گے — اللہ کے فقیروں
 میں کوئی تفریق نہیں — چنانچہ نہ یہاں کوئی سجادہ ہے نہ سجادہ نشین — نہ کوئی
 مسند ہے نہ مسند آرا — نہ کسی خلیفہ کا انتظام ہے نہ خلافت کا اہتمام — یہاں تو
 سب کا طرز فقیرانہ ہے — اور سب کا لباس عاشقانہ! — فرش زمین سب کا
 بستر ہے اور فقط اللہ کی ذات پر تکیہ! —

دلوں کو فکر دو عالم سے کر دیا آزاد
 ترے جنوں کا خدا سلسلہ دراز کرے

بس ایک — عشق — ہے جو سب میں قدر مشترک ہے — سب کا ایک
 والی ہے — سب کا ایک وارث!

— بڑے بڑے نواب اور راجے مہاراجے اس دربار میں طوق غلامی کا ارمان لیکر
 آتے ہیں اور ”فقیر“ بن کر جاتے ہیں — اور غریب و نادار اس سرکار سے —
 ”شاہ“ کا لافانی اور لاذوال خطاب پاتے ہیں —

آج ان ذروں کو بھی ناز اپنی تابانی پہ ہے
 تیرے در کا نقش سجدہ جن کی پیشانی پہ ہے

ذرّۂ ناچیز

فیض کاوش

۱۹۰۵ء

صدر شعبہ اردو شاہ عبداللطیف ٹوفنٹ کالج

۱۳۹۵ھ

میر پور خاص، نظر پارکر (سندھ)

تعارف

از

جناب صغیر حسن زبیری دارلثی نبیرہ قطب عالم حضرت حافظ حسن خاں زبیری ارثی علیگڑھ

پروفیسر فیاض احمد خاں صاحب کاوش — ایک اچھے انسان ہیں اور فی الواقع جو اچھا انسان ہوتا ہے وہی اچھا ادیب بھی ہو سکتا ہے۔ ہمارے بہت سے ادیب آداب انسانیت سے عاری ہیں۔ بس کہ دشوار ہے ہر کام کا آساں ہونا آدمی کو بھی میسر نہیں انساں ہونا

پروفیسر فیاض احمد خاں کاوش صاحب — عالی اخلاق، فراخ دل، بلند حوصلہ اور بہادر و غمگسار انسان ہیں۔ ہاں کچھ جذباتی ضرور ہیں مگر جب یہی جذبات نظم و نثر کا روپ دھارتے ہیں تو دلوں پر اثر و تاثیر کی بجلیاں گراتے ہیں، وہ بے باک و بے تکلف اور سادہ مزاج ہیں اور یہی خوبیاں ان کی تحریر میں موجزن ہیں۔

ہزار خوف ہو لیکن زباں ہو دل کی رسیق

یہی رہا ہے ازل سے قلندروں کا طریق

فیاض کاوش صاحب پچھانوں کے ایک معزز نگہرانے سے تعلق رکھتے ہیں۔

۱۹۳۷ء میں ہندوستان کے شہر اٹاواہ (یو۔ پی) میں پیدا ہوئے۔ مدرسہ تعلیم القرآن میں قرآن و حدیث اور فقہ کی تعلیم حاصل کر کے ملک کی مشہور قدیم درس گاہ —

اسلامیہ ہائی سکول (اٹاواہ) میں داخل ہوئے جہاں سے ۱۹۵۲ء میں میٹرک پاس کیا۔

فیاض کاوش صاحب کی زندگی کا ابتدائی دور ایک ایسے ماحول میں گزرا

جو دینی اور مذہبی ہونے کے ساتھ ساتھ شاعرانہ اور ادیبانہ بھی تھا — آئے دن

میلاد اور عرس کی محفلیں، قوالیاں اور مشاعرے! — اس ماحول نے
 فیاض کاوش صاحب کی طبیعت میں گداختگی پیدا کی، وسیع و عریض آستانہ وارثیہ
 مکان سے ملحق تھا جہاں احرام پوش فقرا کی نورانی محفلیں ہوا کرتی تھیں یہیں
 حضرت ابوالحسن شاہ صاحب وارثی کا مزاد پڑا نوار ہے جہاں سالانہ عرس بڑے
 تزک و احتشام سے منعقد ہوتا ہے، اس وقت حضرت مجدد شاہ صاحب وارثی کی
 پروقا اور پرکشش شخصیت فیاض کاوش صاحب کے سامنے تھی جو وضع داری
 کا کامل نمونہ اور کشف و کرامات کا نورانی مجموعہ تھی — اس زمانہ میں ایک
 لاکھ روپے کی لاگت سے وسیع و عریض آستانہ وارثیہ کی عالیشان تعمیر شاہ صاحب
 کی عالی ہمتی کی دلیل ہے جس میں شاہ صاحب کی ماسعی جمیدہ سے سلسلہ وارثیہ میں
 منسک ہو کر وارثی فقیر دور دور سے سمٹ سمٹ کر تربیت حاصل کرنے کے لئے
 یہاں آکر رہتے تھے — عملی تصوف کی انہیں مہکتی مہکتی فضاؤں میں
 فیاض کاوش صاحب نے آنکھ کھولی اور آستانہ عالیہ کے پاکیزہ ماحول میں
 پروان چڑھے۔

تقسیم کے بعد فیاض کاوش صاحب ۱۹۵۲ء میں پاکستان آکر میرپور خاص
 (سندھ) میں مقیم ہوئے اور شاہ عبداللطیف گورنمنٹ کالج میرپور خاص میں داخلہ لیا
 ساتھ ہی ساتھ کلکٹریٹ مظفریہ کریم میں ملازم ہو کر سرشتیدار ہو گئے — ملازمت
 کے ساتھ ساتھ تعلیم بھی جاری رہی، اس طرح بی۔ اے پاس کر لیا تو ذوقِ درس و
 تدریس کی ٹنکین کے لئے گورنمنٹ ہائی سکول میں مدرس بن گئے۔ مدرس کے دوران
 ایم۔ اے پاس کر لیا تو گورنمنٹ کالج شکارپور (سندھ) میں لیکچرار مقرر ہوئے،
 کچھ عرصہ گورنمنٹ کالج سانگھڑ (سندھ) میں رہنے کے بعد اب ایک عرصہ سے
 شاہ عبداللطیف گورنمنٹ کالج میرپور خاص (سندھ) میں شعبہ اردو کے صدر
 ہونے کی حیثیت سے اپنے فرائض منصبی انجام دے رہے ہیں۔

فیاض کاوش صاحب مشاعروں اور ادبی محفلوں میں تو شروع سے حصہ

لیتے رہے ہیں البتہ نثر نگاری کا آغاز دیر میں کیا۔ یوں تو پہلے بھی لکھتے رہے لیکن مستقل نہ لکھا۔ اب چند سالوں سے مستقل لکھ رہے ہیں۔ ان کے مضامین و مقالات نظریں اور نعتیں پاکستان کے وسیع جرائد میں شائع ہو رہے ہیں۔ اس وقت وہ نظم و نثر میں اپنا ایک منفرد مقام رکھتے ہیں۔

عاشق و ارث ہونے کی حیثیت سے ————— آفتابِ لایت —————

ان کے روحانی تقاضوں کا منہ بولنا شاہکار ہے، یہ پروفیسر صاحب موصوف کی سات سالہ علمی جدوجہد کا تحقیقی سرمایہ ہے جو اب تک اس موضوع پر لکھی جانے والی تمام کتب کا لپ لباب اور عطرِ لاجواب ہے۔

میری دعا ہے کہ رب تعالیٰ اسے شرفِ قبولیت بخشے اور پروفیسر فیاض کاوش صاحب کی اس کاوش کو قبولِ عام عطا فرمائے، اللہم آمین۔

صغیر حسن خاں زبیری

مینجر، نیشنل بینک (میونسپل برانچ) میرپور خاص

(سندھ)

افتتاحیہ

ڈاکٹر پروفیسر محمد سعید صاحب نقشبندی مجددی ایم۔ اے (گولڈ میڈلسٹ) —

پی۔ ایچ۔ ڈی — ایس۔ ای۔ ایس۔ درجہ اول

سیرت و کردار کی اہمیت کا کسی کو اندازہ نہ تھا، سب سے پہلے اسلام ہی نے اس طرف متوجہ کیا اور بتایا کہ — سیرت — ایک عظیم حقیقت ہے —
 اِنَّ اَكْرَمَكُمْ عِنْدَ اللّٰهِ اَتْقٰكُمْ — لیکن آج بھی بعض لوگ — علم و دانش — کو — سیرت و کردار سے افضل سمجھتے ہیں — یقیناً علم افضل ہے —
 لیکن علم کا مقصد — معرفتِ نفس یا — معراجِ انسانیت ہی ہے اس لئے — علم — مقصود بالذات نہ ہو بلکہ مقصود حقیقی انسان کی اپنی سیرت ہے۔ علم کے ذریعہ اس کو بنا سنا سوار بنا ہے — لہذا سیرتِ کاملہ —
 علم و دانش سے بہتر ہے۔ اگر صرف علم و دانش ہی انسان کے لئے کافی ہوتے تو پھر ہمارا دورِ کالمین کا دور ہوتا — لیکن یہ کیا بات ہے کہ میسوں علوم و فنون دریافت ہونے اور لاکھوں بلکہ کروڑوں کتابوں کے لکھے جانے کے باوجود وہ بات پیدا نہ ہو سکی جو صاحبِ قرآن جناب رسالت مآب صلی اللہ علیہ وسلم نے اپنے سیرت و کردار سے پیدا کر دی۔

چنانچہ حضرات صحابہ رضوان اللہ تعالیٰ علیہم اجمعین کو ایک سیرتِ کاملہ (صلی اللہ علیہ وسلم) ہی نے تو بند یوں تک پہنچایا تھا۔ انہوں نے کسی مکتب و مدرسہ میں نہیں پڑھا تھا، صرف صحبتِ نبوی، صلی اللہ علیہ وسلم نے انہیں آسمان تک پہنچایا تھا، پس صالحین اور کالمین سے منہ نہ موڑنا چاہئے کہ یہ خود زندگی سے منہ موڑنا ہے جو لوگ حضرات اہل اللہ کو بے فیض سمجھ کر خود آگے بڑھنا چاہتے ہیں وہ اس نادان طالب علم

کی مانند ہیں جو استاد سے منہ موڑ کر خود اپنے ذاتی مطالعہ سے اعلیٰ مدارج طے کرنا چاہتا ہے لیکن عالم اسباب میں تو وسائل کی ضرورت ہوتی ہے، بغیر وسیلے کے مقصد تک پہنچنا مشکل ہے۔ یہ صحیح ہے کہ خدا نے زبایا ہے — مجھ سے مانگو، میں تمہیں دوں گا — مگر جب ہم کو قرآن کی زبان میں یہ ہدایت کی جاتی ہے کہ — ہم کو ان لوگوں کی راہ دکھا جن پر تو نے انعام فرمایا، ان لوگوں کی راہ نہ دکھا جن پر تیرا غضب نازل ہوا — تو اس طرح دراصل مانگنے کا سلیقہ سکھایا جا رہا ہے — اب جب مانگنے والا ان برگزیدہ بندوں سے روگردانی کرتا ہے تو درحقیقت وہ اپنے خدا سے روگردانی کرتا ہے کیونکہ اسی نامی کتاب میں اپنے بندوں کو اس طرف متوجہ کیا ہے۔

دوسری بات یہ کہ انسان — جسم اور روح سے مرکب ہے اس لئے اس کو دوہری تعلیم اور دوہری معیشت کی ضرورت ہے۔ اگر روح نہ ہوتی، صرف جسم ہوتا تو پھر ایک قسم کی تعلیم اور ایک ہی قسم کی معیشت کافی تھی۔

علوم ظاہری — درس و تدریس سے حاصل ہو جاتے ہیں لیکن علوم باطن — کا تعلق روح سے ہے اس لئے علوم باطن — صحبت سے حاصل ہوتے ہیں۔ چنانچہ علوم سائنس کا طالب علم — سائنسدان ہو سکتا ہے لیکن علوم شریعت کا عالم — عارف — نہیں ہو سکتا، اس کے لئے — عملی تربیت — شرط ہے اور اسی عمل کا دوسرا نام — سیرت — ہے، چنانچہ علوم باطن کے لئے ایسی سیرتوں کی ضرورت ہے جن میں یہ علوم جیتے جاگتے نظر آئیں — ایسا صاحب سیرت — مرد کامل — ایک عظیم قوت ہے جو اپنے ماحول اور اپنے عہد پر اثر انداز ہوتا ہے — وہ اپنے عہد کا ایک روشن پیار ہوتا ہے جس سے چارہ دانگ عالم جگمگا اٹھتے ہیں۔

زیر نظر کتاب — آفتابِ ولایت — حضرت حاجی

حافظ وارث علی شاہ قدس سرہ العزیز کی سیرت پاک کا روشن مینارہ ہے جس کی تجلیوں سے لاتعداد تارکینِ دل جگمگا کر چراغِ ہدایت بن گئے۔ حضرت وارث علی شاہ صاحب آفتابِ ولایت ہی نہیں، آفتابِ محبت بھی تھے جو جہانِ انسانیت پر اس طرح چمکا کہ جس کو دیکھوان کی طرف کھنچا پیدا آرہا ہے۔ ————— محبت میں بڑی کشتی ہے۔ ————— یہ نہیں تو کچھ نہیں ————— اسی لئے یہ کارِ دو عالم صلی اللہ علیہ وسلم نے فرمایا اور بار بار فرمایا :

الا لا ایمان لمن لا محبة له الا لا ایمان لمن لا محبة له

الا لا ایمان لمن لا محبة له۔

”ہاں دیکھو جس کے دل میں محبت نہیں، اس کے دل میں ایمان نہیں۔ ————— بلاشبہ جس کے دل میں محبت نہیں اس کے دل میں ایمان نہیں۔ ————— ہاں آگاہ ہو جاؤ۔ خبردار ہو جاؤ جس کے دل میں محبت نہیں اس کے دل میں ایمان نہیں۔“

حضرت وارث علی شاہ کا مسلک، مسلکِ محبت تھا۔ ————— اس دنیا میں جو نفرت کی آگ سے دہک رہی ہے اور جہاں انسانیت محبت کو ترس رہی ہے۔ ————— آپ کی ذاتِ اقدس ایک عظیم سہارا ہے۔ ————— آپ کا تذکرہ خود محبت کا تذکرہ ہے ضرورت ہے کہ کوئی فاضل اس طرف متوجہ ہوتا اور اس سیرتِ پاک کو دلنشیں انداز سے پیش کرتا، خدا کا شکر ہے کہ یہ کام برادرِ مکرم پروفیسر فیاض احمد خاں کاوش زید مجید نے کر ڈالا۔ ————— یہ انہیں کی بہت تھی۔ ————— وہ خود اس آفتابِ محبت کے فدائی ہیں اور اہل اللہ کے شہیدائی۔

عوامِ الناس کے استفادے کے خیال سے اس تالیف میں سلیس، صاف اور سادہ زبان استعمال کی گئی ہے اور اندازِ بیان رواں اور دلنشین ہے، اختصار کو بہر حال پیش نظر رکھا ہے۔ اس سے قبل وارثِ پاک کے سیرت نگاروں نے عبارت آرائی کے جوہر دکھاتے ہوئے جن باتوں کو کسی کسی صفحات میں پھیلایا کر پیش کیا تھا، فاضل مؤلف نے ان کے نفسِ مضمون کو نہایت اختصار سے چند سطروں کے اندر

سیدھی سادی عبارت میں پیش کر دیا ہے، سوائے ان چند مخصوص موافق کے جہاں کوئی خاص تاثر پیش کرنا مقصود تھا وہاں البتہ تاثراتی انداز بیان اختیار کیا گیا ہے ورنہ مجموعی طور پر پوری کتاب سیدھے سادے بیانیہ انداز میں ہے پھر بھی تحقیقی نقائصوں کا خیال رکھا گیا ہے۔ حواشی پر باقاعدہ حوالے درج کر دئے گئے ہیں، کوئی بات بغیر دلیل نہیں لکھی گئی البتہ تنقید سے حتی الامکان گریز کیا گیا ہے بلکہ اس سلسلے میں اکابرین سلسلہ کے مسلم الثبوت مشاہدات و واقعات کو اثبات کے رنگ میں پیش کر دیا گیا ہے، اس طرح ————— آفتاب ولایت ————— سیرت وارث پاک کا ایک ایسا صاف شفاف آئینہ بن گیا ہے جس میں ہر دارائی اپنے محبوب کو آمنے سامنے دیکھ سکتا ہے۔

حقیقت یہ ہے کہ ————— آفتاب ولایت ————— اخلاص فکر و عمل کی منہ بولتی تصویر ہے ————— یہ صحیفہ آدابِ محبت ہے، خدا کی محبت ————— رسول کی محبت ————— اہل بیت ہمارا کی محبت ————— اور وارث پاک کی محبت !

بلاشبہ تشنگانِ عشق کے لئے زیرِ نظر ————— تالیفِ محبت ————— تریاق و کسیر کی تاثیر رکھتی ہے جو پر و فیسر فیاض کاوش صاحب کی عقیدت و محبت کا نورانی شاہکار ہے۔ مادہ پرستی کے اس تاریک دور میں بھٹکتے ہوئے انسانوں کے لئے آفتابِ ولایت کے اندر نورِ باطن کے اجالے بھی ہیں اور تہذیبِ نو کی کچلی ہوئی انسانیت کے لئے روحانیت کی زندہ جاوید مسرتیں بھی !

کتاب قارئین کے سامنے ہے وہ خود پڑھ کر اس کی رفعت و بلندی اور جذبے کی صداقت کا اندازہ کر سکیں گے ————— اللہ تعالیٰ اس کتاب کو قبولیتِ عامہ عطا فرمائے اور قارئین کے لئے شمعِ ہدایت بنائے، آمین

قصیدہ در ثنائے آفتاب ولایت حضرت وارث علی شاہ علیہ الرحمہ

نتیجہ فکر

عاجیناب بزرگسینسی سرراجہ اجگان مہاراجہ سرکشن پرشاد شاد
جی سی آئی ای میں اسلٹت سابق مدارالمام وزیراعظم تاجدار دکن

شے دانت شمع ولایت	نہ دماغ بزم ادب اب حقیقت
خواس الخاص سے تھے درحقیقت	عبودیت میں تھے جو بندہ خاص
نہ چھوڑا مسلک اہل حقیقت	شرعیت کے ادب کو بھی نہ چھوڑا
طریقیت میں بنے پیر طریقت	شرعیت میں ہوئے جو سب کے ہادی
تماشا گاہ وحدت تھی یہ کثرت	جہاں میں تھے شناسائے حقیقت
کہ تھی حس سے عیاں شے کی صورت	وہ دل تھا آپ کا مرآت صافی
بڑے عارف بھی تھے حضرت سلامت	بظاہر آپ تھے حاجی و حافظ
محبت تھی، محبت تھی، محبت	نہ پوچھو آپ کا مشرب کیا تھا
یہی مذہب تھا سچا اور ملت	جسے کہتے تھے سب عشق الہی
مخالف اور موافق سے تھی الفت	نہ تھی کچھ کفر اور اسلام سے بحث
کہ سب سے رکھتے تھے مہر و محبت	نہیں تھا آشنا، بیگانہ میں فرق
ہمیشہ آپ کی تھی ایک حالت	جہاں میں مظهر عشق تم تھے
نہیں تھی دولت دنیا کی حاجت	بحمد اللہ دل کے بھی غنی تھے
عجب دو نعمتیں صبر و قناعت	خداوند تعلق سے ملی تھیں
کرامت تھی، ادب تھی، قلبی الفت	مسخر ہو گئے تھے دل جہاں کے
خدا کے ساتھ تھی یہ فاس نسبت	خدا کی ذات سے تھا آپ کو قرب

امام الاولیاء کہئے بجای ہے
 خدا کی شان تھی ان کی ہر اک شان
 دلی تھے رکھتے تھے شان امامت
 ادا اس شان کی کیونکہ ہو مدحت
 ہوں عبد رب اکشن پر شاد ہے نام
 فقیر خاندانِ حشمت ہوں میں
 خدا نے دی ہے مجھ کو یہ سعادت
 خدائی شاہ ہے نامِ طریقت
 وہی ہے آپ کی لاریب صورت
 مہرِ خواجہ کی جو صورت ہے ظاہر
 حقیقت میں ہے رکھتی اک حقیقت
 معین الہی کی شان اور آپ کی شان
 بصد شوقِ دلی حضرت سلامت
 کموں مستی میں اگر صدقِ دل سے
 علی دونوں جہاں کی اب حکومت
 بجلے دن آگے قسمت سے میری

جزاک اللہ فی الدارین خیرا

جو مانگا وہ ہوا مجھ کو عنایت

۱۰ ماخوذ از فال — صحیفہ وارث (دیوہ شریف)

هُوَ الْوَارِثُ

نام نامی اسم گرامی

سب میں کچھ کچھ کمی سم لگتی ہے
جو بھی آتے میں ذہن میں القاب



سلطان اتارکین — سراج الوہلین — سراج السالکین — قطب

العارفین — عارت باللہ — فانی فی اللہ — باقی باللہ —

آیۃ من آیات اللہ — امام الاولیاء — سید السادات — سیدنا و

مولانا — حضرت حافظ قاری حاجی وارث علی شاہ قدس سرہ العزیزہ —

کا نام نامی، اسم گرامی — رب تعالیٰ کی ایک ممتاز صفت ذاتی کا حامل ہے —

اکثر اولیائے کرام کے نام نامی میں یہ بات دیکھی گئی ہے کہ خدا سے بزرگ کے جس مقدس

نام میں وہ فنا ہوئے وہی ان کا نام مشہور ہوا جس طرح حضرت سیدنا محی الدین شیخ عبدالقادر

جیلانیؒ — محیی — میں فنا ہو کر — احیاء دین — کا باعث

ہوئے، چنانچہ اسی لقب سے ملقب ہوئے، یا جیسے حضرت معین الدین چشتیؒ —

دین متین کے واقعی معین و مددگار ثابت ہوئے — بالکل اسی طرح

الوارث — خدا سے بزرگ کا نام ہے اور اس کے معنی ہیں — فنا سے عالم

کے بعد قائم رہنے والا — چنانچہ سرکارِ عالی کی ذات و الاصفات اسم و وارث

کی مظہرِ تم تعقی —

چنانچہ آپ نے ابتداء سے

موتوا بعد ان انزل الوارث

امریاؤ مرنے سے پہلے کے مراحل طے فرمائے، آخر اسم وارت کے صحیح مصداق بن کر
بقائے دوام سے نوازے گئے۔

آپ کو باطنی علوم اور روحانی فیوض بلا واسطہ اپنے جدِ اعلیٰ — حضرت علی کرم
اللہ وجہہ سے وراثت میں ملے تھے اسی لئے ظاہری و باطنی طور پر آپ وارت علی کمال سے
اولاد ہے یہ خاص شہ مشرقین کی چھبیسویں ہے پشت جناب حسین کی
پتلی یہی ہے فاطمہ کے نورِ عین کی مہرنگیں ہے فاتح بدر و حسنین کی

یہ جوہر و خلاصہ ہے دونوں جہان کا

بندہ نظر پڑا ہے خدائی کی شان کا

ذات ایسی لاجواب کہ دنیا میں آفتاب دنیا میں آفتاب تو عقیقی امیر عالمات
عقبے میں ماہتاب تو کوثر یہ جوشِ آب کوثر یہ جوشِ آب سے پھر ساقی شراب

ساقی شراب کوثر و تنیم کا یہ ہے

وارث علی و احمد بے میم کا یہ ہے



آفتابِ لایت کا نورانی نسب نامہ

آفتابِ لایت — سیدنا وارثِ پاک کی والدہ ماجدہ آپ کے ادا جان کے حقیقی بھائی سید شیر علی علیہ الرحمہ کی صاحبزادی تھیں کیونکہ آپ کے والد ماجد سید قربان علی شاہ علیہ الرحمہ کا عقدا پنے حقیقی چچا جان سید شیر علی شاہ علیہ الرحمہ کی صاحبزادی سے ہوا تھا، اس طرح آپ سید سلامت علی کے پوتے اور سید شیر علی کے نواسے ہیں چنانچہ نجیب الطرفین سید ہیں۔

آپ کے بزرگوں نے ہمیشہ سے اپنی نجیب الطرفین سیادت کی ہر دور میں حفاظت کی، کنواری لڑکیاں بوڑھی ہو کر فوت ہو گئیں مگر غیر کفو میں شادی کرنا کسی طور برداشت نہ کیا گیا، حتیٰ کہ دوسرے خاندان کے سادات میں بھی شادی نہ کی، اس طرح اپنی کاظمی سیادت کی ہر حال میں پوری پوری حفاظت فرمائی چنانچہ آپ کا اچھوتا اور بے داغ شجرہ شریف درج ذیل ہے۔

آفتابِ لایت کا بے داغ شجرہ شریف

افتابِ ولایت حضرت حاجی سید وارث علی شاہ علیہ السلام
 ابنے سید قربان علی شاہ
 ابنے سید سلامت علی شاہ
 ابنے سید کرم اللہ
 ابنے میراے سید احمد
 ابنے سید عبد الاحد
 ابنے سید عمر نور
 ابنے سید زمینے العابدین

ابن سید عمر شاہ
 ابن سید عبد الواحد
 ابن سید عبد الاود شاہ
 ابن سید علاء الدین علی بزرگ
 ابن سید عز الدین
 ابن سید اشرف ابی طالب
 ابن سید محروق
 ابن سید ابوالقاسم
 ابن سید علی عسکری
 ابن سید ابو محمد
 ابن سید محمد جعفر
 ابن سید محمد مہدی
 ابن سید علی رضا

ابن سید قاسم حمزہ (رحمہم اللہ تعالیٰ)
 ابن حضرت امام موسیٰ کاظم رضی اللہ عنہ
 ابن حضرت امام جعفر صادق رضی اللہ عنہ
 ابن حضرت امام محمد باقر رضی اللہ عنہ
 ابن حضرت امام سید زین العابدین رضی اللہ عنہ
 ابن سید الشہداء حضرت امام حسین رضی اللہ عنہ
 ابن شیر خدا علی المرتضیٰ رضی اللہ عنہ

زوج سید النساء حضرت فاطمہ (رضی اللہ عنہا) بنت حضرت سرور
 کائنات احمد مجتبیٰ محمد مصطفیٰ صلی اللہ تعالیٰ
 علیہ وسلم کثیراً کثیراً۔

اس طرح ۲۹ واسطوں سے آپ کا سلسلہ نسب سرکارِ دو عالم صلی اللہ علیہ و سلم سے جا ملتا ہے۔



وہ عاشق کے عاشق ولی کے ولی	خصوصاً شہنشاہ وارث علی
فروغِ شبستانِ حسنِ قبول	وہ نورِ نگاہِ علی و بتول
خوشا یاد کارِ حسین و حسن	وہ نو بادہ گلشنِ پختن
جمالِ نبی، شوکتِ بوترا ب	عمیاں ان کے چہرے سے باآبِ تاب
یذا اللہ صورت، محمد جمال	وہ نورِ حقیقت وہ شمعِ کمال

وہ باعثِ ولایت کے اظہار کے

وہ وارثِ نبوت کے اسرار کے

۱۰۰ بی نظیر شاہِ وارثی۔


خاندانی حالات

۸

۱۲۵۸/۱۶۵۶ء میں ہاکو خان نے خلیفہ مستقیم باللہ کی حکومت کو ختم کر کے بغداد کو تباہ و برباد کیا اور اطراف میں درآنے لگا چنانچہ شرفائے اسلام اپنی عزت و آبرو بچانے کی خاطر وطن عزیز چھوڑ کر دور دراز محفوظ مقامات کی طرف ہجرت کر گئے، اسی پُر آشوب دور میں سادات کاظمی کے روشن چراغ — حضرت مولانا سید اشرف ابی طالب (رحمۃ اللہ علیہ) جو اپنے وقت کے شیخِ کامل تھے، بال بچوں کے ساتھ مینا پور سے ہجرت فرما کر ہندوستان تشریف لائے اور ضلع بارہ بنکی (یو۔ پی) کے قصبہ — رسول پور — میں آباد ہو گئے چار صدی بعد آپ کے خاندان کے فخر ولایت — حضرت سید عبدالاحد رحمۃ اللہ علیہ رسول پور سے — دیوہ — چلے آئے اور اپنے سارے خاندان سمیت یہیں مستقل مقیم ہو گئے۔


اسل ٹیپوٹے سے قصبے میں حضرت کی تشریف آوری سے یہاں کے لوگ بہت خوش ہوئے کیونکہ آپ کی بزرگی و درویشی کی اطراف میں شہرت تھی چنانچہ یہاں رونق افروز ہوتے ہی قرآن و حدیث کا دور جاری ہو گیا اور آپ کی ذات والاصفات سے رشد و ہدایت کا نور پھیلنے لگا۔

۱۶۲۸ء میں آپ کو اللہ تعالیٰ نے ایک فرزند عطا فرمایا جن کا نام میراں سید احمد رکھا گیا، انہوں نے آگے جا کر فقر و درویشی میں بڑی شہرت حاصل کی۔ ان کے صاحبزادے — سید کرم علی تھے جن کے دو فرزند ہوئے — سید سلامت علی اور — سید قربان علی شاہ علیہما الرحمۃ لہ




دلیل آفتاب


سرکار وارث پاک کی دلاوت سے ایک مدت دراز پہلے بالنسہ شریف میں اپنے وقت کے قطب الاقطاب — حضرت شاہ عبدالرزاق بسوی — دیوبند شریف کی طرف منہ کر کے دعائیں مانگا کرتے تھے، اگر کوئی شخص پوچھتا تو آپ فرماتے:

” ادھر سے آفتابِ ولایت  طلوع ہوگا جس کی روشنی سے دنیا جگمگا اٹھے گی — یہ آفتاب ہمیں میں سے ہوگا مگر اس کے طلوع ہونے میں ابھی بڑا وقت پڑا ہے۔“

اس واقعہ کے ایک عرصہ دراز کے بعد اپنے وقت کے بڑے صاحب کمال بزرگ حضرت میراں سید احمد (۱۱۴۸ھ) اپنے یارانِ طریقت کے ساتھ دیوبند شریف میں ایک تالاب کے کنارے بیٹھے ہوئے تھے — ادھر سے یک فقیر روشن ضمیر کا گذر ہوا، اس نے خوشخبری سنائی:

” میراں سید احمد! مبارک ہو، تمہاری پانچویں پشت میں ایک ایسا  آفتابِ ولایت طلوع ہوگا جس کی روشنی سے زمین و آسمان منور ہو جائیں گے۔“

اس کے بعد زمانہ ماضی قریب کا واقعہ ہے کہ — حضرت شیخ الشیوخ مولانا شاہ نجات اللہ قدس سرہ العزیز (سرکار وارث پاک کے دادا جان) دیوبند شریف کی طرف سینہ مبارک کھول کر اکثر فرمایا کرتے تھے کہ:

” میں اس آفتاب  کی روشنی سے اپنے سینے کو منور کر رہا ہوں جو عنقریب طلوع ہونے والا ہے۔“


ان مسلسل بشارتوں کے بعد ۱۸۲۲ء میں لکھنؤ میں شاہ فتح علی نام کے ایک درویش نے

اپٹ اپ مریت کمار :

نما اجنس : اس وقت دیو سے میں ایک بچہ پیدا ہوا ہے جو
 ولما ہے و رب یہ بڑا جوگا تو اس کی شہرت مشرق سے مغرب اور شمال
 سے جنوب تک پھیل جائے گی ۔

ہفتاب کی سیرت یہ روشنی کا ضمیر
 یہ جین و نام کے ماتھے پہ زندگی کی لکیر

۱۰ حیات، وارث، ارشد و ارقی



خیال میں گم — آنکھوں میں انتظار کی کیفیت !

سنتِ قیمی و سیری

ابھی ننھے کی عمر صرف دو سال تھی کہ شفیق باپ حضرت سید قربان علی شاہ صاحب رحمۃ اللہ علیہ کا وصال ہو گیا — یچھے اس طرح اس چھوٹی سی عمر میں نانا جان کی سنت قیمی بھی پوری ہو گئی !

غزوه ماں نے درِ قیم کو سینے سے لگایا اور اسے اپنی بویگی کا سہارا بنایا —
 بچہ دن بھر مکتا رہتا — رات کو چاند تاروں میں قدرت کے کرشمے دیکھ کر مسکرا دیتا —
 ماں بچے کو گود میں اٹھا لیتی — پیار کرتی اور اپنی آغوشِ محبت میں چھپا لیتی — آخر
 معشوقِ حقیقی کی غیرتِ عشق کو یہ بھی گوارا نہ ہوا کہ ہمارا عاشق کسی اور سے محبت بڑھائے —
 چنانچہ تین سال کی ننھی سی عمر میں پیاری ماں کا بھی ساتھ چھوٹ گیا !

عہدِ طفولیت

ماں کی رحلت کے بعد دادی صاحبہ نے قیم کو اپنی لگے کا پار بنایا —
 عمر شریف ۵ سال کی ہوئی تو بڑے چاؤ سے بسم اللہ شریف پڑھوانی — مولوی صاحب
 گھر پر باقاعدہ آنے لگے مگر مٹھن میاں (دارتِ پاک کا عرف) کھانے پینے کی چیزیں
 دے کر استاد صاحب کو کھیل میں لگا لیتے — استاد صاحب بھی بچے کے ساتھ بچہ
 بن جاتے، جب مولوی صاحب چلے جاتے تو مٹھن میاں باہر آتے اور اپنے ہم عمر
 لڑکوں کو کھیل ہی کھیل میں محبتِ الہی کا درس دیتے (سبحان اللہ! مولوی صاحب کو
 کھلانا اور کھیلتے ہوئے بچوں کو پڑھانا آپ ہی کا حصہ تھا)

اکثر دادی جان کے صندوقچے میں سے روپے پیسے نکال لاتے اور وعظ و نصیحت
 سننے والے لڑکوں کو شیرینی کھلاتے، بقیہ رقم غریبوں فقیروں میں تقسیم فرما دیتے کہ گھر سے
 غائب ہو جاتے تو گھر والوں کو فکر لاحق ہو جاتی، پھر خود ہی واپس آجاتے۔

ایک روز تنگ آکر دادی صاحبہ نے آپ کو کوٹھڑی میں بند کر دیا لیکن
 گر کیا ناہج نے ہم قیدِ اچھیوں سے ہی

یہ جنوںِ عشق کے اندازِ چٹ جابنگے کیا

سے "تعارف" مولانا عبدالمجید وارثی

چنانچہ کچھ ہی دیر بعد آپ بند کو ٹھٹھری سے غائب ہو گئے، جب تلاش کی گئی تو
ایک باغ میں کھیلتے ہوئے ملے۔

”کھیل تھا ان کا یہ لڑکپن کا!“
کبھی کبھی آپ کی آنکھیں اس قدر سرخ ہو جاتیں کہ آنسو نکل آئے جس سے گمان
ہوتا کہ آنکھیں شائد دکھنے آگئی ہیں لیکن پھر کچھ ہی دیر بعد بدستور ٹھیک ٹھاک نظر آنے
لگتیں، لوگ حیرت زدہ رہ جاتے!

تعلیم و تربیت

یہ فیضانِ نظر تھا کہ مکتب کی کرامت تھی
سکھائے کس نے اسمعیل کو آدابِ فرزندگی
گھر پر ابتدائی تعلیم کے بعد علومِ مروجہ کی تحصیل کے لئے دادی جان نے آپ کو
اپنے پیر و مرشد حضرت امیر علی شاہ صاحب کے پاس بھیجا جو کنز المعرفت — حضرت
شاہ ولایت محمد عبد المنعم قادری کے سجادہ نشین تھے — استادِ کامل نے اپنے
ہونہار شاگرد کو دیکھا تو فرمایا :-

”یہ صاحبزادے تو خلقِ خدا کے رہنما ہوں گے اور تمام عالم

میں ان کا ڈنکا بجے گا“

غرضیکہ آپ مکتب میں جانے لگے مگر عام بچوں کی طرح آپ کلامِ پاک کو بغل
میں نہ دباتے بلکہ اپنے سر پر رکھ کر لے جاتے اور پھر اسی طرح مکتب سے مکان تک
نہایت ادب و احترام سے قرآنِ پاک کو سر پر رکھے ہوئے واپس آتے —
گھر واپس آتے تو کسی گوشہٴ تنہائی میں بیٹھ کر کسی گہرے خیال میں ڈوب جاتے۔
پھر بھی آپ نے صرف دو سال کے اندر پورا کلامِ پاک حفظ فرمایا اور کچھ ابتدائی
کتابیں بھی پڑھ لیں، اس کے بعد کی تعلیم کے لئے آپ کو علامہ امام علی صاحب کی خدمت
میں بھیجا گیا — مگر خود علامہ صاحب کا یہ عالم تھا کہ اپنے اس شاگرد کو آتا دیکھتے تو
ادب سے کھڑے ہو جاتے اور تعظیم بجالاتے — مسٹرن میاں روکتے تو وہ فرماتے :-

” صاحبزادے میں تو ظاہری علوم کا استاد ہوں مگر تم خلیق خدا کو

باطنی علوم سے مالا مال کرو گے“

ابھی آپ کی عمر شریف بمشکل ۷، ۸ سال ہوگی کہ محب صادق کو اپنی محبت میں دادی جان کے پیار کی شرکت بھی منظور نہ ہوئی چنانچہ محبت و شفقت کا یہ سایہ بھی سر سے اٹھ گیا !

کفالت

دادی صاحبہ کے وصال کے بعد دنیا میں بڑی بہن کے علاوہ اور کوئی چاہنے والا نہیں رہ گیا تھا جن کے شوہر حضرت خادم علی شاہ صاحب اپنے وقت کے کامل بزرگ اور حضرت شاہ عبدالغفر زید محدث دہلوی کے شاگردِ درشید تھے، قیام لکھنؤ میں تھا اس لئے بزرگ بہنوئی — مٹھن میاں کو دیوے سے اپنے ساتھ لکھنؤ لے آئے اور اعلیٰ تعلیم کے لئے آپ کو فرنگی محل میں داخل کرا دیا

یہاں آپ سے حیرت انگیز کرامتیں سرزد ہونے لگیں جس کے سبب سے اساتذہ آپ کا ادب کرتے تھے — ایک دن ایک معلم صاحب نے حضرت خادم علی شاہ صاحب سے عرض کیا کہ :

” آپ نے ایک شیر کو میرے سپرد کر دیا ہے، ان صاحبزادے کے

کرشمے حیرت انگیز ہیں، اس لڑکپن میں جو کرامتیں آپ سے ظاہر

ہوتی ہیں وہ کامل بزرگوں سے بھی کم دیکھنے میں آتی ہیں“

پڑھائی کا یہ عالم ہے کہ صاحبزادے پڑھے پڑھائے پیدا ہوئے ہیں،

میری رائے میں زیادہ تعلیم کی انہیں ضرورت نہیں“

لیکن حضرت خادم علی شاہ صاحب پھر بھی برابر پڑھواتے رہے اور خود بھی تربیت کرتے رہے

اس طرح آپ نے تفسیر و حدیث میں کافی دستگاہ بہم پہنچائی — لیکن تعلیمی ترقی کے

ساتھ ساتھ جوشِ عشقِ الہی میں بھی روز افزوں اصناف ہوتا گیا — حتیٰ کہ نوبت یہاں

تک پہنچی کہ ہر وقت ہی وجدانی کیفیت طاری رہنے لگی، اکثر دیرانوں میں نکل جاتے اور یاد

الہی میں غرق ہو جاتے آخر کوئی تلاش کرتا ہوا ان تک پہنچ جاتا اور مراقبے سے چونکا دیتا —

مرید کے ہلی روحانی مقدمات دیکھ کر آپ کو نعتِ خلافت سے نواز دیا۔ — اس پر بعض عمر رسیدہ
مریدوں کو اختلاف بھی ہوا مگر وہ نہیں جانتے تھے کہ آپ مرید نہیں بلکہ اپنے پیر کی مراد میں
سید خادم علی شاہ صاحب اب بیمار رہنے لگے تھے، سن تشریف بھی ستر سال کے قریب
پہنچ رہا تھا، عمر کے اس آخری حصے میں مرشدِ کامل نے اپنے مرید باصفا پر اس قدر بارشِ لطف
کرم درمائی کہ گلشنِ ولایت میں بہار آگئی۔ — معرفت کا گلاب مہکنے لگا۔

دل میں سماگئی ہیں قیامت کی شوخیاں

دو چار دن رہا نفا کسی کی نگاہ میں

ایک دن حضرت خادم علی شاہ صاحب کی عیادت کے لئے قطبِ وقت حضرت حافظ
اکبر شاہ صاحب مدنی تشریف لائے۔ — ایک نظر مٹھن میاں پر جو پڑھی تو جھومنے لگے
— پھر اٹھے، آنکھوں کو چوما۔ — پیشانی کو بوسہ دیا اور فرمایا:

" اگر آسمان ہزار بار چکر کھانے اور زمین تا قیامت گردش کرے تب بھی

ایسا پاک باطن اور نیک خصلت انسان پیدا نہ ہو سکے۔ — یہ لڑکا

انسان کے قالب میں فرشتہ ہے اور جسمِ خاکی میں سرِ پانورِ خدا ہے۔

نہے نورِ مجسم منظر ذاتِ خدا وارث

جہاں صورتِ احمد جلال مرتضیٰ وارث

محمد کے علی کے فاطمہ حسنین کے پیارے

دو عالم میں تمہیں ہو والی آلِ عبا وارث

۴۰م خدا اب آپ کی عمر تیرہ سال ہو چکی تھی، پیرہ مرشد کا کام بھی اب ختم ہو چکا تھا چنانچہ

۱۳ صفر المظفر ۱۲۵۳ھ بروز دوشنبہ حضرت حاجی خادم علی شاہ کو رب تعالیٰ نے اپنے پاس

والپس بلا لیا، اس موقع پر لوہا باندھنے کی جانب سے سات ضرب توپ سر کی گئیں جس سے شہر

بھر میں حضرت کے وصال پاک کا اعلان عام ہو گیا۔ —

تاریخِ خلافت

تیسرے روز سوئم کی فاتحہ کے بعد نواب اودھ کے داروغہ کارخانہ جات

سیر سیاحت

سیرُوا فِي الْأَرْضِ

سفر ہے شرط مسافر نواز بہتر سے

بزا ہا شجر سایہ دار راہ میں ہے!

حضرت وارث علی شاہ صاحب عمر اب پندرہ سال ہو چکی تھی بشفیق بہنوئی کے وصال کو
کبھی ایک مہینہ گزر چکا تھا، اب وطن میں ان کا دل نہیں لگ رہا تھا۔ آپ حج پر جانے
کی سوج ہی رہے تھے کہ اتنے میں خواب میں پیر و مرشد نے ہدایت کی کہ:

"تم سفرِ اختیاری کرو"

چنانچہ آپ نے گھر کا سارا سامان غربا میں تقسیم کر دیا اور آبائی جائیداد رشتہ داروں
میں بانٹ دی، اس کے بعد مالکانہ حقوق کے سارے کاغذات لیجا کر تالاب میں غرق کر دیے،
اس طرح دنیا کے جمیلوں سے چھٹکارا حاصل کر کے سفر حج پر تین تہا پیدل روانہ ہو گئے، اللہ اکبر
سوج جیسا دل ہے اس کا

پرہت بیسی بہت اس کی

اٹاوے میں تشریف آوری

انارڈ، کانپور۔ ہوتے ہوتے۔ اٹاوے۔ میں تشریف لائے، اور

پٹانوں کے محلہ کٹرہ شہاب خاں میں مختصر قیام فرمایا۔ جہاں آپ ٹھہرے تھے وہاں آج

عظیمہ نشان آستانہ وارثیہ بنا ہوا ہے، یہاں ہر سال اعلیٰ پہلنے پر عمر وارث منعقد ہوتا ہے یہی

وہ جگہ ہے جہاں عین نوجوانی کے عالم میں حضرت ابوالحسن شاہ صاحب سرکار وارث پاک کے مرید ہو کر

عبادت و ریاضت میں مشغول ہو گئے تھے، بارہ سال کے روزے اس شان سے رکھے کہ ایک لونگ

سے افطار فرماتے اور پانی پی کر پھر روزہ رکھ لیتے، موصوف کے سلسلہ وارثیہ کی خوب شاعت ہوئی

۔ اسی آستانہ میں آپ کا مزار اقدس ہے۔ عشق وارث میں سرشار ہو کر آپ

کلام موزون فرماتے تھے۔

آج پھران کے نظارے ہو چکے خوب درپردہ اشارے ہو چکے

خوب تشہیر زمانہ ہم ہوئے در بدر قہقہہ ہمارے ہو چکے
اب ہمارا کیا کرے گا اسے فلک ہم تو وارث کے دلائے ہو چکے
بوگس جن کو دیا ہے تم نے دل شکر ہے وہ بھی تمہارے ہو چکے

حضرت بدیم شاہ وارثی

اما وہ کے قیام کے دوران سرکار وارث پاک نے ایک اور عاشق مزاج کو تارا —
وہ شاعر رنگیں بیاں تھا اور کسی کا عاشق جاننا نہ بھی! — سرکار عالم پناہ نے اسے
دیکھا اور ایک ہی نظر میں اس کے عشق مجازی کو عشقِ حقیقی میں بدل دیا — پھر بعد
میں دیوے بلوایا اور صرف سترہ سال کی عمر میں کلام عطا فرما کر فقیری کی سند دے دی، اس
وقت سینے سے لگا کر پشتِ بدیم پر سرکار نے اپنا نورانی ہاتھ جو رکھا تو مہرِ درویشی کے طور پر
اس جگہ ایک نشان اُبھرایا جو ساری عمر سند کے طور پر نمایاں رہا۔

آخر بدیم نے عشقِ وارث میں اپنا وطن چھوڑ کر یار کا دیار دیوہ بسایا اور عشقِ حقیقی
کا وہ راگ سنایا کہ جس کی آواز سے برصغیر کی فضا میں اب تک گونج رہی ہیں چنانچہ کلامِ بدیم
کو وہ شہرتِ دوام اور قبولِ عام حاصل ہوا کہ آج بھی ہندو پاک میں کوئی محفلِ سماعِ کلامِ بدیم
سے خالی نہیں ہوتی، حقیقت یہ ہے کہ بدیم کا کلام — بادشاہِ سخن — حضرت
امیر خسرو کے کلامِ بلاغتِ نظام سے لگا کھاتا ہے۔

خسرو نجام کے بل بل جیسے موہے سہاگن کینی

موہے نیناں ملا کے

وارث آپ بنے من موہن موہے بدیم کر دینی

موہے نیناں ملا کے

الغرض تمام عمر دیارِ یار میں گزار کر آستانہ یار پر بدیم نے دم دے دیا —

اس طرح عاشقِ زار نے اپنا کہا سچ کر دکھایا ہے

اسی خاکِ آستان پر کسی دن فتن بھی ہوگا

کہ بنا ہوا ہے بدیم اسی خاکِ آستان سے

غرضیکہ شہر اٹا دے میں بارش رحمت برسا کر سرکار دارت پاک میں پوری ہوتے ہوئے شکوہ آباد پہنچے۔

شکوہ آباد میں قیام

ذکر فردوس پر وہ رہ کے خیال آتا ہے

وہ محبت کی نگاہوں کا تصادم تو نہیں

شکوہ آباد کے رئیس ————— شیخ چاند صاحب (تمباکو والے) اپنے چچا جان

کے ساتھ جمعہ کی نماز پڑھ کر واپس آ رہے تھے ————— ان کا بیان ہے کہ تالاب کے

کنارے ————— ایک فرشتہ صورت نوجوان کو ہم نے میٹھے دیکھا ————— قریب

پہنچے تو چچا صاحب کا نام لیکر انہوں نے استقبال کیا ————— نظریں جو چارہ ہوئیں تو نہ معلوم

ان آنکھوں میں چچا صاحب نے کیا دیکھا کہ قدموں پر گھر پڑے سے

پہلی نظر وہ آپ کی اُف کس بلا کی تھی

ہم آج تک وہ چوٹ ہیں دل پر لئے ہوئے

سرکار والا نے چچا صاحب کو اٹھایا ————— تسلی دی ————— اور فرمایا:

”تم تو ہمارے ازل سے مرید ہو!“

رحمت کی بارش دیکھ کر میں نے عرض کی:

”حضور میں؟“

مسکرا کر فرمایا:

”ادتم بھی مرید ہو جاؤ!“

اس کے بعد سرکار ہماری التجا پر مکان پر تشریف لے آئے۔ اب جو شخص آپ سے

ملنے آتا، خدا جانے کیا دیکھتا کہ ایک ہی نظر میں گرفتار ہو کر مرید بن جاتا ہے

حضرت ناصح چلو نہ اس کی بزم ناز تک ! !

یہ تو ہم خود بھی نہ سمجھے مبتلا کیوں ہو گئے

آپ سے مرید کرتے اسے کچھ نہ کچھ نصیحت ضرور فرماتے تو جوانوں کو حکم دیجئے کہ:

”مال باپ کی خدمت سے غافل نہ ہونا“

حکام سے فرماتے :

”صاف رہنا چاہئے! — صاف رہنا چاہئے!“

اگر کوئی لاکھ روپے دے تو پیشاب کر دے، لعنت بھیجے! —

کسی پولیس والے کو مرید کرتے تو بدایت فرماتے :

”اب رشوت نہ لینا، خدا مالک ہے“

دہری مرید ہوتا تو تلقین کرتے :

”اب کپڑا چوری نہ کرنا“

مرضیکہ جس کی جیسی حالت ہوتی اس کے حسبِ حال تلقین ضرور فرماتے —

اللہ کا کرم اس قدر شامل حال تھا کہ نصیحت کے ساتھ ساتھ توفیق الہی بھی حاصل ہو جاتی تھی

———— چنانچہ اسی سلسلے کا ایک واقعہ ہے کہ شکوہ آباد کے ایک رئیس اعظم مولوی

احسان الہی صاحب دولت کو سینت سینت کر رکھا کر دکھا کرتے تھے، سرکارِ عالی سے

مرید ہوئے تو ان کو نصیحت فرمائی گئی کہ :

”مخلوق خدا کی خدمت کرنا ایمان کی نشانی ہے!“

یہ الفاظ سرکار کی زبان حق بیان سے نکلے ہی تھے کہ رئیس اعظم پر ایسا اثر ہوا کہ اپنی کل

جائیداد غریبوں میں تقسیم کر کے بیت اللہ شریف کی راہ لی، آخر وہیں اللہ اللہ کرتے کرتے

اللہ کو پیارے ہو گئے

مر کے ہم خاکِ راہ یار ہوئے

سرمدِ چشمِ امت مبار ہوئے

من تو شدم تو من شدی

سرکارِ وارثِ پاک شکوہ آباد میں رونق افروز تھے کہ ————— چودھری

خدا بخش صاحب شرفِ ملاقات کرنے حاضر ہوئے، اس وقت انہیں بتایا گیا کہ کوئی شخص

مرید ہو رہا ہے ————— وہ باہر بیٹھ گئے، کھوڑی دیو بعد انہوں نے دیکھا کہ حضرت والا

بالا تشریف لئے چنانچہ چودھری صاحب بیان کرتے ہیں کہ میں تعظیم کے لئے کھڑا ہو گیا مگر وہ بہت جلد گزرتے ہوئے باہر چلے گئے۔ اتنے میں خادم نے مجھ سے کہا کہ "اندھ چلئے، حضرت طلب فرماتے ہیں" میں حیران ہوا کہ ابھی تو میں نے حضرت والا کو باہر جاتے ہوئے دیکھا ہے، اس عالم حیرت میں ڈکوا ہوا حاضر خدمت ہوا تو آپ مسکرا کر فرمانے لگے :-

"ابھی ایک شخص مرید ہو کر باہر گیا ہے۔ جو شخص ہم سے مرید ہوتا ہے اسے ہم اپنا سا بنا لیتے ہیں۔ پھر اس کا فعل اور اس کی قسمت ہے جو صورت چاہے اختیار کرے"

ادگھٹ چلیا وہی گئی جو بن کر دوتھے نہ سانس
سوتے جگتے دھیان رہے گرد کو را کھے پاس

— یہیں شکوہ آباد میں ایک دن منشی تہور علی صاحب دست بیعت سے مشرف ہوئے — دوسرے دن ایک نوجوان حسین کا نام — طالب حسین تھا، مرید ہونے آیا۔ — جب مرید ہو چکا تو زار و قطار رونے لگا، سبب پوچھا تو بتایا کہ میں منشی تہور علی صاحب کی بیٹی پر عاشق ہوں اور اپنی غربت کے سبب شادی کا پیغام دینے کی جرأت نہیں کر سکتا، وہ آپ کے غلام ہیں، اگر آپ حکم فرمادیں گے تو وہ کبھی نہ ٹالیں گے۔ آپ نے طالب حسین سے پوچھا کہ: "تم صرف شادی کی غرض سے مرید ہوئے ہو؟" طالب حسین سچے طالب تھے، کہنے لگے :-

"ہاں میں اسی کو اپنی معراج سمجھتا ہوں!"

خیر اس وقت تو انہیں رخصت کر دیا گیا، دوسرے دن منشی تہور علی آئے، تنہائی پا کر اپنا نیت ظاہر کرتے ہوئے بولے :-

"حضو! آپ نا تجربہ کار ہیں اتنا لمبا سفر، اس بے سرو سامانی کے ساتھ اس عمر میں اختیار کرنا کسی طرح مناسب نہیں، آپ یہیں ہالٹس اختیار فرمائیں اپنی بیٹی کی شادی میں آپ سے کر دوں گا، میری ساری جائداد کے آپ ہی

مالک و مختار ہوں گے“

یہ سن کر سرکارِ عالی کو منہ ہی آئی کہ یہ نصیحت کرنے والے خوب ملے! — مگر منہ سے کچھ نہ بولے، خاموش رہے — وہ سمجھے کہ راضی ہیں — لہذا گھر جا کر لڑکی کو مانجھے بٹھا دیا — اور شادی کا سامان مکمل کر لیا — جب سرکارِ والا کی روانگی کی خبر سنی تو بھاگے ہوئے آئے — اور کہنے لگے کہ ”اب آپ کہاں جاتے ہیں؟“ حضرت نے سمجھایا کہ — ”ہماری شادی وادی کا خیال نہ کرو“

وہ بولے، — ”اب کیا ہو سکتا ہے — لڑکی مانجھے بیٹھ چکی ہے — میری عزت کا سوال ہے — اس پر آپ نے فرمایا ”منشی صاحب اگر شادی ہی کرنا ہوتی تو ہم گھر سے کیوں نکلتے؟“

یہ سن کر سخت پریشان ہوئے اور کہنے لگے کہ: ”اب کیا کروں؟“ آپ نے فرمایا اب یہی ہو سکتا ہے کہ لڑکی کی شادی طالبِ حسین سے کر دو۔“ آخر منشی صاحب نے ایسا ہی کیا، طالبِ حسین سچے عاشق تھے — اپنے مقصد میں کامیاب ہوئے۔

اس کے بعد سرکارِ والا فیروز آباد روانہ ہو گئے

فیروز آباد میں تشریف آوری

یہاں آپ کی تشریف آوری کی خبر پہلے ہی پہنچ چکی تھی، صبح ہی سے استقبال کے لئے سینکڑوں آدمی شہر کے باہر راستوں پر جمع ہونے لگے تھے، مغرب کے وقت دیکھا کہ — آفتابِ ولایت طلوع ہو رہا ہے جس کی لاندوالِ روشنی سے دلوں میں اجالا ہو گیا چہروں پر چمک آگئی — خوشی میں مست ہو کر لوگ پودانہ دار قدموں پر گرنے لگے، راستے ہی میں فیضِ معیت لٹاتے ہوئے آپ حکیم امجد علی خاں صاحب کے مکان پر جلوہ افروز ہوئے — یہاں سب اہل خانہ کو مرید کر کے آپ نے فرمایا:

”اٹھ پک نے جس طرح کسی کے مشورے کے بغیر سب کو پیدا فرمایا ہے اسی طرح کسی کی سفارش کے بغیر سب کو روزی پہنچاتا ہے، اس لئے ہم کو لازم ہے کہ کسی کی ذات پر کمال بھروسہ کریں اور کسی کے سامنے ہاتھ نہ پھیلائیں“

غیرت ہے طریقتِ حقیقی

غیرت سے بے فقر کی تمامی (اقبال)

غرضیکہ فیروز آباد میں فیضِ روحانی لٹاتے ہوئے آپ پیدل ہی اگرہ کی طرف روانہ ہو گئے۔

اگرہ میں ورودِ مسعود

حافظ گلاب شاہ اپنی طالب علمی کے زمانہ میں اپنے ایک ہم مکتب کے شوق دلانے پر

کہیں مرید ہونا چاہتے تھے، اسی دوران خواب میں ایک خصص صوت بزرگ نے بشارت دی کہ:

”تمہارا پیر تو پورب سے آئے گا، انتظار کرو“

آج پھر وہی بزرگ عالم خواب میں تشریف لائے اور خوشخبری سنائی کہ:

”حقیقی مرشد اچکے میں، شہر کی سڑکوں میں ٹھہرے ہوئے ہیں

فوراً جا کر تلاش کرو“

انکو کھلی تو طبیعت بے قرار تھی — اسی وقت گھر سے نکلے اور سیدھے سرائے پہنچے —

ہر ایک کمرے میں جھانک کر دیکھا مگر اندھیرا تھا — اسی جستجو میں تھے کہ ایک کمرے

سے آواز آئی :-

گلاب شاہ تم آگئے؟

یہ سن کر سخت حیران ہونے — اس کمرے میں گئے تو ایک حسین و جمیل

مجسمہ نورانی کو جلوہ افروز دیکھا — دل پر قابو نہ رہا — فوراً قدموں میں

گر گئے — جب ہوش سجا ہوئے تو مرید کرنے کی التجا کی، آپ نے فرمایا:

”ہم تو ہمیشہ ہی سے تمہارے ساتھ ہیں — لیکن اگر یہی خواہش ہے

تو آؤ بیعت ہو جاؤ“

بیعت ہو کر منت سماجت کر کے حافظ صاحب، سرکار عالی کو اپنے ساتھ گھر لائے

— یہاں آ کر ایک دن اچانک سرکار والائے پٹنگ اڑانے کی خواہش ظاہر کی

شام ہو چکی تھی — ڈاکٹر الطاف علی صاحب اس وقت موجود تھے، پٹنگ ڈور حاضر کی گئی

چنانچہ سرکار نے رات ہی کو پٹنگ اڑائی — ڈاکٹر صاحب موصوف بھی حیرت سے یہ

نشا دیکھ رہے تھے — نظر آسمان پر تھی — اتنے میں سرکار والانے عجب
انداز سے فرمایا:

”لو یہ بھی اُمجھ گئے“

اس وقت ڈاکٹر صاحب کو نہ جانے کیا کوشش قدرت نظر آیا کہ مست ہو کر سرکار کے قدموں
میں گر گئے۔

جیہٹوں کے لمبے سوزنہاں تک آگئے ہم نظر تک چاہتے تھے تو جہاں تک آگئے
جب ہوش آیا تو سرکار نے ان سے فرمایا:

”محبت کی خاصیت یہ ہے کہ محبوب کا عیب بھی ہنر معلوم ہوتا ہے“

جو کمی دیکھے محبوب میں

یہ منافق کی پہچان ہے اکاش

۔ زندگی یوں بھی گزر جاتی ہے کیوں ترا راہ گزر یاد آیا
خلیفہ مولانا بخش کسی کام سے کہیں جا رہے تھے — حافظ گلکاب شاہ کے

مکان پر لوگوں کا جوم دیکھا تو یہ سمجھے کہ شاید کوئی بارات آئی ہوئی ہے، معاملہ کی تحقیق کے لئے
اندرا آئے تو دیکھا کہ — سادہ لباس میں ایک بھولے بھالے صاحبزادے بیٹھے ہوئے

ہیں — نظر ملی — انہوں نے سلام کیا تو نہایت اخلاق سے جواب دے کر
فرمانے لگے — ”دو روز سے تم کہاں تھے؟“

انہوں نے عرض کیا کہ: ”بد نصیب تھا جو اپنی عمر سبزی کے دو دن برباد کئے، اب بقیہ

ساری زندگی آپ کے قدموں میں گزار دوں گا“

یہ کہہ کر خلیفہ صاحب ہمیں میوہ کئے۔ ایسے ہم کر بیٹھے کہ اٹھنے کا نام نہ لیجئے تھے، قرب

کی نماز کے بعد سرکار والانے خود ہلکا کر پوچھا!

”اپنے گھر کیوں نہیں جاتے۔“

کچھ اس ادا سے اس نے مدعا پوچھا

ڈھلک چٹا مری آنکھوں سے گوہر مستضود

عرض کیا، اب تو جہاں آپ ہیں وہیں میرا گھر ہے، چنانچہ اس وفاکیش نے اپنا قول پورا کر دکھایا اور آئندہ مسلسل ۲۵ سال تک دیوے شریف میں آستانہ یار پو پڑا رہا، آخر اسی سرزمین پاک کا پیوند ہو گیا ہے۔

یہی سنگِ در تو کاوش مرا حاصل جب ہے

جو میں اٹھ کے جاؤں بھی تو کہاں جاؤں آستانے

اگر سے میں کچھ عرصہ قیام کرنے کے بعد آپ پاپیادہ جے پور کی طرف روانہ ہو گئے۔

جے پور میں آمد

جے پور میں آپ کی تشریف آوری کا شہرہ پہلے ہی پہنچ چکا تھا، حسب دستور راستوں پر لوگ آپ کے استقبال کے لئے موجود تھے، خود ہندو راجہ بخت سنگھ — اپنی رانی کے ساتھ استقبال کو حاضر ہوا اور راستے ہی میں قدمبوسی کا شرف حاصل کر کے عرض کی کہ کچھ نصیحت فرمائیے، چنانچہ آپ نے راجہ کو تلقین فرمائی کہ :-

” انصاف کا دامن نہ چھوڑنا — پتھر نہ پوجنا — اور جھکے کا گوشت نہ کھانا “

اس کے بعد ریاست کے بہت سے ہندو آپ کے دستِ حق پرست پر بیعت ہو کر توحید پرست بن گئے۔

کلمہ پڑھتے ہیں دیکھ کہ تم کو

بت بنائے ہیں خدا نے کیسے؟

غرضیکہ جے پور میں کچھ روز قیام کرنے کے بعد آپ خواجہ کی نگری — اجیر شریف

— روانہ ہو گئے۔

استانہ خواجہ پرحاضری

ایمیر شریف پہنچ کر جب آپ استانہ خواجہ پرحاضری دینے کے لئے جانے لگے تو درگاہ شریف کے باہر بیٹھے ہوئے کچھ قلندروں نے آپ کے جوتوں کی طرف اشارہ کرتے ہوئے ازراہ مذاق کہا :

” میاں صاحبزادے ! یہ بغل میں روٹیاں دبائے کہاں جا رہے ہو؟“

یہ بات آپ کو ناگوار گذری چنانچہ جوتوں کو آپ اپنے پاؤں میں پہننے لگے۔ یہ دیکھ کر درگاہ کا ایک مجاور دوڑا آیا اور منع کرنے لگا کہ :

” میاں صاحبزادے ! کیا تمہیں خبر نہیں کہ یہ سلطان الہند

کا دربار ہے، یہاں جوتے پہننا سخت بے ادبی ہے!“

یہ سنتے ہی آپ نے جوتے قلندروں کی طرف اچھال دئے اور فرمایا :

” نادانو ! یہ اگر روٹیاں ہیں تو لو آپس میں بانٹ لو“

اس کے بعد آپ نے اس مجاور سے فرمایا :

” اگر جوتا ایسی ہی بڑی چیز ہے تو اب تم مجھے زندگی بھر کبھی جوتا پہننے

نہ دیکھو گے۔“

اور واقعی پھر آپ نے ساری عمر جوتا نہ پہنا۔

یہ خواجہ بزرگ کے عرس شریف کا زمانہ تھا، بڑے بڑے مشائخ آئے ہوئے تھے۔
 — محفل سماع جمعی ہوئی تھی — حاضرین محفل پر آپ نے جو نظر جمائی تو عجب قدرت
 خداوندی نظر آئی کہ بدن لرزنے لگے — سب گریہ و زاری کرنے لگے —
 کسی کو کسی کی مطلق خبر نہ رہی — جب ہوش آیا تو سب قدم بوس ہوئے۔ امیر شریف
 میں ہر شخص کی زبان پر اب آپ ہی کا ذکر تھا — بیشتر آپ کے مرید ہوئے —
 ایک ہفتہ آپ نے قیام فرمایا — اور دربار خواجہ میں دولت بیعت کو خوب لٹایا

ہزار ہا طالبین نے فینس پایا — مگر عبداللہ وارثی (سنگ تراش اجمیر شریف) کی بیٹی نے کچھ زیادہ ہی فیض اٹھایا — چنانچہ سرکارِ دلاست مرید ہو کر صاحبِ تصرف ہوئیں — اور کشف و کرامت کے سبب — ”بی بن اللہ والی“ کے نام سے مشہور ہوئیں۔

نرے عشق میں جو فنا ہو گئے ہیں !

خدا کی قسم باخدا ہو گئے ہیں

درگاہِ خواجہ کے صحن میں اس خوش بخت وارثیہ کا مزار پر انوار ہے

یہ بھی بندہ نوازی کی حسد ہو گئی

غرضیکہ اندھیروں میں بھٹکنے والوں کو نورِ ہدایت دکھاتے ہوئے اور اپنے گھر کی دولت و لایت کو بے دریغ لٹاتے ہوئے آپ اجمیر شریف سے چل کر — ناگور پہنچے، یہاں سب سے پہلے رئیس شہر پیرزادہ مولوی حسین بخش صاحب پر سرکار کی نگاہ تیز اثر پڑی۔ تیر نظر سے گھائل ہو کر وہ ایسے مرید ہوئے کہ اسی وقت سرکار کو اپنے گھر لے گئے۔ یہاں تین روز تک آپ مہمان رہے۔ لوگ آ کر آفتابِ ولایت سے اکتابِ نور کرتے رہے، آخر تمام طالبین کو فیض یاب کرنے کے بعد آپ ممبئی کی طرف روانہ ہو گئے۔

ناز، ادا، آن جیا، غمزہ، کرشمہ شوخی

لے گیا دل کو اڑا کر کوئی ان باتوں میں

ممبئی میں آفتابِ ولایت کی ضو قسائیاں

ابھی آپ شہر ممبئی میں داخل نہ ہوئے تھے کہ ممبئی کے مشہور سیٹھ یعقوب صاحب زبیر دام آئے اور بعد اصرار سرکارِ عالی وقار کو اپنے گھر لائے، یہاں سارے خاندان سمیت بیعت ہو کر سرکار کی غلامی میں آگئے۔ اس کے بعد ولایت کے آفتابِ ولایت کا جو اجالا پھیلا تو لوگ کشاں کشاں نور کی بجلیک لینے کے لئے آنے لگے۔

بیبی کے ملک التجار سیٹھ ذکر یا مہین اپنی کثیر جماعت کے ساتھ حاضر ہو کر مرید ہوئے اور اپنے
 پیمانے پر دعوت کا مستقل طور پر انتظام کیا اور جہاز کی روانگی تک سرکار والا کو اپنے یہاں
 مہمان رکھا، یہاں بھی شمع ولایت پر لوگ پروانہ دار گرنے لگے اور تیرہ دن اور ولایت
 سے جگمگانے لگے۔

بلوہ گر آفتاب ولایت ^{بھارت} ہوا حق کے انوار اب دل کو گرمائیں گے
 سیاہی کفر کا فورہ ہو جائے گی، نور وحدت سے چہرے مکھر جائیں گے

سفر حجاز

بیبی کے قیام کے دوران مریدوں نے آپ کی بے سرو سامانی دیکھ کر سفری
 سامان آپ کے ساتھ کرنا چاہا مگر آپ نے قطعاً پند نہ فرمایا۔
 لاکھ دینے کا ایک دینا ہے
 دل بے مدعا دیا تو نے
 چنانچہ ایک دن سادگی کے ساتھ اپنا کبیل اٹھا کر تنہا آپ جہاز پر سوار ہو گئے صبح
 گدڑی میں مگن اپنی رہتا ہے گدا تیرا
 کچھ مریدوں نے آپ کے ساتھ چلنا چاہا مگر آپ نے کسی کو اپنے ساتھ نہ لیا بلکہ
 تمام مسافروں سے الگ جہاز کے ایک تارک کو اپنے میں جا کر عبادت الہی میں مشغول
 ہو گئے۔

دنیا پہ ناک طالب دنیا پہ خاک ہے

ذکر خدا کر و کر وہ بہتر ہے پاک ہے

اس زمانہ میں آپ صیام وصال رکھ رہے تھے جو تیسرے روز افطار کرنے

تھے مگر یہاں نہ کوئی افطاری کا انتظام تھا نہ ہی کھانے کا اہتمام — بس شکر کا

شربت اور صبر کا نثر ساتھ تھا — غرضیکہ سفر کٹتا رہا — جہاز چلتا رہا —

لیکن ساتویں روز جہاز چلتے چلتے یک بیک روک گیا — محمد تقی — نافذ جہاز

نے طوفانی خطرے کا اعلان کر دیا — لوگوں کے چہرے فق ہو گئے — گرا آپ تمام خطرات سے دور، تجلیاتِ الہی میں گم تھے — روزہ پر روزہ رکھتے ہوئے آج آپ کو مسلسل سات روز بے آب و دانہ گزر چکے تھے — اسی رات جہانہ کے ایک خوش خوراک امیر مسافر ملک التجار سیٹھ ضیاء الدین نے خواب میں دیکھا کہ رسول مقبول صلی اللہ علیہ وسلم اسے تیز نظروں سے دیکھ رہے ہیں — وہ کانپ گیا — لرزتے ہوئے ہونٹوں سے عرض کیا — کوئی قصور سرزد ہوا ہے؟ — خطا معاف، حضور مجھے! آپ نے جواب دیا:

”ضیاء الدین! افسوس کا مقام ہے کہ تم خود تو کھاتے ہو اور پڑوسی کو بھول جاتے ہو۔“

ملک التجار نے عرض کیا:

”حضور کونسا پڑوسی؟“

حضور نے فرمایا:

”تمہارے جہانہ کا پڑوسی!“

ملک التجار سوچ میں پڑ گیا کیونکہ کسی خاص پڑوسی کی طرف اشارہ نہ تھا اس لئے احتیاطاً سارے جہانہ کی دعوت کر دی، وہ خوش تھا کہ اس طرح تعمیلِ حکم کی سعادت حاصل کر لی — مگر جب رات ہوئی تو وہی خواب پھر نظر آیا — حضور سرور کائنات صلی اللہ علیہ وسلم کے چہرہ مبارک سے ناراضگی کے اثرات برابر ظاہر ہو رہے تھے، یہ دیکھ کر اس کا دم گھٹنے لگا — کانپتے ہوئے ہونٹوں سے عرض کیا:

”یا رسول اللہ! میرے ماں باپ، زہ و مال سب آپ پر قربان، آپ اب بھی مجھے خوش نظر نہیں آ رہے؟“

حضور نے پھر وہی جواب دیا: ”ضیاء الدین! تمہارے پڑوسی نے تو اب بھی کھانا نہیں کھایا۔“

اب کے ضیاء الدین نے التجا کی: ”یا رسول اللہ! مجھے اس پڑوسی کا دیدار کر دیجئے۔“

حضور نے فرمایا: ”ضیاء الدین! اسے تم خود تلاش کرو“

یہ کہہ کر حضور علیہ السلام تشریف لے گئے۔ ضیاء الدین بیدار ہوا تو اسے یقین ہو گیا کہ جہاز پر یقیناً کوئی غیرت مند، متوکل شخصیت موجود ہے جس کے نزدیک عام دعوت میں شریک ہونا بے عزتی ہے لہذا اس نے دعوتِ عام کا اہتمام تو کیا مگر جب سب مہمان آگئے تو کمال احتیاط اس مہمانِ خدا کو تلاش کرنے کے لئے جہاز کے ناخدا سے مسافروں کے ناموں کا رجسٹر طلب کیا اور ایک ایک مسافر کو خود شمار کرنے لگا، آخر اس صابر و شاکر کا نام معلوم کر ہی لیا جواب تک دعوتِ تجلیاتِ الہیہ میں مشغول تھا اور آج بھی اس دعوتِ شیرازہ میں شرکت کرنے نہ آیا تھا چنانچہ اب ملکِ تجارتِ خود پانگلوں کی طرح اس بندہِ خاص کو کونے کونے میں تلاش کرنے لگا۔

بالآخر جب جہاز کے تہ خانہ میں پہنچا تو دیکھا کہ یہاں اندھیرے میں ایک شعلہ سطور روشن ہے جس میں ایک نورانی تصویرِ لشکرِ انسانی جلوہ گر ہے، دوڑ کر قدموں میں گرا، اب تک حاضر نہ ہونے کا عذر پیش کیا پھر بہ اصرار کھانا کھانے کی درخواست کی، ازراہِ اخلاق آپ نے چند تہمتے تناول فرمائے، اس کے بعد ملکِ تجارت نے زبانِ حال سے کہا:

۷۔ اک چیز دل میں چھپ کے نکل آئی لے کے جاں

اس کو قنف کھوں کہ تمہاری ادا کھوں

”بند اب مجھے اپنے دامنِ رحمت سے وابستہ کر لیجئے“

سرکار نے سمجھایا کہ:


”بابا فقیری کی مشقتیں برداشت کرنا ہر ایک کے بس کی بات نہیں“

یہاں بڑے بڑے بہت بار بیٹھتے ہیں۔“

مگر وہ بڑا سوداگر تھا۔ اور اس کا تو یہ دیکھا کھالاسودا تھا، چنانچہ ملکِ تجارت نے

آپ کا دامن نہ چھوڑا اور بہ ہزار منت و سماجت آپ کا مرید ہو گیا۔

نرضیکہ کھانا کھلا کر جب وہ اپنی جگہ پر واپس پہنچا تو جہاز بدستور چلنے لگا۔ اس

رحمت خداوندی پر سب کو حد درجہ خوشی ہوئی اور جہاز کے جہد مسافر  آفتاب ولایت
 کے فیض روحانی سے سرشار ہو کر زیارت کے لئے پروانہ وار گرنے لگے
 ان شوخ حسینوں پہ جو مائل نہیں ہوتا
 کچھ اور بلا ہوتی ہے وہ دل نہیں ہوتا

جہد میں طلوع آفتاب ولایت

آخر کار بحری سفر ختم ہوا، جہد کی سر زمین پاک نظر آئی — آپ جہاز
 سے اترے، احرام شریف باندھنے کی تیاری کی جب احرام باندھ کر کھڑے
 ہوئے تو خدائے بزرگ و برتر کی قدرت کاملہ کا نمونہ بن گئے — قدموزوں
 گویا بنا ہی احرام کے لئے تھا — لاکھ بناؤ اور ہزار سنگھار آپ پر سر بان
 ہو رہے تھے

اترے جسم پار کی خوبی کہ خود بخود
 رنگینیوں میں ڈوب گیا پیرہن تمام
 ایک تو اعضا سڈول — سانچے میں ڈھلے ہوئے — دوسرے
 آنکھیں نشیلی — نظریں کٹیلی — پیشانی فراخ — چہرہ روشن
 آفتاب ط

ہر ادا ستانہ سر سے پاؤں تک چھائی ہوئی
 اور پیرا کس بلند و بالا سرو قد پر — نورانی احرام! — دل قدموں میں
 لوٹا جائے! — احترام کرنے کو خود بخود جی چاہے
 پیرا بن اس کا سادہ و رنگین
 یا عکس مے سے شیشہ گلابی

غرضیکہ احرام باندھ کر آپ نے اپنے مرید باصفا — ملک التجار سید ضیاء الدین

سے فرمایا :

”ضیاء الدین! تم پہلے مدینہ منورہ ہو آؤ کیونکہ حج تو چار مہینے

بعد ہوگا اور زندگی کا کوئی بھروسہ نہیں“

سیٹھ صاحب نے رو کر عرض کیا : آپ سے جدا ہونے کو دل نہیں چاہتا

یہ کس مقام پہ تنہائی سوچتے ہو مجھے

کہ اب تو ترک تمنا کا حوصلہ بھی نہیں

لیکن اگر آپ کا یہی حکم ہے تو میں بہر حال آپ کے حکم کی تعمیل کو فرض عین سمجھتا ہوں“

یہ کہہ کر سیٹھ صاحب روانہ ہونے کے لئے اپنی جگہ سے اٹھے اور آخری

بار قدم بوس ہوئے

محفل یار سے اٹھنے کو اٹھے ہم لیکن

درد کی طرح اٹھے مگر پڑے آنسو کی طرح

سرکار اقدس بھی جدہ کے مقامات مقدسہ کی زیارت کو روانہ ہو گئے اور پھر

پیدل سفر کرتے ہوئے — ۲۹ شعبان کو مکہ مکرمہ میں داخل ہوئے۔

یہاں حرم شریف کے قریب ایک خدارسیدہ بزرگ انتظار میں کھڑے تھے

انہوں نے آپ سے معاف کیا اور فرمایا : ”آپ نے بہت دیر کی“ یہ کہہ کر

آپ کے زانو پر سر رکھا اور جان جان آفریں کے سپرد کر دی۔ آپ نے ان کی تجہیز و

تکفین کا انتظام فرمایا۔

یکم رمضان کو آپ اپنے میزبان — عبداللہ حسن مکی کے ہمراہ طواف کعبہ

کو جا رہے تھے کہ اس دور کے ایک زبردست بزرگ (جو یہاں ”دو ابر کبریٰ“ کے نام

سے مشہور تھے) قریب آئے ”آپ کو سینے سے لگایا اور خوشخبری سنائی کہ :

”صاحبزادے! آج بیت اللہ شریف میں آپ پر وہ انوار انبیا بریں

گے جو سینکڑوں سال بعد کسی کو نصیب ہو رہے ہیں، مبارک ہو“

جسے درود کے کوئی بے طلب اسے کیا دعاؤں سے واسطہ
 جہاں منتظر ہوں عنایتیں، وہاں کیا سوال کی بات ہے
 یہاں سارے رمضان شریف میں روزانہ آپ مقام ابراہیم پر دو رکعت نماز نفل
 میں خوش الحانی سے پورا کلام پاک ختم فرماتے — لوگوں کے دل کھینچے چلے آتے
 اہل ذوق سنتے اور لطف اندوز ہوتے سے

مقام ابراہیم پر وہ نمازیں
 بہر سجدہ معراج سر اللہ اللہ
 دن چڑھے آپ مقامات مقدسہ کی زیارت کو نکل جاتے — عقیدتمندوں
 کا ہجوم ساتھ ہوتا تھا۔

اس طرح پہلا حج مبارک آپ نے ۱۸۳۶ء میں ادا فرمایا — اس سال کا
 حج — حج اکبر تھا، اس وقت آپ کی عمر شریف صرف پندرہ سال تھی۔

ہے مکہ سے افضل مدینہ تمہارا

حرم شریف میں ساڑھے تین ماہ انوار النبیہ کی بہاریں کھٹنے کے بعد آپ بصد عجز و
 نیاز "در بار حبیب" میں حاضری کے لئے پیدل روانہ ہوئے — ہر قدم پر
 وہ قلب و نظر سے محبت کے سجدے
 لبوں پر درود و سلام اللہ اللہ
 اس طرح دربار محبوب کی حدود میں داخل ہوئے، جب
 رخ مصطفیٰ سے ملتے درو بام

پر نظر پڑی تو آنکھیں شراب انوار سے چھلکنے لگیں — دل بوئے یار سے سرشار
 ہو کر جھومتے لگا، اتنے میں رخ نگاہوں کی جنت حسین بزرگنہد نظر آیا —

طبیعت پر قابو نہ رہا سہ

نہ کیوں تیز ہوں مگر کنیر خستہ دل کی

نظر آیا باب السلام اللہ اللہ

چنانچہ بصد ذوق و شوق مسجد نبوی میں داخل ہونے اور انہیں وجدانی کیفیت میں پہلے آپ نے دو رکعت نماز شکرانہ ادا کی، اس کے بعد نیچی نظر کئے ہوئے حرمِ ناز کی جلوہ گاہِ خاص کی طرف بڑھے، آخر کار سہ

وہ جالی تک آکر نظر لڑکھرائی

ادب کا وہ اعلیٰ مقام اللہ اللہ! (کاوش)

آپ نے یہاں آفتاب رسالت کے چمکا چوند میں جو دیکھا سو دیکھا —

اور جو سنا سو سنا — بس سہ

عرش تک تو خیالوں نے سمجھا انہیں

ختم آگے تخیل کی حد ہو گئی!

جب آپ باہر تشریف لائے تو حالت یہ تھی کہ قدم مستانہ دار —

آنکھیں سرشار — زبان صرف اذکار — دل مطلع انوار —

غرضیکہ سراپا کاشف اسرار التہیج اور منظر شانِ مصطفائی کا نمونہ بنے ہوئے تھے، خود

اہل مدینہ آپ کی جذباتی و وجدانی کیفیات سے حد درجہ متاثر تھے اور ہر طرح آپ کی دلجوئی اور عزت افزائی کرتے تھے۔

یہاں لوگوں نے آپ کو یہ واقعہ بھی سنایا کہ آپ کی تشریف آوری سے

پہلے مدینہ منورہ میں آپ کے مربیہ باصفا — ملک التجار سید ضیاء الدین صاحب

آئے تھے، جب وہ حضور پاک صلی اللہ علیہ وسلم کے روضہ انوار کے قریب پہنچے

تو آفتاب رسالت کے جلووں میں ہمیشہ کے لئے گم ہو گئے یعنی آستانہ بوسی کے

لئے جھکے تو پھر نہ اٹھ سکے — اسی مبارک حالت میں اس خوش نصیب

کو وصالِ حق حاصل ہو گیا سہ

جو خوش نصیب سو گیا قدموں میں آپ کے
محشر میں اس کا طالع بیدار دیکھنا (کاوش)

مدینہ منورہ کی نورانی فضاؤں میں آپ نے تین ماہ گزارے، جمادی الاولیٰ
۱۲۵۴ھ / ۱۸۳۸ء میں — نجف اشرف کی زیارت کو پیدل روانہ ہوئے
راستہ میں آپ کی طبیعت تاسا زہو گئی اس لئے سفر دریں ختم ہوا — آخر کار
۱۷ جمادی الثانیہ کو نجف اشرف پہنچے اور حضرت علی کرم اللہ وجہہ کے مزار مبارک کی
زیارت سے مشرف ہوئے — دینے والے نے اپنے لاڈلے کو نہ جانے
کیا کچھ دیا اور پانے والے نے اپنے جد امجد سے کیا کچھ پایا۔

یہاں اکیس روز قیام کرنے کے بعد آپ کو بلائے معنی کی زیارت کو روانہ ہو گئے
تنگے سر، تنگے پاؤں پیدل سفر کرتے رہے، دشوار گزار راستے کے مصائب جھیلنے
ہوئے جب سوادِ کربلا میں پہنچے اور وہاں کی مٹی سے خون شہیداں کی بو محسوس کی
تو دل بے قابو ہو گیا، اسی حالت میں گرتے پڑتے سید الشہداء امام عالی مقام
علیہ السلام کے روضہ اقدس پر حاضر ہوئے۔ یہاں پہنچ کر آپ کی حالت غیر ہو گئی
مرقدِ انور میں اپنے جد امجد کو آرام فرما دیکھ کر دنیا نظر میں بیچ ہو گئی سے

وہ چہرہ چاند سا جو بوسہ گاہِ مصطفیٰ پھٹا

اسی چہرے پہ آ کر غبارِ کربلا پھٹا (کاوش)

اس وقت سے آپ نے اپنے لئے — پلنگ، مسہری، تخت، چوکی
پر آرام کرنا حرام کر لیا، زندگی میں پھر کرسی، چار پائی، تخت، چوکی وغیرہ پر کبھی نہ بیٹھے
بیٹھے اور اسی وقت سے ترک لذات کی بھی ٹھان لی۔

چنانچہ شہیداں کو بلا کی بھوک پیاس کو یاد کر کے ہمیشہ کے لئے روزہ رکھنا
اختیار فرمایا، الغرض تیرہ روز یہاں قیام فرمایا۔

۹ شعبان کو بصرہ رخ و غم آپ یہاں سے مشہد مقدس کی زیارت کو روانہ ہوئے
بے آب و گیاہ صحراؤں میں مسلسل پیدل سفر کی تکان کے سبب مشہد مقدس

پہنچتے پہنچتے آپ کی طبیعت ناساز ہو گئی۔ مشہد مقدس میں آپ حضرت علی موسیٰ رضا علیہ السلام کے مزار چوانوار کی زیارت سے مالا مال ہوئے اور ایک ماہ تک مسلسل یہاں قیام پذیر رہے۔ آخر صحتیابی کے بعد، رمضان المبارک ۱۲۵۴ھ / ۱۸۳۹ء کو آپ کا تمہین شریف اور "بغداد شریف" کی زیارات کو روانہ ہوئے۔

بغداد شریف میں عزت افزائی

بغداد شریف میں داخل ہونے سے پہلے ہی حضرت پیر سید مصطفیٰ صاحب سجادہ نشین درگاہ جیلانی کو حضرت غوث الاعظم رضی اللہ عنہ سے بشارت ہوئی کہ:

"بندوستان سے ہمارے خاندان کا روشن چراغ آ رہا ہے اسے زرد رنگ کا احرام پیش کیا جائے۔ نام اس کا وارث علی ہے۔"

صاحب سجادہ نے جیسے ہی حضرت غوث الاعظم کا حکم سنا، جلدی سے دو احرام زرد رنگ کے بنوائے اور آپ کی آمد کا انتظار کرنے لگے۔ جب بغداد شریف میں آپ کا ورود مسعود ہوا تو حضرت سجادہ نشین صاحب نے آپ کا بڑے پر تپاک انداز میں استقبال کیا اور خانقاہ عالیہ میں ٹھہرایا اور وہ دونوں احرام نذر گزارے۔ یہ خاص معاملہ دیکھ کر حاضرین محفل میں سے بعض نے حضرت سجادہ نشین صاحب سے سوال کیا کہ:

"حضرت سب کو تو خرقہ و دستار عطا فرماتے ہیں مگر آپ کو

زرد احرام پیش کرنے کا کیا سبب ہے؟"

اس پر انہوں نے جواب دیا کہ:

"ہم دستار اپنی مرضی سے دیتے ہیں مگر حضرت حاجی صاحب کو

احرام شریف خاص حضرت غوث اعظم دستگیر رضی اللہ عنہ کی مرضی

سے نذر ہوا، مجھے ایسا ہی حکم ہوا تھا جس کی تعمیل کی گئی۔"

س قدم آکے خود اس کے منزل نے چوڑے
بنے جس کے بھی رتبہ غوثِ اعظم کیوش
بغداد شریف میں قیام کے دوران آپ دن میں قدیم صوفیائے کرام کے مزارات
مقدسہ کی زیارت کرتے اور شب کو حضرت غوثِ ثقلین کے آستانہ عالیہ کی مسجد
شریف میں عبادتِ الہیہ کیا کرتے۔

بغداد شریف سے روانہ ہو کر حکیم ذوالحجہ تک آپ مکہ معظمہ پہنچ گئے۔ اس سال
آپ کو اتوار کے دن — حج — کرنے کی سعادت نصیب ہوئی۔ ادائے
حج کے بعد آپ پھر مدینہ منورہ میں حاضر ہوئے اور خوب سعادتیں حاصل کیں۔
یہاں سے آپ بیت المقدس شریف لے گئے، وہاں انبیاءِ علیہم السلام کے
مزاراتِ مقدسہ کی زیارت کی، اس کے بعد افریقیہ کی سیاحت کے لئے شریف لے
گئے۔ سیاحت کے بعد آپ نے آکر پھر حج کی سعادت حاصل کی۔ غرضیکہ سیر و سیاحت
کی تمام مدت میں حج کا فریضہ ادا کرتے رہے۔

اپنی کمائی

عرب کی سیاحت کے دوران آپ کی ملاقات ایک ابدال سے ہوئی، انہوں
نے فرمایا:

”اوصاحبزادے! میں اپنی ستر سال کی ریاضت کا پھل تم کو بخش دوں“

سرکارِ وارثِ پاک نے جواب دیا:

”بہیں نہیں چاہئے، شیر خود اپنا شکار کھاتا ہے اور دوسرے درندوں

کے شکار کو سونگھتا بھی نہیں۔“

اسی طرح کسی اور موقع پر عرب کے ایک اور بزرگ سے ملاقات ہوئی تو انہوں نے

کہا کہ:

”صاحبزادے! کیا تلاش کرنے ہو؟ جو طلب ہو میں پوری کر دوں؟“

سرکار نے جواب دیا کہ :

۱ ہمارے گھر میں کیا نہیں؟ تسلیم و رضا — اطمینان کی لونڈھی

ہے اور — فقر — شیر خدا کا غلام ہے !

اس پر انہوں نے کہا : " سچ کہتے ہو ! "

یہ فخرِ شریعت میں اس گھر کے یہ مالک ہیں

اللہ نے جس گھر میں تدا آن اتارا ہے (کاوش)

وطن عزیز کو واپسی

حجاز مقدس کے پیدے سفر میں چار مرتبہ حج کرنے کے بعد آپ جہاز کے ذریعہ بمبئی پہنچے اور یہاں سے اندور، اجین، ٹونک، اجمیر شریف اور دہلی وغیرہ ہوتے ہوئے ۱۸۴۱ء میں لکھنؤ تشریف لائے یہاں ایک ہفتہ قیام فرمانے کے بعد دیوبند شریف " آکر رونق افروز ہوئے۔

پہلے ٹونگ سر، ننگے پاؤں احرام پوش فقیر کو دیکھ کر لوگ پہچانے نہیں لیکن بعد کو شہرت ہو گئی کہ " مٹھن میاں " حج کر کے احرام پہنے ہوئے آئے ہیں چنانچہ سب کو خوشی ہوئی، عزیزوں نے دعوتیں کیں اور کچھ رشتہ داروں کو آپ کی شادی کا بھی خیال پیدا ہوا چنانچہ سید اعظم علی صاحب کی دختر نیک اختر پیدائش ہی کے وقت سے آپ کے ساتھ منسوب تھیں اس لئے رشتہ داروں نے چاہا کہ یہ شادی ہو جائے مگر آپ نے اللہ تعالیٰ کے اس فرمان کے مطابق فرمایا :

(ترجمہ) " اے مومنو! تم ساری بیویوں اور تم ساری اولاد میں سے تمہارے

دشمن ہیں تو ان سے احتیاط کرتے رہو، " (القرآن)

صاف انکار کر دیا — مگر عزیزوں کا اصرار بڑھتا گیا جس کے جواب میں بار بار

انکار کرنا بھی مناسب نہ جانا اور خاموشی سے لکھنؤ تشریف لے گئے۔ کچھ دن

وہاں رہنے کے بعد آپ نے پھر حجاز مقدس کے سفر کا ارادہ فرمایا چنانچہ ۱۲ ربیع الثانی ۱۲۵۷ھ کو آپ کی بندہمتی نے یہ سفر حجاز سے بے نیاز ہو کر پیدل شروع کیا۔ اس زمانہ میں نہ ایسے بچتے راستے تھے اور نہ ہی آرام گاہیں۔ مگر اللہ کا فیصلہ ووق صحراؤں کو عبور کرتا ہوا اور بلند و بالا پہاڑوں کو روندتا ہوا چلا جا رہا تھا۔

شرابِ عشق سے مخمور

نشہِ محبت سے چور

آخر کار آپ اپنی محبوب منزل — مدینہ منورہ — میں ذیقعدہ کے تیسرے ہفتے پہنچ گئے، وہاں کچھ عرصہ قیام فرما کر حج بیت اللہ کے لئے مکہ معظمہ چلے گئے۔ حج کی سعادت حاصل کرنے کے بعد آپ نے سیرو سیاحت کے لئے ترکی کے ایک قافلے کے ساتھ سفر اختیار فرمایا۔

ترکی کا سفر

مکہ مکرمہ میں حج کے دوران ایک ترک امیر عبداللہ حاجب آپ کا مرید ہو کر ترکی آنے کی درخواست کر گیا تھا چنانچہ حسب وعدہ آپ اس کے پاس ترکی پہنچے۔ عبداللہ حاجب شاہی دربار میں ایک خاص مقام رکھتا تھا اور سلطان تک اس کی رسائی تھی۔

الغرض ایک دن عبداللہ حاجب اصرار کر کے اپنے پیر و مرشد کو شاہی باغ کی سیر کرنے لے گیا، اتنے میں شاہی سواری بھی آگئی اور تھوڑی ہی دیر بعد دنیا کا سب سے بڑا ذی اقتدار سلطان ترکی عبدالمجید خاں اپنے رعب دار چہرے پر شاندار موخچیس کھڑی کئے ہوئے حضرت وارث علی شاہ صاحب کے روبرو کھڑا ہوا۔ اسے سخت حیرت تھی کہ شاہی باغ میں کیل بچپائے ایک احرام پوش فقیر کس بے نیازی سے بیٹھا ہوا تھا۔ اس کی سمجھ میں کچھ نہیں آ رہا تھا کہ اتنے میں سرکار وارث پاک نے ایک اچھٹی ہوئی نظر سلطان پر ڈالی جو تیر کی طرح سلطان کے دل کے پار ہو گئی!

سلطان اپنے اوپر قابو نہ رکھ سکا، گھبرا کر عبداللہ حاجب سے پوچھا :
 ”عاجب! یہ بزرگ کہاں سے آئے ہیں اور کہاں ٹھہرے ہیں؟“

عبداللہ کے جواب دینے سے پہلے ہی آپ نے جواب دیا :
 ”فقیر کا کوئی گھر نہیں اور سب گھر فقیر کے ہیں!“

سلطان نے حیرت سے پوچھا :
 ”آپ ترکی زبان بھی جانتے ہیں؟“

آپ نے یہ فرما کر سلطان کو مزید حیرت زدہ کر دیا کہ :
 ”بہیں دل کی زبان آتی ہے اور جسے دل کی زبان آتی ہے وہ سب
 زبانیں جانتا ہے!“

سلطان اب لاجواب ہو چکا تھا، سب امیر، وزیر، مصاحب اور غلام حیران و
 پریشان ہو کر ایک دوسرے کی طرف دیکھ رہے تھے اور سوچ رہے تھے کہ یہ کس
 پائے کا فقیر ہے جس کے سامنے عرب و عجم کا سب سے زیادہ طاقتور سلطان بے بس و
 مجبور کھڑا ہوا ہے۔ آخر سلطان نے لرزتے ہوئے جسم اور کانپتے ہوئے ہونٹوں سے
 شاہی محل میں چلنے کی درخواست کی جسے سرکار عالی وقار نے قبول کرتے ہوئے اگلے
 روز آنے کا وعدہ فرمایا۔

دوسرے دن شاہی محل اللہ کے فقیر کے لئے سجایا جا رہا تھا۔ یہ منظر بھی کس قدر
 دل فریب ہو گا کہ ایک احرام پوش فقیر تنگے سر تنگے پاؤں، شاہی محل کی آرائش و زیبائش
 سے بے نیاز چلا آ رہا تھا۔ اور اندر سے باہر تک محل میں شاہی بیگمات، شہزادے
 شہزادیاں، وزراء، امراء، سفراء، قطار اندر قطار اس اللہ والے کے استقبال کے
 لئے گردن جھکانے کھڑے ہوئے تھے

الغرض جب سرکار تشریف لائے تو سب سے پہلے سلطان عبدالمجید خان اپنے
 تمام اہل و عیال سمیت مرید ہوئے، اس کے بعد محل کا سارا اعلیٰ اور تمام وزراء و امراء
 آپ کے دستِ حق پر بیعت ہوئے۔ اب شہر میں سلطان کی ارادت مندی

اور شرفِ غلامی حاصل کرنے کی خبر جو مشہور ہوئی تو قلعہ کے نیچے عوام کا ازدحام ہو گیا، ہر شخص عقیدہ مندی کے جوش میں فخرِ غلامی حاصل کرنے کے لئے بے چین نظر آتا تھا، جہوم کی کثرت کے پیش نظر حکم ہوا کہ ایک رسہ محل کے نیچے لٹکا دیا جائے اور اعلان کر دیا جائے کہ جو رسہ کو چھو لیگا وہ ہمارا مرید ہے۔

رسہ گرتے ہی مجمع بے قابو ہو گیا۔ — حتیٰ کہ عمال نے عرض کیا کہ — سرکار! محبت کا یہ تماشا کہیں خونی نظارہ نہ بن جائے! — یہ سن کر سرکار والا جھروکے میں تشریف لائے اور روئے انور کا نظارہ کراتے ہوئے فرمایا:

” جس نے ہمیں دیکھ لیا وہ ہمارا مرید ہو گیا “

اس طرح محل کے جھروکے سے لوگوں نے آفتابِ دلایت جو طلوع ہوتے دیکھا تو قلب روشن ہو گئے۔ — چہرے تہمتا نے لگے۔ — لوگ آپس میں گلے ملتے تھے اور ایک دوسرے کو مبارکباد دیتے تھے گویا عید کا منظر تھا۔

سلطان کے اصرار پر آپ نے یہاں ایک ہفتہ قیام فرمایا، اس کے بعد ترکی کے تاریخی مقامات کی سیر کا قصد کیا چنانچہ جب آپ دردانیال پہنچے تو آپ کو پیاس محسوس ہوئی۔ اس وقت حسین بک نامی ایک ترک افسر نے بڑے ادب سے آپ کو پانی کا ایک ٹھنڈا گلاس پیش کیا اور عرض کیا:

” یاسیدی ہل جزا اللاحسان اللاحسان “

پانی پی کر جو آپ نے اسے دیکھا تو اسی ایک نظرِ کرم سے اس کے دل کی دنیا ہی بدل ڈالی۔ دیکھتے ہی دیکھتے حسین بک — رومی شاہ بن گئے اور وہ اس طرح کہ دردانیال سے دیوے تشریف آئے اور سرکار سے احرام پا کر رومی شاہ کے خطاب سے نوازے گئے، حکم سرکار ” کوہِ ابو “ پر پہنچ کر عبادت دریا صنت میں مشغول ہو گئے۔

آخر میں اللہ اللہ کرتے اللہ کو پیارے ہو گئے صاع

خاکِ فنا ہی منزلِ آبِ بقا ہوئی

ترکی میں سرکارِ وارثِ پاک کو اس قدر مقبولیت حاصل ہوئی کہ لوگ کسی طرح آپ کو

آپ کو جہانہ کرتے تھے — آخر جب آپ نے حج بیت اللہ شریف کا عذر پیش کیا
تو سب مجبور ہو گئے سہ

حسرت ذرا بھی دل سے نہ نکلی تھی نہ ارحیف
نکلا ادھر وہ گھر سے ادھر جی نکل گیا

یہاں سے رخصت ہو کر آپ مکہ مکرمہ پہنچے — حج ادا فرمایا — اس
کے بعد وطن عزیز کی طرف روانہ ہو گئے اور ۱۸۴۴ء کے قریب آپ دیوبند شریف
پہنچے مگر جلد ہی یہاں سے دل اکٹا گیا۔ محبوب خدا کی یاد تڑپانے لگی، دیوبند کی
محبت و وطن عزیز کی محبت پر غالب آئی چنانچہ دیوبند دار آپ پھر پیدل روانہ ہو گئے
خشکی کے راستے یہ آپ کا تیسرا سفر حج تھا جو رجب کے مہینے میں ۱۲۶۰ھ/۱۸۴۴ء
میں شروع ہوا۔ حج ادا کر کے آپ ایک ایرانی قافلے کے ساتھ آخری ذی الحجہ کو ایران
تشریف لے گئے۔

یورپ میں تبلیغ روحانیت

ایران کا دورہ ختم فرما کر آپ اپنے ایک عقیدت مند — محمد عارف —
کے ساتھ روس کی سیاحت پر روانہ ہو گئے۔ یورپ میں آپ سے پہلے کسی صوفی درویش
نے آپ کی طرح تبلیغ روحانیت کے لئے سیاحت نہیں کی۔ یہ تمام سفر آپ نے پیدل
طے کیا۔ دورانِ سیاحت راستے میں ملنے والے عیسائیوں کو آپ نے — توحید —
کا سبق پڑھایا اس طرح جب آپ جرمنی پہنچے تو وہاں — پرنس لیمارک —
کو آپ سے والہانہ عقیدت ہو گئی، اس نے آپ کی میزبانی کی عزت حاصل کی چنانچہ
پلٹنے ہائی کورٹ کے جج سید شرف الدین صاحب تحریر کرتے ہیں :

” یورپ سے اپنی تعلیم ختم کر کے جب میں وطن واپس آیا تو سرکارِ

دارت پاک کی خدمت میں حاضر ہوا وہاں میری سیاحتِ یورپ

کا ذکر چل نکلا — اس وقت مجھے معلوم ہوا کہ قریب قریب

ساراپورپ سرکار کاروندا ہوا ہے — روم، روس، جرمنی وغیرہ
ممالک خوب دیکھے بھالے ہیں چنانچہ اسی سلسلے میں سرکار نے مجھ سے
دریافت فرمایا :

”کیا لہبارک سے ملاقات ہوئی ہے؟“

میں نے عرض کیا :

”بڑے آدمی ہیں، دیکھا ضرور ہے لیکن ملاقات نہیں ہے مگر

حضور انہیں کیسے جانتے ہیں؟“

فرمایا : ”ہم اس کے مہمان رہے تھے، بہت اچھا آدمی ہے۔“

اس کے بعد شہزادہ ملان کے بارے میں سوال فرمایا، میں نے

عرض کیا کہ : ”تصویر تو دیکھی ہے مگر ملاقات نہیں ہوئی“ اس کے

علاوہ سرکار والہ — شہزادہ سرویا — کی بہت تعریف کرتے

تھے اور انداز کلام سے صاف ظاہر ہوتا تھا کہ وہ آپ کا مرید ہو چکا تھا۔

پھر سرکار نے کسی اور شہر کا نام لیکر پوچھا :

”بیرسٹر! تم وہاں بھی گئے تھے؟“

میں نے عرض کیا : گیا تھا !

فرمایا : کہاں پھر سے تھے؟

عرض کیا : ہوٹل میں !

فرمایا : اس ہوٹل میں جو گر جا کے پاس ہے؟

عرض کیا : جی ہاں !

اس کے بعد آپ نے فرمایا :

”ہم بھی وہاں گئے تھے اور وہاں کے رکن اعظم میرلسین کے یہاں

تین روز تک مہمان رہے تھے، لوگ وہاں کے بہت خلیق تھے۔“

اکثر مہذب کے عالم میں آپ اپنی غیر ممالک کی سیاحت کے واقعات

بیان فرماتے تھے، حالات سے معلوم ہوتا تھا کہ آپ کئی سال تک مغربی ممالک کے سفر پر رہے۔ اس کی تصدیق یوں بھی ہوئی کہ ایک مرتبہ سرکارِ والا بارہ بنکی سے ردولی جانے کے لئے ریل میں سوار ہوئے، اتفاق سے اسی ڈبے میں ایک یورپین کو بیٹھے دیکھا، سرکار نے اس پر بڑی شفقت فرمائی، پیسے کچھ سنگترے عنایت کئے پھر حکم ہوا کہ صاحب کو ادنیٰ تہ بند دے دو، کسی نے وہی پیڑوں سے بھری ہوئی ایک بڑی ہانڈی پیش کی تھی — فرمایا کہ یہ بھی انہیں دے دو۔ پھر ارشاد ہوا کہ سیب اور انگوروں کی ٹوکری بھی دے دو، غرض مختلف چیزیں عطا فرمانے کے بعد آپ نے ان سے پوچھا — تمہارا مکان کہاں ہے؟ انہوں نے یورپ کے کسی شہر کا نام بتایا۔ پھر دریافت کیا کہ فلاں شخص کو جانتے ہو؟ انہوں نے کہا کہ وہ میرے دادا تھے، دو سال ہوئے کہ وہ فوت ہو گئے وہ ہمیشہ زمین پر سوتے تھے اور ایک کتاب پڑھا کرتے تھے۔ اس پر آپ نے فرمایا کہ وہ ہمارے پار تھے، جب ہم وہاں گئے تھے تو انہوں نے ہماری بڑی خاطر داری کی تھی۔“

الغرض یورپ کے سفر سے واپس ہوتے ہوئے آپ نے مصر کی سیاحت کی، وہاں سے بیت المقدس تشریف لائے۔ حج کا زمانہ قریب تھا لہذا آپ دیارِ یار کی طرف روانہ ہوئے، طویل مسافت اور تھکان کی وجہ سے یہاں پہنچتے پہنچتے آپ علیل ہو گئے لہذا حج ادا کرنے کے بعد اہل مکہ نے مزید سفر سے آپ کو روک دیا چنانچہ صحتیاب ہونے کے بعد آپ عدنان تشریف لے گئے اور آس پاس کے دیگر علاقوں کی سیاحت کرنے ہوئے مین کی یادگار ملاحظہ فرمائی وہاں سے اطراف کی سیر کرتے ہوئے، ۵ رمضان المبارک میں مکہ مکرمہ پہنچے۔ حج ادا کرنے تک یہاں قیام فرمایا، اس کے بعد دیارِ محبوب کی یاد نے ستایا تو اہل مکہ سے بغل گیر ہو کر رخصت

چاہی اس طرح محرم کی ابتدائی تاریخوں میں مدینہ منورہ میں حاضر ہوئے۔ یہاں دو ہفتے تک بارگاہِ سرورِ کونین میں بدیہِ صلوات و سلام پیش کرتے رہے، آخر جمعہ کی نماز کے بعد اپنے نانا جان علیہ السلام سے رخصت چاہی، پھر اپنے خاندان کے دیگر بزرگوں کو الوداعی سلام پیش کرنے کے لئے جنت البقیع میں حاضری دی اور دادی جان — حضرت خاتونِ جنت کے لوج مزار کو چوم کر الوداع کہی — اس طرح نذر و نزار اشکبار ہندوستان واپس ہوئے۔

قیامت کے فتنے کہاں ہیں کہ اٹھ کر
ذرا ان کا وقت سفر دیکھ لیتے

وطن واپسی

سرزمینِ عرب سے روانہ ہو کر آپ جہاز کے ذریعے بمبئی پہنچے، یہاں سے پیدل چل کر سلطان الہند خواجہ غریب نواز کے دربارِ اقدس میں حاضری دی — یہ ۱۸۵۰ء کا واقعہ ہے۔ اس کے بعد آپ دیوہ شریف — تشریف لائے اور پھر اس سرزمین کو ایسی عزت بخشی کہ ڈاک خانہ کی سرکاری مہر پر بھی — دیوہ شریف — ہی لکھا جانے لگا۔

اس مرتبہ کی واپسی کے بعد آپ کی خدمت میں پہلے سے بھی زیادہ ہجوم رہنے لگا ہندوستان بھر سے سمٹ سمٹ کر طالبانِ حق دیوہ شریف چلے آ رہے تھے۔

ہم ہوئے تم ہوئے کہ میر ہوئے

اس کی زلفوں کے سب اسیر ہوئے

چنانچہ اس بار آپ نے بعض مریدوں کو احرامِ پوش بنا کر آدابِ احرامِ پوش کی ہدایات فرمائیں۔

آدابِ احرامِ پوشی

○ فقیری کھیل نہیں — جیتے جی مرجانا ہے — احرام — کو کفن اور
 زمین کو — قبر کی منزل سمجھنا چاہئے۔
 ○ احرام پوش فقیر — کو کرتہ، ٹوپی، عمامہ، پاجامہ، گلو بند، موزہ وغیرہ
 احرام کے علاوہ کوئی بھی چیز استعمال نہیں کرنی چاہئے حتیٰ کہ مرنے کے بعد کفن
 بھی وہی ہوگا۔

○ احرام پوش کے لئے تخت، چوکی، مسہری، چار پائی، مونڈھا اور کرسی وغیرہ پر
 بیٹھنا قطعی ممنوع ہے — ان کا بستر ہمیشہ زمین پر بے تکیہ ہوگا حتیٰ کہ
 ان کا جنازہ بھی چار پائی پر نہ جائے گا۔

○ احرام پوش فقیر نہ مکان بنائے — نہ دنیا کا مال و اسباب جمع کرے
 — نہ شادی غمی کی تقریبات میں شرکت کرے اور نہ ہی مذہبی تنازعات
 میں حصہ لے اور نہ ہی تعویذ گنڈا کرے کہ یہ سب سلیم و رضا کے خلاف ہے
 بلکہ ہر احرام پوش قطعی متوکلانہ زندگی بسر کرے۔

○ احرام پوش فقیر کو سوال کرنا حرام ہے خواہ فاقوں سے مرہی کیوں نہ جائے
 ○ فقرائے دار ثنی کو پابندی وضع لازم ہے جہاں رہیں ان بان سے رہیں یہ

آپ کے احرام پوش فقرار نے احکاماتِ دار ثنی کی پوری پوری پابندی کر کے
 ایسی بے پناہ روحانی قوت حاصل کی جس کے بل بوتے پر بڑے بڑے خطرناک
 مجاہدے سر کئے جنہیں سکر آج رو نگئے کھڑے ہو جاتے ہیں، صرف چپ نہ نمازہ
 مثالیں پیش کی جاتی ہیں :-

منہاج العقیقہ شہید دار ثنی
 تعارف = بیدم دار ثنی

ذره ذرہ ہے مظہر خورشید

حجین بی بی وارثیہ | آپ جن بیٹی کے نام سے مشہور تھیں،
دائمی روزہ دار تھیں۔ سرکار سے جب احرام ملا تو ساتھ ہی

یہ حکم بھی ملا کہ :

”خدا رازق ہے، ٹانگیں توڑ کر اسی کے بھروسے پر بیٹھی رہو۔“
چنانچہ مستقل ایک ہی جگہ پر بیٹھ کر تیس سال گزار دئے، آخر اسی حالت میں واصل بحق
ہو گئیں۔



کلاہ گوشہ دہقان بہ آفتاب رسید
زندگی میں اگر کوئی پوچھتا تھا کہ حجین بیٹی! آپ اٹھتی کیوں نہیں؟ تو آپ جواب
دیتیں کہ: ”سرکار نے ایسا بوجھ ڈالا ہے کہ اٹھا نہیں جاتا۔“

علامہ رضی الدین بغدادی | عراق کے کسی تقریب میں ہندوستان آئے
تھے، کٹر ملا تھے، وارث پاک پر اعتراضات کا

طو مارنے کر دیوہ شریف پہنچے۔

کہتے تھے کہ یوں کہتے یوں کہتے جو وہ آتا
سب کہنے کی باتیں ہیں، کچھ بھی نہ کہتا جاتا
نظر سے نظر ملی — پڑھانے والے نے آنکھوں ہی آنکھوں میں نہ جانے
کیا پڑھا دیا کہ اپنے جسم سے عالمانہ لباس بچاؤ کر بھینک دیا۔
جگر خراش ہے حال ان شکستہ حالوں کا
جنہیں مٹاکے رہا حوصلہ خبیالوں کا
بحکم سرکار خاموش بیٹھے پرانے جوتوں کی مرمت کیا کرتے تھے اور کبھی کسی سے
اپنی علمیت کا ذکر تک نہ کرتے تھے۔

دو عالم سے کرتی ہے بیگانہ دل کو
عجب چیز ہے لذتِ آشنائی
لکھنؤ میں قیام فرماتے، سرکار نے احرام دیکر خاموش رہنے کا حکم
چپ شاہ وارثی فرمادیا تھا، ۱۸۵۷ء کے ہنگامہ میں انہیں دشمن کا جاسوس سمجھ کر
سنگینوں سے چھلنی کر دیا گیا مگر آپ نے اُف تک نہ کی اور مرشدِ برحق کی لگائی ہوئی مہربانی
نہ توڑی سے

چپ ہو گئے یوں اسیر جیسے
سب جھگڑے تھے بال و پر کے

کمرہ مداری خاں، اگرہ میں قیام فرماتے، چوالیس سال سے
گلاب شاہ وارثی ایک ہی نشست پتھر سے ٹیک لگائے بیٹھے بیٹھے پتھر ہو گئے تھے
مرشد نے نہ جانے کیا تماشہ قدرت دکھا دیا تھا کہ مجسمہ حیرت بنے، آنکھیں کھولے، ایک
ہی سمت بکھنکی بازو دیکھنے چلے جا رہے تھے، سرکار نے جب احرام پہنایا تھا تو جو شس
میں آکر یہ بھی فرمادیا تھا کہ "اب جو کچھ خدا دکھائے سو دیکھتے رہو" چنانچہ ان کی مینت
مجموعی سے صاف ظاہر ہوتا تھا کہ حضرت حق تعالیٰ کی قدرتِ کاملہ کا کوئی عجیب و غریب
تماشہ دیکھنے میں مشغول ہیں، آخر اسی حالت میں قیدِ بستی سے آزاد ہو کر جوارِ شاہدِ حقیقی
کی سیر میں مصروف ہو گئے، اس مجاہد سے کی بھی دنیا میں ڈھونڈے سے مثال نہیں
مل سکے گی۔

آپ نے سرکارِ وارث پاک کو دیکھ کر کسی کو نہ دیکھا، ساٹھ
حاجی مستقیم شاہ وارثی سال تک اس مردِ حق میں نے دنیا سے آنکھیں بند رکھیں
آخر کار آنکھوں کی بنیائی نائل ہو گئی، امیر شریف کے مشہور پہاڑدار ٹیکری پر قیام ہوا،
سرکار سے جب احرام عطا ہوا تو یہ حکم بھی ملا تھا کہ اب موجودات میں سے کسی چیز کو آنکھ
کھول کر نہ دیکھنا "چنانچہ ایک سو دس سال کی طویل عمر گزار کر آنکھوں میں جمالِ وارث
لئے ہوئے ۱۳۲۵ھ میں واصلِ بحق ہو گئے سے

آؤ پیارے نین میں پک ڈھانپ توئے لوں

نہ میں دیکھوں اور کو نہ توئے دیکھن دوں

سوامی مراد شاہ وارثی | قوم کے پنڈت تھے، بھاگلپور سے آکر سرکار کے حلقہ
بگوش ہوئے، مرشد کامل نے وحدت کا سبق پڑھا کر

ایسی روحانی غذا کھلائی کہ دنیاوی غذا سے بے نیاز ہو گئے، آخر وقت میں تو یہ عالم

تھا کہ سبز میوہ جات صرف دیکھ کر سیر ہو جایا کرتے تھے لہ

آپ سے ہم گزر گئے کب کے

کیا ہے ظاہر میں گر سفر نہ کیا

آخر ہی لطافت کے ساتھ آپ کا وصال ہو گیا۔

الغرض دنیا میں کچھ طور پر ایسے مجاہدات کی مثال تک نہیں ملتی

کنو ہر ذرہ گمردہ آفتابے

اس قسم کے سینکڑوں سمعت ترین مجاہدات صرف باہمت احرام پوشوں کے لئے

مخصوص تھے ورنہ عام وارثی مریدوں کے لئے تو سرکار عالم نواز کی یہ ہدایات تھیں :

۵ میری وجہ سے دنیا کو نہ چھوڑو۔

۵ تمہاری دنیا داری بھی عبادت ہے۔

۵ گھریلو ضروریات پوری کرنا، بیوی بچوں کی دلداری کرنا، نوکروں چاکروں کی

پرورش کرنا بلکہ (مسلمان کا تو) پیشاب پاخانہ کرنا، عبادت ہی ہے۔

جب کوئی دنیا دار آپ سے فقیر بنانے کی درخواست کرتے ہوئے احرام کا

طالب ہوتا اور اس کے والدین زندہ ہوتے تو فرماتے :

۵ ماں باپ کی خدمت کرو، یہی تمہارے واسطے فقیری ہے۔

اس کے علاوہ آپ کا یہ اعلان عام ہوا کہ تمہا کہ :

۵ نماز کن اسلام ہے، اگر لاکھ روپے کی چیز رکھی ہو تو اس کا بھی خیال نہ

کرو، بس یہی ایمان ہے۔

- ۵ ہر شخص پر پابندی شریعت اور اتباع سنت لازم ہے۔
- ۵ اپنے نفس کو قابو میں رکھو، انجام کار کامیاب ہوگا، اگر نفس کی لگام ہاتھ سے چھوٹ جائے گی تو اس وجود کو سزا سئے واردی جائے گی۔
- ۵ جس قدر ہمارے مرید ہیں وہ سب ہماری اولاد ہیں، جس کو ہم سے جس قدر محبت ہے اسی قدر اپنے بھائیوں سے اتفاق ہوگا۔
- ۵ جب کوئی مصیبت پڑے تو ہمارا تصور قائم کرو، اگر محبت ہے تو ہزار کوس پر بھی ہم تمہارے ساتھ ہیں۔

اگر کوئی شخص کچھ درد و وظیفہ پڑھنے کی اجازت چاہتا تو صرف درود شریف پڑھنے کی اجازت دیتے اور سب سے زیادہ زور محبت پر دیتے۔

سلسلہ وارثی میں اتحاد و محبت

اتحاد و محبت ————— سلسلہ وارثی کا لازمہ ہے۔ خود سیدنا وارث پاک نے اسے اپنی محبت کی علامت قرار دیا ہے چنانچہ آپ کا فرمان عالی ہے کہ: —————
 ”جس قدر ہمارے مرید ہیں وہ ہماری اولاد ہیں —————
 جس کو جس قدر ہم سے محبت ہے، اسی قدر بھائیوں سے اتفاق ہوگا۔“
 گویا سب وارثیوں کا اتفاق ہی سرکار وارث پاک سے محبت کی دلیل ہے اس لئے جس وارثی کو اپنے پیر بھائیوں سے محبت نہیں اسے گویا سرکار وارث پاک ہی سے محبت نہیں کیونکہ: —————

”بھائی بھائی سے محبت ہونا اس بات کی دلیل ہے کہ ان کو

باپ سے محبت ہے۔“ (قول وارث پاک)

سرکار کے اس ارشاد گرامی کے مطابق ادنیٰ سے ادنیٰ وارثی بھی تمام وارثیوں کی

پوری پوری محبت کا مستحق ٹھہرا ہے اور ایسا کیوں نہ ہو کہ —
محبت کا ادب یہ ہے کہ معشوق کی جس چیز کو دیکھے اچھی

معلوم ہو —! (قول وارث پاک)

سرکار وارث پاک کے بتائے ہوئے اس معیارِ محبت سے یہ حقیقت ثابت ہو جاتی ہے
— محبتوں کو تو ایسی کا کتابھی پیارا ہوتا ہے! — چنانچہ کوئی وارثی خواہ کیسا ہی غریب
اور خستہ حال کیوں نہ ہو تمام وارثی بھائیوں کی محبت کا حقدار ہے کیونکہ اہل گھر سے تو وہ
وارث پاک ہی کا — اس کے برخلاف خواہ کوئی کیسا ہی بڑے سے بڑا آدمی ہو اگر
وہ — لالچی — اور — بے نمازی — ہے تو ایسا شخص کسی طرح بھی
وارث پاک کا نہیں ہو سکتا — کیونکہ خود وارث پاک ہی کا قول فیصل ہے
کہ —

”جو طمع میں گھر جائے وہ ہمارا نہیں“

اور —

”جو نماز نہ پڑھے وہ ہمارے حلقہٴ ربیعت سے خارج

ہے —“

سلیقے سے پیو بادہ کٹو، آداب لازم ہے
ملا ہے تم کو پیمانہ مرے مخدوم وارث کا (اکبر وارثی)

یاد رہے

ان کے پہلو میں جو میرا دلِ ناشاد رہے

پھر مرے بھولنے والے کو مری یاد رہے

سر دین کر رہے یا صورتِ شمشاد رہے

تیرے پابند ہیں گو سب سے ہم آزاد رہے

آنکھیں وہ آنکھیں ہیں دیکھا ہو جن آنکھوں نے مجھے

دل وہی دل ہے کہ جس دل میں تری یاد ہے

ہائے وہ وقت نزع ان کا تسلی دینا

اور مراد و کے یہ کہنا کہ مری یاد ہے

را اس آیا نہ ہمیں دل کا لگانا بسیدم

ہم تو جب تک ہے اس عشق میں برباد ہے

وارثی تعلیمات کا خلاصہ

لفظ عشق ہی تنہا ترجمانِ وارث ہے

داستانِ محبت کی داستانِ وارث ہے

سیدنا سرکارِ وارثِ پاک کی ذاتِ بابرکات عشق کا شاہکار اور محبت کا مرقع

پڑ بہا رہتی، محبت کی داستان ساتے ساتے آپ کی زبان نہ تھکتی تھی اور عشق کا

سبق پڑھاتے پڑھاتے کبھی طبیعت نہ بھرتی تھی محبت کی آبرو کو آپ جان سے زیادہ

عزیز رکھتے تھے اور غیرتِ عشق پر آپ سب کچھ قربان کر چکے تھے، زندگی بھر آپ کی

تعلیمات کا محور ہی محبت اور غیرت رہا چنانچہ فرمایا کرتے تھے :

۱۔ محبت کرو۔۔۔۔۔ اور ۲۔ کسی کے سامنے ہاتھ نہ پھیلاؤ۔

انسان کی اصل ہی محبت ہے، لفظ انسان اُنس سے بنا ہے بمقتضائے

اُنس انسان محبت کرنے پر مجبور ہے، محبت ہی سے اس کا خمیر

اٹھا ہے۔۔۔۔۔ اس کا نام بھی محبت کے مترادف ہے اس کا کام بھی محبت کی

لہ تعارف از بیدم وارثی — حیاتِ وارث از شیدا وارثی

امانت داری ہے جیسا کہ حدیثِ قدسی میں ہے "فَأُصِيبَتْ أَنْ أَعْرِفَ فَخَلَقْتُ الْخَلْقَ" (ترجمہ) میں نے چاہا کہ پہچانا جاؤں تو میں نے مخلوق کو پیدا کیا۔ یہاں "اصیبت" — حب کی دلیل بھی ہے اور اَعْرِفُ (عرفان سے) پر مقدم بھی ہے، گویا محبت ہی عرفانِ الہی کا ذریعہ ہے، اس سے ثابت ہوا کہ محبت ہی تمام کائنات کی تخلیق کا باعث ہے اور محبت ہی وصلِ الہی حاصل کرنے کا ذریعہ ہے۔ محبت ہی انسان کو انسان بناتی ہے اور محبت ہی بندے کو خدا سے ملاتی ہے۔ آفتابِ رسالت صلی اللہ علیہ وسلم نے تو محبت کو شرطِ ایمان قرار دیتے ہوئے بار بار پُر زور الفاظ میں فرمایا ہے :

«الایمان لمن لامحبة له — الا لا ایمان لمن لامحبة له — الا لا ایمان لمن لامحبة له»

(ترجمہ) خبردار ہو جاؤ — جو محبت سے محروم ہے وہ ایمان سے محروم ہے۔

ہوشیار ہو جاؤ — جو محبت سے محروم ہے وہ ایمان سے محروم ہے۔

ہاں آگاہ ہو جاؤ — جو محبت سے محروم ہے وہ ایمان سے محروم ہے۔

چنانچہ آپ کا اعلانِ عام تھا "محبت کہو محبت، محبت ہی سب کچھ ہے" خود اپنے بارے میں فرمایا کہ تے تھے کہ :

"میرے یہاں محبت ہی محبت ہے"

نتیجہ یہ کہ جس میں محبت نہیں وہ وارثی نہیں کیونکہ ہر وارثی کو محبت میں سے کچھ

بہ کچھ حصہ ضرور ملتا ہے

سنئے ہیں عشق نام کے گزرے تھے اک بزرگ

ہم لوگ سب فقیر اسی سلسلے کے ہیں (ذائقہ گورکھپوری)

سرکارِ وارثِ پاک نے عشق کے سلسلے میں فرمایا ہے :

"عشق میں وہ شخص کمال حاصل نہیں کر سکتا جو شرعِ شریف کے درجات کو آخر تک

طے نہ کرے" — کیونکہ — "عاشق وہ ہے جو معشوق کے ہر حکم

کے سامنے تسلیمِ خم کر دے" — اور — "عاشق وہ ہے جس کی کوئی

سائنس معشوق کی یاد سے خالی نہ جائے"

اس کے علاوہ عاشق صادق کے لئے :

” معشوق کی جفا بھی عین دنا ہے “

کیونکہ

”عشق کی الٹی چال ہے، جس کو پیار کرتا ہے اسی کو جلاتا ہے اور جس کو پیار نہیں کرتا اس کی باگ ڈھیلی کر دیتا ہے۔۔۔۔۔ اس لئے عاشق کو لازم ہے کہ سرکٹ جائے مگر شکایت نہ کرے کیونکہ قاتل بھی غیر نہیں“۔

طریق اہل دنیا ہے گلہ شکوہ زمانہ کا

نہیں ہے زخم کھا کر آہ کرنا شانِ درویشی

حاصل یہ کہ ————— ” عاشق کا ایمان رضائے یار ہے “ ————— اور

ایمان ————— کا پتہ ————— حیا ————— ہے۔

لیکن کسی کے سامنے دستِ سوال دراز کرنے سے حیا کا خون ہو جاتا

ترکِ سوال

ہے، ————— واللہ خیر الرازقین ————— پر سے ایمان اٹھ

جاتا ہے اس لئے سرکارِ وراثتِ پاک نے ————— ایک نعبہ و ایک نستعین (ہم تیری

ہی عبادت کرتے ہیں اور تجھی سے مدد مانگتے ہیں) کے بموجب غیر اللہ سے مدد مانگنے کی

عملی طور پر یوں ممانعت فرمائی کہ :

” کسی کے سامنے ہاتھ نہ پھیلاؤ “

بلکہ آپ کی تمام تعلیمات کا ما حاصل ہی یہ تھا کہ لم پنے تمام معاملات کو کارِ سادہ حقیقی کے سپرد

کر کے حرص و طمع سے قطعی دور ہو جاؤ، چنانچہ آپ اکثر یہ شعر پڑھا کرتے تھے :

زہد و تقویٰ چیت ؟ اے مردِ فقیر

لا طمع بودن ز سلطان و امیر (بوعلی قلندر)

(یعنی اے درویش، زہد و تقویٰ کے تقاضہ تو یہ ہے کہ تو سلطان اور امیر سے

بے نیاز ہو جا)

سے جانا کسی کے پاس کسی آرزو کے ساتھ واللہ دشمنی ہے بڑی آبرو کے ساتھ

شانِ فقر

غیرت ہے طریقتِ حقیقی

غیرت سے ہے فقر کی تمامی

سرکارِ وارثِ پاک کی تعلیمات کا مقصدِ وحیدِ محبتِ الہی اور غیرتِ ایمانی پیدا کر کے
لادگیوں کو فقہ کی دولت سے مالا مال کرنا تھا تاکہ صحیح فقیری کی راہ ہموار ہو سکے چنانچہ اس
سلسلے میں ذیل کا واقعہ بہت دلچسپ اور سبق آموز ہے :

” یہ ۱۸۵۹ء کا واقعہ ہے، اس وقت سرکارِ عالم نواز سائڈی میں

تشریف لائے ہوئے تھے اور قلعہ کی مسجد میں قیام فرماتے، اس

مسجد سے کچھ فاصلہ پر خطیبوں والی مسجد تھی اس میں ایک ”دارتی“

احرام پوش درویش نماز پڑھنے کے لئے آئے، ان کے ہمراہ

انہی کے ایک پیر بھائی منشی رحم رحمن دارتی بھی تھے، جب دونوں

نماز پڑھ چکے تو خدا جانے آپس میں کیا بات ہوئی کہ ایک دوسرے

پر توجہ ڈالنے لگے۔۔۔ مغرب کی نماز سے عشاء کے وقت

تک یہی حالت رہی کہ دونوں صاحبوں کا مقابلہ رہا۔۔۔

بالآخر منشی رحم رحمن بیہوش ہو کر گر پڑے۔۔۔ ادھر تو

یہ واقعہ پیش آیا اور اس طرف سرکارِ وارثِ پاک اپنی جگہ پر

اچانک اٹھ کر بیٹھ گئے اور ایک خادم سے ارشاد فرمایا

کہ : ” رحم رحمن بیہوش ہے اسے خطیبوں والی مسجد سے

اٹھلاؤ۔۔۔“

اور احرام پوش فقیر کی بابت فرمایا کہ اسے کہنا کہ :

” تو کم ظرف ہے۔۔۔ ضبط نہیں کر سکتا اور دوسروں

پر اثر ڈال کر اپنے کمال کو ظاہر کرنا چاہتا ہے۔۔۔ اپنا

لفسان اپنے ہاتھوں کرتا ہے۔۔۔ میں تمھ کو چھیپاتا ہوں

، اور تو ظاہر ہوتا ہے!

رحمِ رحمن صاحبِ سرکار میں لائے گئے، ان کو ہوش بھی آگیا مگر سرکار کی ناراضگی احرام پوشی پر کچھ اس طرح ظاہر ہوئی کہ تمام حاضرین خوفزدہ ہو گئے، آخر قدموں پر گر کر یہ وزاری کے ساتھ معافی کی درخواست کی، خیر احرام پوشی فقیر کو معافی تو ہو گئی مگر اس کے بارے میں آپ یہی فرماتے تھے کہ:

”ہم فقیر بنانا چاہتے ہیں اور یہ مشائخ بننے جلتے ہیں“

اسی سلسلے میں آپ نے یہ بھی فرمایا:

”توجہ ڈالنا تو ایک قسم کا تماشا ہے، اصل توجہ وہ ہے کہ اگر موتی پر ڈالے تو پانی ہو جائے۔۔۔ اگر پیپر پر ڈالے تو خاک ہو جائے۔“

۷ نظر کی جولانیاں نہ پوچھو، نظر حقیقت میں وہ نظر ہے
اٹھے تو بجلی پناہ مانگے، گرے تو خانہ خراب کر دے

چنانچہ آپ کی نگاہِ فیض اثر کی یہی شان تھی کہ کسی کو نظر لانے کی جرأت نہ ہوتی تھی

جسے نظر لٹاکے دیکھ لیا، بساں کی طرح قیدیوں میں لوٹنے لگا۔

پڑے ہے بزم میں جس شخص پر نگاہ تری

وہ منہ کو پھیر کے کہتا ہے اُف پناہ تری

چشمِ وارث

کیفیتِ چشمِ اس کی مجھے یاد ہے سودا

ساغر کو مرے ہاتھ سے لیجو کہ چلا میں

سرکارِ وارثِ پاک کی آنکھیں انوارِ الہی کی بجلی گاہ تھیں مشہور تھا کہ آپ شاہدہ

کہا دیا کرتے تھے جس بات کو بڑے بڑے علماء اپنی لمبی لمبی تقریروں میں سمجھا نہیں

سکتے تھے، آپ ایک نگاہ تیز اثر سے اس بات کی اصل حقیقت تک پہنچا دیا کرتے تھے
 آپ کی ایک جنبش نگاہ نے نہ جانے کتنے طالبانِ حق کی دنیا سے دل بدل ڈالی ہے
 خرد کے پاس خبر کے سوا کچھ اور نہیں،
 تیرا علاج نظر کے سوا کچھ اور نہیں

نگاہِ ناز کی کرشمہ سازیاں

جادو بھرے نینا نے مارا

اسی سلسلے میں یہ دلچسپ واقعہ ہے کہ سرکارِ سیدنا وارثِ پاک اناؤ کے وکیل
 تفضل حسین صاحب کے یہاں تشریف فرما تھے، اسی دوران سہارنپور کے ایک مولوی
 عبدالمنان حاضر ہوئے اور سوال کرنے لگے کہ آپ اس سلسلہ میں کیا فرماتے ہیں کہ "قیامت
 سے پہلے دیدارِ الہی حاصل ہو سکتا ہے؟" آپ نے جواب دیا کہ:

"مولوی صاحب! آپ کو اس آیت شریف کا علم نہیں — "مَنْ كَانَ

فِي بَدَنِهِ اَعْمٰی فَمَوْفٰی الْاٰخِرَةِ اَعْمٰی" (جو یہاں اندھا ہے وہ وہاں پر بھی

اندھا ہی رہے گا)

یہ فرمایا کہ آپ نے مولوی صاحب کی طرف تیز نظر سے دیکھا، نہ معلوم تیز نظر نے کیا کرشمہ دکھایا
 کہ مولوی صاحب بے حال ہو کر لوٹنے لگے۔

نادک لگا جگر پہ تو دل پر سناں لگی

کاری لگی نظر تری کافر جہاں لگی

مولوی صاحب ناچتے پھرتے تھے اور پڑھتے جاتے تھے

جادو بھرے نینا نے مارا

لوگ حیران تھے کہ

اور جو کوئی گستاخ مولوی صاحب کیوں ناچتے ہو؟ — — — — —

یہ دیکھا بھالا سودا ہے — — — — — جو نہ سمجھا تھا وہ سمجھا اور جو نہ دیکھا تھا وہ دیکھا

سمجھانا بے کار ہے !“

’غرضیکہ آٹھ دن تک مسلسل ہی جوش و مستی کا عالم رہا، کھانے پینے تک کا ہوش نہ تھا، آخر کار
 وکیل صاحب رحم کھا کر مولوی صاحب کو ساتھ لئے سرکارِ عالی کی خدمت میں پہنچا اور عرض کی
 کہ ’یہ غریب مولوی بے آب و دانہ تڑپ رہا ہے، اللہ کرم فرمائیے !‘ سرکار نے مسکرا کر
 پوچھا ’مولوی صاحب! کیا مزاج ہے؟‘

مولوی صاحب اب ہوش میں آچکے تھے عرض کرنے لگے :-
 ’واللہ کاشنا آپ کے انوارِ فہم سے معمور ہے بس اب تو یہ اتجا ہے کہ اپنا
 بندہ بنا لیجئے !‘

سرکار نے فرمایا :-

’مولوی صاحب! کفر کی باتیں نہ کرو !‘

مولوی صاحب نے عرض کیا :-

’کفر ہو یا اسلام، آپ تو اب جلدی سے مجھے اپنی غلامی میں
 داخل فرمائیے؟‘

ہیرتوں کے سلسلے سوز نہاں تک آگئے

ہم نظر تک چاہتے تھے تم تو جاں تک آگئے (قابلِ جمیری)

چنانچہ سرکارِ عالم نواز نے مولوی صاحب کی حد سے زیادہ بڑھی ہوئی بقراری

دیکھ کر اسی وقت بیعت کیا اور چند ہدایتیں دے کر رخصت فرمایا۔

ہیرت تیری نخل ناز سے جانے والے

نگاہوں میں تجھ کو نے جا رہے ہیں

حیات وارث = شیداوارنی

چشم وارث کی مسیحائی

سرکار وارث پاک کے باطنی فیوض و برکات اور روحانی اثرات سے خاص رعم برابر کا فیض اٹھاتے تھے بلکہ آپ کی نگاہ پر اثر کمزوروں، ناداروں، بے پرووں اور بیکاروں کے حق میں زیادہ کارگر ثابت ہوئی تھی چنانچہ ہر قسم کے سالک و مجذوب، رند و پارسا، عالم و جاہل فلسفی منقہ، الحاوی اور نچری ہجوم در ہجوم آپ کے پاس آتے اور حقانیت کی دولت سے دامن دل بھر لے جاتے! —

بہت سے فلاسفر جو پہلے مجزوں اور کرامتوں کا مذاق اڑایا کرتے تھے جب آپ سے ملے تو قائل ہو جاتے — اسی طرح ہٹ دھرم، دہرے (جو نچیر تو کیا خدا تک کے قائل نہ تھے) جب آپ کو دیکھتے تو خدا پر ایمان لے آتے — آپ کی ولایت کی تاثیر تھی کہ جس بستی میں آپ پہنچتے تھے وہاں کے چھوٹے بڑے سب لوگ آپ کی طرف کھینچے چلے آتے تھے آپ کوئی دوانہ دیتے تھے مگر ایک اشارے میں مریضوں کی صحت ہر جاتی تھی آپ کی زبان فیض ترجمان میں تاثیر مسیحائی تھی — چنانچہ یہ واقعہ ہے کہ جب آپ — چند رگڑھ — میں رونق افروز ہوئے تو وہاں کا ایک بیمار خاکروب بھی بڑی عقیدت سے حاضر ہوا — مگر دوری سے سلام کر کے آہ وزاری کرنے لگا — اسے جزام کا مرض لاحق تھا اس لئے قہر نہ آتا تھا اور دور کھڑا روتا پھلاتا تھا: —

”میاں — اب میرا ہاتھ کون کپڑے کا سبے مولا تو آپ ٹھہرے! —

— مجھے کون قبول کرے گا“

دو دن برابر وہ اسی طرح تڑپتا رہا آخر آپ کا دریا ئے نصرت جوش میں آیا — مضطرب ہو کر آپ نے فرمایا: — ”میں تجھے اپنی آنکھوں کے ذریعہ مرید کرتا ہوں! — مجھے اچھی طرح دیکھنے“ — یہ کہہ کر آپ نے اپنا رخ روشن اسکی طرف پھیر دیا چنانچہ جب نے ایسی مسیحائی دکھائی کہ آپ کی ایک نظر کی تاثیر سے اسکی صحت عود کر آئی! — دیکھتے ہی دیکھتے سب خم بھر گئے — موزی مرض سے نجات پائی — دولت دارین مفت میں ہاتھ آئی — صحیاب ہو کر خاکروب عالم جوش وستی میں سرکار والا کے قدموں لوٹا جاتا تھا — یہ منظر بھی قابل دید تھا ۱۱۱ لہ

نگاہِ مردِ مومن سے بدل جاتی ہیں تقدیریں

۱۹۰۱ء کا واقعہ ہے کہ سردار علی صاحب صابری — لکھنؤ کے ایک کالج میں طالب علم تھے — وہ بیان کرتے ہیں کہ — مجھے ترکی زبان سیکھنے کا شوق پیدا ہوا، اس زمانہ میں مولانا سید کاظم علی صاحب مشہور ماہر زبانِ ترکی تھے مگر نہایت کم سخن اور تنہائی پسند بزرگ تھے، کسی کو قریب پھٹکنے نہ دیتے تھے، اپنے کمرے کا دروازہ بند کئے تنہا پڑے رہتے تھے۔ بہر حال علم کی سچی طلب تھی اس لئے دو ماہ کی مسلسل جدوجہد کے بعد مولانا کو رضامند کر ہی لیا، اس کے بعد تعلیم کا سلسلہ شروع ہوا، اس وقت معلوم ہوا کہ مولانا ظاہر میں جس قدر خشک مزاج اور سخت گیر تھے، باطن میں اسی قدر خوش مزاج اور مہربان تھے البتہ یہ ضرور ہوتا تھا کہ باتیں کرتے کرتے وہ اچانک کھو جاتے تھے — آپہیں بھرتے تھے — اور یا وارث کا نعرہ لگاتے تھے، اس کے علاوہ اٹھتے بیٹھتے ہر وقت "یا وارث" کہتے رہتے تھے — تھوڑی تھوڑی دیر بعد آنکھیں نمناک ہو جاتی تھیں اور بڑی عقیدت سے جھوم جھوم کر — سیرتِ وارث — سے واقعات سنانے لگتے تھے۔ حضرت حاجی وارث علی شاہ رحمۃ اللہ علیہ سے شیفتگی اور عقیدت مندی دیکھ کر مجھ سے رہا نہ گیا اور ایک دن میں نے مولانا سے پوچھ ہی لیا کہ — "جناب! آپ کا سارا خاندان تو کٹر قسم کا شیعہ ہے پھر آپ قبلہ حاجی صاحب سے اس قدر زیادہ عقیدت کیوں کر رکھتے ہیں؟ — پہلے تو مولانا نے بات ٹالنے کی کوشش کی مگر میرے بے حداصرار پر آخر مولانا نے اپنی آپ بیتی سنائی —!

"عین جوانی کے عالم میں جب مولانا عربی فارسی اور دینیات کی تعلیم مکمل کر چکے تو اچانک ایک حسین طوائف کو دیکھ کر متاعِ عقل و ہوش کھو بیٹھے، اس کے عشق میں مبتلا ہو کر گھر کی ساری دولت گنوا بیٹھے، جب کچھ پاس نہ رہا تو عاملوں اور جادو گروں کے چکر میں پڑ کر اسے حاصل کرنے کی کوشش

کرنے لگے مگر مطلوب پھر بھی حاصل نہ ہوا تو مولانا نے خود جادو سیکھنے کا فیصلہ کیا۔
 بنگال کا جادو شہوت تھا۔۔۔ چنانچہ لکھنؤ کو خیر باد کہہ کر بنگال پہنچے اور پھر
 چٹاگانگ، سلہٹ، اور آسام کے پہاڑی جنگلات میں گھوم گھوم کر جادو سیکھنے لگے۔
 آخر کار سات سال کی مسلسل جدوجہد کے بعد یہ کمال حاصل کر لیا کہ
 کسی بھی ذی روح کو سحر کر سکتے تھے۔۔۔ مگر اس عرصہ میں نماز،
 روزہ تو دور کی بات ہے، کلمہ تک بھول چکے تھے۔۔۔ حرام۔۔۔
 مردار اور ہر قسم کی گندگی کھاتے پیتے رہتے تھے گویا بچے جادو گر بن چکے تھے،
 قدرت بھی عجب تماشا دکھاتی ہے۔

اس تمام جادوئی چکر کے بعد تمام شیطانی حربوں سے مسلح ہو کر جب لکھنؤ
 پہنچے تو وہ طوائف مرچھی تھی جس کی تمنا میں انہوں نے متاع دین و دنیا لٹا دی تھی،
 اس طرح جب اپنے شہر آرزو کو بر باد پایا تو رہی سہی عقل بھی جاتی رہی۔ دیوانے
 ہو کر گلی کوچوں میں مارے مارے پھرنے لگے۔۔۔ ایک گنداسا تھیلا
 ہاتھ میں ہوتا جس میں جادو کا سامان رہتا تھا۔

دن گزرتے رہے آخر ایک دن خدا کا کرنا ایسا ہوا کہ ان کا گزر
 ”دیوے شریف“ کی طرف ہوا۔۔۔ وہاں پہنچ کر۔۔۔ آپ کا سامنا
 سرکار وارث پاک سے ہو گیا۔

خود مولانا کا بیان ہے کہ سہ پہر کا وقت تھا، آستانہ عالیہ میں حاجی
 صاحب قبیلہ دونوں ہاتھوں سے گھٹنوں کا حلقہ کئے ہوئے زمین پر بحالت مراقبہ
 رونق افروز تھے!۔۔۔ بغیر نظر اٹھائے حاجی صاحب نے دریافت فرمایا:۔۔۔
 ”کون ہے؟“

مولانا نے جواب دیا:۔۔۔ ”میں جادو گر ہوں“
 یہ سکر سرکار عالم نواز نے آنکھیں کھولیں۔۔۔ کنکھیوں سے دیکھا اور
 فرمایا:۔۔۔ ”کیسے جادو گر ہو؟“

مولانا نے اپنے زعم میں جواب دیا: — ”بہت بڑا جادوگر!“
سرکار نے فرمایا: — ”خوب جادو جانتے ہو؟“

عرض کیا: — ”بجھاں! اس وقت میری ٹیگر کا جادوگر موجود نہیں!“
ارشاد ہوا: — ”اچھا ہمیں بھی اپنا جادو دکھاؤ“

اس وقت خانقاہ کے سامنے سے ایک بھینس گزر رہی تھی، انہوں نے
اس پر جادو کیا — بھینس گر پڑی اور خون اگلنے لگی — حاجی
صاحب یہ خوبی منظر دیکھ کر بے قرار ہو گئے اور فرمانے لگے:
”یہ تو بڑا ظلم ہے — یہ تو بڑا ظلم ہے“ — اسے
ٹھیک کر دو — اسے ٹھیک کرو“

انہوں نے اپنا جادو واپس لے لیا — اور بھینس کمزوری کی حالت
میں مشکل اٹھی اور نڈھال سی ایک طرف کو چلی گئی —!
اب سرکار عالی وقار پر جلال کا عالم طاری ہو چکا تھا، آپ نے رجسٹر فرمایا
”اچھا مجھ پر تو حُب دو کرو“

مولانا بھی جادو کے زعم میں بھرے بیٹھے تھے — فوراً تیا ہو گئے —
خود بنتے تھے کہ — حاجی صاحب بدستور اس وقت تک دونوں ہاتھوں
کا حلقہ بنائے بیٹھے رہے، چنانچہ میں نے پہلے نیچے رکھے ہوئے سیدھے ہاتھ
پر جادو کیا جو بے اثر ثابت ہوا — چنانچہ میں نے اٹھے ہاتھ پر پہلے سے
زیادہ زور دار جادو کیا — مگر وہ بھی بے اثر رہا — اس کے بعد
میں جھلا جھلا کر حاجی صاحب قبضہ کے مختلف اعضاء پر جادو کرنے لگا —
حاجی صاحب ہر بار یہی فرماتے تھے:

”تم کیسے جادو کر ہو، مجھ پر جادو نہیں کرتے“

آخر کار میں نے جھجھلا کر سرکار پر انوار کے بیج قلب پر شدید ترین وار
کیا — مولانا کا بیان ہے کہ متا وہاں پر ایسی برق کوندی کہ خود میری آنکھیں

چکا چونکہ ہو کر رہ گئیں۔۔۔۔۔ پہلی بار مجھ پر ہیبت طاری ہوئی۔۔۔۔۔ لیکن ابھی
ایک مرحلہ باقی تھا۔۔۔۔۔ چنانچہ عرض کیا کہ :۔۔۔۔۔ "جناب آپ کی آنکھوں پر
دار کرتا ہوں"

آپ نے فرمایا۔۔۔۔۔ "اجازت ہے!۔۔۔۔۔ اجازت ہے!"
مولانا کا بیان ہے کہ جسم کے اس نازک ترین حصے پر میں نے اپنے
سات سالہ ریاض کا سخت ترین وار کیا۔۔۔۔۔ معاصر کارِ اقدس نے دونوں ہاتھ
گھٹنوں سے اٹھائے۔۔۔۔۔ آنکھیں کھولیں اور یہ فرماتے ہوئے کہ۔۔۔۔۔
"تم کیسے جادو کر ہو؟"۔۔۔۔۔ مجھے تیز نظر سے دیکھا۔۔۔۔۔ بس ان کا دیکھنا
تھا کہ

چپک کے ابر سے عالم پہ گر پڑی بجلی
یہ کس نے پردے سے جھانکا ذرا خبر لینا
۔۔۔۔۔ دل کی دنیا تہ و بالا ہو گئی!۔۔۔۔۔ آنکھوں میں اندھیرا چھا گیا
پھر اس کے بعد چراغوں میں روشنی نہ رہی
۔۔۔۔۔ جب ہوش آیا تو میں نے یہ دیکھا کہ میں سرکارِ عالی قدر کے قدموں میں گرا
پڑا ہوں اور بچوں کی طرح پھوٹ پھوٹ کر رو رہا ہوں۔۔۔۔۔ دل و دماغ سب
آنسو بن کر بہ جانے پر آمادہ نظر آتے تھے۔۔۔۔۔ اس طرح سب کثافت دھل
گئی۔۔۔۔۔ مطلعِ قلب و نظر صاف ہو گیا۔۔۔۔۔ آخر کار سرکارِ عالی وقار نے
اپنا دست مبارک پیٹھ پر پھیر کر مجھے دلاسا دیا۔۔۔۔۔ اور اپنے قدموں سے
اٹھا کر کلمہ طیبہ پڑھایا۔

اب مغرب کا وقت قریب تھا ارشاد ہوا کہ :
"جادو۔۔۔۔۔ سنا کر آؤ۔۔۔۔۔ نماز پڑھو۔۔۔۔۔ جادو بڑی

چیز ہے۔۔۔۔۔ درود شریف پڑھا کرو
چنانچہ اس دن نماز میں وہ مزا آیا کہ آج بھی اس لطف کو ترستا ہوں

یہ زندگی، زندگی نہ سمجھو کہ زندگی سے مراد ہیں بس
وہ عمر رفتہ کی چند گھڑیاں جو ان کی محفل میں کٹ گئی ہیں

اس کے بعد سرکارِ وارثِ پاک کے دستِ حق پرست پر میں باقاعدہ بیعت ہوا۔
اب پورے طور پر تائب تو ہو ہی چکا تھا۔۔۔۔۔ سرکار کی توجہ سے جادو بھی یکسر
بھول گیا ۛ

بھلی ساعت میں آئی دولتِ ایمان ہاتھوں میں
۔۔۔۔۔ اس وقت میں نے مولانا سے ازراہ مذاق پوچھا کہ۔۔۔۔۔ کبھی وہ بھی
یاد آتی ہیں جنہیں ہماری استانی بنانے کی حسرت آپ کے دل میں رہ گئی تھی؟
مولانا نے جواب دیا کہ:

”سرکارِ وارثِ پاک کی نگاہوں میں سب کچھ دیکھ لیا۔۔۔۔۔ سب کچھ
مل گیا۔۔۔۔۔ کوئی تمنا اور حسرت باقی نہ رہی لے

جسے اک نظر میں وہ مل گئے اسے عمرِ خضر سے کیا غرض
وہی لمحہ بھر کی ہے جستجو جو ہزار سال کی بات ہے

نورانی شخصیت

حقیقت یہ ہے کہ سرکارِ وارثِ پاک پیکرِ جمالِ الہی تھے۔۔۔۔۔ دور
سے مجسم شعلہ طور نظر آتے تھے اور قریب سے فراوانی انوار کے سبب دیکھے
نہیں جاتے تھے۔۔۔۔۔ انوار و تجلیات کا یہ عالم تھا کہ چہرے پر نظر نہیں
کھڑتی تھی۔۔۔۔۔ کسی کو آنکھ ملانے کی جرأت نہ ہوتی تھی۔۔۔۔۔ آپ کا نورانی
ہیولا ہر مجمع میں ممتاز و سر بلند نظر آتا تھا۔۔۔۔۔ حاضرین آپ کے قدموں میں لوٹے
جاتے تھے اور معتقدین آپ کے نقشِ قدم پر مٹے جاتے تھے۔۔۔۔۔ ہر
خاص و عام آپ کے باطنی کمالات کا قائل تھا۔۔۔۔۔ دنیا بھر کی عظیم شخصیتیں آپ
کی روحانی طاقت کی معترف تھیں لے

لے مشکوٰۃ حقایقہ لے انوارِ ابدی

وارثی رنگ

وارث البسیلا چھیل چھبیل، لوٹ لیا سنسار
 گورا مکھڑا دکھا کے
 پھر پچکاری، موہے ماری، خوب کیا گلنار
 وارث ہو لی کھلا کے

گورے بدن پر پسلی چڑیا، جیسے بسنت بہار
 آئے پھول کھلا کے
 بانجی نخبِ ریا، آری کٹاری، ہو گئی دل کے پار
 کاوشس نینا لڑا کے

آفتابِ لایت کے حضور علماء و مشائخ کا خرچِ تحسین

آفتابِ سلسلہ رزاقیہ

شمالی ہند کے مشہور بزرگ حضرت نوری میاں مارہروی کے خلیفہ حاجی سراج الدین صاحب امام مسجد لوہا منڈی آگرہ نے اپنے شیخ کا قول تحریر فرمایا ہے کہ :

”حاجی وارث علی شاہ اپنے وقت کے مکتا اور سلسلہ رزاقیہ میں آفتاب ہیں“ لہ

آفتابِ ہندوستان

مولوی احمد حسین صاحب ساکن رہبر امروہہ ضلع بارہ بنکی کے بھائی صاحب جب حج پر جانے لگے تو حاجی صاحب قبہ کی خدمت میں الوداعی سلام کے لئے حاضر ہوئے، حضرت نے فرمایا کہ :

”میرا سلام حاجی امداد اللہ (مہاجر مکی) کو پہنچانا — وہ ایک

موقع پر میرے ساتھ تھے — اب مکہ معظمہ میں رہتے ہیں“

ان کا بیان ہے کہ جب میں نے آپ کا سلام پہنچایا تو حضرت حاجی امداد اللہ مہاجر مکی پر ایک خاص کیفیت طاری ہو گئی — اور ان کے آنسو نکل آئے جواب میں آپ نے فرمایا کہ :

”میری جانب سے ہندوستان کے آفتاب سے درخواست کرنا کہ

میرے حق میں بہبودی کی دعا کریں کیونکہ میرا وقت قریب ہے“

چنانچہ جب میں نے آپ کی خدمت میں حاضر ہو کر یہ پیغام پہنچایا تو سرکارِ انور نے ارشاد فرمایا :

” حاجی امداد اللہ صاحب خود ولی کامل ہیں انہیں کسی کی دعا کی کیا ضرورت ہے؟“

عظیم موجہ عظیم

حضرت مولانا شاہ سلیمان قادری حشمتی پھلواری تخریر فرماتے ہیں کہ خود مجھ سے حاجی الحرمین حضرت امداد اللہ صاحب مکی رحمۃ اللہ علیہ نے فرمایا کہ :

” حاجی وارث علی شاہ جیاً ”موجہ“ پھر دیکھنے میں نہیں آیا۔“

شمالی ہند کے مشہور صاحب کشف و کرامت بزرگ شاہ منعم رحمۃ اللہ علیہ کے سجادہ نشین شاہ فضل حسین وارثی حج پر گئے تو حضرت حاجی امداد اللہ صاحب مکی کے مکان پر قیام کیا جہاں مولوی رشید احمد گنگوہی سے ان کی بحث ہو گئی کہ شیخ کامل — صورت اور سیرت — بدل سکتا ہے ، گنگوہی صاحب اس کی تردید کرتے تھے اور حاجی امداد اللہ صاحب یہ سب کچھ خاموشی سے سنے جاتے تھے ، آخر ظہر کا وقت آ گیا ، جب سب اٹھ کر حرم شریف کو چلے تو یہ کرشمہ قدرت نظر آیا کہ لوگ پروانہ دار — شاہ فضل حسین صاحب وارثی — پر گرنے لگے اور خود انہیں کہ — حاجی وارث علی شاہ — سمجھ کر عزت افزائی کرنے لگے ، مریدین معتقدین لپچھتے تھے کہ — ” سرکار آپ کب تشریف لائے؟“ — یہ خود سخت حیران تھے ۔

کچھ اور ہی اب صورتِ حالات کہے ہے

جو ہم سے طے ہے وہ تری بات کہے ہے

لہ مشکوٰۃ حقانیہ۔

بعد نمازِ ظہر اسی حالت میں جب سب مکان پر واپس آئے تو اب حضرت حاجی امداد اللہ صاحب مہاجرِ مکی نے فرمایا :

”بھئیے آج — حاجی صاحب — نے یہ بھی حل کر دیا کہ شیخِ کامل اپنی صورت بدلنا تو ایک طرف رہا — اپنے مرید کی بھی صورت بدل سکتا ہے“ لے

وارث مجھ میں میں وارث میں

ہے روزِ اُلت سے اپنی صدا، وارث مجھ میں میں وارث میں
 وہ زمزمرا، میں بھید اس کا، وارث مجھ میں میں وارث میں
 دریا سے وجودِ قطرہ ہے، قطرے سے نمودِ دریا ہے
 دریا قطرہ، قطرہ دریا، وارث مجھ میں میں وارث میں
 وہ نقطہِ سخط، تقدیر ہوں میں، وہ خامہ ہے تحریر ہوں میں
 میں صورت ہوں اور وہ معنی، وارث مجھ میں میں وارث میں
 وہ راز ہے پردہ راز ہوں میں، وہ زمزمہ ہے اور ساز ہوں میں
 ہے میری حقیقت آئینہ، وارث مجھ میں میں وارث میں
 وہ چمن ہے اس کی بہار ہوں میں وہ بہار ہے رنگ بہار ہوں میں
 وہ شمع ہے اور میں اس کی ضیا، وارث مجھ میں میں وارث میں
 دیدار کی دھن میں صبح و مسا، بسیدم مجھے خوں روتے گزرا
 حیرت چھائی جب یہ دیکھا، وارث مجھ میں میں وارث میں

لے مشکوٰۃ خفایہ از مولوی فضل حسین صدیقی الوارثی

علمائے فرنگی محل کی خوش اعتقادی

سند المحدثین، فخر المتکلمین حضرت مولانا قیام الدین صاحب فرنگی محلی تحریر فرماتے ہیں کہ :

” علمائے فرنگی محل — حاجی صاحب قبلہ کو کاملین میں اعتقاد کرتے تھے، میں نے خود اپنے والد بزرگوار حضرت مولانا عبدالوہاب قدس سرہ اور مولانا عبدالغفار صاحب فرنگی محلی کو حاجی صاحب کی شان میں رطب اللسان پایا — مولوی کرامت اللہ صاحب اور مولوی وحید اللہ صاحب فرنگی محلی کو حاجی صاحب سے بیعت ارادت تھی“ ۱۷

فرنگی محل کے مشہور عالم حضرت مولانا عبدالاحد صاحب مہتمم مدرستہ رحمت غازی پور تحریر فرماتے ہیں کہ :

” میں نواب حسین میاں والی ریاست منگروول کی دعوت پر کٹھیا واڑ جا رہا تھا، ریل گاڑی جب ”سوجد“ نامی اسٹیشن پر پہنچی تو ایک انگریز صاحب بہادر میرے ڈبہ میں آکر بیٹھ گئے، تعارف ہوا یہ معلوم کر کے کہ میں لکھنؤ کا رہنے والا ہوں — مجھ سے پوچھنے لگے کہ — حاجی صاحب — کو بھی جانتے ہو؟ — میں نے کہا — بچپن میں زیارت کی تھی — صاحب بہادر نے جب حاجی صاحب کی کرامت معلوم کی تو میں نے کہا کہ — یہی کرامت کیا کم ہے کہ — غیر نواب کے لوگ ان کے مرید ہوئے ہیں — میں نے خود پنڈت رام پرشاد صاحب ڈاکٹر جیل خانہ جات آگرہ سے ملاقات کی ہے — لمبی ڈاڑھی — نورانی صورت — چمکے چمکے

۱۷ مشکوٰۃ حقایقہ۔

— درود شریف پڑھتے رہتے تھے — پابندی سے نماز پڑھتے تھے اور تلاوتِ کلامِ پاک بھی کرتے تھے — بے تکلفی ہونے پر مجھے بتایا کہ — میں مسلمان ہوں اور حاجی صاحب قبلہ کا مرید ہوں —

یہ واقعہ سنکر صاحب بہادر کا اشتیاق اور بڑھ گیا تو میں نے اپنے گھر کا واقعہ سنایا کہ میرے ماموں کی ایک کھلائی تھی، اس کی بہن جج پرگئی، وہاں سے واپس آکر کہنے لگی کہ — مکہ معظمہ میں حاجی صاحب کی مرید ہو گئی ہوں — لوگ اسے دیوانہ سمجھنے لگے کیونکہ بقرعیہ کے موقع پر تو حاجی صاحب قبلہ خود گدیہ بھارت میں موجود تھے — مگر وہ اصرار کرتی تھی جس پر خود مجھے بھی تعجب ہوتا تھا — یہ سنکر صاحب بہادر سے رہا نہ گیا، حیرت سے پوچھنے لگے کہ — واقعی کیا آپ کو اب بھی تعجب ہے؟ — اس پر میں نے کہا کہ — بے شک مجھے تعجب ہے!

اس پر صاحب بہادر نہایت جوشیلے لہجے میں بولے :
 ”مجھے آپ کے تعجب پر تعجب ہے — خدا کی قسم حاجی صاحب قبلہ ایک آن میں مختلف مقامات پر بہت سے آدمیوں کو مرید کر لیا کرتے تھے، ثبوت کے طور پر صاحب بہادر نے خود اپنی زندگی کے حیرت ناک واقعات سن کر بتایا کہ — میں خود فرانسسیسی ہوں اور اسی طرح بمعہ اپنی والدہ کے حاجی صاحب قبلہ کے دستِ حق پرست پر مسلمان ہو کر مرید ہوا ہوں!“ لہ

وارثِ پاک کے حضور علامہ اقبال کی بے زبانی

علامہ اقبال کو ”چشمِ وارث“ نے کوئی ایسا عجیب و غریب کہ شہدہ دکھا دیا تھا کہ اسے تحریر نہ کرنے کی وجہ بتاتے ہوئے، مولف ”مشکوٰۃ حقانیہ“ کو علامہ اقبال تحریر کرتے ہیں کہ :
 لہ مشکوٰۃ حقانیہ۔

”وہ واقعہ نہایت حیرت ناک ہے اور دنیا میں کوئی شخص اسے صحیح

تسلیم نہ کرے گا۔۔۔۔۔!“

خبر نہیں سرکارِ وارثِ پاک کی نظرِ عنایت نے علامہ اقبال کے قلب پر کس
روحانی تجلی کا انکشاف کیا تھا جس سے علامہ اس درجہ متاثر ہوئے کہ اس واقعہ
کی اشاعت تک کی اجازت نہیں دی اور اس راز کو اپنے سینے ہی میں لے گئے۔

اگر خموش رہوں میں تو تو ہی سب کچھ ہے

جو کچھ کہوں تو ترا حسن ہو گیا محدود

دربارِ وارث میں سرسید احمد خاں کی گریہ و زاری

جس زمانہ میں سرسید احمد خاں پر کفر کے فتوے لگائے جا رہے تھے اور مسلمانوں

کی اکثریت ان کے خلاف ہو چکی تھی۔۔۔۔۔ اسی زمانہ میں۔۔۔۔۔ حاجی

وارث علی شاہ۔۔۔۔۔ علیگر ٹھہ تشریف لائے۔۔۔۔۔ سرسید نے حاجی

صاحب قبد سے تنہائی میں ملنے کی اجازت چاہی جو منظور کر لی گئی۔۔۔۔۔ چنانچہ

رات گئے سرسید آئے۔۔۔۔۔ دروازہ پر دستک دی۔۔۔۔۔ خادم نے

اندر سے پوچھا۔۔۔۔۔ کون؟۔۔۔۔۔ سرسید نے جواب دیا۔۔۔۔۔

شیطان!۔۔۔۔۔ سرکارِ عالی وقار نے فرمایا۔۔۔۔۔ آنے دو!

چنانچہ دروازہ کھول دیا گیا۔۔۔۔۔ سرسید داخل ہوئے۔۔۔۔۔ جیسے

ہی سرکارِ وارثِ پاک پر نظر پڑی۔۔۔۔۔ سرسید اپنے آپ کو سنبھال نہ

سکے۔۔۔۔۔ بیٹھے ہی سرسید پر گریہ و زاری کا عالم طاری ہو گیا۔۔۔۔۔ رو کر

عرض کرنے لگے کہ۔۔۔۔۔ ”لوگ مجھے کافر کہتے ہیں!“۔۔۔۔۔ آپ نے

تسل دیتے ہوئے فرمایا :

”غلط کہتے ہیں۔۔۔۔۔ سید کبھی کافر نہیں ہوتا“

اس کے بعد آپ نے سرسید سے تفصیلی طور پر باتیں سنیں اور ارشاد

فرمایا — مجھے انگریزی تعلیم سے اختلاف نہیں مگر محبت — اخلاص

— اور طلبِ روحانیت شرط ہے —! " لہ

جوہر میں اگر ہوا لالہ تو کبیا خوف

تعلیم اگر ہو فسد رنگیا نہ! (اقبال)

اکبر کا منظوم خراجِ عقیدت

پتہ نہیں تھا مجھے کون ہوں کہاں ہوں میں

مل نہیں تھی کبھی اپنے بستہ کی خبر

بھٹکتا پھرتا رہا، جا بجا کی چھانی خاک

ہوا ادھر نہ ادھر، رہ گیا خیال ادھر

کہیں ہوا نہ ہر مقصدِ دلی حاصل

کسی جگہ نہ لگا نخلِ آرزو میں ثمر

باتفاقِ سلیمان شہ کی کوٹھی پر

بڑے بزرگ کہیں سے ہوئے مقیم اگر

تمام شہر میں شہرت ہوئی جو آنے کی

کسی نے مجھ سے بھی اگر کہا کہ چیل اکبر

غرض گیا تو وہاں جا کے دیکھنا کیا ہوں

ہے اک سجے ہوئے کمرے میں مخملی بستر

خود اس پر بیٹھے ہوئے تھے بندھا ہوا حرام

ادھر ادھر کھڑے خدام بلا رہے تھے چنور

ضعیف عمر، سنایتِ حسین، زود کلام

سخن سے معجزے پیدا، نگاہِ جادوگر

شبیر پاک پہ یہ شبہ تھا کہ دنیا میں
 جھلک دکھاتا ہے وارثِ علی سے مل جل کر
 کئے ہوئے کئی حج اور ملک ملک کی سیر
 لئے ہوئے وہ خزانہ کہ کل فدا جس پر
 مہک رہا تھا وہ کمرہ تمام خوشبو سے
 دہک رہا تھا تجلی سے اس کی سارا گھر
 مرے دماغ میں بونٹھی بھری تو مہیب کی
 تو پاؤں میں مرے ملانہ پن کا تھا چکر
 نہ ٹھنی ننگہ مری ان کی دید کے قابل
 کہ عکسِ ذاتِ خدا ہے عیاں شکلِ بشر
 یہاں سے جا کے بہت دن میں پھر خدا کی شنا
 علی گڑھ آئے یہ مولا علی کے لغتِ جگر
 وہاں ہیں آپ کے اک جانشین قطبِ جہاں
 امین وارثی، حافظِ حسن، فرشتہ سیر
 انہوں نے مجھ کو بلا کر کیا حضور میں پیش
 حضور نے مجھے دیکھا بغور اور سنس کر
 کہا کہ آج تو آیا ہے اتنے دن کے بعد
 کہاں گئے وہ جو پہلے خیال تھے ابتر
 خیالِ فاسدہ سے اپنے ہو کے شرمندہ
 جھکا لیا جو خجالت سے میں نے اپنا سر
 گرا کے زانو پہ، ممکنہ کیا کمر میں رسید
 پکڑ کے ہاتھ لگا دی نگاہ کی ٹھوکر

حافظ حسن خاں وارثی علی گڑھی۔

بتا دیا مجھے جو جان بوجھ سے تھا الگ،
 دکھایا مجھے جو دیکھنے سے مخف باہر
 اٹھا دیا من و تو کا حجاب آنکھوں سے
 پڑھا دیا انانی کل شبی کا ڈیڑھ انچہر
 اگر ہزار سمندر کی روشنائی ہو سہ
 اس آفتاب کی توصیف ہو نہ ذرہ بھر
 (اکبر وارثی)

حضرت خواجہ حسن نظامی دہلوی کا نذرانہ عقیدت

میں نے خود حاجی وارث علی شاہ کی زیارت کی ہے، ہزاروں ہندو آپ
 کے اثر و دعائی سے مسلمان بنے جن میں بڑے بڑے تعلقدار، جج اور بیرسٹر شامل
 ہیں۔ آپ کی بزرگی کی شہرت ایشیا، افریقہ اور یورپ کے باشندوں تک
 پھیلی ہوئی تھی، روس اور جرمنی کے باشندے بھی حاجی صاحب قبلہ کی خدمت میں حاضر
 ہو کر بیعت ہوئے۔ سب سے بڑی چیز جو آپ کے اندر موجود تھی وہ آپ کی
 قوتِ باطنی تھی۔ جس کے زور سے بیمار تندرست ہو جاتے تھے۔
 مفلسوں کو تو نگری حاصل ہوتی تھی اور بھٹکے ہوؤں کو راہِ خدا ملتی تھی۔ آپ
 کسی سے یہ نہ کہتے تھے کہ مسلمان ہو جاؤ۔ نہ ہی مذہبی بحث مباحثہ کرتے تھے
 بلکہ آپ تو مشاہدہ کرا دیا کرتے تھے ۴

اخبار "الوکیل" دہلی، ۲۷ جنوری ۱۹۰۹ء کا خراجِ تحسین

"حاجی صاحب قبلہ کی نظرِ کرم سے علی گڑھ کے ایک ہندو وکیل ایسے
 اچھے مسلمان ہوئے کہ سینکڑوں علماء و مشائخ کو ان کے زہد و تقویٰ پر
 رشک ہے۔"

یہ ہندو تھے۔ جناب بابو کنھیالال عرف غلام وارث۔ جنوں

۴ ماخوذ از قابلِ دلوتِ اسلام از خواجہ حسن نظامی۔ ۴ ریاض اکبر از خواجہ محمد اکبر وارثی

نے سرکارِ وارثِ پاک کا مرید ہو کر مسلسل چودہ سال تک روز سے رکھے —
 سارے خاندان سے جدا ہو کر علیحدہ مکان میں دن رات عبادت و ریاضت کیا کرتے تھے
 جب وصال ہوا تو ان کے ہندو بیٹے میت کے وارث بن کر جنازہ لینے کے لئے
 آئے مگر — اب ان کا اصل وارث تو کوئی اور ہی تھا — لہذا کوشش
 کے باوجود ساری قوم ہندو سے جنازہ اٹھائے نہ اٹھا مگر جب وکیل صاحب مرحوم
 کے پیر بھائی حضرت حافظ حسن خاں کے صاحبزادے مبارک حسن وارثی علیگڑھی نے
 جنازہ کے کوہاٹھ لگایا تو صرف چار مسلمانوں سے جنازہ اٹھ گیا، یہ دیکھ کر دعویٰ دار
 سخت شرمندہ ہوئے اور ہاتھ ملتے ہوئے واپس لوٹ گئے — مولوی
 سلامت اللہ مفتی اعظم علیگڑھ کی سرکردگی میں تجہیز و تکفین ہوئی۔

شہنشاہِ خمریات ریاضِ خیر آبادی وارثی، مدہوشِ میخانہ وارثی، کاترانہ عقیدت

آنکھیں کھل جائیں جو ظاہر ہو مقامِ وارث
 کان ہو جائیں جو سن لے کوئی نامِ وارث
 جامِ کوثر کو نہ واعظِ سرِ محفل چھلکا
 ہم قدحِ خوار پئے بیٹھے ہیں جامِ وارث
 دھوپ پڑنے نہیں دیتا ہے ادب سے خورشید
 سایہ عرشِ بریں ہے سرِ بامِ وارث
 ہو محبت تو نہیں کافر و دیندار میں فرق
 ہے یہی عشق کے بندوں کو پیامِ وارث
 گل پیس دھوکے نسیمِ سحری کے تلوے
 یہ مدینے کو جو لے جائے سلامِ وارث
 صدقہ میں ساتی کوثر کے دعا ہو یہ قبول
 نزع میں پیاس بجھائے جامِ وارث

بگمہ لطف کا طالب ہے ریاکار ریاض
گوریا کار ہے لیکن ہے غلام وارث لہ

ملک غلام محمد گورنر جنرل پاکستان کی درگاہ وارث پر حاضری

آفتاب ولایت جس وقت نصف النہار پر چمک رہا تھا غلام محمد مرحوم
کی نو عمری اور طالب علمی کا زمانہ تھا ————— شہرت سن کر ذر وارث پر حاضر ہوئے
اور خادم کے ذریعہ اندر کہلوایا کہ ————— آپ کا غلام آیا ہے اور باریابی کی
اجازت چاہتا ہے ————— حضرت نے جواب عطا فرمایا کہ :
” ہمارا غلام تو بادشاہ ہوتا ہے ————— کہہ دو کہ
چلا آئے !“

آپ کی زبان حق بیان سے نکلے ہوئے الفاظ مقبول بارگاہِ الہی ہو کرتے
تھے ————— چنانچہ جو کہہ دیا سو ہو گیا !

سہ پیغام اتحاد، از حیات وارثی لکھنوی۔

ذریعے آفتابِ ولایت کی بارگاہ میں

آفتابِ ولایت حاجی وارث علی شاہ رحمۃ اللہ علیہ کو جو ایک بار دیکھ لیتا تھا، بات کر لیتا تھا وہ ہمیشہ کے لئے آپ کا عاشق زار بن جاتا تھا۔ آپ کی نورانی شخصیت میں وہ مقناطیسی اثرات تھے کہ سارا زمانہ آپ کی طرف کھینچا جاتا تھا، اسپین کا امیر کاؤنٹ گلارزا لندن میں حاجی صاحب کا نام نامی سکر ہندوستان آیا حاجی صاحب کی زیارت سے مشرف ہوا اور اسلام کی دولت لیکر واپس ہوا۔

ملک غلام محمد گورنر جنرل پاکستان کی مراسلت

خود کاؤنٹ صاحب نے سابق گورنر جنرل پاکستان کے خط کے جواب میں

تحریر کیا کہ :

" میں نے ۱۹۰۲ء میں حاجی صاحب کا ذکر لندن میں سنا، اس دن سے وہ میرے خیالوں میں بس گئے، آخر ہندوستان کا سفر اختیار کیا — دیوے شریف پہنچا تو یہاں کی چیزیں مجھے خواب جیسی محسوس ہوئیں — ظاہر و باطن ایک دوسرے میں مدغم نظر آتے تھے — آخر حاجی صاحب تشریف لائے — دائیں بائیں دو مرید تھے جن کے سہارے وہ چل رہے تھے — لاناقد، گورہ رنگ — جسم زہد و ریاضت سے نزار — نیلی آنکھیں — آسمان کی طرح گہری اور شفاف پیشانی، سیدھی اور بلند — خدو خال موزوں

سفید براق ڈارہی ————— جوڑوں پر عنوانِ شباب کی مسکراہٹ —————
 میرے جذبات نے مجھے جرات دلائی اور میں نے دوڑ کر اپنا سر آپ کے سینے
 پر رکھ دیا ————— آپ نے مجھے اپنی آغوش میں لے لیا اور فرمایا —————
 محبت! ————— محبت!!

اس کے بعد ہم لوگ چٹائی پر بیٹھ گئے ————— (پھر جو کچھ باتیں ہوئیں)
 ————— ان الفاظ سے میری روح میں ایک طمانیت سی چھا گئی —————
 جیسے ایک طویل محنت کے بعد پرسکون نیند آجائے ————— مجھے ایسا
 محسوس ہوا کہ گوہرِ مقصود ہاتھ آ گیا ————— وہ میری عرفان کی متلاشی روح کا
 منتہائے مقصود قرار پائے ————— اور پھر مجھے حاجی صاحب قبندے ^{زیادہ}
 کوئی محبوب نہ رہا —————! " لے

خان بہادر شیخ عبدالقادر بیرسٹریٹ لارڈ ایرمخزن لاہور کا بیان ،
 اسپین کے رئیسِ اعظم کاؤنٹ گلارزا وارٹی نے مجھے لندن میں بتایا کہ :
 " میں نے قبندے حاجی صاحب کی صرف آنکھوں کو دیکھا اور گرفتار ہو گیا ،
 حاجی صاحب کی آنکھیں ————— روحانیت کی یونیورسٹیاں ————— ہیں
 جو ایک بار انہیں دیکھتا ہے ، کیفِ روحانی سے مالا مال ہو جاتا ہے ————— " لے

پٹنہ ہائیکورٹ کے پہلے مسلمان جج آنریبل جسٹس سید عرف الدین کی گرفتاری
 " میں ۱۸۸۰ء میں انگلستان اعلیٰ تعلیم حاصل کر کے ہندوستان واپس آیا اور

لے حیاتِ وارث از مرزا محمد ابراہیم بیگ شہید بکھنوی

لے ایضاً

لے ماخوذ از فائل "دعوتِ اسلام" از خواجہ حسن نظامی

کلکتہ ہائیکورٹ میں بیرسٹری شروع کی، تمام صوبہ بہار سے انگلستان جانوالوں
 میں میرا پہلا نمبر تھا، میرے خاندان پر انگریزیت کا غلبہ تھا، پیری مریدی تو درکنار
 خدا کی بھی کسی کو خبر نہ تھی۔ مغربی تعلیم کی بدولت بس کفر و الحاد کے
 درجے طے ہونا باقی رہ گئے تھے۔ کہ آفتاب ولایت حضرت
 وارث علی شاہ نے سرزمین بہار کو اپنی جلوہ ریزیوں سے منور کرنے کے لئے
 قدم رنجہ فرمایا۔ ساری آبادی استقبال کے لئے دانا پور اسٹیشن
 پر الٹ پڑی۔ عجب اتفاق ہوا کہ میں بھی اسی گاڑی سے سفر کرنے والا
 تھا اس لئے اسٹیشن پر پہنچا تو سب سے الگ ٹھلگ سوٹ پہنے، منہ میں
 چرٹ دبائے۔ پیٹ فارم پر ٹھلکا رہا کہ کہیں میرا بھی شمار استقبال
 کرنے والے مجنوںوں میں نہ ہو جائے۔ بالآخر گاڑی آئی۔ اور
 آہستہ آہستہ گزرتے ہوئے میرے سامنے رک گئی، سامنے جو دیکھا تو
 ایک نور نظر آیا۔ حسن لا جواب۔ آنکھیں مستانہ اور ریلی۔
 گھونگر والے سیاہ سفید بھرے ہوئے بال۔ چہرے پر معصومیت
 دیکھ کر ششدر رہ گیا۔ میرے حقیقی بھائی خان بہاد
 مولوی نصیر الدین صاحب سی ایس آئی وزیر ریاست بھوپال نے اسی
 وقت حضرت والا سے میرا تعارف کرایا۔ دوسرے دن میں اپنے
 عزیز جٹس حسن امام صاحب کے ہمراہ سرکارِ والا میں حاضر ہوا۔
 ابھی بیٹھا ہی تھا کہ سرکارِ رُپا انوار نے نظر مبارک اٹھا کر مجھے دیکھا۔
 میں نہیں کہہ سکتا کہ وہ نگاہ تھی یا جادو۔ دل ہاتھ سے جاتا رہا
 سرخود بخود حضرت والا کے قدموں میں گر گیا۔ مجھے صرف
 اس قدر یاد ہے کہ میں نے سرکارِ والا کا دست مبارک پکڑ لیا اور
 زار و قطار رونے لگا۔ جب ہوش آیا تو میں سرکارِ عالی کامرید ہو چکا تھا۔ لے

ملہ تذکرہ ادیباء از سید احمد جعفری، مشکوٰۃ حقانیہ از مولوی فضل حسین صدیقی

آفتابِ ولایت کا فیضِ تجلی عالمِ خواب میں

جہاں آپ خود جسمانی طور پر نہ پہنچے وہاں آپ کے انوارِ روحانی لوگوں کو خواب میں نظر آتے تھے، اس طرح آپ کا نورِ ہدایت محدود نہ رہا بلکہ ہر طریق و ملت پر انوار کی ایسی بارش ہوئی کہ ہندو، مسلم، سکھ، عیسائی دور دور سے آکر آپ پر پروانہ وار قربان ہوتے تھے۔ چنانچہ جس وقت آفتابِ ولایت کا نور گورکھپور میں پھیل رہا تھا۔۔۔ جج صفدر حسین خاں صاحب وارثی کے یہاں آپ رونق افروز تھے۔۔۔ اس وقت ایک انگریز آیا۔۔۔ اور آپ کی صورت کو بغور تکئے لگا، اس کے بعد بڑے ادب سے التجا کرنے لگا کہ:

”میں پوچھ سکتا ہوں کہ پہلے آپ کا نام کیا تھا۔۔۔؟“

آپ نے فرمایا: ”یہی جو آج ہے!“

انگریز بولا: ”نہیں معاف کیجئے گا۔۔۔ میں خوب جانتا ہوں کہ آپ کا نام

پہلے پہلے۔۔۔ یسوع مسیح۔۔۔ تھا! اب میں آپ کو

اپنا وعدہ یاد دلاتا ہوں کہ مہربانی فرما کر آج اپنا قول پورا کیجئے۔۔۔

ورنہ۔۔۔ ایک بے گناہ گنہگار ناحق آپ پر ہوگا۔۔۔!“

اس وقت جسٹس شرف الدین صاحب پاس ہی بیٹھے ہوئے تھے، ان کے

پوچھنے پر صاحب بہادر نے تفصیلاً بتایا کہ۔۔۔ میں نے خواب میں دیکھا کہ عیسیٰ

مسیح علیہ السلام نے مجھے اپنے سینے سے لگایا اور اپنی چادر کا کونا کپڑ کر کے

گہراؤ نہیں تمہیں بھی ایسا ہی کپڑا دیں گے“

اس وقت مسیح کا ایسا ہی کپڑا تھا۔۔۔ اور ایسی ہی صورت تھی۔۔۔

بس اس دن سے میں سرگرداں ہوں کہ دکھیں ہمارا۔۔۔ مسیح

ہم کو کب وہ کپڑا دے گا۔۔۔ آج میں نے پہلی بار سرسری طور پر اسٹیشن پر دیکھا

تو کچھ شبہ سا ہوا۔۔۔ پھر چار بجے آکر غور سے دیکھا اور حلیہ ملا یا تو ہو ہو
 ویسا ہی پایا چنانچہ پہچان لیا کہ۔۔۔ یہی یسوع مسیح ہیں جنہیں ایک سال سے
 میں تلاش کر رہا ہوں۔۔۔ یہ داستان سنکر جسٹس صاحب نے سرکارِ والا
 سے عرض کیا کہ۔۔۔ اب آپ کیا فرماتے ہیں؟۔۔۔ صاحب نے
 تو آپ کو پہچان لیا“

حاجی صاحب قبلہ نے فرمایا۔۔۔ ”ان کو شبہ ہو گیا ہے۔۔۔ دراصل
 ہم۔۔۔ مسیح۔۔۔ نہیں ہیں!“
 اس پر جسٹس صاحب نے فرمایا کہ۔۔۔ ”صاحب تو جان دینے پر تلے
 ہوئے ہیں۔۔۔!“

یہ سنکر سرکارِ والا کا دریا گئے کرم جوش میں آیا۔۔۔ اسی وقت اپنا
 ”احرام“ آپ نے صاحب کو دیا اور فرمایا :

”لو اسے پہن لو“

یہ سنکر صاحب نے اپنے انگریزی کپڑے اتار پھینکے اور ”احرام“ باندھ لیا۔
 اس کے بعد سرکار نے فقیری کی تعلیم دے کر ”ولایتی شاہ“ کا
 خطاب عطا فرمایا۔۔۔ اور نیپال جانے کی ہدایت دیتے ہوئے فرمایا:
 ”تمہارا حصہ تمہیں وہیں پہنچے گا“

آتش پرست کے دل میں آتش عشقِ الہی

بیبی کے مشہور ڈاکٹر دوسا بھائی اپنی ہمیشہ کے ہمراہ جب دیوے شریف
 آکر حاضر خدمت ہوئے تو زار و قطار رو رہے تھے۔۔۔ (انہ معلوم انہوں
 نے خواب میں کیا دیکھ لیا تھا)

الغرض سرکارِ عالی نے دونوں کو توبہ و استغفار پڑھا کر مسلمان کیا اور تعلیمِ محبت
 دیتے ہوئے فرمایا :

”آتش پستی کر چکے — اب تمام عمر — محبت کی
 آگ — کا سامنا ہے جو غیر اللہ کے تعلق کو جلا دیتی ہے۔ محبت کا تقاضا
 یہ ہے کہ دل ہر وقت یادِ محبوب میں مشغول رہے اور ہاتھ سے دنیا کا
 کام انجام دیتے رہو اور اس کی تصدیق ہو کہ — اللہ ہر ایک تشبیہ و
 تمثیل سے مبرا — واحد — اور — قدیم —
 ہے، جاؤ — اللہ کی مخلوق کو فائدہ پہنچاؤ —!“

پریم جوگ

عشق کے رمز و کنایہ میں آپ ایسی ایسی پُر اثر باتیں کہہ جاتے تھے کہ
 غیر مسلم بیاب ہو کر خود بخود مسلمان ہو جاتے تھے۔
 چنانچہ آفتابِ ولایت سے جس وقت فیض آباد میں محبت کا
 نور پھیل رہا تھا — ایک بڑے مہنت صاحب حاضر خدمت ہوئے
 جن کے وہاں بہت سے چیلے اور شاندار خانقاہ تھی — سرکارِ دالانے
 جیسے ہی انہیں دیکھا — گلے سے لگایا — پاس بٹھایا —
 مہنت جی اس اخلاقِ کریمانہ سے اس قدر متاثر ہوئے کہ گردن جھکالی —
 اس کے بعد سرکار نے پوچھا :

”مہنت جی — پریم جوگ — بھی کیا ہے؟“

مہنت جی بھلا کیا جواب دیتے — کہنے لگے :

”داتا — جو دو گے سولوں گا“

اس وقت چار سنگترے مہنت جی کو دیکر سرکار نے فرمایا :

”مہنت جی! جاؤ، پھر ملاقات ہوگی“

مہنت جی سلام کر کے باہر آئے مگر اپنی دھرم سارہ جانے کی بجائے وہیں
 آستانے کے دروازے پر بیٹھ کر رونے لگے — لوگ حیران تھے کہ

مہنت جی کو یک بیک کیا ہو گیا — مگر وہاں تو — پریم جوگ —
 اثر کر چکا تھا — آخرش اپنے سارے چلیوں سمیت مسلمان ہو کر کارِ والا
 کی غلامی میں آگئے — اوگھٹ شاہ صاحب وارثی نے سپر فرمایا سہ

دیا برابر دھرم نہیں، پر پنج برابر پاپ
 پریم برابر جوگ نہیں، گرو منتر برابر جاپ

حق یہ ہے کہ سرکارِ عالی وقار پر نسبتِ عشقیہ شروع سے غالب رہی تھی،
 اس لئے آپ کا فیضِ ہدایت محدود نہ تھا بلکہ ہر طریق و مذہب لے لوگ دور دور
 سے آ آ کر شمعِ نورِ احمدی پر نثار ہوتے تھے — عشق و محبت آپ کی
 سرشت تھی اور آپ مجسمہٴ جمالِ الہی تھے — جہاں جہاں آپ تشریف لے
 گئے — آپ کے عشقِ محبت کے برقی اثرات نے اپنا رنگ ہر جگہ جمایا
 — ہر محفل کو تماشا گاہِ رقصِ لیل بنایا — اور جو خود آپ کی محفل میں
 چل کر آیا اسے جمالِ وارث میں وہ تجلیات نظر آئیں کہ اپنے ہوش و حواس پر تباہ
 نہ رکھ سکا — خواہ کیسا ہی — طاقتور مہنت — سرکش جادوگر

— باغی جوگی — کہنہ مشق آتش پرست ہوتا — چشمِ وارث
 سے — جامِ اَلتّ — پی کر قدموں میں لوٹنے لگتا!

چنانچہ ایک پنجابی سادھو امرتسر سے چل کر آستانے پر پہنچے اور حاضرین
 کو بتایا کہ — بارہ سال سے میں اس تلاش میں ہوں کہ کوئی نارائن کا سیوک
 (عارف) یہ بتا دے کہ وہ زرنکارِ دربارِ تعالیٰ) ہمارے سر پر (جسم) کے اندر ہے
 باہر ہے! اکثر مہاتماؤں نے بتایا — مگر میری سمجھ میں نہ آیا —

دل کی تسلی نہ ہوئی مگر سرکارِ عالی وقار کے لئے تو یہ بات مشہور تھی کہ آپ تو بہات و
 خدشات کا جواب نہیں دیا کرتے تھے بلکہ مشاہدہ کرا دیا کرتے تھے — چنانچہ
 جب وہ سادھو آستانے کے اندر داخل ہوا، سرکارِ والا صحن میں کھڑے ہوئے
 تھے — اپنے سامنے جو ~~آفتابِ ولایت~~ کو جلوہ افروز پایا —

تو اسے نہ جانے کیا نظر آیا کہ دوڑ کر سرکار کے قدموں میں سر رکھ دیا۔۔۔! —
 ساڈھو جی پر کیفیت طاری ہو چکا تھا! جب باہر آئے تو لوگوں نے پوچھا کہ
 ”ساڈھو جی! آپ نے کچھ دریافت نہ کیا؟ — وہ آبدیدہ ہو کر کہنے
 لگے کہ بغیر دریافت کئے جواب مل گیا۔۔۔! —

جب لوگوں نے اصرار سے پوچھا تو ساڈھو جی نے بتایا کہ — جس
 وقت دروازہ کھلا تو میں نے بابا کی صورت کی ایک جوت (نور) دھرتی سے آکاش
 تک دیکھی اور جب گرد جی کے چرنوں میں سر دیا تو جسم بشری پایا — بس میری
 تسکین ہو گئی اور جو آج تک نہ سمجھا تھا وہ سمجھ گیا۔۔۔! —

معنی پاتی تب لکھوں، جو یتیم ہوں پر دلیر
 تن میں، من میں، پیار برابریں، بھیموں کے مندلیں
 (اوگھٹ شاہ وارثی)

خدا نما صورت

غرضیکہ آپ کی خدا نما صورت کو جس نے ایک بار دیکھا یا وہ ہمیشہ کے لئے
 فریفتہ ہو گیا — مقدس جسم — میں برقی لہریں دوڑا کرتی تھیں —
 آنکھوں میں — انوار الہی کی بجلیاں کوندا کرتی تھیں، دیکھنے والے حیران رہ
 جاتے تھے۔ آپ نے اپنے قلب و نظر کے — نورانی اثرات —
 — اشاعتِ اسلام کا خوب کام لیا — اپنے حسن و جمال سے دلوں کا
 شکار کیا — اپنی قوتِ باطنی سے جذبات کو پلٹا — خیالات کو بدلا
 — احساسات و رجحانات کو تبدیل کیا اور اپنی بے پناہ روحانیت کے
 زور سے لوگوں کی سوچ کا دھارا — روحِ اسلام — کی طرف
 موڑ دیا۔ آپ نے ہر جگہ علی الاعلان — توحید و رسالت — کا نور
 پھیلا یا — حتیٰ کہ تبلیغِ اسلام کے لئے غیر مذاہب کی زیارت گاہوں اور

عبادت کدوں میں پہنچ کر گمراہوں کو جلوہ حق دکھایا۔

جگن ناتھ جی پر آفتاب ولایت کے انوار

راجپوت کنچن سنگھ — جگن ناتھ جی، تیرتھ کو گیا — وہاں
مندرمیں عینی مشاہدہ کیا کہ سرکار وہاں رونق افروز ہیں اس طرح — آفتاب ولایت
— کو مندرمیں جلوہ افروز دیکھا تو دس بارہ راجپوت جو اس کے ساتھ
تھے ان سب کو دکھایا — جب واپس یہ راجپوت دیو سے شریف آیا
اور سرکار میں حاضر ہوا — تو عرض کرنے لگا کہ :

”اے کاش! مجھے پہلے ہی معلوم ہو گیا ہوتا کہ وہاں بھی آپ ہی ہیں
تو ہم کس لئے جگن ناتھ جی گئے ہوتے — یہیں بیٹھے درشن
کر لیا کرتے۔“

آپ نے فرمایا — ٹھاکر — ہم نہ ہوں گے — کوئی دوسرا ہوگا!
راجپوت نے کہا — بابا ہم نے خوب بچار کر دیکھا تھا اور بھی دس بارہ آدمیوں
نے دیکھا ہے۔“

یہ سنا کر آپ ہنس پڑے اور فرمایا :

”اچھا اب جگن ناتھ مت جانا“

اس بات کا ایسا اثر ہوا کہ کنچن سنگھ ہمیشہ کے لئے بت پرستی سے توبہ
کر کے آپ کا مرید باصفا بن گیا! لہ

لوگوں کو بیعت کرنے کے لئے نیچے کی طرف ایک لمبی چادر لٹکا دی گئی جس کو بیک وقت بکثرت آدمی پکڑ کر مرید ہوتے جاتے تھے۔ مسلسل دو گھنٹے تک بیعت کا سلسلہ اسی طرح جاری رہا۔ اس کے بعد سرکار جب واپس ہوئے تو مجمع کے جوش و اضطراب تھا کہ سینکڑوں آدمی نیچے سے جھک کر پیروں میں سے ہوتے ہوئے حضور تک پہنچتے تھے۔

اسی طرح جب سرکار والا پہلی بار در بھنگ تشریف لے گئے تو ایک وارثی مجذوب درویش جو آبادی کے باہر ہا کرتے تھے تین روز قبل خلافتِ عادت شہر میں آئے اور اونچے نیچے ٹیلوں پر کھڑے ہو کر کہنے لگے — یہاں ناشے بچیں گے — یہاں روشنی ہوگی — جا بجایا ہی کہتے پھرتے تھے۔ جب نواب صادق علی صاحب کی کوٹھی کے شاندار پھانک پر پہنچے تو بولے کہ — ”یہ پھانک آدمی ڈھکیل دیں گے“ — چنانچہ ایسا ہی ہوا کہ سرکار کی آمد کی خوشی میں وہاں کے روسا نے بڑا اہتمام کیا، جبکہ جبکہ روشنی کرائی — نوبت بجوائی — جس وقت سرکار عالی وقار شہر میں داخل ہوئے تو ایک لاکھ کا کثیر مجمع دیدار کے لئے اکٹھا ہو چکا تھا — اب وہ مجذوب درویش یہ صدا لگا رہے تھے — ”شہر کا قلب الٹ جائے گا، اگر اب نہ الٹا تو کب الٹے گا“

اور پھر واقعی شہر کا قلب الٹ گیا — !

چنانچہ جب سرکار والا نواب کی کوٹھی — میں تشریف لائے تو نائبرین کی

ریل پیل — سے کوٹھی کا پھانک گر گیا — !!

عوام نے بہت چاہا کہ سرکار آرام کر لیں مگر اس وقت اندازہ ہوا کہ یہ کیش

روحانی ایسی چیز نہیں جسے کوئی طاقت روک سکے، اس طرح وہاں تقریباً ایک لاکھ

آدمی آپ کے سلسلہ عالیہ میں داخل ہوئے۔

اس کے بعد حضور پاؤں کی جانب تشریف لے گئے، وقتِ رخصت بہت

کثیر جمع حضور کی پالکی کے ساتھ تھا، ہر چند کہ حضور انور لوگوں کو رخصت کرتے جاتے تھے مگر اس کو اس کا سفر طے کرنے کے باوجود دس ہزار کا کثیر جمع ساتھ لگا چلا آ رہا تھا۔ سرکار سے عرض کیا گیا کہ — جب تک حضور ان سب کو رخصت دے کر رخصت نہ فرمائیں گے، یہ واپس نہ جائیں گے — یہ سن کر سرکار نے فرمایا — ”اچھا ہماری پالکی کسی ٹیلے پر رکھو اور پکار کر کہہ دو کہ جس کو مرید ہونا ہے وہ ہماری پالکی کو چھو لے“

چنانچہ جوش عقیدت سے لوگ پالکی کو چومتے تھے اور آپس میں خوشی سے عید کی طرح گلے ملتے تھے گویا کوئی بہت بڑی نعمت ملی ہو اور دلی مراد برآئی ہو۔ غرضیکہ سرکار والا جدمصر سے گزرتے جاتے تھے ان رستوں پر چند شوار جاتا تھا، قدم قدم پر لوگ قدمبوسی کے لئے کھڑے رہتے تھے — اس طرح آپ جہاں جہاں تشریف لے گئے آپ کی روحانیت کے برقی اثرات نے دلوں پر اپنا قبضہ جمایا۔

سرکار وارث پاک کے دستِ حق پرست میں خدا جانے کیسی شش تھی کہ کوئی شخص کسی بھی خیال سے آپ کے سامنے آتا پھر ممکن نہ تھا کہ اپنا دل سلامت لے جاتا۔

نگاہِ کیمیا گر

چنانچہ آپ اسی قسم کی سیاحت پر تھے اردو کے مشہور شاعر حضرت بے نظیر شاہ وارثی آپ کے ساتھ تھے لیکن اس زمانہ میں بے نظیر شاہ کو کیمیا گری کا خلجان تھا — ہر وقت سونا بنانے کے چکر میں لگے رہتے تھے۔ دورانِ سفر سرکار ایک باغ میں آرام فرما ہوئے تو بے نظیر کا ذوق و شوق دیکھ کر آپ نے فرمایا :

”بے نظیر! تمہیں سونا بنانے کا شوق ہے نا۔“

بے نظیر شاہ نے بڑی بے صبری سے جواب دیا — ”جی ہاں! سرکار“

آپ نے فرمایا :

”جاؤ باغ کی خندق جو گھاس لگی ہے اسے اکھاڑ لاؤ!“

چنانچہ بے نظیر جھٹ پٹ وہ گھاس اکھاڑ لائے۔ آپ نے فرمایا :

”تا بنے کے پیسے اس گھاس میں تر کرو۔۔۔ اور انگاروں

پر تپا لو پھر خدا کی قدرت دیکھو۔“

بے نظیر شاہ نے جیسے ہی اس پر عمل کیا وہ سارے پیسے سونے کے بن گئے

خوشی کا ٹھکانا نہ رہا۔۔۔ عمر بھر کی جستجو کا آج گوہر مقصود مل گیا۔

گھاس کو آنکھیں پھاڑ پھاڑ کر دیکھتے تھے اور نظروں میں لباتے تھے اور سوچتے تھے کہ بعد میں بہت ساری گھاس اکھاڑ لے جائیں گے اور خوب سونا بنائیں گے۔

اس باغ میں کچھ دیر آرام فرما کر سرکار وارث پاک۔۔۔ کھیولی

تشریف لے گئے۔ وہاں سرکار کی آمد کی شہرت ہوئی تو ایک بڑھیا روتی ہوئی حاضر خدمت ہوئی اور عرض کی :-

”سرکار! کل میری نواسیوں کا نکاح ہے، پیسہ پاس نہیں،

باراتیوں کو کیا منہ دکھاؤں گی۔۔۔“

اسے تسلی دیتے ہوئے سرکار نے بے نظیر شاہ سے فرمایا :

”وہ سونا بڑی بی کو دے دو جو تم نے کل بنایا تھا“

بے نظیر شاہ کو گراں تو گزرا مگر پھر یہ خیال کر کے کہ گھاس تو وہاں موجود ہی ہے

بہت سا سونا بن جائے گا۔۔۔ یہ سارا سونا بڑھیا کو دے دیا۔

سرکار عالی وقار مسکرا دئے۔

واپسی پر سرکار نے پھر اسی باغ میں آرام فرمایا، بے نظیر شاہ موقع غنیمت جان کر

جھٹ پٹ باغ کی خندق میں پہنچ گئے تاکہ بہت سی گھاس توڑ لیں۔۔۔ مگر یہ

دیکھ کر ان کو سکتہ ہو گیا کہ اب وہاں گھاس کا نام و نشان تک نہ تھا، لہذا خندق

خشک بن چڑھی تھی۔۔۔ سمجھ میں نہ آیا کہ اتنی جلدی سرسبز وادی کو کیا ہو گیا۔

ناچار منہ لٹکائے ————— واپس آئے ————— سرکار نے نظر اٹھائی —
مسکرا کر پوچھا :

”بے نظیر شاہ! — گھاس ملی! — کیا مینی؟“

بے نظیر نے تھکے ہوئے لہجے میں جواب دیا :

”سرکار! — گھاس ملی — نہ کیا مینی!“

چنانچہ سخت مایوس دیکھ کر آپ نے شفقت سے سمجھایا :

”بے نظیر شاہ! — تم بھی کس قدر بھولے ہو! — بھلا کیا

گھاس سے بنا کرتی ہے؟ ہاں جب خدا چاہتا ہے تو گھاس تک

سے بن جاتی ہے! — اچھا تو پھر کیوں نہ اس خدا کو یاد کرو

کہ خود کیا بن جاؤ!“

سرکارِ وارثِ پاک کی یہ بات بے نظیر شاہ کے دل میں تیر کی طرح پیوست ہو گئی

————— دولتِ دنیا سے دل بیزار ہو گیا اور عشقِ الہی سرمایہ حیات بن گیا، نتیجہ یہ کہ یادِ الہی

میں تپ تپ کر واقعی کس دن بن گئے چنانچہ مشہور محقق ڈاکٹر غلام مصطفیٰ خاں صاحب رقمطراز

ہیں :-

”سید محمد بے نظیر شاہ وارثی (م ۱۹۳۲ء) اردو کے ایک باکمال شاعر تھے۔

چونکہ آپ قادری سلسلے میں حضرت حاجی وارث علی شاہ کے مرید تھے اس لئے جذبہ


ستی سے بھی تعلق تھا، پورا کلام وحدۃ الوجود کے نظریہ پر محیط ہے۔

ازل جس بے نشان کا نام ہے ان کا نشان میں ہوں

ہناں خانے سے جو نکلا ہے وہ جلوہ عیاں میں ہوں

ظہور بے مثالی ہے ہر اک ذرے میں عالم کے

جہاں ہوں بے نظیر و بی مثال مجھے نشان میں ہوں ۱۷



عادات و خصائل

جذب ہوئے ہیں کلی کلی میں بن کے سیل بہار
خوشبو بن کر پھول سے نکلے مہک اٹھا سنا

رفیق قلبی

سیدنا وارث پاک کا کوئی مرید جب کسی لیے سفر یا تبادلہ پر کہیں باہر جانے کی
خبر سنا تو اس کی جدائی کا ملال آپ کے چہرے سے ظاہر ہونے لگتا — آپ
اسے قریب بلاتے — گلے لگاتے — اور تسلی و تشفی دیتے ہوئے
— رخصت کرتے کرتے، خود آپ کی آنکھوں میں بھی آنسو ڈبڈباتے — مرید
یہ شفقت و محبت دیکھ کر قدموں میں لوٹ لوٹ جاتا ہے

کیا لوگ تھے جو راہ جنوں سے گزر گئے

جی چاہتا ہے نقش قدم چومتے چلیں

چشم پریم

چشم پریم — بارگاہِ وارثی کی خاص علامت ہے جو عشق و محبت کی دلیل
ہے، چونکہ آپ پر — نسبتِ عشقیہ — غالب تھی، اسی کی یہ تاثیر ہے کہ
آپ کے مریدوں میں سوز و گداز بہت زیادہ پایا جاتا ہے۔

غریب نوازی

سرکارِ وارث پاک چونکہ قدرت کی طرف سے ایک دردمند دل لے کر
آئے تھے اس لئے ناداروں، مسکینوں اور خستہ حالوں پر بہت زیادہ توجہ فرماتے
تھے، ان کے برخلاف کسی بڑی سے بڑی شخصیت کو خاطر میں نہ لاتے تھے —
راجا مہاراجا کے مقابلے میں ہمیشہ غریب لوگوں کو ترجیح دیتے تھے چنانچہ اسی سلسلے
میں ایک مرتبہ یہ سبق آموز واقعہ پیش آیا کہ — آپ کے ایک مخلص مرید —

محمد سلیم مستری ————— جو بڑے غریب آدمی تھے اور ریاست پیانگپور ————— میں
معمولی تنخواہ پر ملازم تھے ————— ہندوستان کی سیاحت کے دوران انہوں
نے التجا کی کہ :

” سرکار ————— آپ نے بہرائچ سے واپسی پر رات کو غریب خانہ
پر قیام فرمایا تھا، اس بار پھر غریب خانہ کو رونق بخشنے۔“
اسی وقت والی ریاست ————— راجا پیانگپور ————— کو یہ خبر ہوئی، انہوں
نے عرض کی :

” حضور! محمد سلیم میری ریاست کا ایک غریب آدمی ہے، اس کا گھر
اسٹیشن سے بہت دور ہے ————— اور میری کوٹھی اسٹیشن کے
پاس ہی ہے لہذا آپ آرام سے میری کوٹھی پر قیام فرمائیے!“
راجہ صاحب کا یہ کہنا کہ ————— مستری غریب آدمی ہے ————— سرکار
والا کونا گوار گزرا ————— چنانچہ آپ نے ترش لہجے میں فرمایا :
” ہم کو نہ کسی امیر سے غرض ہے نہ غریب سے! مستری کو ہم سے
محبت ہے اور اس کے یہاں ہم پہلے بھی ٹھہر چکے ہیں ————— لہذا اب
دوسری جگہ ٹھہرنا ہماری وضع داری کے خلاف ہے۔“

چنانچہ ایسا ہی ہوا۔ حضور والا اسٹیشن سے بہت دور محمد سلیم مستری
کے گھاس پھوس کے مکان میں جا کر رونق افروز ہوئے ————— اور اس
وقت راجہ صاحب کی کوٹھی میں قدم نہ رکھا :

حقیقت یہ ہے کہ سرکار عالم پناہ مجبوروں، لاجاروں اور بے سہاروں
کا سب سے زیادہ لحاظ فرماتے تھے اور غریب آدمی کے خلاف کسی بڑی سے
بڑی شخصیت کی پروا نہیں کرتے تھے۔

چنانچہ اسی سلسلے میں یہ عبرتناک واقعہ پیش آیا کہ ————— ایک مرتبہ
ریاست مہونا ————— کے وزیر عبدالغنی صاحب نے سرکار والا کو

اپنے یہاں لانے کا انتظام کیا۔ کوکھی کو سجانے سنوارنے میں ایک ملازم سے کچھ غلطی ہو گئی۔ اس پر وزیر موصوف نے خادمہ کے منہ پر طمانچہ مارا، جس سے اس کی آنکھ میں چوٹ آئی۔ اور وہ رونے لگی! دوسرے دن وزیر موصوف۔۔۔۔۔ سرکار میں حاضر ہوئے تو آپ نے جربستہ فرمایا:

”ہم نہیں جاسکتے! ہماری آنکھ میں چوٹ لگ گئی ہے!“

یہ سن کر وزیر موصوف سکتے میں آگئے۔ ادھر آپ کی آمد کا دور دور

اعلان ہو چکا تھا۔۔۔۔۔ سب انتظامات مکمل تھے۔ وزیر صاحب اپنی

سبکی کے خیال سے بار بار سرکار سے چلنے کے لئے اصرار کرتے تھے

مگر آپ ہر بار یہی فرماتے تھے:

”ہماری آنکھ میں چوٹ لگ گئی ہے، ہم نہیں جاسکتے۔“

آخر کار وزیر صاحب نادوم و ثمر سار تنہا واپس ہو گئے۔

افتابِ لایت کی ذرہ نوازی

سرکارِ وارثِ پاک کم حیثیت لوگوں کا بہت خیال فرماتے تھے۔ اکثر تیلی، تنبولی، دھننے، جولاہے، کونجڑے، قصابی، بھٹیاریے اور کباڑی کے یہاں قیام فرماتے تھے۔۔۔۔۔ جہاں بڑے بڑے تعلقہ دار، نواب، جج، بیرسٹر، راجا اور مہاراجا ان غریبوں کے گھر پر سرکارِ اقدس سے ملنے کے لئے آتے تھے۔

چنانچہ ایک مرتبہ سرکارِ عالم نواز لکھنؤ میں۔۔۔۔۔ بتو بھٹیاری۔۔۔۔۔ کے یہاں رونق افروز تھے۔ یہ ۱۸۸۲ء کی بات ہے۔۔۔۔۔ مصر میں خانہ جنگی چھڑ چکی تھی اور۔۔۔۔۔ خدیو مصر نے انگریزی سرکار سے مدد طلب کی تھی۔۔۔۔۔ انگریزی افواج کا رسالہ دار بہر خاص و عام سے معلوم کرتا پھرتا تھا کہ آجکل حاجی صاحب قندہ سیاحت پر کہاں ہیں؟ اس کے رسالہ کو مصر

جانے کا حکم ہوا تھا — بے چوڑے ڈیل ڈول والا یہ جواں سال کماندار بہت پریشان نظر آ رہا تھا — وارث پاک کا عاشق زار ہونے کی حیثیت سے سرکار کے دیدار سے محروم جانا نہیں چاہتا تھا — سوچتا تھا — اے کاش! اخیر وقت میں سرکارِ عالم سپاہ کی قدم بوسی حاصل ہو جاتی تو بڑی خوش قسمتی ہوتی ورنہ ایسی مہم سے واپسی کی بھلا کیا امید ہو سکتی ہے — یہ انگریزی سپاہ کے رسالدار علی محمد خاں صاحب بہادر وارثی تھے جن کا رسالہ ابھی لکھنؤ ہی میں مقیم تھا — انہیں جب یہ معلوم ہوا کہ سرکارِ عالم نواز بھی لکھنؤ ہی میں مقیم ہیں تو ان کی خوشی کی انتہا نہ رہی — بھاگے بھاگے سرانے امین آباد — پہنچے جیسے ہی سرکار کے روئے روشن پر نظر پڑی، طبیعت بے قرار ہو گئی — دل بھرا آیا — سرکار کی آغوشِ محبت میں منڈوے کر رونے لگے — سرکارِ عالم سپاہ اس وقت لیٹے ہوئے تھے بے چین ہو کر اٹھ بیٹھے — اور فرمانے لگے :

”علی محمد! اگر تم پانی میں ہو گے تو ہم تمہارے ساتھ ہیں — اور اگر آگ میں ہو گے تو ہم تمہارے ساتھ ہیں — ہزار کوس پر ہو گے تو

ہم تمہارے ساتھ ہیں — !“

رسالدار صاحب نے عرض کیا :

”سرکار! مجھے مصر جانے کا حکم ہوا ہے“

تو آپ نے فرمایا :

”علی محمد! مصر کے چاقو اچھے ہوتے ہیں — کیوں علی محمد! —

اگر کوئی بندوستانی افسر کہیں فتح حاصل کر لے تو ملکہ اس کی بڑی خاطر کرتی

ہوگی؟ — ولایت شہر بہت اچھا ہے — اچھا جاؤ سیر

کراؤ — پھر ملاقات ہوگی!“

یہ فرما کر سرکارِ والا اٹھ کر کھڑے ہو گئے اور رسالدار صاحب کو سینے

سے لگا کر رخصت کیا۔

وقتِ رخصت جو مجھے پیار سے دیکھا اس نے

اس سے بڑھ کر مرا سامانِ سفر کب ہوگا

رسالہ دار صاحب کا بیان ہے کہ جہاز بمبئی سے روانہ ہوا تو راستے میں میں

بیمار پڑ گیا ————— حالت بگڑ گئی ————— رات کو سرکار نے بشارت دی کہ :

” علی محمد! گھبرانامت، ہم تمہارے ساتھ ہیں، یہ کوئی تکلیف

نہیں۔“

آنکھ کھلی تو صحتِ کاملہ حاصل ہو چکی تھی۔

اس کے بعد اسماعیلیہ کی بندرگاہ پر جہاز پہنچا، سامان اتنا شروع ہوا تو مختلف

رسالوں ————— میں گڈ مڈ ہو کر میرا سامان گم ہو گیا ————— اسباب وہاں

اس کثرت سے جمع تھا کہ میرا سامان ملنا ناممکن ہو گیا ————— ایسے کڑے وقت میں

میں نے سرکار کو یاد کیا کہ ————— یا حضرت! اب تو سخت مشکل کا سامنا ہے، میں

بغیر ساز و سامان اور بے وردی کیا کروں گا۔!

آخر حضرت کی توجہ سے میرا کھویا ہوا اکل سامان مل گیا ————— اس سے بڑھ کر

یہ کرم ہوا کہ جب میرا رسالہ جنگ میں شریک ہوا تو دشمن کی توپوں سے آگ کی بارش ہو رہی

تھی مگر میرے رسالے کے آدمی تو آدمی کسی خچر تک کے کوئی خراش نہیں آئی اور سرکار

کی نظر کرم سے ہم آگ کے طوفان سے صحیح سلامت گزر کر آسانی سے قلعہ قاہرہ پر قاضی

ہو گئے ————— وہاں قلعہ میں میرا رسالہ ایک ہفتہ تک قیام پذیر رہا۔

دورانِ قیام قاہرہ کے بازار سے جا کر میں سرکار کے لئے چاقو چھری خرید لیا۔

اس کے بعد میرا رسالہ تو ہندوستان واپس کر دیا گیا اور مجھے دیگر فاتح سرداروں

کے ساتھ فتحیابی کی خوشی میں شاہی مہمان کی حیثیت سے لندن روانہ کیا گیا۔

جہاں ”ونڈسر محل“ میں رہی اتنا رہا گیا۔ ————— وہاں قیصرہ ہند ملکہ وکٹوریہ نے ہماری

بڑی خاطر داری کی ————— ہمارے اعزاز میں شاہی دعوت کا اہتمام ہوا۔ ————— جس

میں ملکہ معظہ نے میووں بھری چاندی کی تھالی ہمیں عنایت کی اور اپنے دستِ خاص

سے سب کے سامنے ہمیں بہادری کا تمغہ پہنایا — تمام محلات اور شاہی تفریح گاہوں کی سیر کرانے کا حکم ہوا — یہاں ہمارے قیام کے دوران ہماری کوٹھی پچھتاہی گئی ہر وقت سیر کرانے کے لئے تیار کھڑی رہتی تھی، غرضیکہ بڑے اعزاز کے ساتھ ہم ہندوستان واپس ہوئے۔

وہاں ولایت میں بھی سرکارِ والا کے لئے میں نے چاقو خرید کئے تھے۔ چنانچہ جب میں سرکار میں حاضر ہوا تو وہ سب چاقو چھریاں خدمتِ عالی میں پیش کر دیں — سرکارِ والا دیکھ کر بہت خوش ہوئے اور پیار سے ایک گھونسا اپنے دست مبارک سے میری پیٹھ پر رسید کیا — اس کے بعد تو دن دوئی رات چوگنی ایسی ترقی ہوئی کہ رسالدارِ میجر کے عہدے پر فائز ہوا — اس کے بعد دو مرتبہ شاہی مہمان کی حیثیت سے ولایت گیا — !

میں جب بھی سرکار میں حاضر ہوتا تو یہ ضرور فرماتے کہ :

” رسالے میں یہ سب کے افسر ہیں۔“

چنانچہ آپ کی نظرِ کرم نے تمام ہندوستانیوں میں سب سے اعلیٰ عہدے پر پہنچایا ہے

لہ انوار اولیاء مؤلف رئیس احمد جعفری

روحانی قوت کی پردہ داری

اکثر دکھ درد کے مارے لوگ اپنی التجائیں لے کر آپ کے حضور حاضر ہوتے تھے مگر آپ کی زبان مبارک سے کبھی کوئی ایسا لفظ نہیں نکلتا تھا جس سے یہ ظاہر ہو کہ آپ کی توجہ خاص سے یہ کام ہو جائے گا، بلکہ ہمیشہ اللہ تعالیٰ کی ذات پاک سے امید رکھنے کی تلقین فرماتے تھے۔ جب کوئی غم کا مارا اپنا دکھڑا بیان کر کے رحم کا طالب ہوتا تو آپ ارشاد فرماتے :

”اللہ مالک ہے، اللہ مالک ہے“

غرضیکہ آپ کبھی کوئی ایسی بات ہی منہ سے نہ نکالتے تھے جس سے کسی کشف و کرامت یا آپ کے تصرف کا اظہار ہو بلکہ اپنی روحانی قوت کی پردہ داری اس طرح فرماتے تھے جیسے کوئی اپنا عیب چھپاتا ہے۔

چنانچہ اکثر ایسا ہوتا کہ جب کوئی غرض مند سرکار والا کو اپنی طرف متوجہ نہ دیکھتا تو طرح طرح سے اپنی طرف متوجہ کرنے کی کوشش کرتا، چنانچہ کوئی چاقولے کے سامنے آجاتا کہ ابھی اپنے جسم میں گھونپ کر خودکشی کئے ییٹا ہوں۔ اور کوئی بھاری پتھر لیکر دھمکاتا کہ ابھی سر بھوڑ کر مر جاتا ہوں۔ اپنی طبیعت کی زرمی کے سبب آپ ان افعال سے ہم جانتے اور اس کے حق میں امید افزا کلمات ادا فرماتے، اس وقت لوگ آپ کا دامن چھوڑتے۔

عاجزی و انکساری

آپ کی عاجزی اور انکساری کا یہ عالم تھا کہ آپ اپنی ذات کو تمام مخلوق میں سب سے کم تر جانتے تھے اور ہر مخلوق کو خود سے افضل سمجھتے تھے چنانچہ اس سلسلے میں واقعہ قابل ذکر ہے :

ایک بار آپ ایک تنگ گلی سے گزر رہے تھے۔ سامنے سے ایک کتا آگیا۔ اس سے پہلے کہ آپ کا لباس کتے سے چھو جائے، آپ نے اپنا دامن سمیٹ لیا۔ آپ کے مرید غلام اشرف تپکے ساتھ تھے، انہوں نے بھی اپنا لباس سمیٹ لیا۔

ہاتھ میں سرکارِ عالی کی مٹھی کو لے کر دبایا مگر پھر بھی پارہ میں کوئی حرکت نہ ہوئی اور سرکارِ
 اقدس کے جسم کی کچھ حرارت معلوم نہ ہو سکی جس سے سب کو حیرت ہوئی — ابھی
 اس تعجب میں لوگ گم تھے کہ سرکارِ عالی نے ایک خاص انداز سے اپنا ہاتھ جھٹک کر
 مقررہ میٹر کو ایک طرف رکھتے ہوئے فرمایا :

” ہم کچھ نہیں ہیں “

اس کلمہ سے ساری محفل پر غمومیت طاری ہو گئی! — جیسے جی فنا ہو جانے کی
 اس سے بڑھ کر اور کیا مثال ہوگی ۔

آپ سے ہم گزر گئے کب کے
 کیا ہے ظاہر میں گر سفر نہ گیا

لطافتِ جسمی

اکثر پائے اقدس دباتے وقت خدام کو سرکارِ انور کا جسم لطیف محسوس ہی
 نہ ہوتا تھا ۔

آگے حواس گم خردِ نارِ سا کے ہیں

نام و نمود سے پرہیز

حقیقت یہ ہے کہ سرکارِ عالی کسی بات میں بھی نمایاں نہ ہوتے تھے، اصولاً اپنی
 ہستی کو ’نیست‘ سمجھتے تھے اور عملاً اپنی ذات کی اس حد تک نفی کرتے تھے کہ
 اپنی زبان سے اپنا نام تک نہ لیتے تھے — نہ کبھی اپنے قلم سے اپنا نام تحریر
 فرماتے تھے ۔

درد کہتا ہے کہ حسرت کا بھی پہلو نہ رہے

دل میں محبوب رہے، میں نہ رہوں، تو نہ رہے

شانِ توحید

سیدنا سرکار وارث کی ہر بات اور ہر اوامیں — توحید کی شان — نظر آتی تھی — آپ نے اپنے — نفس — کے کسی قسم کا تعلق نہ رکھا تھا بلکہ اپنے نام و نشان کا خیال تک دل سے نکال دیا تھا حتیٰ کہ جس خط میں اپنا نام ملاحظہ فرماتے تو اسے چھوڑ دیتے اور ہرگز اپنی زبان سے اپنا نام نہ پڑھتے — اگر کبھی کسی مرید کے لکھے ہوئے قصیدے میں اپنا نام لکھا ہوا پاتے تو پڑھتے وقت اس کی جگہ اپنے مرشد برحق کا نام نامی اہم گرامی پڑھتے اور کبھی بھول کر بھی اپنا نام زبان پر نہ لاتے — اس طرح اپنی ہستی کی نفی فرماتے اور — شانِ توحید — کو بہر حال غالب رکھتے۔ حقیقت یہ ہے کہ آپ کی نگاہِ حق میں — خدا — کے سوا کوئی چیز تھی ہی نہیں — ہر چیز میں آپ شاید یار فرماتے تھے اور آپ کے لفظ لفظ سے — اسرارِ توحید منکشف ہوتے تھے۔ ۱۰

شانِ تجرد

سیدنا سرکار وارث پاک کے — تجرد کی شان — بے مثال تھی — آپ دنیا کی ہر چیز سے بے تعلق ہو گئے تھے — باوجود اس کے کہ آپ ایک علم مند گھر میں پیدا ہوئے تھے — مال و زر کے وارث اور صاحبِ جائداد تھے مگر ہوش سنبھالتے ہی سب چیزوں سے بیزاری کا اظہار کر دیا — دولت خیرات کر دی اور جائداد رشتہ داروں میں تقسیم فرمادی جو اب تک آپ کے عزیزوں میں چلی آرہی ہے — نہ صرف یہ کہ آپ نے شادی سے پرہیز کیا بلکہ تمام علائق دنیاوی سے تعلق توڑا — اور ایک اللہ سے رشتہ جوڑا جو قیامت تک کے لئے مضبوط و محکم ہے !

۱۰ بلکہ تذکرہ وارثانہ شہابِ چشتی صابری اکبر آبادی

اندازِ گفتگو

۵۔ تابِ گویائی زباں میں جب تک باقی رہے
 آپ کی شیرینیِ گفتار کی باتیں کریں
 سرکارِ وارثِ پاک کی باتیں ایسی میٹھی اور رسیلی ہوا کرتی تھیں کہ سننے والے
 چاہتے تھے کہ آپ فرماتے رہیں اور ہم سنتے رہیں! — اکثر ایسا ہوتا کہ لوگ
 دل میں سوال لاتے اور یہاں کچھ کہنے سے پہلے ہی جواب پاتے۔ سوال کیسا ہی مشکل
 سے مشکل ہوتا، آپ مختصر جملے میں ایسا مکمل جواب عنایت فرماتے کہ سائل کو کامل اطمینان
 حاصل ہو جاتا ہے

آپ کی بات بات میں اسرار و رموز پوشیدہ تھے، اشاروں ہی اشاروں میں
 نکتے پیدا ہوتے تھے۔ گفتگو مختصر مگر جامع ہوتی تھی۔ آپ کے مختصر جملوں کی بڑی سے
 بڑی وضاحت ہو سکتی تھی ۳

شرم و حیا

۵۔ طبیعت میں وہ قدرتی شرم جیسے
 کہ پردہ نشین کوئی ناکتخدا ہے
 جب کوئی آپ کی تعریف کرتا تو آپ شرماتا جاتے، اگر کوئی آپ کی تعریف میں
 قصیدہ پڑھتا تو حیا سے آپ کی حالت غیر ہو جاتی، اپنی تعریف و توصیف سن کر
 مارے شرم کے اپنی گردن جھکا لیتے۔ آنکھیں ہمیشہ نیچی رہتی تھیں ۴

۴۔ سعادتِ دارتہ از مولوی فضل حسین دارتہ۔ مکہ انوار اولیاء۔ الدرس احمد جفری

۵۔ ارمانِ دارتہ از مولانا افتخار مولانا دارتہ

نظر اٹھانے میں ہوتا ہے باز پرس کا ڈر
 جھکائے رہتے ہیں نظروں کو سر فراز ان کے
 خواہ کسی ہی ہنسی کی بات ہوتی آپ قہقہہ مار کر کبھی نہ ہنستے — صرف
 زیر لب تبسم فرماتے اور تبسم بھی اس طرح کہ دندان مبارک نہ کھلتے تھے، اس پر بھی
 یہ شرم تھی کہ منہ پر ہاتھ رکھ لیا کرتے تھے لہ

بیٹنے بیٹھنے کے آداب

زندگی میں آپ نے جس فعل کو ایک بار اختیار کیا پھر اسے کبھی نہ چھوڑا —
 زمین سے پیٹ لگانا گویا آپ کی وضعداری کے خلاف تھا تمام عمر ضرورہ بھی کبھی چپ
 نہ لیٹے سنت کے مطابق سیدھی کر وٹ آرام فرماتے تھے۔ ہمیشہ سیدھی
 کر وٹ لیٹنے سے سیدھی سمت پہلو پر زخم کے نشان پڑ گئے تھے۔ استراحت
 میں سراقدس — "م" — کی شکل پیدا کرتا اور دست مبارک کا تکیہ
 — "ح" — کی صورت پیدا کرتا اور کمر شریف کسی قدر خم ہوتی تھی جو
 — "م" — مکر بن جاتی تھی اور پائے مبارک — "د" —
 کی شکل میں ہوتے تھے اس طرح لفظ — محمد — صاف طور پر پڑھا
 جا سکتا تھا۔

شب و روز میں کبھی کسی نے آپ کو سوتے نہیں دیکھا۔ اگر کبھی کسی نے یہ خیال
 کیا کہ آپ سو رہے ہیں تو فوراً آپ بول اٹھتے — کون ہے؟ —
 اکثر ایسا ہوتا کہ بستر بچپا کا بچپا ہی رہ جاتا اور آپ کو بیٹھے ہی بیٹھے تمام رات گزر جاتی
 — بیٹھنے کی صورت میں آپ کی نشست کا انداز کچھ ایسا ہوتا تھا کہ اعضائے
 مبارک — ا — ل — اور — ہ — کی شکل پیدا

کرتے تھے جس سے — اللہ — کا لفظ صاف پڑھنے میں آتا تھا حتیٰ کہ
 سیدھے ہاتھ کی مٹھی بند رہتی تھی جو — ہ — کی شکل ظاہر کرتی تھی —
 گویا نشست بھی یادِ الہی سے خالی نہ تھی۔ اس طرح بیٹھنے میں — اندازِ عاشقی اور
 بیٹھنے میں — شانِ محبوبی — جلوہ گر تھی !
 — اس کے علاوہ ایک چیز جو ہر وقت دیکھی جاسکتی تھی وہ یہ تھی کہ — بیٹھتے
 بیٹھتے ہر وقت ہاتھ کی انگلیوں کے پوروں پر مانند شمار انگوٹھا چلا کرتا تھا لہ
 ۷ نہیں ہے بندہ حق کے لئے جہاں میں سراغ

قصہ کہانی

سرکارِ وارثِ پاک عاشقانہ قصے — سکر بہت خوش ہوتے تھے
 — محبت کی یہ کہانیاں بھی محض اس غرض سے ہوتی تھیں کہ کسی کو فضول باتیں
 کرنے اور خیال بٹانے کا موقع نہ ملے — خصوصاً استراحت کے وقت قصہ
 سننا روزانہ کا معمول تھا — قصہ گو — قصہ کہتا رہتا تھا اور آپ —
 احرام شریف — میں منہ چھپائے — یادِ الہی — میں مشغول
 رہتے — اور — ہونکڑا — برابر دیتے رہتے چن بچہ عام
 لوگ سمجھتے کہ سرکارِ اقدس قصہ سن رہے ہیں — مگر یہ جاننے والے جانتے
 تھے کہ یہ — ہونکڑا — تھا — یا — ذکرِ الہی —
 کی — ضرب — اور اس ضرب کی طرف جب کوئی شخص دھیان دیتا تو آپ
 چپ ہو جاتے تھے

جن کا سونا بھی عبادت جاگنا بھی بندگی
 عاشقانِ مصطفیٰ کی بات ہی کچھ اور ہے ۷

اخلاقِ حسنیٰ

سب کو گرویدہ اپنا بنایا
حسنِ اخلاق کی دلبری سے

حسنِ سلوک

سرکارِ وارثِ پاک ہر شخص سے تسمیٰ لہجہ میں خطاب فرماتے تھے اور نام بھی عزت سے لیتے تھے۔ خدام تک سے برابر کا برتاؤ ہوتا تھا۔ آپ اپنے چھوٹوں پر بڑی شفقت فرماتے تھے اور بڑے بوڑھوں کے احترام میں کھڑے ہو جایا کرتے تھے۔ خواہ وہ کیسی ہی ذلیل حالت میں ہوتے، آپ انہیں گلے لگاتے اور اچھی جگہ بٹھاتے۔ سلام کرنے میں ہمیشہ خود سبقت فرماتے، نو وارد سے بڑھ کر خود صاف فرماتے۔ باہر سے آنے والے مریدوں کے اعزاز میں کھڑے ہو جاتے، انہیں اپنے سینے سے لگاتے اور نام بنام سب گھردالوں کی جدا جدا خیریت معلوم فرماتے، ہر چند کہ آپ پر ہر شخص کی حالت روشن تھی پھر بھی آپ ہر شخص کا پردہ رکھتے تھے، کبھی کسی کو جھٹلاتے نہ تھے۔

اگر آپ کے حق میں کسی سے کوئی قصور بھی ہو جاتا تو آپ اسے نظر انداز فرمادیتے اور مسکرا کر بات کا رخ ہی بدل دیتے تھے جس سے کسی کو شرمندگی نہ ہو۔ اگر وقتی طور پر کسی پر کچھ ناراضی بھی ہوئے تو دوسری ملاقات پر اس طرح خوش ہو کر ملتے جیسے پہلے کوئی بات ہی نہ ہوئی ہو۔ پھر وہی شفقت — وہی محبت — بلکہ پہلے سے بھی کچھ زیادہ! گویا آپ کا جلال بھی جمال کی شان دکھاتا تھا چنانچہ بارہا دیکھا گیا کہ جس پر جلال آیا وہ انعام و اکرام کا مستحق ٹھہرا۔

آپ نے کبھی کسی کو غیر نہ سمجھا، آپ کی مجلس میں اپنے — پرانے —

کے الفاظ ہی متروک تھے۔ سب پر اس درجہ شفقت و محبت فرماتے تھے کہ ہر شخص فخر و ناز کرتا۔ جب کبھی دوسرے پیروں کے مرید آپ سے ملنے آتے تو ان پر بھی ویسی ہی شفقت فرماتے۔ ان کے پیروں کی تعریف کرتے۔ اور عزت افزائی کرتے ہوئے فرماتے:

”ہم اور وہ ایک ہیں۔ اور تم تو اپنے ہی ہو۔“

یہ تھا آپ کے اخلاقِ حسنہ کا کمال جس کی مثال فی زمانہ ڈھونڈنے سے نہیں ملتی۔

تواضع کا پہلا اور آخری سبق

ایک مرتبہ ایک تعلیم یافتہ مرید نے عرض کی کہ — ”سرکار! تواضع کا پہلا سبق کیا ہے؟“ تو ارشاد ہوا کہ:

”جس کو دیکھو خیال کرو کہ یہ مجھ سے بہتر ہے! اور بڑا متواضع اسے کہنا چاہئے جو — خَلْقُ — سے — خَلْقُ — اور حق — کے ساتھ — صدق — رکھتا ہو۔“

خود آپ کا اپنے اس مقولہ پر پورا پورا عمل تھا۔

علماء کی تواضع

حضرت سیدنا سرکار و ارثِ علمائے کرام کی تواضع میں نیچھے جاتے تھے، مفتیوں، حافظوں، قاریوں اور عربوں کی خاطر داری میں بڑا جوش و خروش دکھاتے تھے۔ انہیں سفر خرچہ عنایت فرماتے۔ اور دیگر ضروریات مہیا کر کے انہیں۔ احرام شریف اور شیرینی پیش فرماتے تھے۔

انتہا یہ ہے کہ کوئی مولوی خواہ کیسا ہی دنیا دار اور ظاہر پرست ہوتا — آپ اپنی طرف سے اس کی عزت افزائی میں کوئی کمی نہ چھوڑتے، چنانچہ اس سلسلے

میں یہ سبق آموز واقعہ ہے کہ — ایک مرتبہ ایک مولوی صاحب آپ سے ملنے کے لئے آئے، آپ نے اخلاقاً اٹھ کر ان کا خیر مقدم کیا — مصافحہ فرمایا — اور انہیں اچھی جگہ بٹھایا — جب وہ چلے گئے تو حاضرین میں سے ایک صاحب بولے :

”میں ان مولوی صاحب کو خوب جانتا ہوں — بڑے مکار ہیں“

اس بدگوئی کو سخت ناپسند کرتے ہوئے حضرت نے فرمایا :
 ”کیوں اپنی زبان و دل کو دوسروں کے واسطے خراب کرتے ہو، مولوی صاحب کے معمولی عیب تو بیان کر دئے مگر وہ خاص بہتر جو ظاہر ظہور ہیں، انہیں نہیں دیکھا — مولوی صاحب کی مقدس صورت — شریفانہ تہذیب — شرعی لباس اور — ان کی نورانی ڈاڑھی کی — کوئی قد نہ کی — جس کو اسلام کے پیشواؤں کی وضع قطع سے خاص نسبت و مشابہت ہے اگرچہ دل کی بد نما خرابیوں کو بزرگوں کی وضع قطع کے پردے میں چھپانا کوئی مستحسن فعل نہیں لیکن کبھی کبھی ایسا بھی ہوتا ہے کہ اس بند نواز کی عنایت سے اچھوں کی نقل کرنے میں دنیاوی فائدے کے علاوہ دین کے بگڑے ہوئے کام بھی سنور جاتے ہیں“

شرعیات کا احترام

مرکار و وارث پاک شریعت کا ادب ہر حال میں ملحوظ رکھتے تھے — نماز ادب و احترام میں تو اس قدر غلو فرماتے تھے کہ ہر حال میں اپنے مولا کے حضور ہمیشہ کھڑے ہو کر نماز ادا فرماتے تھے۔ ضعیفی کے باوجود تہجد کی بارہ رکعت بھی کھڑے ہو کر ہی ادا فرماتے رہے حتیٰ کہ اخیر زمانہ میں جب ضعف حد درجہ بڑھ گیا تو بھی یہی اصرار ہوتا تھا کہ نماز کھڑے ہو کر ہی ادا کریں گے۔ آخر جب سجدے سے سر اٹھاتے تھے تو خدام بگلوں میں ہاتھ ڈال کر آپ کو کھڑا کر دیتے اور پکڑے

کھڑے رہتے تھے

مسجد کے احترام میں ہمیشہ پیدل نماز کے لئے تشریف لے جاتے، خواہ موسم
کیا ہی سخت ہو تا یا چلچلائی دھوپ پڑتی مگر آپ سواری ہرگز قبول نہ فرماتے خواہ مسجد
کتنی ہی دور ہوتی، آپ ہمیشہ پیدل ہی چل کر مسجد تشریف لے جاتے۔ ایک مرتبہ باگھی پور کے
قیام کے دوران موسم کی سختی اور آپ کے ضعف کے پیش نظر خان بہادر سید فضل امام صاحب
دارٹی نے اپنی کوٹھی کے قریب ہی ایک چھوٹی سی مسجد میں نماز جمعہ کا انتظام کرادیا۔ نماز پڑھکر
جب آپ واپس آگئے تو آپ نے خان بہادر سے فرمایا :

” فضل امام! تم نے تو اپنی محبت کا حق ادا کر دیا کہ ہم کو دور نہ جانے دیا

مگر یہ نقصان ہوا کہ ہماری آج کی مزدوری کم ہوگئی۔“

آپ کو مسجد سے بڑی محبت تھی، کبھی کسی مسجد کو ویران دیکھا تو فوراً جلال آگیا

چنانچہ اعلان عام فرمایا کہ :

” جو نماز نہ پڑھے وہ ہمارے حلقہٴ بیعت سے خارج ہے “

یہ سنکر مریدوں میں کہرام مچ گیا، سب مسجد کو دور پڑے، جب مسجد کو

آباد دیکھا تو بہت خوش ہوئے اور فرمانے لگے :

” یہ مسجد حشر کے دن تمہارے سجدوں کی گواہی دے گی۔“

نماز کی پابندی

نماز کو آپ نے اپنی مریدی کی شرط قرار دیا اور صاف صاف اعلان فرمادیا کہ

جو نماز نہ پڑھے وہ ہمارا مرید ہی نہیں۔“

خود آپ کا یہ عمل تھا کہ پنجگانہ نماز ہمیشہ اول وقت میں ادا فرمایا کرتے تھے۔

۱۔ حیات و ارث از شہید اکبر

۲۔ انوار اولیاء، از رئیس احمد جعفری

۳۔ حیات و ارث از شہید اکبر

۴۔ انوار اولیاء، از رئیس احمد جعفری

اور فرماتے تھے :

” نماز میں عموماً دیر کرنا کاہلی کی دلیل ہے۔“

نماز کا ہر رکن بہت دیر میں ادا کرنے تھے اور نماز بہت اطمینان سے پڑھتے تھے۔ جس وقت آپ نماز پڑھنے کھڑے ہوتے — احرام شریف کو اپنے سر سے مثل گھونگٹ لپیٹ کر اگلے سے ایک پینچ نکال لیتے، اس وقت ایسی شانِ محبوبی نظر آتی کہ ہر شخص کی آنکھ سرکارِ والا کی طرف اٹھ جاتی — آپ اکثر فرماتے تھے :

” نماز روح کی غذا ہے۔“

ان تمام ہدایتوں سے آپ کا شوقِ نماز جھلکتا ہے اور نماز کی طرف آپ کی بے پناہ رغبت کا پتہ چلتا ہے۔ نماز ہی کے سلسلے میں یہ دلچسپ پیش آیا جو بڑا بے تکانک بھی ہے۔ — ہوا یہ کہ پہلی بھیت کے غشتی علی گوہر خاں صاحب وارثی کے ہمراہ ایک صاحب مرید ہونے کے لئے آئے۔ — جب وہ مرید ہو گئے تو خانقاہ میں ٹھہر دئے گئے۔ — خانقاہ کی مسجد میں باقاعدہ نماز باجماعت ہوتی تھی مگر یہ صاحب نماز کو نہ گئے۔ — ظہر و عصر کی نمازیں قضا کر دیں۔ مغرب کے وقت سرکاری خدام نے ان سے باز پرس کی تو ان صاحب نے بڑی سادگی سے جواب دیا کہ :

” میں نے سنا ہے کہ جو شخص حاجی صاحب کا مرید ہو جاتا ہے اس

پر نماز معاف ہو جاتی ہے، اگر نماز ہی مریدی کی شرط ہے تو میں کہیں اور

بھی مرید ہو سکتا تھا۔“

یہ سنکر شاہِ فضل حسین صاحب وارثی کو مہنسی آگئی۔ — آخر خدامِ خاص

اوگھٹ شاہ صاحب نے ان صاحب کو سرکار میں پیش کر دیا۔ — جب سرکار

وارث پاک نے ان صاحب کی روداد سنی تو فرمایا :

” اچھا اچھا تین برس اور پڑھو، پھر معاف ہو جائے گی۔“
 یہ سکر وہ خوش خوش واپس آئے اور بڑی پابندی سے نماز پڑھنے لگے
 — دن گتے رہے — گتے رہے — آخر ٹھیک تین سال
 بعد ان کی نماز واقعی معاف ہو گئی — اور ہمیشہ کے لئے معاف ہو گئی! یعنی
 ٹھیک تین سال بعد ان کا انتقال ہو گیا — نتیجہ یہ نکلا کہ آخر دم تک نماز معاف
 نہیں ہو سکتی! خود سرکار وارث پاک آخر وقت تک نماز وقت پر ادا فرماتے رہے بلکہ
 وصال کے قریب جب استخراق زیادہ بڑھ گیا تو ایک وقت کی نماز ادا کر کے چلنے کے
 بعد بھی وہی نماز بار بار ادا کرتے رہے

جس کو کہتے ہیں تری یاد میں گم ہو جانا!
 وہ بھی اک سلسلہ باخبری ہے اے دوست
 نماز کی زیادتی دیکھ کر اگر کوئی کہتا کہ — حضور! ابھی تو پڑھ چکے ہیں تو آپ
 فرماتے:

” خیر! پھر پڑھ لی، اس میں تمہارا کیا حرج ہوا؟“
 اس سے نماز کے ساتھ آپ کے بے پناہ عشق کا پتہ چلتا ہے، آپ نے
 اپنے مریدوں کو بھی پر زور الفاظ میں ہدایت فرمائی ہے کہ:
 ” ہر شخص پر اتباع سنت — اور پابندی شریعت لازم
 ہے۔“

حج کا شوق

آپ نے کل سترہ حج کئے اور تمام حج آپ نے اس سادگی سے کئے کہ نہ تو
 مریدوں کا قافلہ آپ کے ساتھ تھا — نہ کوئی خادم بہر کاب تھا — نہ

کوئی سامان سفر ساتھ لیا — نہ سواری کا خیال کیا — نہ موسم کی خرابی کا غم
 — نہ راستے کی مشکلات کا کھٹکا — جب عشقِ الہی نے جوش مارا —
 عاشقِ صادق نے اپنا کبیل اٹھایا — اور پیدل دیارِ حبیب کی طرف چل دیا —
 مکے کے راستے کے ہر ذرہ کو آنکھوں سے لگایا اور راہِ مدینہ کے ہر خار کو سر کا تاج
 بنایا لے آپ فرماتے تھے :

”خانہ کعبہ کی زیارت کا شوق تو سبھی کو ہوتا ہے مگر صاحبِ خانہ کے
 دیدار کا شوق ہزار میں سے کسی ایک کو ہوتا ہے“
 کہتے ہیں جس کو جنت وہ اک جہنم ہے تری
 سب واعظوں کی باقی رنگیں بیاباں ہیں

”عاجی صاحب“ کا لقب

اس ذوق و شوق اور اس قدر کثرت سے حج کرنے کے باوجود آپ نے
 اپنے نام کے ساتھ کبھی — حاجی — کا لفظ تک نہ لکھوایا، نہ کبھی خود
 کو — حاجی — کہلوا یا مگر من جانب اللہ ایسی شہرت عام ہوئی کہ ساری مخلوق
 خدا آپ کو از خود — حاجی صاحب — کہنے لگی، ہندوستان کے کسی
 حصہ میں چلے جائیے، جہاں فقراء کا ذکر ہوگا تو — حاجی صاحب — سے
 مراد صرف اور صرف — حاجی دارت علی شاہ صاحب — کی ذات
 گرامی ہی ہوگی۔

حقیقت یہ ہے کہ ربِ کعبہ نے — احرام — کی طرح —
 ”عاجی صاحب“ — کا معزز خطاب بھی آپ ہی کی ذاتِ خاص کے لئے مخصوص کر دیا
 تھا لہ

چنانچہ پہلے حج کے موقع پر آپ نے جو احرام باندھا تو اس میں وہ تجلیاتِ النبیہ نظر آئیں کہ پھر اس عاشقانہ لباس کو آپ نے کبھی اپنے جسم سے جدا نہ کیا۔ اسی کے ساتھ حج بیت اللہ کی تمام پابندیوں کو ہمیشہ کے لئے اپنے اوپر جاوی کر لیا۔ گویا حاجی صاحب قبلہ نے اپنی ساری عمر ہی لباسِ حج میں حالتِ حج کے اندر گزار دی اس طرح زندگی بھر فیضاتِ حج سے مرشار رہے۔ آخر — احرام شریف — ہی سلسلہ وارثیہ کا "خرقہ خاص" قرار پایا، نیز اسی نسبتِ خاص کے سبب جو سیدنا وارثِ پاک کو ربّ کعبہ کے ساتھ حاملِ تھنی، وارثیوں کو حج کی سعادت زیادہ حاصل ہوتی ہے چنانچہ اپنی تعداد کے لحاظ سے ہر مقام پر وارثیوں میں حاجی زیادہ ملیں گے۔

روزہ کی عادت

سرکارِ وارثِ پاک نے چودہ سال کی عمر میں رمضان شریف کے روزوں کے بعد شش عید کے روزے رکھے تو اسی سلسلے میں — دائم الصوم — ہو گئے — اور 'یوم وصال' کے روزے رکھنے لگے، دوسرے تیسرے اور کبھی پانچویں دن روزہ افطار کرتے تھے اور جب آپ نے حجاز مقدس کا سفر کیا تو متواتر سات سات روز کے بعد افطار فرماتے تھے، مسلسل اٹھارہ سال تک آپ اسی طرح ہفت روزہ افطار فرماتے رہے، افطار بھی نہایت قلیل اور سادہ غذا سے ہوتا تھا۔ سالہا سال گولہ کی اہلی ہوئی ترکاری بھی افطار فرمایا، آپ یہ سنت حضرت مخدوم علی احمد صابر کلیری رحمۃ اللہ علیہ کی ادا فرماتے تھے کیونکہ طبعاً آپ کی کیفیات حضرت صابر کلیری سے بہت زیادہ مطابقت رکھتی تھیں چنانچہ سلسلہ صابر یہ میں حضرت صابر صاحب کے بعد اگر کوئی مقدس ذات اس پائے کی ہوئی ہے تو وہ صرف اور صرف — حضرت حاجی وارث علی شاہ صاحب — ہی ذات ہے۔

۵۔ تو شمع حقیقت کی اپنی ہی جگہ پر ہے
فانوس کی گردش میں کیا کیا نظر آتا ہے

سنت کی پیروی

سنت کی پیروی میں آپ شدت فرماتے تھے — کثرتِ نوافل سے آپ کے پاؤں متورم ہو کر پھٹ جاتے تھے اور ان سے خون بہنے لگتا تھا۔ زندگی بھر سنت کے مطابق ہمیشہ سیدھی کر دٹ لیٹے جس سے سیدھے پہلو پر زخم کے نشان پڑ گئے تھے — کھانا خواہ برائے نام کچھا مگر سنت کے مطابق خلال ضرور فرمایا۔ سنت کی پابندی کے طور پر دن میں قبیلہ بھی فرماتے، خواہ حالات کیسے ہی نامساوگار ہوتے آپ ہر حال میں سنت پر عمل فرماتے — چنانچہ سخت ترین سردی کے موسم میں بھی جمعہ کے دن غسل فرماتے تھے کہ جمعہ کو بارش بھی ہو رہی ہوتی تب بھی آپ غسل ضرور فرماتے — سنت کی باریکیوں پر آپ کا عمل تھا — چنانچہ ریش مبارک میں روزانہ باقاعدہ طور پر شانہ ہوتا تھا۔ سر مہ بھی عین سنت کے مطابق سیدھی آنکھ میں تین سلائی اور الٹی آنکھ میں دو سلائی لگایا جاتا تھا — آپ نے کسی سنت میں کبھی فرہ بھر دو بدل پسند نہ فرمایا — تین دن سے زیادہ کبھی کسی کے یہاں مہمان نہ ٹھہرے اور اپنے میزبان سے کسی فرمائش کا اشارہ تک نہ فرمایا — غرضیکہ اتباعِ سنت کو آپ نے اپنے عمل سے اس نقطہ عروج تک پہنچایا جو اسلاف کا معراجِ کمال ہے۔

کھانے پینے کے آداب

جب کبھی پیاس لگتی تو آپ کبھی یہ نہ فرماتے کہ — پانی لاؤ! — یا — پانی پلاؤ! — کیونکہ اس میں سوال کی صورت پیدا ہو جاتی ہے، آپ تو سنت کے عین مطابق فرماتے:

پانی پی لیں۔۔۔۔۔ یا۔۔۔۔۔ پانی پی لیں۔
 اگر خادم نے عرض کیا کہ۔۔۔۔۔ ابھی تو آپ نے پانی پیا تھا۔۔۔۔۔ تو آپ
 چپ ہو جاتے۔۔۔۔۔ اور اگر وہ پلا دیتا تو پی لیتے۔۔۔۔۔ اس سے آپ
 کی کمال درجہ کی تسلیم و رضا کی شان ظاہر ہوتی ہے۔

ہمیشہ سنت کے مطابق سر ڈھانک کر۔۔۔۔۔ اور۔۔۔۔۔ اکڑوں
 بیٹھ کر۔۔۔۔۔ کھانا تناول فرماتے۔۔۔۔۔ لذیذ کھانوں کی طرف کبھی رغبت
 نہ فرماتے۔۔۔۔۔ پہلے ہی معلوم کر لیتے کہ۔۔۔۔۔ دال کس میں ہے؟ یا پھر
 شور بے کے پیالے میں روٹی توڑ کر۔۔۔۔۔ تڑید۔۔۔۔۔ بنا لیتے جسے تاجدار
 مدینہ (صلی اللہ علیہ وسلم) نے۔۔۔۔۔ خیر الطعام سے تعبیر فرمایا ہے۔

مرید بڑے چاؤ سے عمدہ عمدہ کھانے پکوا کر لاتے۔۔۔۔۔ ان سب کا
 دل رکھنے کے لئے آپ سب کھانوں میں سے حقوڑا، حقوڑا، لیکر ایک پیالے میں
 گڈا کر لیتے، پھر ایک دو لقمے تناول فرماتے جس کے کسی خاص ذائقہ کا پتہ نہ چلتا،
 اخیر زمانہ میں تو زبان سے ذائقہ کی لذت کا احساس ہی فنا ہو گیا تھا۔ اکثر ایسا ہوا کہ
 مریدوں کی خوشی کی خاطر دودھ چاول چکھے اڈسکرے کے طور پر فرمایا:

” دال اچھی پکی ہے۔“

صوفیاء کرام نے اسی کو۔۔۔۔۔ ترک صادق۔۔۔۔۔ کہا ہے

یہ مجاہدہ بہت سخت ہے کسی کسی خوش نصیب کو یہ مرتبہ حاصل ہوتا ہے۔

خاص غذا

آپ کی غذا بہت سادہ اور نہایت قلیل تھی جس کی مقدار شروع میں ۵ تولہ تھی جس
 میں کمی ہوتے ہوتے ۱۹۰ میں یومیہ غذا صرف ایک تولہ کے قریب رہ گئی تھی، وہ
 بھی خادم کی ضد سے کھائی ورنہ ہفتہ ہفتہ بھر کچھ نہ چکھا۔۔۔۔۔ اصل میں آپ کی
 غذا۔۔۔۔۔ ذکر الہی۔۔۔۔۔ تھی۔

اللہ کا نام

ایک مرتبہ سرکارِ اقدس لکھنؤ کے مشہور بزرگ ——— شاہ مینا متاخر ——— کے مزار پر فاتحہ خوانی کے لئے تشریف لے جا رہے تھے۔ شاہ فضل حسین صاحب دارٹی آپ کے ساتھ تھے۔ آپ نے فرمایا :

” فضل حسین! تھوڑے سے بتائے مول لیتے آؤ۔“

انہوں نے عرض کی ——— اگر اجازت ہو تو کوئی اور مٹھائی بھی لیتا آؤں؟

آپ نے جواب دیا :

” نہیں بتائے اچھی چیز ہے ——— اس کے کھانے سے جو چرچاہٹ ہوتی ہے اس سے ——— اللہ کا نام نکلتا ہے۔“

زاد کی تعریف

آپ سے کسی نے زاد کی تعریف پوچھی تو آپ نے فرمایا :

” دو چار فاقوں کے بعد تک کے ساتھ روٹی کھانے کا نام زاد نہیں بلکہ زاد وہ ہے جو دنیا سے پرہیز کرے ——— خواہشات کو روکے اور مردوں کو بھول جائے، بھوک اور شہمی کا اس پر کیا اثر ہو، کوئی چیز اس کے پاس نہ ہو تو مطمئن رہے اور جب کوئی چیز آجائے تو اسے دینے کے لئے دل بے چین ہو۔“

حقیقت یہ ہے کہ یہ تمام منزلیں سرکارِ عالی وقار خود طے کر چکے تھے چنانچہ تمام عمر منشائے الہی سے اختلافات کا کبھی اشارہ تک نہ کیا اور نہ مرضی مولا کے خلاف کوئی قدم اٹھایا۔

تعویذ گنڈے کی ممانعت

سرکارِ دارتِ پاک عشقِ الہی سے سرشار تھے اس لئے طبعاً — تعویذِ گنڈول، چلے، وظیفوں اور عملیات کے قطعی خلاف تھے، خود فرماتے تھے :

” ہمارا مشربِ عشق ہے جس میں انتظامِ حرام ہے اور
رضائے شاہدِ حقیقی کے سامنے سرخم کرنا فرضِ عین ہے۔“

چنانچہ اپنے اسی مشرب کے مطابق آپ نے اپنے خرقہ پوشوں کو بھی سختی سے یہی ہدایت فرمائی کہ :

” فقیر کو چاہئے کہ نہ گنڈا کرے — نہ تعویذ دے —!“

کیونکہ وہ اہلِ رضا جو محض اللہ کی ذاتِ خاص پر کامل توکل کرتے ہیں ان کی شان یہ ہوتی ہے کہ وہ ذاتِ الہی کے ماسوا دوسرے اسباب کا خیال تک دل میں نہیں لاتے اور محض راضی بہ رضائے الہی رہتے ہیں لہ

ہ دعائیں ذکرہ کیوں ہو مدعا کا

کہ یہ شیوہ نہیں اہلِ رضا کا (حسرت موہانی)

دردِ شریف کی ہدایت

اگر کوئی شخص دردِ وظیفہ پڑھنے کی اجازت چاہتا تو آپ عام طور پر صرف دردِ شریف پڑھنے کی اجازت دیتے اور فرمادیتے کہ اللہ کے واسطے پڑھنا، دنیا کے واسطے نہ پڑھنا، چنانچہ ایک مرتبہ قاسم جان صاحب انسپکٹر پولیس نے اصرار کیا کہ کچھ پڑھنے کی اجازت دے دی جائے — سرکارِ والائے دردِ شریف کی اجازت دے کہ فرمایا :

” اللہ کے واسطے پڑھنا — دنیا کے واسطے نہ پڑھنا “
 انسپکٹر صاحب اس وقت ڈپٹی کلکٹر نامزد ہونے والے تھے
 انہوں نے اسی لئے پڑھنا شروع کیا — نتیجہ یہ ہوا کہ انسپکٹری سے بھی
 معزول ہو گئے ۔

غرضیکہ ہر کس دنیا کس کو بجز درود شریف کی اجازت کے اور کچھ پڑھنے
 کی اجازت نہیں دیتے تھے — ایک پرانے مرید نے عرض کیا کہ :
 ” حضور ہمارا ایمان ہے کہ محبت ایک عطائی نعمت ہوتی ہے جسے محنت
 سے حاصل نہیں کیا جا سکتا — لیکن کیا کوئی ایسا طریقہ بھی ہے
 کہ محبت نہ سہی — محبت الہی — کی طرف دل کی رغبت
 ہو جائے ؟ “

آپ نے مسکرا کر جواب دیا :

” اگر محبت الہی کا بہت شوق ہے تو یہ درود شریف کثرت سے
 پڑھا کرو :

اللَّهُمَّ صَلِّ عَلَى مُحَمَّدٍ وَآلِهِ بِقَدْرِ حُسْنِهِ
 وَجَمَالِهِ ۔

اس کے پڑھنے سے دل نرم ہو جاتا ہے اور محبت اثر کرنے لگتی ہے ۔

قرآن پاک سے محبت

سرکارِ وارثِ پاک کو علم القرآن پر بڑا عبور حاصل تھا، ساتوں قراءتوں کے ماہر
 تھے خصوصاً مدنی اور مصری قراءتوں کا بہت شوق تھا۔ شروع زمانہ میں پورا کلام مجید
 روزانہ ختم فرمایا کرتے تھے حتیٰ کہ سفر میں ایک کوس میں تین پارے اور دس کوس

میں پورا کلام پاک ختم فرمایا کرتے تھے۔ روزانہ بعد نماز ظہر باقاعدگی سے تلاوت فرمایا کرتے تھے، بچوں کے ختم قرآن پر جو دھوم دھام ہوتی تھی اس سے آپ بہت خوشتر ہوتے تھے لہ

محرم الحرام کا احترام

استانہ عالیہ میں محرم الحرام میں خیرات کثرت سے ہوتی تھی، سنگرا اور شربت کی سبیل جاری رہتی تھی، خاص طور پر اس ماہ میں آپ کلام پاک کی تلاوت بہت زیادہ فرمایا کرتے تھے۔ غم کی ایک خاص کیفیت آپ پر سب وقت طاری رہتی تھی۔ تعزیوں کو دیکھ کر چہرہ انور کی حالت متغیر ہو جاتی۔ صحیح روایات کے ساتھ ذکر شہادت سن کرتے اور ایسے مرتبے بھی سنا پسند فرماتے جن میں کربلا والوں کی شجاعت کا ذکر ہوتا مگر جب ماتم یا بن وغیرہ کا کوئی بند آ جاتا تو فرماتے :

” یہ غلط ہے، وہ لوگ تسلیم و رضا پر قائم تھے۔“

گیارہویں شریف کا اہتمام

گیارہویں شریف کی تقریبات سے آپ کو خاص رغبت تھی، خود اپنے یہاں گیارہویں شریف کا اہتمام فرماتے تھے، اگر فاتحہ کے لئے کوئی شیرینی لاتا تو آپ خود فاتحہ دیا کرتے لہ

میلاد شریف میں قیام

میلاد شریف کی محفلوں سے آپ کو عشق تھا، ضعیفی سے پہلے تو آپ ایسی نورانی محفلوں میں خود چل کر تشریف لے جایا کرتے تھے اور ذوق و

شوق سے سلام پڑھتے تھے۔۔۔۔۔ ادب سے قیام فرماتے تھے۔۔۔۔۔
اس کے بعد آخر وقت تک آپ خود اپنے یہاں میلاد کی محفلیں منعقد فرماتے
رہے۔

آپ کے ذوق و شوق کو دیکھ کر آپ کے مرید باصفا خواجہ محمد اکبر وارثی نے
۔۔۔۔۔ میلاد اکبر۔۔۔۔۔ تصنیف کی جسے اللہ پاک نے وہ قبول عام بخشا کہ
آج ہندو پاک کے بچہ بچہ کی زبان پر ان کی نعتیں اور سلام سے
"یا نبی سلام علیک یا رسول سلام علیک"
رداں ہے۔۔۔۔۔ آج تک نہ کوئی سلام اس قدر پڑھا گیا اور نہ سنا گیا۔

طریقت کا ادب

سرکارِ وارثِ پاک کی پاکیزہ زندگی ادب کے مہکتے ہوئے پھولوں کا حسین
گلہ سہ تہی چنانچہ آپ ساری عمر اپنے مولا کے حضور با ادب رہے، زندگی میں نہ کبھی آلتی
پالتی مار کر بیٹھے۔۔۔۔۔ نہ کبھی پیر پر پیر رکھا۔۔۔۔۔ اور نہ ہی کبھی پاؤں پھیلاتے
۔۔۔۔۔ بلکہ اکثر نماز جیسی حالت میں بیٹھے رہتے تھے۔۔۔۔۔ بہت کیا تو دایاں
ہاتھ سہارے کے لئے زمین پر ٹیک لیا، نشست میں نہ کبھی زیر کمر مسند لگائی۔۔۔۔۔
نہ سہارے کے لئے پہلو میں کبھی تکیہ رکھا۔۔۔۔۔ انتہا یہ کہ آرام کی خاطر آپ نے
کبھی زمین سے پیچھے تک نہ لگائی اور ہمیشہ یہی ہدایت فرمائی کہ :

"مرید کی ترقی کا زمینہ ادب ہے"۔

اور۔۔۔۔۔ ادب یہ ہے کہ راہِ طلب میں فقیر ننگے سر اور ننگے پیر رہے !
چنانچہ آپ راہِ طلب میں ساری عمر ننگے سر اور ننگے پیر چلتے رہے، اس
سلسلے میں فرماتے تھے کہ :

۱۔ مشکوٰۃ حقانیہ - افضل حسین وارثی

۲۔ نعتیہ شاعری از ڈاکٹر فرمان فتحپوری

۳۔ مساجد المشقیہ از شہید وارثی

”جوتنا، ٹوپی تو فقط آرام کے لئے پہنتے ہیں اور فقیر کو تو آرام اور تکلیف برابر ہے۔“

چنانچہ آپ نے زہد و قناعت کی وہ شان دکھائی کہ آرام و آلام کا فرق ہی مسٹ گیا۔ — ! لے

آپ یہ بھی فرمایا کرتے تھے کہ :

”خود بینی شریعت میں آداب بندگی کے خلاف ہے۔“

چنانچہ خود بینی و خود ستائی کے خلاف آپ نے آداب بندگی اس حد تک اپنایا کہ عاجزی و انکساری کی مکمل تصویر بن گئے !

ایک مرتبہ آپ کے ایک مرید نے عرض کیا کہ :

”میں اپنے کسی ذاتی کام سے اجمیر شریف گیا تھا۔ — مگر

جس کام کے لئے گیا تھا وہ کام بھی نہ ہوا اور ہوٹل سے میرے کپڑوں کا بھس بھی چوری ہو گیا۔“

آپ نے جب یہ واقعہ سن لیا تو دریافت فرمایا :

”کیا اجمیر شریف کے دوران قیام خواجہ صاحب کے سلام کو

بھی گئے تھے؟“

مرید نے عرض کیا کہ :

”ایسی الجھنوں میں پھنسا رہا کہ درگاہ شریف تک جانے کی فرصت

ہی نہ مل سکی۔“

اس پر آپ نے فرمایا :

”اسی بے ادبی کی یہ سزا ملی۔“

اس کے بعد آپ نے سمجھایا کہ :

”طریقت کا ادب یہ ہے کہ جس شہر میں ایک رات بھی ٹھہرے
وہاں کے مشہور اولیاء اللہ کے مزارات پر ضرور حاضری دینی چاہئے“
خود آپ کا یہ دستور تھا کہ آپ جس بستی میں وارد ہوتے تو وہاں کے اولیاء
کرام کے مزارات پر ضرور تشریف لے جاتے۔۔۔۔۔ نیز بستی کے عام قبرستان
میں بھی فاتحہ پڑھنے ضرور جایا کرتے تھے۔۔۔
ایک موقع پر فتویٰ شریف پڑھتے ہوئے خصوصیات ادب کا ذکر آیا تو آپ
نے ارشاد فرمایا :

” ادب کا غاصد یہ بھی ہے کہ۔۔۔۔۔ آدمی وعدہ کرتا ہے تو یاد
رکھتا ہے۔۔۔۔۔ اور احسان کرتا ہے تو کسے بھول جاتا ہے“
آدابِ محبت کے سلسلے میں آپ نے فرمایا کہ :
” محبت کا ادب یہ ہے کہ معشوق کی جس چیز کو دیکھیے اچھی معلوم ہو“

وضعداری

۷ اور بھی تلخ ہو گیا جینا
وضعداری کا جب خیال آیا

سرکارِ وارث پاک نے وضعداری کے پردے میں سخت سے سخت مجاہدہ
سر کیا پابندی وضع کا یہ عالم تھا کہ جو بات ایک بار آپ سے سرزد ہو گئی پھر وہ ہمیشہ
کے لئے آپ کی مستقل عادت بن گئی تھی کہ روزمرہ کی ذرا ذرا سی باتوں میں بھی وضع
کی پابندی کا خیال رکھا اور ہر حال میں اپنے قول و فعل کو نبھا کر اپنی وضعداری کا
ثبوت دیا۔ اپنے اصولوں کی بڑی سختی سے پابندی فرماتے تھے غرضیکہ اٹھنے، بیٹھنے،
کھالے، پینے، نہانے، دھونے ہر کام میں سختی سے وقت کی پابندی کا لحاظ رکھتے تھے

حتیٰ کہ سفر کے دوران بھی معمولات کی پابندی فرماتے تھے۔

وضعداری کا پھیل

آپ اپنے مریدوں کو بھی وضع کی پابندی کی تلقین فرماتے تھے۔ چنانچہ جب کسی باہمت مرید نے اس کی پابندی کی تو آپ نے اس پر لطفت و کرم کی بارش فرمادی۔ چنانچہ اس سلسلہ کا ایک حیرت ناک واقعہ پیش کیا جاتا ہے۔

عظیم آباد کے ایک وکیل محمد یحییٰ صاحب وارثی ہمیشہ سے اپنے دستور کے مطابق مخصوص تار بچوں میں بڑی پابندی سے سرکار میں حاضر ہوتے تھے۔ ایک مرتبہ انہیں مخصوص تار بچوں میں ان کی بیٹی کو ناگاہ بیضہ ہو گیا اور اس کی جان کے لالے پڑ گئے مگر وکیل صاحب اپنی بیباک بیٹی کو اسی دگرگوں حالت میں چھوڑ کر اپنے گھر سے روانہ ہوئے اور دستور کے مطابق سرکار میں حاضر ہو گئے۔ دوسرے دن عظیم آباد سے ڈاکٹر اسد علی خاں صاحب کا تار آیا کہ لڑکی کا انتقال ہو گیا۔ جب وکیل صاحب کی بیٹی کی موت کی خبر سرکارِ عالم پناہ تک پہنچی تو آپ نے وکیل صاحب کو پاپس بلا کر فرمایا :

” وکیل صاحب! تم نے تو اپنی وضعداری دکھادی۔ لیکن اکثر

مریضوں کو سکتہ بھی ہو جاتا ہے اور بیمار دار سمجھتے ہیں کہ مر گیا۔“

اس وقت تو حاضرین نے سرکارِ اقدس کی اس گفتگو کا مطلب نہ سمجھا مگر تیسرے دن وکیل صاحب کے برادرِ نسبتی نواب سید امداد امام صاحب کا خط آیا کہ مرنے کے چھ گھنٹے بعد لڑکی زندہ ہو گئی اور اب اچھی ہے لہٰذا اور یہ بالکل وہی وقت تھا جب سرکارِ عالم پناہ کی زبانِ اقدس سے حیاتِ افروز

فقر و رضا

سرکارِ وارثِ پاک تمام عمر رضی برضائے الہی رہے — آپ فرمایا کرتے تھے :

”محبوب کی شکایت مذہبِ عشاق میں کفر ہے“

چنانچہ — ”فقیر کو چاہئے کہ ہر حال میں خوش رہے“

کیونکہ — ”معتوق کا تڑسانا اور حجاب و عتاب ہی رحم و فضل ہے“

اس لئے — ”اپنی تکلیف کسی سے بیان نہ کرے — خدا سب کھتا ہے“

اور پھر بھلا — ”معتوق کی دی ہوئی تکلیف کسے پستراتی ہے“

اس لئے — ”عاشق کو لازم ہے کہ سُرگٹ جائے مگر شکایت نہ کرے کیونکہ

قابل بھی تو غیر نہیں“

اپنے مریدوں کو آپ یہی سمجھاتے تھے کہ :

”تکلیف و راحت سب خدا کی جانب سے ہے تو پھر شکایت کس

سے کرو گے؟“

اور خود زندگی بھر آپ کا یہ عمل رہا کہ :

— نہ کبھی گرمی کی شکایت کی — نہ سردی کا شکوہ کیا —

— نہ کبھی صحت کی آرزو کی — نہ کسی بیماری کا ذکر کیا — !

کیونکہ آپ کا قول تھا کہ :

”عاشق کا منصب یہ ہے کہ معشوق کے آگے تسلیم خم رہے جیسے غزال

کے ہاتھ میں مرہہ بے اختیار ہوتا ہے“

اور — ”تسلیم و رضا تو جب ہے کہ کشتہ کو بھی خیر سمجھے اور خیر تو خیر ہی

ہے“

اپنے مریدوں کو آپ تعلیم فرماتے تھے کہ :

”معتوق کی جفا کو عاشق عطا سمجھتا ہے“

کیونکہ — ”رضائے یار عاشق کا ایمان ہے“

خود آپ نے اپنی تمام زندگی میں کبھی منشاءِ الٰہی سے اختلاف کا اشارہ تک نہ کیا
حتیٰ کہ دعا اور بددعا تک سے احتراز فرمایا ہے

نہ مانگ نہ ابد ناداں ذرا سمجھ تو کسہی

شکائتیں ہیں یہ کس کی دعا کے پردے میں

تسلیم و رضا کے معیار کو آپ نے اس قدر بلند فرمایا کہ ارشاد ہوتا تھا :

”فقیر کو چاہئے کہ اللہ سے بھی نہ مانگے — کیا وہ نہیں جانتا جو شہ رگ

سے بھی زیادہ قریب ہے“

سچ فرمایا ہے

نگہ یار کے مخصوص اشاروں کے سوا

مذہبِ عشق میں ہے کفر نہ ایمان کوئی

اپنے فقیروں کو آپ دنیا سے بے نیازی کا سبق دیتے ہوئے فرمایا کرتے تھے :

”فقیر کو کسی سے ناخوش نہ ہونا چاہئے اس سے مطلب نہیں کہ اس سے کوئی خوش

ہے یا ناخوش“

کیونکہ — ”عاشق نہ تعریف سے خوش ہوتا ہے نہ ملامت سے رنجیدہ“

اس طرح — ”عاشق سب کو چھوڑتا ہے تو یار سے ملتا ہے“

اور سچ تو یہ ہے کہ — فقیر وہ ہے جس کے پاس سوائے خدا کے کچھ نہ ہو“

آفتابِ لایت کا نورانی سرپاٹھ

کتنے روشن ہیں وہ عارض، کتنے شیریں ہیں وہ لب
راستہ کٹ جائے گا ذکرِ بتاں کرتے چلو

چہرہ ————— کتابی، شگفتہ اور نورانی !

پیشانی ————— کشادہ ، ————— بنی ————— بلند

دہن ————— تنگ ، ————— ہونٹ ————— گلابی ، باریک اور

نازک جن پر مسکراہٹ کھیلتی رہتی تھی ۔

آنکھیں ————— عجابی، شرمیلی اور شہابی "جیسے دو کوثر کے پیالے" ۔

پلکیں ————— دراز جیسے حجرہ انوارِ الہیہ کی علییں ۔

دانت ————— نہ بہت چھوٹے ، نہ بڑے بلکہ متوسط جیسے سچے موتیوں کی چمکدار

لڑیاں ۔

سر کے بال ————— بل کھلے ہوئے ، چمکدار ، کبھی نرمہ گوش کبھی شانے تک ۔

بغلیاں ————— گداز اور پُر گوشت ۔

انگلیاں ————— لمبی لمبی پتلی پتلی ۔

ہاتھ ————— لانسے ۔

شانے ————— گول ۔

سینہ ————— آئینہ کی طرح صاف و شفاف ۔

گردن ————— نہایت خوشنما اونچی ۔

سر مبارک ————— سب میں سر بلند ۔

بھویں ————— دراز ، محراب دار ۔

پسے مبارک ————— متوسط ۔

نوسے ————— بھول کی طرح نرم و نازک ، آئینہ کی طرح صاف ، شفاف ۲

ہاتھوں کی انگلیوں کی مجموعی ہیئت ————— پنچہ شیر کی مانند۔
 قدرِ عننا ————— بلند و بالا، ہر مجمع میں سرِ بلند رہنے والا۔
 تمام اعضاء ————— مجموعی طور پر نہایت موزوں تناسب اور سڈول، نور کے سانچے
 میں ڈھلے ہوئے۔

شخصیت ————— نہایت پرکشش، مؤثر اور مرعوب کن، کبھی حبل الہی کا نمونہ،
 کبھی جمالِ خداوندی کا آئینہ۔ ۱۷

پائے مبارک - نازک پھول، شفاف آئینہ

سیدنا وارثِ پاک کے بارے میں مشہور تھا کہ تمام دنیا کا پیدل سفر کر ڈالا
 مگر نہ پاؤں میں گٹھا پڑا، نہ تلوے کھر درے ہوئے بلکہ آپ کے پاؤں کے تلوے
 ماں کی گود میں رہنے والے پیچھے کے تلوے سے بھی زیادہ ملائم تھے —————
 جیسے نازک پھول، شفاف آئینہ ————— آپ دور دراز کا پیدل سفر کرتے ہوئے
 واپس آتے تو پائے مبارک صاف شفاف دیکھ کر لوگ حیران رہ جاتے ۱۸
 بارہا امتحاناً آپ کے راستے میں پانی پھیلا کر کچھ پیدل کر دی گئی اور آپ کی نشست
 گاہ پر سفید فرش بچھا دیا گیا مگر آپ کچھ پر سے ننگے پاؤں چل کر جب سفید چاندنی پر پہنچے
 تو اس پر مطلق کوئی داغ دھبہ نہ آیا ۱۹

چنانچہ اسی قسم کا ایک واقعہ بلخ آباد میں پیش آیا ————— جب آپ طبع آباد
 تشریف لے گئے تو جو ش بلخ آبادی کے والد بزرگوار ————— بشیر احمد خاں دارثی
 نے بڑی عقیدت سے آپ کو اپنے یہاں ٹھہرایا اور اپنے خاندان والوں کو آپ سے
 بیعت کرایا ————— اس کے بعد بلخ آباد کے تعقلدار محمد احمد خاں صاحب دارثی
 نے باصرار آپ کو اپنے مکان پر مدعو کیا چنانچہ جب آپ وہاں تشریف لے گئے

۱۷ معارفِ دارثیہ از مولوی فضل حسین دارثی
 ۱۸ حیاتِ وارث از شہید اکھنوی
 ۱۹ وسید بخش از مرزا قاسم جان دارثی

توان کی مستورات نے یہ سن رکھا تھا کہ سرکار پر انوار کے پاؤں خاک آلود نہیں ہوتے اور کپڑے بھی صاف شفاف رہتے ہیں چنانچہ آزمائش کے لئے سفید چاندنی بچھا کر راستے میں پانی چھڑکوا دیا۔۔۔۔۔ جب سرکار عالی وقار کپڑے پر چل کر سفید چاندنی پر پہنچے تو گھروالے یہ دیکھ کر حیرت زدہ رہ گئے کہ چاندنی صاف شفاف تھی۔۔۔۔۔ ذرا سادہ تک نہ آیا تھا۔۔۔۔۔ اس وقت تشریف فرما ہو کر آپ نے صراحتاً فرمایا۔۔۔۔۔

”فقیروں کو آزمایا نہیں کرتے۔“

مرید باصفا محمد صاحب تعلقدار کو جب اس جملے کی حقیقت معلوم ہوئی تو اپنے گھروالوں پر بہت برہم ہوئے لہٰذا جنوں کی آزمائش کرنے والو! محبت ماورائے امتحاں ہے (کادش)

خوشبوئے سیادت

ایک خاص بات جو ہر وقت محسوس کی جاتی تھی وہ آپ کے جسم اطہر کی خوشبوئے دل آویز تھی جس کو دنیا کی کسی خوشبو سے تشبیہ نہیں دی جاسکتی۔۔۔۔۔ سیادت کی اس مشک بیز خوشبو کی تاثیر کا یہ عالم تھا کہ آپ کے جسم اطہر سے جو کپڑا چھو جاتا وہ بھی اس خاص خوشبو میں روح بس جاتا تھا، آج بھی اس تیز خوشبو کا یہ اثر قائم ہے کہ مزار مبارک پر چڑھائی جانے والی چادریں اپنی اصلی خوشبو کھو کر اس خاص خوشبو میں بس جاتی ہیں جو آپ کے جسم اطہر میں رچی بسی ہوئی تھی۔۔۔۔۔ موجودہ دور میں یہ روزمرہ کا مشاہدہ ہے لہٰذا

لہٰذا پیغام اتحاد از حیات والی لکھنوی۔۔۔۔۔ لہٰذا سعادت وارثیہ از مولوی فضل حسین دارثی۔

مگس کو باغ میں جلانے نہ دینا

دیوسے شریعت میں عرس شریعت کے موقع پر درگاہِ عالی کے آس پاس منوں مٹھائی، مصری، بتاشوں اور گنڈہ یروں کے ڈھیر لگے ہوتے ہیں مگر تمام عرس گاہ میں دور دور تک کہیں ایک مکھی بھی نظر نہیں آتی، یہ ہمیشہ کا تجربہ ہے کسی کو انکار کی گنجائش نہیں۔۔۔ اور ایسا کیوں نہ ہو کہ آپ کا ہر سانس ذکرِ الہی سے مشکبار تھا اور آپ کا ہر لمحہ۔۔۔ یادِ الہی سے پر بہا رہتا تھا۔۔۔ آپ کی زندگی نفاست اور لطافت کا مہکتا ہوا گلزار تھی۔ آپ کی حد سے فزوں نفاست پسندی کی یہ ایک تباہ کن مثال ہے۔



سکر وارث پاک کی شان عیسوی

عَلَمَاءُ أُمَّتِي كَأَنْبِيَاءِ بَنِي إِسْرَائِيلَ (المحدث)

ترجمہ: "میری امت کے علماء بنی اسرائیل کے انبیاء کی مثل ہیں"

یہاں علماء سے مراد علماءِ حق ہیں جو دراصل اولیاءِ کرام ہی ہیں، وہ انبیاءِ سابقین کے قدم پر ہوتے ہیں یا ان کے قلب پر ہوتے ہیں۔ یعنی فطری طور پر وہ انہیں روحانی اقدار سے نسبت رکھتے ہیں جو انبیاءِ سلف کا طرہ امتیاز تھیں، چنانچہ جو ولی جس نبی کی فطرت پر ہوتا ہے، وہ اس کی روحانی اقدار کا وارث ہوتا ہے، اس وارثتِ روحانی کا اظہار ولی کی عادات و اطوار سے ہوتا ہے۔ اسی اصول کے مطابق حضرت صابر کلیری رحمۃ اللہ علیہ کی ولایت موسوی تھی اور سیدنا وارث پاک کی شان عیسوی تھی۔

چنانچہ حضرت عیسیٰ علیہ السلام کی وضع قطع کے سلسلے میں احادیث میں منقول ہے:

"آپ کے لباس میں زرد رنگ کی دو چادریں بصورتِ احرام تھیں۔"

بال چمک دار اور تابندہ و شہ دراز۔ رنگ صبح، سرخی مائل۔

ننگے سر، ننگے پاؤں۔ فرشِ خاک بستر۔ اینٹ یا پتھر کا

تکیہ زیر سر رہتا تھا۔"

اس طرح حضرت عیسیٰ علیہ السلام تجریدِ کامل کا نمونہ اور حقانیت کا مجسمہ

تھے۔ یہی آثارِ عیسوی اور صفاتِ روحِ الٰہی بصورتِ دیگر سیدنا وارث پاک

میں روشن نظر آتے ہیں چنانچہ سیدنا وارث پاک بھی زندگی بھر مجرد رہے، ہمیشہ زمین

ہی کو اپنا بستر بنایا۔ کبھی تکیہ سر ہانے نہ لگایا، راہِ فقر میں ہمیشہ ننگے سر اور

ننگے پاؤں چلتے رہے، زہدِ کامل کا نمونہ بن کر ساری زندگی ایک احرام میں گزار دی۔

اس طرح آپ نے اس اصولِ تصوف کو ثابت کر دکھایا کہ۔ "امتِ محمدی

کے اولیاءِ کرام۔ انبیاءِ علیہم السلام کے آثار ہوتے ہیں۔"

یہ بات احادیث صحیحہ سے بھی ثابت ہے چنانچہ رسول اللہ صلی اللہ علیہ وسلم
 نے حضرت صدیق اکبر رضی اللہ عنہ اور حضرت عمر فاروق رضی اللہ عنہ کی نسبت فرمایا:
 ”تم ابراہیم علیہ السلام اور نوح علیہ السلام کی مثل ہو“
 چنانچہ امت محمدی میں کوئی ولی شان عیسوی کا حامل ہوتا ہے تو کوئی جاہ و جلال
 موسوی کا مالک ہوتا ہے! — کسی سے ادج و کمال ابراہیمی ٹپکتا ہے تو
 کسی سے حسن و جمال یوسفی جھلکتا ہے — لیکن یہ سب دراصل شانِ مصطفیٰ
 ہی کے مختلف کرشمے ہیں۔

حسن یوسف، دم عیسیٰ، پید بیضا داری
 آنچہ خوباں ہمہ دارند تو تنہا داری
 چنانچہ سیدنا وارثِ پاک اپنی مجموعی ہیئت کے لحاظ سے زرد احرام میں لبوس
 امت محمدی میں چلتے پھرتے شانِ عیسوی کے مظہر اتم دکھائی دیتے تھے۔



وصالِ حق

اخیر عمر میں ضعیفی اور کمزوری کے سبب سیر و سیاحت تو موقوف ہو چکی تھی مگر آستانہ عالیہ کا دروازہ ہر وقت کھلا رہتا تھا جس کا جی چاہتا بلا روک ٹوک سرکار میں چلا جاتا چنانچہ فقہیہ کے ایک مجذوب درویش کی یہ بڑی ہاکرتی تھی :-

” یارو! ابھی دربار عام ہے — چلو! آستانے کا دروازہ

کھلا ہوا ہے — عنقریب دربارِ خاص ہوا چاہتا ہے —

دروازہ بند ہو جائے گا “

چنانچہ ایسا ہی ہوا — چندے حکم ہو گیا کہ دروازہ بند رہا کہے — اب

استغراق ہر وقت ہی طاری رہنے لگا تھا

اوگھٹ جوگی وہی گئی جو اپنی سدھ بسرائے

گیان رہے اور دھیان رکھے اور سانس خالی جائے (اوگھٹ شاہ وارثی)

آخر ۱۹۰۴ء تک تو یہ نوبت پہنچی کہ استغراق ہمہ وقت محویت کی حد تک تجاوز کر گیا

— آپ ہر وقت محو جمالِ یار رہنے لگے مگر اس گہرے استغراق کے باوجود یہ بات

تعجب خیز تھی کہ جب کوئی طالبِ حق آتا تو آپ ہوشیار ہو جاتے اور کامل رہنمائی فرماتے کہ

سائل کی تشفی ہو جاتی — دین و دنیا سنور جاتی — آپ نے اپنی بے حدود بے حساب

ضعف و عدالت کے باوجود تبلیغ و تلقین کو کسی دوسرے وقت کے لئے ملتومی نہ فرمایا۔ زندگی کے

آخری لمحات تک رشد و ہدایت کا فریضہ محبت ادا فرماتے رہے

اس میکدے میں ہستی ہے روحانیت کی

اس میکدے سے کوئی بھی پیاسا نہ جائے گا

سہ انوار اولیاء از رئیس احمد جعفری

اس سلسلے میں نہ کبھی مرض کی شدت کا عذر کیا نہ کسی دکھ تکلیف کا اشارہ
 تک فرمایا، ہر وقت ہر طالب حق کو اپنا یا۔ ویسے بھی آپ کا صبر و تحمل تو مشہور ہی تھا
 چہرے کا رنگ متغیر دیکھ کر لوگ آپ کا حال معلوم کرتے مگر آپ مرض کی اذیت کا اظہار
 تک نہ فرماتے۔ ڈاکٹر حکیم لاکھ اصرار کرنے مگر آپ اپنی زبان سے بیماری کی کوئی علامت
 تک ظاہر نہ فرماتے۔ بس ہر ایک کے جواب میں صرف خداوند تعالیٰ کا شکر ادا
 فرماتے رہے۔ اور لطف یہ کہ اپنے تیمار داروں کو آپ خود تسلی دیتے اور
 اپنی تکلیف کو بہر حال چھپاتے۔ اور پھر دلداری کا یہ عالم کہ تیمار داروں
 کی خاطر ہر قسم کی دوا بھی پی لیتے حالانکہ اس کا فائدہ معلوم ——— !
 اخلاص و استغراق کے سبب گفتگو تک نہ ک فرمادی تھی اگر خدایم عرض کرتے کہ :-
 " حضور! کھانا تنہا دل فرمائیں "

تو ناخوش ہو کر جواب دیتے :-

" ابھی تو کھا چکے ہیں "

یا پھر یہ کہ نماز وقت پر ادا فرما چکے ہیں پھر کچھ دیر بعد کئی بار وہی نماز ادا فرماتے اگر
 کوئی کہتا کہ :-

" سرکار! نماز تو پڑھ چکے ہیں "

تو آپ فرماتے کہ :-

" خیر! پھر پڑھ لی تو تمہارا کیا حرج ہوا؟ " لہ

اس طرح ضعیفی کے آثار اور بیماری کی اذیت کے عالم میں آپ نے اپنے
 روشن عمل سے ثابت کر دیا کہ واقعی ——— نماز مومن کی آنکھ کی ٹھنڈک ہے
 ——— اب بھلا کون وارثی ہوگا جو سرکارِ والا کے استغراق کے عالم میں اس عملی
 ثبوت کے باوجود نماز کی شرعی اور ظاہری ادائیگی سے بہوش و حواس انکار کرنے کی

کے گا؟

آخر ۱۸ محرم کی شب آپہنچی۔ سرکارِ والا کی طبیعت ناساز ہونا شروع ہوئی پہلے زکام اور قدرے حرارت ہوئی۔ خادم خاص نے پوچھا: — ”سرکار کا مزاج کیسا ہے؟“ — ارشاد فرمایا: — ”الحمد للہ! اچھا ہے!“

۲۰ محرم تک یہی کیفیت رہی، شب میں تادیر ذکرِ شہدائے کربلا بطور خاص فرماتے رہے۔ دن بدن طبیعت زیادہ ناساز ہونے لگی تو خادم کو فکر لاحق ہوئی۔ آخر ۲۴ محرم کو حکیم محمد یعقوب در بھنگہ سے بلائے گئے، سرکارِ والا نے انہیں دیکھ کر فرمایا: —

”یعقوب! اب تو رہو گے“

حکیم صاحب نے عرض کی: — ”حضور کی صحت یابی تک حاضر رہوں گا!“

یہ سن کر آپ مسکرائے اور فرمایا:

”اچھا! چلو ٹھہرو“

حکیم صاحب نے باہر آ کر بتایا کہ حضور کا یہ جملہ — اب تو رہو گے — اور مسکرا دینا — خالی از علت نہیں، میرے تو دل کی حالت دگر گوں ہے۔

اسی دوران نواب عبدالشکور صاحب وارثی نے حکم دیا کہ ایک روپیہ سے لے کر ایک لاکھ روپے تک دوا دار دے کے لئے کوئی مانگے تو فوراً دیا جائے، نواب صاحب خود بھی اپنے ہاتھ سے دوائیں کوٹنے پینے میں اس طرح مشغول رہتے کہ اپنے کھانے پینے تک کا ہوش نہ تھا۔ دن رات ننگے سر ننگے پیر دوڑ دھوپ میں مشغول تھے، دیگر معتقدین آستانے کی ڈیوڑھی پر نر بار میں اناج بانٹتے — کپڑے تقسیم کرتے — کوئی نقد روپیہ خیرات کرتا اور کوئی بکرے ذبح کر کے صدقہ دیتا غرض حسبِ توفیق دن رات یہی سلسلہ خیرات جاری رہتا۔

۲۶ محرم کو شہر اٹاؤ سے حکیم سلطان محمود صاحب آئے —

سرکارِ دانا کی نبض مبارک دیکھی تو حیرت زدہ رہ گئے۔ کبھی نبض ایسی سست چلتی کہ وقتِ آخر معلوم ہوتا اور کبھی ایسی قوی چلتی کہ جیسی صحت مند نوجوان کی نبض ہو۔ حقیقت یہ ہے کہ بارشِ انوارِ الہی کے درمیان مشاہدہ حق میں یہ جذبات باطنی کی بہت ہی اور روحانی کیفیات کی تغیر پذیری کے اثرات تھے۔

۲۷ محرم کی شب کو بخار بہت تیز ہو گیا، مقررہ میٹر لگایا تو ایک سو چار ڈگری بخار تھا، مقررہ میٹر لگایا تو محض ۹۹ ڈگری حرارت رہ گئی، یہ دیکھ کر لوگ حیران رہ گئے۔ اور لطف کی بات یہ کہ اس دگرگوں حالت میں لوگ کثرت سے مرید بھی ہو رہے تھے، تعلیم و تلقین کا کام بڑھ گیا تھا۔ مگر یہ فرضِ محبت بھی بحسن و خوبی ادا ہو رہا تھا۔ اور اسی کے ساتھ ساتھ شدتِ مرض کی اس بے چینی میں بھی آپ کی انگشتِ شمار بدستور چلا کرتی تھی،

۸ نہیں ہے بندہ حق ایٹھے جہاں میں فراغ

۲۸ محرم کو حالت ایسی نازک صورت اختیار کر گئی کہ منہ سے خفیف سی آواز تک نکلنا دشوار تھا۔ اسی دوران ایک ضعیفہ بیمار پرہی کو آئی اور تڑپ کر بولی: — تیاں صاحب اب تو اچھے ہو جاؤ! — یہ الفاظ کچھ اس قدر پروردگارِ مجید میں اس ضعیفہ نے کہے کہ حاضرین پر کیفیت طاری ہو گیا۔ چنانچہ اسی وقت سرکارِ والانے سر مبارک اٹھایا۔ محبت سے دیکھا۔ اور شفقت سے فرمایا: —

گھبراؤ نہیں، ہم اچھے ہیں!

اس طرح آن کی آن میں رندھی ہوئی آواز اس قدر بلند ہوئی کہ ہمت افزا الفاظ دور کھڑے ہوئے لوگوں نے بھی بخوبی سنے اور وہ ضعیفہ بھی دور سے بلائیں لیتی ہوئی مطمئن واپس ہو گئی۔ اس لطفِ خاص کے قربان جیسے کہ ایسی نازک حالت میں بھی اپنے غلاموں کو مایوس نہ لٹایا۔

۲۹ محرم کو خلافِ امید طبیعتِ بشاش ہو گئی۔ — جب کسی نے

مزاج پر سی کی تو جہتہ فرمایا :-

” ہم تو اچھے ہیں ——— (خدا کی طرف اشارہ کر کے) یہی

لوگ کہتے ہیں کہ بیمار ہو !“

طبیعت کا یہ رنگ دیکھ کر لوگ خوش ہو گئے، ایک دوسرے کو مبارکباد دینے لگے، کوئی نقد خیرات کرتا، کوئی غلہ تقسیم کرنے لگا، کسی نے جانور ذبح کیا، کسی نے خوشی میں میلاد شریف پڑھوایا، کسی نے مساکین کو کھانا کھلایا ——— چنانچہ اسی پر مسرت دن کی یاد میں پھر ہمیشہ کے لئے ——— پنڈت ویندار شاہ صاحب وارثی ——— آستانہ عالیہ پر عمر بھر برس سال اسی تاریخ کو میلاد شریف پڑھواتے رہے۔

آج وزیرستان سے نادر خاں نام کا ایک نوجوان آیا اور سرکار میں حاضر ہو کر رونے لگا کہ مجھ سے حضرت نے وعدہ فرمایا تھا کہ ——— تین برس کے بعد آنا، تمہیں فقیر بنا کر احرام دیں گے ——— یہ سن کر آپ نے آنکھیں کھول دیں ——— اٹھ کر بیٹھ گئے ——— اس وزیر کی طرف کچھ غور کیا ——— اور پھر لیٹ گئے ——— اور خان صاحب موصوف سے فرمایا ——— ”جاؤ، آج نہیں ——— کل آنا ———“

کیونکہ تین سال کی مدت ختم ہونے میں ایک دن باقی تھا ——— ایسی نازک حالت میں آپ کی ہوشمندی کا یہ عالم ! اللہ اکبر ! ——— بہر حال اس ساری گفتگو سے نکان بے حد بڑھ گئی اور حالت دگر گول ہو گئی۔

چونکہ اس سے پہلے حکیم عبدالحی صاحب کے علاج سے فائدہ ظاہر ہوا تھا اس لئے انہی کو بچھربلایا گیا ——— مگر اب کے حکیم صاحب جیسے ہی حاضر ہوئے سرکار نے انہیں تیز نظر سے دیکھ کر فرمایا :

”اب تم چلے جاؤ!“

یہ سنتے ہی حکیم صاحب مست ہو گئے ——— حضوری سے اٹھ کر چلے پیر کہیں

رکھتے تھے اور کہیں پڑتا تھا۔ آنکھیں سرخ سرخ اور بدن چور چور تھا جس سے معلوم ہوتا تھا کہ حکیم صاحب خالی نہیں جا رہے ہیں۔ پھر کسی کے روکنے سے حکیم صاحب نہر کے اسی حالت میں فی الفور تشریف لے گئے۔

۳۰ محرم کو سخت بے چینی رہی، اسی حالت میں ایک بوڑھے نانک شاہی فقیر

ماضی خدمت ہوئے، انہیں دیکھتے ہی آپ نے فرمایا :

” تم آگے — بیٹو —!“

آخر اسی حالت میں انہیں توبہ و استغفار پڑھا کر مرید کیا، احرام عطا فر کر رسول شاہ — کا خطاب دیا اور رخصت فرماتے ہوئے ارشاد فرمایا :-

” جاؤ! خدا کی رضا میں راضی رہنا، مرجانا، مگر ماتھے نہ پھیلانا“

اس تمام کارروائی کے بعد چونکان ہوئی تو غشی طاری ہو گئی

آخر کچھ دیر بعد نہایت دھیمی آواز میں پوچھا :-

” کئے بچے ہیں؟“

فادم نے جواب دیا : تین بچے ہیں — اس پر آپ نے میسنی خیز

الفاظ ادا کئے :

” ابھی بہت دیر ہے —“

” مشک کی گھوڑے کی ٹانگ ٹوٹ گئی! —“

” بھیلی آگئی —“

” چار بچے سوار ہوں گے! —“

یہ سنا لوگ سکتے ہیں آگئے — بعض نے اس کا یہ مطلب نکالا کہ:

” مشک کی گھوڑا“ — دراصل کالی رات ہے — جس کی

ٹانگ ٹوٹ گئی — یعنی رات اب ختم ہو رہی ہے! — بھیلی

سے مراد — سفر آخرت کی سواری ہے — وہ آگئی ہے

یعنی دار بقا کے لئے روانگی قریب آگئی اور روانگی کے لئے — صبح چار بجے

کا وقت مقرر ہو گیا۔

غرضکہ غشی کی حالت طاری ہوئی مگر جب کھل والے وزیرستانانی خان صاحب حاضر ہوئے تو سرکار دالانے معاً آنکھیں کھول دیں اور دسے وعدہ تین سال کی مدت گذشتہ رات ختم ہو چکی تھی اور آج چوتھے سال کا پہلا دن تھا چنانچہ سرکار دالانے اسی نازک حالت میں اس وزیرستانانی کو احرام عنایت فرمایا اور اپنی زبان مبارک سے ————— فقیر شاد ————— کا خطاب عطا فرمایا اور یہ ایت فرمائی کہ :-

” محبت کے راستے میں اگر مصیبت بھی پیش آئے تو اسے رب

کی عنایت سمجھنا اور اللہ کے پاس کسی سے سر و کار نہ رکھنا ————— جاؤ !“

یہ آخری ہدایت تھی جو دی گئی ————— بس اب عالم مثال میں اس زبان

سے کسی کو تلقین محبت نہ ہوگی اور نہ اس دستِ کرم سے کسی کو اب کوئی احرام

عنایت ہوگا اور نہ ہی اس دہن مبارک سے کسی کو کوئی ”خطاب“ دیا جائیگا۔

چنانچہ یہ آخری الفاظ تھے جو تعلیماً آپ نے کسی کے لئے ادا فرمائے —————

اسی طرح یہ ————— آخری بزرگ ————— تھے جو قدم بوس ہو کر بارگاہِ وارثی

سے رخصت ہوئے ————— اس تمام کارروائی کے بعد آپ پر غشی طاری

ہو گئی ————— نقابتِ انتہا کو پہنچ گئی ————— شام کو تقریباً سات

بجے آپ نے آنکھ کھولی اور غلاموں کو شفقت سے دیکھا ————— انگشتِ

شہادت بلند کی ————— اور جوش و خروش سے فرمایا :-

” اللہ ایک ہے “

گویا آخر وقت تک آپ نے توحید پرستی کا ثبوت دیا اور صاف صاف اعلان

فرمادیا کہ ————— خبردار! اللہ کو ہمیشہ ————— وعدہ لاشریک —————

سمجھنا اور کبھی کسی کو اس کی ذات میں شریک نہ کرنا۔ رات کو تقریباً دس بجے آپ نے

دریافت فرمایا :-

” کیا بجا ہے؟ “

حاضرین نے جواب دیا :-

”سرکار! دس بجے ہیں!“

اس پر آپ نے فرمایا :-

”فیض شاہ تیار ہو جاؤ۔۔۔ چار بجے چلیں گے۔۔۔“

فیض شاہ نے چیخ ماری :

”سرکار مجھے لیتے چلنے۔۔۔ میں تیار ہوں!“

اس کے بعد آپ نے پھر مستقل خاموشی اختیار کر لی۔۔۔ خلاف معمول

آج سانس کی حالت ایسی تھی جیسے کوئی نو عمر لڑکا۔۔۔ لا الہ الا اللہ۔۔۔
کا ذکر بالجبر کر رہا ہو۔

کان کھول ادکھٹ سنو پیاملن کی لاگ

تن تنبورہ سانس کے تاروں جا بجا ہر کاراگ

اس سے پیشتر عمر بھر ہمیشہ ذکرِ خفی رہا، ہرگز کسی کو کچھ پتہ نہ چلتا تھا

لیکن اب منزلِ جاناں قریب دیکھ کر راہِ محبت کے ننگے ہوئے مسافر کے قدم
تیز تر ہو گئے تھے!

اسی اثناء میں یہ عجیب کرشمہ نظر آیا کہ۔۔۔ ایک سفیرِ وحشی۔۔۔

صحن سے ہوتی ہوئی دالان میں آئی، معاً سرکارِ والانے اپنے دونوں ہاتھ کسی
نادیدہ ہستی سے مصافحہ کے لئے بڑھادے۔۔۔ سر مبارک کو اٹھانے

کی کوشش کی جیسے کسی مقدس ہستی کے استقبال کو اٹھنا چاہتے ہوں۔

اس کے بعد شب کے دو بجے کے قریب اچانک بخارا اتر گیا، ہاتھ پاؤں

سرد ہو گئے۔۔۔ اتنے میں مکان کے صحن میں کھڑے ہوئے درخت

پر جگنوؤں کی طرح کچھ روشنایاں جگمگ کرتی نظر آئیں۔ حاضرین ششدر رہ گئے،

قریب ہی کھڑے ہوئے ایک بزرگ نے فرمایا :

”یہ رحمتوں کے نزول کا وقت ہے۔۔۔ برکتوں کا ورود۔۔۔“

ہے۔ یہ اسی کی تجلیات ہیں۔۔۔۔۔ یہ دعا کی قبولیت کا وقت خاص ہے۔
 جو مانگنا ہو مانگ لو۔۔۔۔۔ اور ذکر و اذکار کئے جاؤ۔
 غرضکہ اسی قسم کی نورانی وادائیں گزر رہی تھیں اور حکیم محمد یعقوب صاحب
 سرکار اقدس کی نبض دیکھ رہے تھے اور لوگ بے چینی سے دریافت کر رہے
 تھے۔۔۔۔۔ اب کیا حالت ہے؟۔۔۔۔۔ اور اس وقت چار بج کر
 تیرہ منٹ ہو رہے تھے۔۔۔۔۔ ادھر حکیم صاحب نے جواب دیا۔۔۔۔۔
 نبض بہت اچھی ہے۔۔۔۔۔ اور ادھر ایک دم نبض بند ہو گئی۔۔۔۔۔
 حکیم صاحب شدید رہ گئے!۔۔۔۔۔ ہاتھ چھوڑ دیا۔۔۔۔۔ اور رو کر
 فرمایا:۔۔۔۔۔ سرکار کا وصال ہو گیا۔۔۔۔۔ روح پر فتوح
 نے عالم بالا کی طرف پرواز فرمائی۔۔۔۔۔ انشاء اللہ الیہ راجعون لے

پس چراند آفتاب اند حجاب

۲۷ اپریل ۱۹۰۵ء کو صبح وصال کا سورج طلوع ہوا تو اس کا بے نور چہرہ
 زرد تھا۔۔۔۔۔ لوگ حیران تھے کہ آج سورج گرہن بھی تو نہ تھا۔۔۔۔۔
 دوسرا عجوبہ یہ کہ سورج کے درمیان ایک سیاہ پٹی صاف نظر آرہی تھی۔۔۔۔۔
 شاید یہ سیاہ پٹی سورج نے آفتاب ولایت کی جدائی کے غم میں بانڈھ لی
 تھی۔۔۔۔۔ وہ غیرتِ خورشید آج عالم بالا کی سیر کر رہا تھا۔۔۔۔۔ اور
 اس کا جسدِ خاکی۔۔۔۔۔ احرام میں لپٹا ہوا۔۔۔۔۔ آخری دیدار کے
 لئے رکھا ہوا تھا۔

آخری دیدار کی لذت حاصل کرنے کے لئے لوگ پروانہ وار نیچے

تعیین کیسے ہوتا؟ — اسی عالم میں جو آدمی جس رخ کھڑا تھا وہیں — اقتداریت
ہذا الامام — کہہ کر نیت باندھ لی ہے

تھا چاروں طرف اسی کا جلوہ
کیوں لاش ہماری قبدرُو کی
جنازہ بیچ میں اور ہر طرف سے نمازیوں کا حلقہ! — گویا — قطبیت —
کی شان اور کعبہ کی عظمت آنکھوں سے دکھادی — کیونکہ نہ "قطب" اپنی
جگہ سے ہلتا ہے اور نہ ہی کعبہ اپنا مقام چھوڑتا ہے
دیوے کو تم نے قبلہ دیں کعبہ بنا دیا
دیواروں، کوٹھڑوں اور درختوں پر بھی نماز جنازہ ادا کی گئی ہے
ملتِ عشق از ہمہ جدا است
عاشقان را مذہب و ملت جدا است

ہر چہا طرف سے آنے والے مریدوں کا سلسلہ ختم ہونے میں نہ آتا تھا
چنانچہ باقی ماندہ اشخاص نے مختلف مقامات پر سترہ بار نماز جنازہ ادا کی، مجمع
کی کثرت کے سبب جنازہ اٹھانے کا تو سوال ہی پیدا نہ ہوتا تھا اور پھر آپ کا
ارشاد بھی تھا کہ :-

"فقیر کا جس جگہ انتقال ہو وہیں دفن کر دیں" —
چنانچہ بعد نماز جمعہ فرشِ خاک سے محبت کرنے والا، ابوتراب کا لاڈلا اسی جگہ
مدفون ہو کر پردہ خاک کے پیچھے رونق افروز ہوا ہے
ہے بے محابا ہوا اگر حسن تو وہ بات کہاں
چھپ کے جس شان سے ہوتا ہے نمایاں کوئی

۱۷۶ حیاتِ داریت از میرزا سمن بیگ داریتی
۱۷۷ منہاج العتقیہ از شیدا داریتی -
۱۷۸ حیاتِ داریتی از -

دفن کے بعد بھی یہی صورت رہی کہ ایک پر ایک مٹی دینے کو گرا پڑتا تھا،
 غرض کہ وقت عصر تک مٹی دینے کا سلسلہ جاری رہا۔ ہر چہ پارٹ سے آدمیوں
 کے گروہ پر گروہ چلے آتے تھے، بہت سے ایسے عاشق زار آئے کہ قبر شریف
 کو دیکھ کر بیہوش ہو کر گر پڑے اور بہت سے عشاق قبر شریف سے لپٹ لپٹ
 کر زار و قطار روٹے تھے۔

دوسری طرف سینکڑوں حفاظ علی الصبح وصل ہی کے وقت سے تلاوت
 قرآن میں مشغول تھے۔ اسی کے ساتھ ساتھ آس پاس کے علاقوں میں دور دور
 تک حفاظ اور قرآن خواں حضرات کو فاتحہ سوئم کی اطلاع بھی پہنچا دی گئی تھی چنانچہ
 شام ہی سے مزید ہزار ہا حفاظ کا ہجوم ہونے لگا، سینکڑوں شمع دان جا بجا روشن
 کر دئے گئے، رات ہی سے قرآن خوانی کا نیا دور بھی شروع ہو گیا، صبح ہوتے
 ہوتے ایک ہزار کلام مجید پڑھائے گئے۔ دوسرے دن نو بجے صبح "قل" شروع
 ہوا، پندرہ بیس ہزار جاں نثاروں کا کثیر مجمع تھا، ہزاروں مریدوں نے شیرینی اور شربت
 پیش کیا، محفل میں شربت کے سینکڑوں گھڑوں اور منوں مہٹائی کا ڈبھیر لگ گیا،
 قل پڑھنے کے فوراً بعد جب سلام عاشقانہ پیش کیا گیا تو محفل میں کھرام بچ گیا،
 سلام میں وہ سوز و گداز تھا کہ جسے سن کر عاشقوں کے کلیجے سینے سے باہر نکلے
 پڑتے تھے لہ

سلام عاشقانہ

سلام اے قمری سر و حقیقت	سلام اے بیل گلزار وحدت
سلام اے نور چشم مرتضائی	سلام اے شمع بزم مصطفائی
امیر شکر میدان محشر	شبیر مرتضیٰ شان پیمبر

سلام اے روحِ زہرا جانِ حسنین
 بہارِ گلشنِ کونینِ تسلیم
 سلام اے گنجِ اسرارِ معانی
 سلام اے والیِ دوارتِ ہمارے
 سلام اے خسروِ اقلیمِ عرفاں
 سلام اے شیخِ عالمِ غوثِ دوراں
 سلام اے کشتیِ دل کے نگہباں
 تمہارے روضہٴ انور کو حجرے سے
 مری آنکھیں تصدقِ جالیوں پر
 کلس پر روضہ کے قربان جاؤں
 میں اس ارضِ مقدس پر ہوں قربان
 دلِ مہجور لائے تاب کب تک
 میں صدقے میٹھی نیندیں سونیا لے
 سلام اے زینتِ گلزارِ کونین
 چراغِ خانہٴ سبطینِ تسلیم
 سلام اے شرحِ رمزِ منِ رآئی
 علی کے لالِ زہرا کے دلارے
 شہِ وارثِ علی محبوبِ سبحاں
 عطا پاش و خطا پوشِ مریداں
 سلام اے بے سرو ساماں کے ساہا
 درِ اقدس کو صبح و شام سجدے سے
 نثارِ گنبدِ اطہرِ مراسم
 میں مہر و ماہ کو صدقہ چڑھاؤں
 کہ آسودہ ہے تو جسمیں مری جاں
 یہ آخر نیند کب تک؟ خواب کب تک؟
 ذرا رخسار سے چادر ہٹالے

اٹھا اے سروِ خراماں جانِ بیدم
 بہارِ گلشنِ ایمانِ بیدم

اس محفلِ قل کے بعد بھی روزانہ شب و روز مزارِ اقدس پر سینکڑوں قل اور
 میلاد شریف ہوا کئے، جو بھی خادم یا معتقد آتا تھا وہ حسبِ توفیق قرآن خوانی
 یا میلاد شریف کرا کے قل کراتا تھا۔ ایسی مجلسوں میں حضرت منعم بیگ واری کا یہ
 سلام پڑھا جاتا تو کلیجہ منہ کو آتا اور سرکار کی حیاتِ طیبہ کا پورا نقشہ
 آنکھوں کے سامنے کھینچ جاتا تھا :

ہدیہٴ سلام

السلام اے وارثِ عالیجناب جانِ جانِ مصطفیٰ و بو تراب

السلام اے فاطمہ کے نورِ عین
 السلام اے واقعہ سہِ جلی
 در پہ حاضر ہیں تمہارے یہ غلام
 دیر سے دیتے ہیں دیوڑھی پر صد
 ڈھونڈتی ہے آنکھ وہ دورِ زماں
 نقاہر اک پر آپ کا لطف و کرم
 یاد ہے ہم کو وہ شفقت آپ کی
 ترچھی نظریں، وہ نگاہِ جانفزا
 لب لگا کر انگلیوں پر بار بار
 مسکرا کر منہ پہ رکھنا ہاتھ کو
 گوشہٴ تہ بند منہ پر ڈال کر
 آگیا جب کوئی دلگیر آپ کا
 پاس اپنے اس کو بھٹلانا ترا
 مارنا گھونسا وہ زانو پر کبھی
 پھر یہ کہنا تم تو مٹھرو گے ابھی
 تھا عجب حسنِ عمل اشفاق کا
 کوئی کس کس بات پر ہودے فدا
 سر سے چادر کا وہ گھونگھٹ مار کر
 پھر کھڑے ہوتے تھے جب بہر نماز
 ہوتی تھی وہ بھی نرالی اک ادا
 ہائے کیا وہ وقت تھا کیا دور تھا
 گرچہ یہ دنیا ہے بے شک لابقا
 حق کا ہے ارشاد یہ قرآن میں
 خاص تصویرِ حسنِ شانِ حسین
 حاجی و حافظ شہِ وارثِ علی
 کیجئے مقبول بندوں کا سلام
 رُخ دکھا دیجئے ہمیں بہرِ خدا
 تھے نہ جب عشاق سے تم یوں نہاں
 دین و دنیا میں نہ تھا کچھ بھی الم
 وہ عنایت وہ محبت آپ کی
 یاد ہے ہم کو تمہاری ہر ادا
 پھیرنا آنکھوں پہ تھا اکثر شعار
 نیچی نظروں سے وہ کرنا بات کا
 بات کرنا دوسروں پر ڈھال کر
 اٹھ کے ہونا خود بغلگیر آپ کا
 فرطِ الفت سے وہ لپٹانا ترا
 چٹکیاں لینا وہ زانو پر کبھی
 جاؤ بیٹھو پھر ملاقات ہوئے گی
 لوٹ جاتا کیوں نہ دل عشاق کا
 تھیں ادائیں آپ کی سب دلربا
 پیچ اک اس کا گلے میں ڈال کر
 کیا کہوں اس وقت کا انداز و ناز
 اللہ اللہ کیا تھی شانِ حق نما
 سچ تو یہ ہے رنگ ہی کچھ اور تھا
 پر نہیں ہے ذات کو تیری فنا
 لَأَيُّوتُ، اولیاء کی شان میں

اے مرے وارث! مرے آقا گل
کوئی صدمے، ہجر کے کبتک سے
حال اپنا کیا کہیں تم سے حضور
توشہ عقبے نہیں کچھ ساتھ ہے
ہے بھروسہ دستگیری کاتری
یہ تو ہے پورا ہمیں بیشک یقین
قر سے لے کر کے تار و زینشور
یاد رکھیو ہم غلاموں کو حضور

آسرا سب کا ہے تم پر اسکے شہا
ہو وہ سلطان یا کہ منعم یا گدا

گاگر شریف

گاگریں آئیں مرے سلطان کی
غوث و ابدال زمانہ ساتھ ہیں
غوث عالم خواجہ وارث علی
اے حسین ابن علی کے لاڈلے
قبلہ دیں کعبہ ایمان کی
گاگر آئی قطب ہندستان کی
تم پر رحمت ایزد سبحان کی
لے خبر مجھ بے سرو سامان کی

بیدم ان پر سو دفعہ تیر بان ہو
ان کے آگے کیا حقیقت جان کی (بیدم شاہ وارثی)

خبر وصالِ پاک

سیدنا وارثِ پاک کے وصال کی خبر دیتے ہوئے اخبار —
 ”البشیر“ میں اسلامیہ ہائی اسکول اٹاڈہ کے بانی اور آزاد خیال صحافی خان بہاؤ
 مولوی محمد بشیر الدین صاحب نے لکھا ہے کہ :

” حاجی صاحب کی ذاتِ بابرکات اس امر کا بدیہی ثبوت
 تھی کہ بادشاہوں کے ذریعہ سے ————— نہ علماء کے
 وعظ و پسند سے اس قدر شاعتِ اسلام ہوئی جتنی صوفیائے کرام
 کی بدولت ہوئی۔ ————— !“ لے

ملہار بروگ

سکھی بن سینا سونوں
 گھر باہر ہنڈولوا
 ساؤن آئے پیا گھر ناہیں منہ کو آوے کر بچوا
 دیکھ دیکھ ہنڈولوا کی لہریں جیارا لیت پلورا
 سکھی بن سینا سونوں

بذرا کی گرج بجز پاکی چم چم سے دیکھ کے جیزوا
 دائر مور، کوئی گھرے پیہا کرت کلیوا
 سکھی بن سینا سونوں

چھانے سو باگ کی سو بجا پد سوا کہ کے رچاؤں مہندوا
 کا پر کروں سنگھار میں بیدم کا پر ڈاروں پھلیوا
 سکھی بن سینا سونوں
 گھر باہر ہنڈولوا

ہے ————— وہ زندگی کی ————— بہارِ بے خزاں ————— بن کر زمانہ
پر چھپا گئے ہیں ————— اس طرح زمان و مکان کی قیود سے آزاد ہو کر جہاں
چاہتے ہیں اور جس طرح چاہتے ہیں بحکم الہی تصرف فرماتے ہیں ————— یہ ثمرہ
ہے راہِ خدا میں ان کی دالمانہ قربانی اور مخلصانہ ایثار کا ————— ! یہ انعام ہے
ان کی خوئے تسلیم و رضا کا جذبہ عشق و وفا کا ————— !

عاشق صادق ہونے کے سبب آپ کا ہر سانس ————— ذکرِ الہی —————
سے مشکباز تھا اور آپ کا ہر برمچہ ————— یادِ الہی ————— سے گلنار تھا۔
حقیقت یہ ہے کہ ————— عشقِ الہی ————— آپ کی زندگی اور ————— ”وصلِ
الہی“ آپ کی زندگی کا مقصدِ وحید تھا ! ————— آخر الامر اپنا مقصدِ زندگی پا کر آپ
————— واصل حق ————— ہو گئے ————— اس طرح اگر چہ ظاہری شکل و
صورت ہماری مادی آنکھوں سے روپوش ہو گئی کیونکہ آپ حجابِ عظمت میں چلے
گئے ہیں ————— مگر اس سے یہ برگزہ برگزہ نہ سمجھ لینا چاہئے کہ حضرت دالاک
ذاتِ پاک واقعی ہم سے دور و ستور ہو گئی ہے ۔

یہ سمجھو ہم کو محرومِ نظارہ وہ حسن اب بھی نگاہوں کے قریب ہے
یہ دیکھو صبح ہے کتنی منور یہ دیکھو چاندنی کتنی حسین ہے
حقیقت یہ ہے کہ قیودِ عالم کے اس مادی جال کو توڑ کر آپ اس نقطہٴ سرمدی سے
مل گئے ہیں جو کل کا مقصدِ حقیقی ہے ۔

تھے نورِ خدا، نورِ خدا میں ہوئے شامل
کیا مرتبہٴ قرب ہوا آپ کو حاصل
کیا راہِ تقی ہوئے ہی رواں آگئی منزل
نقطے کی طرح دائرے میں ہو گئے داخل
ممکن نہیں اب موجِ جدا ہو لبِ جوئے سے
کیا رنگ ملا رنگ میں بول گئی بونے سے

(حضرت امیر مینائی)

حق یہ ہے کہ جہاں حق ہے وہاں آپ ہیں کیونکہ آپ کا درجہ فانی فی اللہ کا تھا،
 آپ کا مقام ————— باقی باللہ ہے —————! اس طرح آپ حق تعالیٰ کے ساتھ
 زندہ و تابندہ ہیں، عشقِ حقیقی کے انوار سے اگر نفس کی مادی کثافت دور کی جائے
 تو ————— روحانی بصارت ————— سے اب بھی ہر جگہ جلوۂ وارث نظر آئے۔

ہیں زبیر مزار، خوابِ راحت میں حضور

اب بھی ہے مگر فیض سے عالم معمور

یہ سرِ خفی ہے عینِ اعلانِ ظہور

فانوس میں شمع، ساری محفل میں نور

(امیر مینائی)

لوگوں کو ہے خورشیدِ جہاں تاب کف و صہوکا
 ہر روز دکھانا ہوں میں اک داغِ نہاں او

افتابِ دلایت

(حصہ دوم)

پروفیسر فیاض کاوش وارثی

کلام بصورت افغانی و لایب
سیر کار و ارباب تیار

از
سید معروف شاه واری
رئیس دیوان شریف

سلام

السلام اے مونس و غمخوارِ ما
 السلام اے دلبر و لدارِ ما
 السلام اے جانِ ما، جانانِ ما
 السلام اے دینِ ما، ایمانِ ما
 السلام اے وجہِ تکمیلِ روئے تو
 السلام اے روحِ جانم، بوسے تو
 السلام اے منزلِ ما، کوسے تو
 می کشد آں خنجرِ ابروئے تو
 السلام اے ابرِ رحمتِ السلام
 السلام اے بحرِ شفقتِ السلام
 السلام اے قوتِ ادراکِ ما
 السلام اے مرہمِ دترباگِ ما
 السلام اے دردِ تو مارا دوا
 خاکِ پائیت بہرِ ما خاکِ شفا
 السلام اے ماہِ تابانِ السلام
 السلام اے شاہِ خوبانِ السلام
 السلام اے وارثِ عالمِ پیناہ
 السلام اے بے کساں، انکیہ گاہ

اسلام سے چارہ بے چارگاہ
 اسلام سے مرہم دل خستگاہ
 ماکب و توحب، ذکرت کعب
 اللہ اللہ نسبت شاہ و گدا
 بادشاہ آبروئے ما توئی
 جان ما ہم گفت گوئے ما توئی
 وارثا! بنما جمالِ خویشتن
 رسم کن بر ما بحقِ پنجبتن
 قصہ معروفِ غمگین اے صبا
 وارساں در حضرت سلطانِ ما

کن فنا در ذات خود مارا تمام
 ختم شد این قصہ اکنوں و السلام

سلسلہ وارثیہ کی ترویج و ترقی

خاندان وارثیہ کے سلسلے میں یہ سلسلہ زنجیرتھ رہا ہے کہ جب صاحب سلسلہ حاجی وارث علی شاہ رحمۃ اللہ علیہ نے کسی کو اپنا خلیفہ و جانشین بنایا ہی نہیں تو پھر یہ سلسلہ عالیہ آئندہ کس طرح جاری و ساری رہے گا؟ اور آنے والی نسلوں کو سلسلہ وارثیہ میں منسلک کرنے کے لیے کیا طریقہ کار ہوگا؟ اس موقع پر بدگمانی بھی پیدا ہو سکتی ہے کہ سلسلہ وارثیہ کیا سرکار وارث پاک کی ذات ہی پر ختم ہو گیا؟ — اور آئندہ کے لیے کیا اس سلسلے کو جاری رکھنے کی کوئی صورت باقی نہیں رہی؟ — نہیں ایسا ہرگز نہیں! ان بے بنیاد شبہات کو دور کرنے کے لیے صرف اتنی بات سمجھ لینا کافی ہے کہ عشق حقیقی کے انداز نزالے ہیں چنانچہ یہاں شمع کی ذات ہی پر دانوں کا مرکز حیات رہی اور معشوق کی ذات ہی تمام عاشقوں کی منزل مراد مٹھسری — البتہ اس راہ ہدایت پر لگانے والے آپ کے احرام پوش فقرا ہیں جو آپ کی زندگی میں بھی آپ کے نام پر بیعت لینے کے مجاز تھے اور دور دور جا بجا سرکار کی طرف سے سلسلہ رشد و ہدایت پھیلا رہے تھے اور اس طرح لوگوں کو سرکار وارث پاک کا مرید بنا رہے تھے — چنانچہ جس طرح طالبین پہلے فیضیاب ہو رہے تھے، اب بھی برابر فیضیاب ہو رہے ہیں لہذا اسی طرح قیامت تک یہ سلسلہ جاری رہے گا۔

چنانچہ سرکار وارث پاک کی زندگی میں ایسے احرام پوش فقرا کے دست گرفتہ مرید جب سرکار میں پیش ہوتے تو سرکار والا اپنے ان

مریدوں کو دیکھ کر بہت خوش ہوتے تھے اور بر ملا ان کی بیعت کی توثیق کرتے ہوئے سب کے سامنے تصدیق فرماتے تھے کہ :

”سنو سنو! تم ہمارے مرید ہو، یہ ہاتھ اور وہ ہاتھ ایک ہے۔“
اس سے ظاہر ہوا کہ اگرچہ زمانہ کی رسم و رواج کے مطابق اس ابلیسی سرکار نے ظاہر خلافت کو اپنے مخصوص مسلک و مذاق کی بنا پر اپنے سلسلے میں پسند نہیں فرمایا مگر خلافت کی نعمتوں اور برکتوں سے اپنے حرام پوش فقیروں کو محروم نہ رکھنا نیز احرام پوش فقرا کے ہاتھ کو اپنا ہاتھ قرار دے کر دنیا میں بھی ان کی عزت بڑھائی، مزید اپنی دلی محبت کا اس طرح اظہار فرمایا :
”جس نے ہمارے فقیر کو خوش رکھا، اس نے ہم کو خوش رکھا اور جس نے ہمارے فقیر کو رنج دیا اس نے بلا شک ہم کو رنج دیا۔“

اور ایسا کیوں نہ ہو کہ احرام پوش فقرا ہمارے لباس میں ملبوس، تصویر وارث ہیں، وارث کی سیرت ذکر دار کا آئینہ اور وارث کے ادا و ناز کا مرقع ہیں تو پھر کیوں نہ ہر وارثی کے لیے قابل تقلید اور لائق صد احترام ہوں
تجھ کو چاہوں میں تم سے چاہنے والے کو چاہوں!

احرام پوش فقیر کا احترام

احرام پوش فقرا کا احترام ہر وارثی پر لازم ہے کیونکہ وہ سرکارِ وارثِ پاک کے چہیتے اور نوازیے ہوئے ہیں اسی لیے ان کا ادب بہر حال ملحوظ خاطر رکھنا ہے اور ان کی ضروریات کا بہر طور پاس کرنا ہے۔ یہ وہ فقیر ہیں جو لباسِ دنیاوی چھوڑ کر محض احرامِ شریف میں اپنا تن چھپاتے ہیں، کثرتِ استعمال سے احرام بوسیدہ یا میل ہو گیا ہو تو جو وارثی دیکھئے لازم ہے کہ اسے تبدیل کر کے حسبِ توفیق نیا احرام بدلوائے کیونکہ وہ خود اپنے منہ سے احرام کبھی نہ مانگیں گے۔

یہ وہ عاشقانِ با وفا ہیں جو تزکِ لذات کر کے محض فقر و فاقہ کو اپنا توشہ بناتے ہیں مگر غلامانِ وارث کا بہر حال یہ فرض ہے کہ جب ان فقرا کو دیکھیں تو انہیں راضی کر کے حسبِ استطاعت کھانا کھلائیں کیونکہ وہ بھوکے مر جائیں گے مگر خود کبھی کھانا طلب نہ کریں گے۔

یہی وہ فقرا و وارث ہیں جو خواہشِ دنیا چھوڑ کر یار سے لو لگاتے ہیں،

ہر چند کہ وہ دولت و حشمت سے بے نیاز ہوتے ہیں پھر بھی وارثیوں کو لازم ہے کہ ان کی چوٹی موٹی انسانی ضروریات کا خیال رکھیں اور اس کے لئے انہیں پوشیدہ طور پر نذر پیش کرتے رہیں کیونکہ خود سوال کرنا ان کے مشرب میں حرام ہے۔

اس طرح جس نے ان وارثی فقرا کو خوش رکھا تو بالیقین اس نے سیدنا سرکارِ وارثِ پاک کی خوشنودی حاصل کی اور جس نے سرکارِ وارثِ پاک کی خوشنودی حاصل کی اس نے اللہ تعالیٰ کو راضی کیا ہے وہ تو وہ ہے تمہیں ہو جائے محبت مجھ سے
اک نظر تم میرا محبوبِ نظر تو دیکھو!

سلام علی آلِ یسین و طہ ریاضِ محمد، بہارِ خدیجہ
عجب ہے تری شان اللہ شہیدانِ اہل بیت رہے مگر کے زندہ
نری تیغ نکلی مسیحائے عالم
سلام علیک سے فروغِ سیادت نبوت کے وارث، امامِ ولایت
فضا تجھ پہ حسنِ صباحتِ ملاحت زہے خیر ناز و دستِ نراکت
کیا گرم خونِ تمنائے عالم

(صورتِ فقر و غنی وارث)

ولادتِ ثانیہ

جب کوئی مرید صادق، خلوص نیت سے مشدِ کامل کے حلقہٴ بیعت میں داخل ہوتا ہے تو مرید کے اس دورِ جدید کو طریقت میں ————— ولادتِ ثانیہ ————— کہتے ہیں اور :

” ولادتِ ثانیہ ————— پیرِ کامل کی محبت سے نصیب ہوتی ہے “ لے
 لیکن پیر کی محبت، دنیا کی محبت کے منافی ہے چنانچہ :
 ” روح جب دنیا کی محبت سے آزاد ہو جاتی ہے، اس وقت حقیقی اولاد ————— کی ولادت ہوتی ہے ! “ لے

اس کے بعد جس طرح ————— جسمانی باپ ————— اپنی اولاد کا نام رکھتا ہے اسی طرح ضروری ہے کہ ————— روحانی باپ ————— اپنی ————— حقیقی اولاد ————— کا کوئی نام تجویز کرے چنانچہ سرکارِ وارثِ پاک جب کسی کو لباسِ فقر عطا فرماتے اور اس کی روحانی ترقی کا دور شروع ہوتا تو سرکار اس کا آبائی نام بدل کر اپنی جانب سے کوئی خاص خطاب عطا فرماتے جسے حقیقی نام سمجھنا چاہئے کیونکہ :

” مجازی باپ سے روحانی باپ کا اختیار زیادہ ہوتا ہے کیونکہ تم محض جسم تو نہیں بلکہ جسم میں جو روح ہے وہ تم ہو “ لے

لے ضیافت الاحباب ، از شیخاوارثی

لے عوارف العارف ، از شیخ شہاب الدین سروردی

لے قول سید علی محمد وفا علیہ الرحمہ ، طبقات کبریٰ

لے طبقات کبریٰ ، از امام شہزاد

چنانچہ وارثِ پاک نے اپنے کسی مرید کو روحانیت میں جب تیز رو دیکھا تو اسے
فقیر بنا کر احرام عنایت کیا اور ساتھ ہی کوئی نیا خطاب بھی مرحمت فرمایا۔

نام کی تبدیلی

طالبِ راہ فقر کا نام تبدیل کرنا اصولِ طریقت میں داخل ہے بلکہ اس پر تو علمائے
شریعت کا بھی اتفاق ہے کہ خود رسولِ مقبول صلی اللہ علیہ وسلم نے اپنے اکثر احباب کو
حسبِ حال خطابات عطا فرمائے اور پھر وہ خطابات ایسے مشہور ہوئے کہ پہلے نام ہی
کو لوگ بھول گئے جیسے کہ حضرت ابو ہریرہ رضی اللہ تعالیٰ عنہ کو بلیوں سے محبت تھی، بلی
کو عربی میں ————— ہرۃ ————— کہتے ہیں چنانچہ آپ کا یہ خطاب اس قدر مشہور
ہوا کہ پہلے نام ہی کو محو کر دیا۔

اسی طرح ————— ذرہ ————— عربی میں چیونٹی کو کہتے ہیں چنانچہ حضرت
ابو ذر غفاری رضی اللہ تعالیٰ عنہ کا یہ خطاب ایسا مشہور ہوا کہ ان کا پہلا نام کوئی پکارتا
ہی نہیں۔

تیسرے سو برس بعد حضرت وارثِ پاک نے اپنے جدِ نامدار کی اس قدیم سنت
پر عمل کرتے ہوئے اپنے فقرا کو ان کے احوال کے مطابق نئے خطاب دے کر
ان کے پہلے ناموں کو غیر معروف بنا دیا جیسے ————— بیدم شاہ، ذاکر اللہ شاہ،
اوگھٹ شاہ، رومی شاہ، ولایتی شاہ، پٹت دیندار شاہ ————— اور اس قسم کے
سینکڑوں دوسرے خطابات جو احرام پوش فقرا کو عطا ہوئے اور پھر وہ اس خطاب
سے ایسے مشہور ہوئے کہ اب ان کا اصلی نام کوئی جانتا ہی نہیں۔

یاوارث

مے عرفان کا تم ہم کو پلا دو حسب یاوارث
 زباں پر بے خودی میں ہونہارا نام یاوارث
 مے شکل کٹ شکل کٹائی کیجئے میری
 پریشاں کر رہے ہیں درد و غم، آلام یاوارث
 نہ عابد ہوں نہ زاہد ہوں نہ سونے ہوں نہ عالم ہوں
 تمہارا ہوں میں ایک رند مئے آسٹام یاوارث
 مراد دل اور جگر میرا، مری جاں اور سر میرا
 میں سمجھوں کام کا، آئیں جو تیرے کام یاوارث
 دم آخر سر بالینِ اصغر تو جو آجائے
 ترے دیدار سے ہو گا بجز انجام یاوارث

سلسلہ وارثیہ میں بجزو کی اہمیت

سرکارِ وارث پاک نے اپنے عام مریدوں کو توشادی کرنے سے نہیں روکا مگر
 اپنے خاص احرام پوش فقرا کو عورتوں سے باز رکھا ہے اور تجرید کی متواتر تاکید فرمائی ہے
 حتیٰ کہ اپنے خرقہ طریقت میں لنگوٹ شامل فرما دیا جو تجرد کی خاص علامت ہے اور
 خود اپنی مثال پیش کر دی کہ :

”ہم سنگرٹ بند ہیں“

چنانچہ الذی لا اهل له ولا اولد کے مطابق آپ خود ساری عمر بجزو رہے
 اور سختی سے ہدایت فرماتے رہے کہ :

”فقیر کو چاہئے کہ اکتک رہے“

کیونکہ بقول حضرت شیخ شہاب الدین سہروردی رحمۃ اللہ علیہ :
 ”جس طرح اہل انتظام کے لئے شادی کرنا لازمی ہے اسی طرح صاحبِ
 ریاضت کی دلجمعی کے لئے تجرید (غیر شادی شدہ رہنا) لازمی ہے۔“
 حتیٰ کہ عاشقِ رسول حضرت اولسین قرنی ساری عمر مجرد رہے اور فرماتے تھے :
 ”سلامتی تنہا (مجرد) رہنے میں ہے!“

رسول اللہ صلی اللہ علیہ وسلم کے صحابہ کی وہ مقدس جماعت جس کو سابق
 الایمان — ہونے کا شرف حاصل ہے ان میں سے بعض افراد مجرد تھے لیکن
 دوسرے شادی شدہ صحابی ان مجردین کا خاص احترام فرماتے تھے، اس سے
 بڑھ کر یہ کہ خود سرورِ کائنات صلی اللہ علیہ وسلم نے ان کا مجرد رہنا قبول فرمایا —
 حتیٰ کہ — ”اصحابِ صفّہ“ — جن کی تعریف و توصیف قرآن و حدیث
 میں آئی ہے، یہ سب کے سب مردانِ خدا بھی ساری عمر مجرد ہی رہے اور حضورِ پاک صلی اللہ
 علیہ وسلم بھی انہیں خاص عنایات سے نوازتے رہے۔

ان تمام حقائق سے ثابت ہوا کہ تجرد منافیِ اسلام نہیں بلکہ افتخارِ صحابہ
 ہے — صرف یہی نہیں بلکہ انبیاء علیہم السلام کی سنت بھی ہے چنانچہ حضرت
 عیسیٰ علیہ السلام ساری عمر مجرد رہے اور حضرت یحییٰ علیہ السلام کے تجرد و حضور کی تو خود اللہ
 تعالیٰ نے قرآنِ پاک میں تعریف فرمائی ہے :

إِنَّ اللَّهَ يُبْشِّرُكَ بِيَحْيَىٰ مُصَدِّقًا بِكَلِمَةٍ مِّنَ اللَّهِ
 وَ سَيِّدًا وَ حَصُورًا وَ نَبِيًّا مِّنَ الصَّالِحِينَ . (ال عمران)
 ترجمہ : بے شک اللہ تعالیٰ خوشخبری دیتا ہے تم کو یحییٰ کی جو کہ اللہ تعالیٰ کے
 ”کلمہ“ کی خوشخبری دیتا ہے، — — — — — مردار — — — — — حضور
 نبی اور صالحین میں سے ہے۔“

یہاں تیسری صفت — — — — — حضور — — — — — کو بھی اللہ تعالیٰ نے
 اپنے مقبول نبی کی صفات میں شمار کیا — — — — — مفسرین کے نزدیک — — — — —

صورت کے معنی ہیں وہ پرہیزگار جو باوجود قدرت اور خواہش کے اپنے نفس کو عورتوں سے روکے رکھے۔۔۔۔۔ یہ واقعی کمال ہے جس کی خود رب تعالیٰ نے تعریف فرمائی ہے حتیٰ کہ۔۔۔۔۔ حصو۔۔۔۔۔ کو حضرت یحییٰ علیہ السلام کی شاندار خوبیوں میں شمار فرمایا، اس طرح تجرید مستحسن و محمود ہوئی۔۔۔۔۔
اب رہا رسول اللہ صلی اللہ علیہ وسلم کا یہ فرمان کہ:

لَا رَشْبَ بَيْنِيَّ فِي الْإِسْلَامِ

تو اس کی تشریح کرتے ہوئے حضرت مولانا روم بدایت فرماتے ہیں ط
ہیں مکن خود را خصی رہبیاں مشو

کیونکہ:۔۔۔۔۔ ”پہلے زاہدان نصاریٰ بغرض معاہدہ ’تجرّد‘ اختیار کرتے تھے مگر بعد کے رہبان رسمی کو جب ضعف تقویٰ کے باعث وقوع گناہ کا خطرہ لاحق ہوا تو آلہ مردانگی قطع کرنے لگے۔۔۔۔۔“ لہ

چنانچہ نبی کریم صلی اللہ علیہ وسلم نے اسی رہبانیت کو اسلام میں حرام قرار دیا ہے۔۔۔۔۔ ورنہ خدا طلبی میں ضبط خواہشات کے لئے۔۔۔۔۔ تجرید۔۔۔۔۔ قابل تعریف ہے اسی لئے۔۔۔۔۔ تجرید و تفرید۔۔۔۔۔ اکثر صوفیاء کرام کا طرہ امتیاز رہی ہے چنانچہ سلطان المشائخ حضرت نظام الدین اولیا محبوب الہی رحمۃ اللہ علیہ خود خلعت تجرد سے سرفراز تھے، جب آپ کے کوئی سوال کرتا کہ:
”مجرد رہنا بہتر ہے یا مست آبل؟“ (عیال دار ہونا)
تو آپ جواب میں فرماتے:

”مجرد رہنا عزیمت ہے اور تاہل کی بھی رخصت ہے!“ لہ

حضرت مطرف بن عبداللہ رضی اللہ تعالیٰ عنہ کا قول ہے:

لہ شرح بحر العلوم مولانا عبداللہ فرنگی مملی
لہ میر الاولیاء۔

”جس نے عورتوں اور لذیذ غذاؤں کو ترک کیا، اس سے کرامت

کا ظہور ہونا لازمی ہے۔“ ۱۷

مشہور زمانہ بزرگ حضرت مالک بن دینار رحمۃ اللہ علیہ کے زمانہ میں
بصرہ کے ایک رئیس نے وفات پائی۔ اس کی اکلوتی، حسین و جمیل
اور دولت مند بیٹی نے حضرت مالک بن دینار کو اپنی شادی کا پیغام بھجوایا تو
آپ نے جواب میں فرمایا :

” عورت کا تعلق دنیا سے ہے اور دنیا کو میں پہلے ہی تین طلاقیں

دے چکا ہوں لہذا تین طلاقوں والی سے دوبارہ نکاح نہیں کر سکتا۔“

چنانچہ احرام پوش وارثی فقرار کا یہی طریقہ رہا ہے کہ فقر و قناعت کے ساتھ
ساتھ تجرید و تفرید کی بھی سختی سے پابندی کی ہے۔ گوشہ نشینی اختیار
کی یا سیر و سیاحت میں رہے۔ اہل دنیا سے قطعی بے غرض رہے،
اگر کسی نے خلوص و محبت سے زیادہ ہی مجبور کیا تو غرضی طور پر مہمان ہو گئے۔
اس کے بعد خدا پر بھروسہ کرتے ہوئے پھر سفر پر چل دئے۔ اور وہ بھی
اس شان سے کہ انہیں نہ سواری کی ضرورت نہ سامان سفر کی قیاحت۔
حتیٰ کہ ان وارثی فقرار نے اپنے عزیز و اقارب تک کے یہاں تقریبات تک
میں شرکت سے گریز کیا۔ گویا دنیاوی تعلقات کو قطعی منقطع کر دیا اور کامل
طور پر مجرورہ کرنا ہدائے بسری کی ط

خدا رحمت کند این عاشقانِ پاک طینت را

سَلَامٌ

السلام اے آفتابِ اولیا

السلام اے شمعِ بزمِ انبیاء

السلام اے حاجیِ وارثِ علی

السلام اے افتخارِ ہر ولی

السلام اے سیدِ اعلیٰ حسب

السلام اے عزتِ والانسب

السلام اے پیشواؤِ مقتدر

نورِ عینِ مصطفیٰ و مرتضیٰ

السلام اے مخزنِ بحرِ عطا

السلام اے منبعِ جود و سخا

السلام اے مونسِ دردمانگلوں

السلام اے چارہ بے چارگان

قبر و حشر و نشر میں ہو دستگیر

ہونگاہِ مرحمت سوئے بشیر

(بشیر صدر انصاری نگرانی)

سلسلہ وارثی میں توکل کی اہمیت

دنیا دار کے لئے رزقِ حلال کی خاطر مشقت اٹھانا نہایت مستحسن ہے مگر
عاشقانِ الہی کا دوسرا معاملہ ہونا ہے بقول مولانا رومؒ
تا بدانی ہر کما بیزداں بخواند
از ہمہ کار جہاں بیکار ماند
ترجمہ: "جس کو خدا سے سروکار ہو جاتا ہے، اس میں دنیاوی کاروبار کی
صلاحیت نہیں رہتی۔"

عاشقانِ حق روحانی غذا سے سرشار ہو کر مادی غذا سے بے نیاز سے
ہو جاتے ہیں مگر یہ کامیابین کا مقام ہے۔ اس سے قطع نظر طالبانِ الہی جو روحانی
میں قدم رکھتے ہیں وہ نورانی غذا کے حصول کے لئے قلب کو دن رات ذکر و فکر میں
مشغول رکھتے ہیں۔ لیکن ایسے روحانی مجاہدوں میں اسی وقت یکسوئی
پیدا ہو سکتی ہے جبکہ شاغل خود مادی غذا کی فراہمی کی فکر سے آزاد ہو ورنہ دلجمعی سے
ذکر و فکر کا کوئی مجاہدہ طے نہیں ہو سکتا، اسی لئے سرکارِ وارث پاک نے اپنے
فقرا کو ہدایت فرمائی ہے کہ:

"دنیا کے واسطے کوئی پیشہ اختیار نہ کرو ورنہ کسب کی مشغولیت
دائمی ذکر و اذکار میں خلل پیدا کرے گی۔" ۱
اس لئے:

"فقیر اسی پر قناعت کرے جو بے طلب غیب سے اس کو
پہنچے۔" ۱

۱۔ ارشادِ انوارِ شیبہ: شہیدِ وارثی

۲۔ ایضاً

بسیا کہ اللہ تعالیٰ کا وعدہ مبارکہ ہے :

وَمَا مِنْ دَابَّةٍ فِي الْأَرْضِ إِلَّا عَلَيْنَا اللَّهُ يَرْفَعُهَا

ترجمہ : اور زمین پر چلنے والا کوئی ایسا نہیں جس کا رزق اللہ کے ذمہ کرم پر نہ ہو۔
اللہ پاک کے اس پختہ وعدے کے باوجود بندے کا اطمینان نہ ہونا ایمان کے
سراسر خلاف ہے۔ خصوصاً ایسی حالت میں کہ رازق نے ہمارے اطمینان
کے واسطے اپنے وعدہ رزق پر قسم بھی کھائی ہے اور یہاں تک فرمایا ہے کہ : وَفِي
السَّمَاءِ إِلَهٍ الْإِلَهِيُّ الْحَقُّ (پہلے، رکوع ۱۸۴)

ترجمہ : "اور آسمان میں تمہارے واسطے رزق ہے۔ جس کا تم سے
وعدہ کیا جاتا ہے۔ تو آسمان اور زمین کے رب کی قسم! بے شک
یہ حق ہے۔"

اس طرح :

"پروردگارِ عالم رزق پہنچانے کی خود قسم کھا رہا ہے۔ اب بھی اگر
کوئی یقین نہ کرے تو اس پر خدا کی لعنت ہے!" لہ

(قول حضرت حسن بصری)

چنانچہ سرکارِ وارثِ پاک نے اپنے فقہار کو سخت تاکید فرمائی ہے کہ :
"اسباب و کسب کو وسیعہ نہ بناؤ۔"

(قول وارث)

کیونکہ : وَكَفَى بِاللَّهِ وَكِيلًا

ترجمہ : "اور اللہ ہی کافی کارساز ہے"

اس کے برخلاف اگر :

"کسب پر بھروسہ رہے گا تو تصدیق محال ہے" لہ
(قول وارث)

اس لئے :

" غیر اللہ کی امداد پر بھروسہ نہ کرو " ۱۷

(قول وارث)

وَاللَّهُ الْمُسْتَعَانُ (پ ۱۳۶)

کیونکہ :

ترجمہ : " اور اللہ ہی سے مدد لی جاتی ہے " ۱۸

اس طرح یہ ہر عنوان سرکارِ وارث پاک نے سبب الاسباب پر بھروسہ کرنے کی تلقین فرمائی ہے، اس کے برخلاف سبب پر بھروسہ کرنے سے قطعی منع فرمایا ہے، بقول حضرت اویس علیہ الرحمہ :

" جب متوکل رزق کی تلاش میں نکلتا ہے تو اس کا توکل

ٹوٹ جاتا ہے " ۱۹

اس لئے : فَتَوَكَّلُوا إِن كُنْتُمْ مُؤْمِنِينَ (القرآن)

ترجمہ : " اگر تم ایمان والے ہو تو خدا پر بھروسہ کرو " ۲۰

گویا توکل ایمان کی دلیل ہے — اس پر صدقِ دل سے ایمان

لانا چاہئے — ورنہ :

" جس کو تصدیق نہیں اس کا ایمان کمزور ہے " ۲۱

(قول وارث)

اسی لئے :

" اہل تصدیق کسب نہیں کرتے " ۲۲

(قول وارث)

چنانچہ عہدِ نبوی میں اس کی روشن مثال — اصحابِ صفہ — کی نورانی

۱۷ ارشاد الوارثیہ ، جلد دوم ، از شہید اوارثی

۱۸ ۳۰۲ ضیافت الاحباب ، از شہید اوارثی

زندگی موجود ہے جو خاص رسول اللہ صلی اللہ علیہ وسلم کے منشا و ایما سے ایک ہی جگہ سکونت رکھتے ہوئے متوکلا نہ زندگی گزارتے تھے اور خود رسول اللہ صلی اللہ علیہ وسلم انہیں کسب و جہاد کی تکلیف نہ دیتے تھے لہٰذا اس پر یہ اعزاز کہ خود خدائے پاک کلام پاک میں ————— اصحابِ صَفَّہ کے افعال و کردار کی تعریف فرما رہا ہے۔

لِلْفُقَرَاءِ الَّذِينَ (ال۱) اِلْحَافًا (پ ۵۶)

ترجمہ: "ان فقیروں کے لئے جو راہِ خدا میں روکے گئے ————— زمین پر چل نہیں سکتے ————— نادان انہیں تو ننگ سمجھے ————— بچنے کے سبب ————— آپ انہیں ان کی صورت سے پہچان لیں گے ————— لوگوں سے سوال نہیں کرتے کہ گڑ گڑانا پڑے"

اس آیت مبارکہ کے مطابق اللہ کے فقیروں کی یہ تعریف ہوئی کہ ————— وہ اللہ کی راہ میں مجاہدے کرتے ہیں ————— ہر وقت یادِ الہی میں مشغول رہتے ہیں ————— اپنے اسی ذوق و شوق کے سبب تجارت یا کسبِ معاش کے لئے کوئی سفر اختیار نہیں کرتے اور کسی سے کبھی سوال نہیں کرتے ————— اسی شانِ بے نیازی کے سبب لوگ انہیں غنی سمجھتے ہیں ————— بس وہ اپنی نورانی پیشانی کے سبب پہچانے جاتے ہیں ————— صحیح معنی میں یہی اللہ کے فقیروں ہیں! " لہٰذا اسی آیت شریفہ کی روشنی میں دارِ ثقیف اپنی زندگی کو فقر و قناعت کے نورانی سانچے میں ڈھالتے ہیں، محض اللہ کے بھروسہ پر قطعی متوکلا نہ زندگی گزارتے ہیں۔

۱۔ مرآة الاسرار

۲۔ تفسیر حضرت شیخ اکبر محمد الدین رحمۃ اللہ علیہ

احرام کا کفن

لشکر کی راہ میں ساری عمر وارثی فقیر ایک احرام ہی میں ملبوس رہ کر گزار دیتے ہیں چنانچہ مرنے کے بعد بھی انہیں اسی احرام میں لپیٹ کر دفن کر دیا جاتا ہے۔ یہ طریقہ تکفین بھی رسول اللہ صلی اللہ علیہ وسلم کی سنت کے مطابق ہے چنانچہ یہ واقعہ ہے کہ :

” ایک شخص احرام باندھے تھا اس کو اونٹنی نے ٹکڑا کر دی، وہ مر گیا، رسول اللہ صلی اللہ علیہ وسلم نے فرمایا۔۔۔ اس کو مہندی کے پانی سے غسل دے کر اسی کے کپڑوں کا کفن دو اور خوشبو نہ لگاؤ اور سر نہ ڈھانکو۔۔۔ قیامت کے روز یہ ”لبیک“ کہتا ہوا اٹھے گا“۔۔۔ عین اسی سنت عاشقانہ کی پیروی کرتے ہوئے سرکارِ وارثِ پاک نے اپنے فیروں کے لئے حکم صادر فرمایا کہ :

”فقیر مر جائے تو اسی تہبند (احرام) میں لپیٹ کر دفن کر دو۔۔۔ یہی اس کا کفن ہے!“

دوسری بات یہ ہے کہ۔۔۔ حضرت فاطمہ الزہراء رضی اللہ تعالیٰ عنہا کی آنکھوں کے تارے یعنی سیدنا سرکارِ وارثِ پاک نے اپنے غلاموں کو اپنی آبائی سنت سے مستفیض کرنے کے لئے بھی یہ حکم صادر فرمایا تھا کیونکہ حضرت خاتونِ جنت نے وقتِ اخیرِ مولا علی کرم اللہ وجہہ کو وصیت فرمائی تھی کہ

”اسی جگہ اور اسی لباس میں مجھ کو دفن کرنا۔۔۔ چنانچہ حضرت علی رضی اللہ تعالیٰ عنہ نے ایسا ہی کیا“۔۔۔

۱۔ البدور السفرہ فی الامور الآخرہ : از علامہ جلال الدین سیوطی

۲۔ ”جذب القلوب“ از شیخ عبدالحق محدث دہلوی رحمۃ اللہ علیہ

نہیں کہ نسبت رسول اللہ صلی اللہ علیہ وسلم کی ہیں نسبت کے مطابق سرکارِ قدارتِ پاک
نے یہ حکم فرمایا کہ :

”فقیر کا جہاں انتقال ہو وہیں (احرام میں لپیٹ کر) دفن کر دیں“
اس کے علاوہ یہ بھی ایک حقیقت ہے کہ از روئے شریعت شہداء کو کفن کے
بجائے ان کے طبوس ہی میں دفن کرتے ہیں اور عاشقانِ الہی تو حقیقتی شہید ہوتے ہیں
کیونکہ شہید تو دشمن کی تلوار سے مرنے والا ہے اور عاشق ادا ہے دوست کے مارے
ہوئے ہوتے ہیں :

”ایں کشتہ دشمن است و آں کشتہ دوست“

لہذا فقراء کو ان کے طبوس میں دفن کرنا شہداء کی تدفین کے بھی عین مطابق ہے۔

حیاتِ جاودانی پاگئے جو مرے ان پر
حقیقت میں ہیں بیدم چشمہ آبِ بقا و ارث

احرام کی پسلی رنگت

جس طرح آرام دہ لباس نفس کو جلالت بخشتا ہے اسی طرح لباس کا رنگ
بھی خاص اثر و تاثیر رکھتا ہے اسی لئے صوفیاء کو اپنی طبیعت کی فنا کے مطابق کسی
خاص رنگ سے نسبت ہوتی ہے چنانچہ لباس کا رنگ اہلِ طریقت کے سبب حال
ہوتا ہے۔

یہ تو سبھی کو معلوم ہے کہ سیدنا و ارث علی شاہ رحمۃ اللہ علیہ کا مسک —
عشق — تھا اور عشاق کی معراجِ کمال — فلے کامل — ہوتی ہے
اسی لئے اہلِ فنا کو خاک سے خاص نسبت ہوتی ہے جس کا حقیقی رنگ زرد ہے، یہی
وجہ ہے کہ سرکارِ قدارتِ پاک نے اپنے لباس کے لئے خاص طور پر زرد رنگ
پسند فرمایا جسے اہلِ فنا سے خاص نسبت ہے۔

قطع نظر اس کے کہ زرد رنگ میں ————— نسبت ابوتراپی ————— کو بھی
خاص دخل ہے کیونکہ آپ کے جد امجد حضرت علی کرم اللہ وجہہ کو سرور کائنات صلی اللہ علیہ وسلم
نے ————— "ابوتراپ" (مٹی کا باپ) ————— کا خطاب عطا فرمایا تھا —————
اسی سنت منضومی کے طور پر سرکارِ وراثتِ پاک نے ہمیشہ زمین پر لیٹنا بیٹھنا اختیار
فرمایا اور اپنے احرام کے لئے بھی مٹی کے حقیقی رنگ کو منتخب فرمایا، چنانچہ زرد رنگ
آپ کی ————— ابوتراپی نسبت ————— کو ظاہر کرتا ہے ع

سر حلقہ خاکسایاں علی بود

قطع نظر ان سب باتوں کے کہ زرد رنگ کی حرمت میں ا حدیث صحیحہ بھی موجود
ہیں چنانچہ ————— صحیح بخاری، کتاب اللباس ————— میں ہے کہ :
"حضرت عبداللہ بن عمر رضی اللہ تعالیٰ عنہ سب سے زیادہ زرد رنگ کا
لباس استعمال فرمایا کرتے تھے اور جب کوئی پوچھتا تو آپ بتاتے کہ —————
میں نے خود رسول اللہ صلی اللہ علیہ وسلم کو زرد رنگ استعمال کرتے دیکھا ہے
اسی لئے میں زرد رنگ کو دوست رکھتا ہوں —————"

اس کے علاوہ یہ روایت پڑھے :

"حضرت عبداللہ بن عباس رضی اللہ تعالیٰ عنہ بھی سب رنگوں سے زیادہ
زرد رنگ ہی کو عزیز رکھتے تھے کیونکہ رسول اللہ صلی اللہ علیہ وسلم کو زرد رنگ پسند تھا!" لہ
اور سب سے بڑی بات یہ کہ ————— خود مخیر صادق صلی اللہ علیہ وسلم نے خبر دی ہے کہ،
"حضرت عیسیٰ علیہ السلام جب آسمان سے نازل فرمائیں گے تو دوزرد
چادریں آپ کے لباس میں ہوں گی —————" لہ

دوسرے لفظوں میں اس کا مطلب یہ ہوا کہ حضرت عیسیٰ علیہ السلام زرد رنگ
میں احرام پوش ہوں گے۔

لہ فیہ القاری شرح صحیح بخاری
لہ سنن ابوداؤد، بلدانی، بروایت حضرت ابوہریرہ رضی اللہ تعالیٰ عنہ

چادر شریف

وارثِ پنجتن کی چادر ہے
 اک حسین گلبدن کی چادر ہے
 کیوں نہ ہو پیلا پیلا رنگ اس کا
 عاشقِ حستہ تن کی چادر ہے
 اس کی چھاؤں میں دونوں عالم ہیں
 سایہ ذوالمنن کی چادر ہے
 بلبلانِ حرم چمکتے ہیں
 فخرِ گل پیر بن کی چادر ہے
 کیجئے اس پہ تازہ پھول نثار
 رشکِ سرو و سمن کی چادر ہے
 سب سے روح کائنات کہیں
 یہ اسی جان من کی چادر ہے
 اہلِ محفل نہ سر پہ کیوں رکھیں!
 نازِ ششِ انجمن کی چادر ہے
 کیوں نہ کوشش نکلے آنکھوں سے
 وارثِ پنجتن کی چادر ہے

سلسلہ وار تہذیبی نقش و تعویذ اور عملیات کی ممانعت

اکثر بزرگانِ دین نے خلق کی حاجت روائی کے لئے نقش و تعویذ کا لکھنا خود بھی پسند فرمایا ہے اور فلاحِ عام کے لئے عملیات مقرر بھی فرمائے ہیں مگر راہِ طریقت میں عشق و محبت کے مارے ہوؤں کا معاملہ دوسرا ہوتا ہے یہاں تو بس :

”رضائے یارِ عاشق کا ایمان ہے“ (قولِ وارث)

لہذا جو صحرائے عشق میں سرگرداں ہیں انہیں بھلا تعویذ گنڈوں سے کیا کام ہے ؟

دے کے دل ہم جو ہو گئے مجبور

اس میں کیا اختیار ہے اپنا

چنانچہ مسکِ عشق میں تو ظاہری کوشش بھی ممنوع ہے

مسکِ عشق میں ہے فکرِ حمام

دل کو تدبیرِ آستانہ کریں

بلکہ مرضی یار کے خلاف فکر و تدبیر کرنا ————— آدابِ عشق ————— کے سراسر خلاف

ہے

مرضی یار کے خلاف نہ ہو

لوگ میرے لئے دعا نہ کریں

عاشق تو مرضی یار کے خلاف سوچ بھی نہیں سکتا کیونکہ :

”عاشق کا منصب یہ ہے کہ معشوق کے آگے تسلیم خم رہے“

(قولِ وارث)

ہم بھی تسلیم کی نحو ڈالیں گے

بے نیازی تزی عادت ہی سہی

اس کی وجہ یہ ہے کہ :

”معشوق کا ترسانا اور حجابِ غناب ہی رحم و فضل ہے“ (قولِ وارث)

۵ جفا کو بھی دف سبھو کہ حسرت
تہیں حق ان سے کیا چون و چرا کا

اس لئے :

” عاشق کو لازم ہے کہ سرکٹ جائے مگر شکایت نہ کرے کیونکہ
قاتل بھی غیر نہیں!“ (قول وارث)

۵ غم ہے محبوب اس لئے مجھ کو

میرے محبوب کی امانت ہے

تصوف کا یہ نکتہ سمجھ لیا جائے تو سبھی مشکلیں آسان ہو جائیں ۵

آلام روزگار کو آساں بنا دیا

جو غم ہوا اسے غمِ حبا ناں بنا دیا

یہ مقام تسلیم و رضا ہے — یہ بڑی سخت منزل ہے ۵

غم سے نازک ضبطِ غم کی بات ہے

یہ بھی دریا ہے مگر ٹھہرا ہوا

مگر عاشقانِ جانا باز صبر و رضا ہی میں سکونِ قلب پاتے ہیں — یہ مقام

حسین (رضی اللہ تعالیٰ عنہ) ہے ۵

ستم ہو یا کرم، دونوں کو یکساں وہ سمجھتا ہے

سرِ عاشق درِ جاناں پہ خم یوں بھی ہے اور یوں بھی

تو نتیجہ یہ نکلا کہ :

الْفَقِيرُ هُوَ الَّذِي لَا يَكُونُ لَهُ إِلَى اللَّهِ حَاجَةٌ ۱

ترجمہ: فقیر وہ ہے جس کو اللہ تعالیٰ سے بھی کوئی حاجت نہ ہو،

چنانچہ سرکارِ وارث پاک فرمایا کرتے تھے :

” فقیر کو چاہئے کہ اللہ سے بھی نہ مانگے، کیا وہ نہیں جانتے جو

شہ رگ سے بھی قریب ہیں۔۔۔!“

ۛ مل رہے گا جو ان سے ملنا ہے

لب کو شرمندہ دعا نہ کریں

اسی لئے سرکارِ وارثِ پاک والہانہ انداز میں فرمایا کرتے تھے :

” دعا مانگنا تسلیم و رضا کے خلاف ہے۔“

ۛ مجھ سے محتاجوں کو بے مانگے ملا کرتا ہے

عرضِ حاجت ترے دربار میں ہے بے ادبی

(بیتِ دمِ وارثی)

چنانچہ وارثِ پاک کی اپنے فقرا کو سخت ہدایت ہے کہ :

” تعویذ، گنڈا، دعا، بددعا کچھ نہ کرے۔“

کیونکہ :

” محبوب کی دی ہوئی چیز سے گھبرانا نجات کے خلاف ہے۔“

(قولِ وارث)

ۛ کسی کر دے کسی پہلو نہ آئے چین بیتِ دم کو

ترقی تیری اے دردِ محبت ہو تو ایسی ہو

اسی وجہ سے سرکارِ وارثِ پاک فرمایا کرتے تھے :

” محبوب کی شکایت مذہبِ عشاق میں کفر ہے۔“

ۛ نہ مانگ زاہدِ نادال ذرا سمجھ تو سہی !

شکایتیں ہیں یہ کس کی، دعا کے پرچے میں

چنانچہ بقول بیتِ دمِ وارثی ایک سچے عاشق کی تو یہ کیفیت ہوتی ہے ۛ

نہ خوفِ دوزخ نہ شوقِ جنت، میں وارثی ہوں میں وارثی ہوں

مجھے برابر ہے رنج و راحت، میں وارثی ہوں میں وارثی ہوں

اور ایسا کیوں نہ ہو کہ ایک سچے عاشق کا مقصود حیات، محبوب کی ذات ہوتی ہے
 جس پر قربان ہو جانا ہی محبت کی معراج ہے۔
 حبان تم پر نثار کرتا ہوں
 میں نہیں جانتا دعا کیا ہے

مدعا شاہ وارث

کردن حبان تم پر فدا، شاہ وارث
 یہی دل کا ہے مدعا، شاہ وارث
 میں پھیلاؤں دستِ طلب کس کے آگے
 ہوں تیرے ہی درگاہ، شاہ وارث
 مصیبت میں مجھ بے نوا کو بچا لو
 تمہارا ہی ہے آسرا، شاہ وارث
 دکھا دو خدا را حقیقت کا راستہ
 برسے بادی و زمینا، شاہ وارث
 پہنچ جائے روضہ پہ انگر تمہارا
 نگاہِ کرم مجھ پہ، یا شاہ وارث!

(منشی احمد حسین انگر، رائے بریلوی)



عاشق کی آخری منزل

عاشق کی آخری منزل ————— محبوب کی ذات میں فنا ہو جانا ہے —————

اور یہی توحیدِ کامل ہے ————— بقول مولانا رومؒ

تو دردم شو کہ توحید ایں بود

چونکہ عاشق کی زندگی موت کے مترادف ہوتی ہے اس لئے اس کا لباس بھی مرنے جیسا ہی ہونا چاہئے، اسی لئے سرکارِ وارثِ پاک اپنے فقرا کو احرام عطا فرماتے وقت جنادیتے تھے کہ :

” یہ کفن ہے۔“

” جس طرح مردے کو اسبابِ دنیا سے کوئی تعلق نہیں اسی طرح فقیر کو

چاہئے کہ دنیا اور اسبابِ دنیا سے سرکارِ وارثِ پاک کے لئے

(قول وارث)

ان صریح احکامات کے باوجود اگر کوئی فقیر دنیا کی محبت میں پھنسا ہوا ہے تو گویا اس نے احرامِ پوشی کا حق ادا نہ کیا۔ فقر کے نام کو بٹ لگایا اور درویشی کو رسوا کیا۔ قدرت کے نزدیک نہ وہ کسی نعمت کا حق دار ہے، نہ کسی انعام کا مستحق!

شریعت اور محبت

”خدا کے حکم کی تعمیل ہی خدا سے محبت کی دلیل ہے۔“

سرکارِ وارثِ پاک کا یہ قول محبت کا حقیقی معیار ہے اس کے برخلاف اگر کوئی شخص زبانی طور پر تو محبت کا دعویٰ کرتا ہے لیکن احکاماتِ محبت کا بجالانا ضروری نہیں سمجھتا تو ایسے خود سر شخص کو سرکارِ وارثِ پاک بے ادب قرار دیتے ہوئے فرماتے ہیں کہ : —————

” شریعت میں خود بینی اور بے ادبیت کی خلاف ہے۔“

بہت نازک ہیں آدابِ محبت
 نظر سے کام لیتا ہوں جس کا
 سرکارِ وارثِ پاک کے اس صریح حکم کے خلاف اگر کوئی شخص پھر بھی اپنی بے غلی پر
 افسد ہے تو صریحاً وہ قانونِ محبت کا باغی ہے چنانچہ شریعت سے سرکشی کرنے والوں کو راجہ دگرہ
 کرتے ہوئے سرکارِ وارثِ پاک اعلانِ عام فرماتے ہیں کہ: —

”جو نماز نہ پڑھے وہ ہمارے حلقہٴ بیعت سے خارج ہے —

✓ چنانچہ سرکارِ وارثِ پاک ہی نے جب بے نمازی کو اپنے حلقہٴ بیعت سے خارج کر
 دیا ہے تو ایسے دقتکارے ہوئے بے نمازی کی کسی بات کو کوئی وزن نہ دینا چاہیے اور
 ✓ قولِ وارثِ پاک کے خلاف اس بے نمازی کی کسی دلیل پر کان نہ دھرنا چاہئے کیونکہ:
 ”ہر شخص پر پابندیِ شریعت اور اتباعِ سنت لازم ہے —“
 یہ اللہ، رسول اور سرکارِ وارثِ کا اٹل فیصلہ ہے جس کے خلاف کوئی اپیل نہیں
 ہو سکتی۔

چنانچہ خود وارثِ پاک نے ”عشق“ کی تشریح کرتے ہوئے فرمایا: —

”ع“ — سے عبادتِ الہی

”ش“ — سے شریعت کی پابندی

اور ”ق“ — سے قربانی و نفس، مراد ہے

مزید یہ نکتہ پیدا کیا ہے کہ: —

عاشق کے شروع میں — ”عین“ ہے

اور شرع کے آخر میں — ”عین“ ہے

یہ اشارہ اس طرف ہے کہ جو کوئی شرعِ شریف کے درجات

آخر تک طے نہ کرے وہ عشق میں کمال حاصل نہیں کر سکتا —

اس تمام بحث سے یہ حقیقت پوری طور پر آشکارا ہو گئی کہ — ”محبت

اور شریعت“ — لازم و ملزوم ہیں اور جو اس کی خلاف ورزی کرے وہ

عشق کی
 تشریح

میں۔۔۔۔۔ اسی منہ سے کھاتے ہیں۔۔۔۔۔ جس منہ سے سرکارِ وارثِ پاک پر
 بے نمازی ہونے کا الزام لگاتے ہیں۔۔۔۔۔ لاجول دلاقوۃ الا باللہ!
 اب ذرا ان سچے بادشاہوں سے کوئی اتنا تو پوچھے کہ جناب ذرا یہ تو بتائیے
 کہ سیدنا وارثِ پاک نے نماز کب چھوڑی؟۔۔۔۔۔ البتہ سرکارِ وارثِ پاک
 نے نماز چھوڑنے والوں کو چھوڑ دیا۔۔۔۔۔ چنانچہ صاف صاف اعلان فرمادیا کہ
 ”جو نماز نہ پڑھے وہ ہمارے حلقہٴ بیعت سے خارج ہے۔۔۔۔۔“

ذرا اس اعلان کو سرکارِ وارثِ پاک کے نورانی ملفوظات میں سے خارج کر کے
 تو دکھاؤ۔۔۔۔۔ اگر یہ ناممکن ہے تو ضرور ہے کہ وارثِ پاک کے اعلان کے مطابق
 اپنے نام کو وارثی دفتر سے خارج سمجھو۔۔۔۔۔!

جہاں تک نماز اور سرکارِ وارثِ پاک کی ذات کا تعلق ہے تو سنو۔۔۔۔۔
 اسلام کا رکنِ اعظم ہونے کی حیثیت سے نماز کے ساتھ سرکارِ وارثِ پاک کا تعلق
 خاص تھا۔۔۔۔۔ نماز کے ساتھ آپ کا بے حد حساب ذوق و شوق اس سے
 ظاہر ہوتا ہے کہ باجماعت نماز ادا کرنے کے لئے چلچلاتی دھوپ میں آپ ننگے سر،
 ننگے پاؤں پیدل چل کر مسجد تک تشریف لے جاتے تھے اور راستے کی
 طویل مسافت طے کرنے کے لئے ہرگز سواری قبول نہ فرماتے تھے لہٰذا نماز آپ
 ہمیشہ اول وقت میں اور نہایت اطمینان سے پڑھتے تھے، نماز کا ہر رکن آپ دیر دیر
 میں ادا فرماتے تھے لہٰذا

نماز کی ظاہری ادائیگی کا آپ کو اس درجہ لحاظ تھا کہ اخیر زمانہ میں جب استغراق
 زیادہ بڑھ گیا تو اپنے پاس موجود خدام سے آپ تصدیق فرماتے کہ ”کیا نماز
 ٹھیک طرح ادا ہو گئی؟“ اگر وہ تصدیق کر دیتے تو ٹھیک۔۔۔۔۔ ورنہ

لہ حیاتِ وارث ، از شیدا وارثی

لہ انوارِ اولیاء ، از رئیس احمد جعفری

آپ وہی نماز دوبارہ اور سہ بارہ ادا فرماتے تھے۔ اور ویسے بھی اخیر دنوں میں اپنی تسلی کے لئے آپ ایک وقت کی نماز کو کسی کسی بار ادا کرتے اور اگر کوئی اعتراض کرتا تو فرماتے :

✓ "خیر! پھر پڑھ لی اس میں تمہارا کیا حرج ہوا؟" تھے

حالانکہ آخر وقت ضعف حد درجہ بڑھ چکا تھا مگر پھر بھی اصرار یہی ہوتا تھا کہ نماز کھڑے ہو کر ہی ادا کریں گے، آخر دو خادم بغلوں میں ہاتھ ڈال کر آپ کو کھڑا کر دیتے اور اپنے مولا کے حضور باادب کھڑے ہو کر ہی نماز ادا کرتے رہے، آخر وقت تک آپ نماز وقت پر ہی ادا فرماتے رہے تھے

ان سب حقائق سے یہ بات پائیدار ثبوت کو پہنچ جاتی ہے کہ سرکارِ وارثِ پاک کا نماز کے ساتھ ذوق و شوق بے حد و حساب بڑھا چڑھا ہوا تھا، اس کے باوجود اگر اب بھی کوئی بد باطن اپنی خباثت چھپانے کے لئے سرکارِ وارثِ پاک پر بے نمازی ہونے کا الزام لگائے تو شوق سے اپنی عاقبت خراب کرے اور اپنا ٹھکانہ جہنم میں بنائے، اس سے سرکارِ وارثِ پاک کا کچھ نہیں بگڑتا کیونکہ سرکارِ وارثِ پاک تو نماز کی بڑی سختی سے پابند کرنا چاہتے تھے۔ آپ تو بڑے ذوق و شوق کے ساتھ رات رات بھر نماز پڑھتے رہتے تھے اور دوسروں کو بھی نماز کی سختی سے ہدایت فرمایا کرتے تھے۔ آخر یہاں تک فرمادیا کہ:

"جو نماز نہ پڑھے وہ ہمارے معلقہ بیعت سے خارج ہے۔" تھے

۱۔ مشکوٰۃ حقایق

۲۔ حیاتِ وارث، حصہ دوم، از منعم بیگ وارثی

۳۔ انوارِ اولیاء، از رئیس احمد جعفری

۴۔ حیاتِ وارث، از شیدا وارثی

وارثی فقیر کی پہچان

اس میں کوئی شک نہیں کہ سرکار وارث پاک نے اپنے احرام پوش فقرار کی بڑی عزت افزائی فرمائی ہے ان کے ہاتھ کو اپنا ہاتھ — ان کی خوشی کو اپنی خوشی اور ان کے رنج کو اپنا رنج بتایا ہے۔ اور ہے بھی یہی بات اچھا بچہ وارث پاک کا عکس جمیل ہونے کی صورت میں کسی احرام پوش فقیر کی جتنی بھی تعظیم و تکریم کی جائے وہ کم ہے لیکن اس کے ساتھ یہ بھی ایک حقیقت ہے کہ — جس فقیر کے ہاتھ کو سرکار وارث پاک نے اپنا ہاتھ قرار دیا ہے جس کی خوشی کو اپنی خوشی اور جس کے رنج کو اپنا رنج کہا ہے اس احرام پوش فقیر کی پہچان کے لئے کچھ خاص نشانیاں بھی سرکار وارث پاک نے بنا دی ہیں تاکہ اصلی اور نقلی کی پہچان ہو سکے اور سادہ لوح وارثی مرید شیر کی کھال میں کسی بھڑیے کو دیکھ کر دھوکا نہ کھا جائیں اس لئے یہ خاص نشانیاں اور امتیازی خوبیاں جس احرام پوش فقیر میں ہوں اس کا نشانہ شان استقبال کر کے گھر میں اتارا جائے اور اس کی خوب خدمت کی جائے لیکن اس کے برخلاف جو احکامات وارثی کا باغی ہو اسے منہ نہ لگایا جائے کیونکہ سرکار وارث پاک نے اپنے فقیر میں ان اوصاف کا ہونا ضروری قرار دیا ہے چنانچہ سرکار وارث پاک فرماتے ہیں، —

”فقیر وہ ہے جس کے پاس بجز خدا کچھ نہ ہو“

”فقیر کو سوال حرام ہے — اگر سات روز کا فاقہ بھی ہو جائے تو زبان

پر نہ لائے — مر جائے مگر ہاتھ نہ پھیلائے“

”فقیر کو چاہیے کہ انجام کو دیکھے اور زمین ہی کو بستر بنائے —

تخت، کرسی، پلنگ پر بیٹھنے سے رعونت آتی ہے۔“

۵ زمیں کی طرح جس نے عاجزی و خاکساری کی

خدا کی رحمتوں نے اس کو ڈھانکا آسمان ہو کر

”فقیر کو تکیہ کی ضرورت نہیں — فقیر کا تکیہ اللہ پر ہو تو فقیر

ہے —“

”فخر جو رو بچوں کی محبت میں نہ بھنسنے — دنیا کی عورتوں کو اپنی

مال بہن سمجھے —“

”فقیر کو تعویذ گنڈا کرنا حرام ہے —“

”فقیر کو تقریبات شادی وغنی میں شرکت کرنا — سیاحت کے

لئے سواری کا انتظام کرنا — مکان بنانا اور مال و اسباب جمع کرنا

— سخت منع ہے —“

اس کے علاوہ آپ نے سخت لہجہ میں فرمایا —

”جو نماز نہ پڑھے وہ ہمارے حلقہ بیعت سے خارج ہے —“

”جو طمع میں گھر جائے وہ ہمارا نہیں —“

ان تمام ضابطوں کی سرکار وارث پاک نے حکماً تعلیم فرمائی ہے اور اپنے فقروں

میں ان خوبیوں کا ہونا لازمی قرار دیا ہے۔ لہ

جن میں یلوصاف حمیدہ موجود ہوں سمجھنا چاہیے کہ وہی سچے وارثی فقیر ہیں خواہ وہ

احرام پوش ہوں یا احرام پوش نہ ہوں جیسا کہ خود سرکار وارث پاک نے اپنے ہر

وارثی مرید کو سمجھا دیا ہے کہ: —

”خدا کا ملنا صرف تہ بند (احرام) پر موقوف نہیں۔ طلبِ پختہ

ہو تو وہ ہر لباس میں مل سکتا ہے —“

چنانچہ طلبِ پختہ کے ساتھ کوئی بھی سادہ پوش وارثی اگر ان سرکاری ضابطوں

کی پابندی کرتا ہے تو وہ بے عمل احرام پوش سے بدرجہا بہتر ہے۔ لہ

شوقِ پابندیِ آدابِ پہننے والو؛

یہ ہے نادانی، تو نادانی بھی، دانائی ہے

(مظہر عرفانی)

لہ ہائے غیبی از حضرت محبوب شاہ وارثی

درحقیقت احرام پوش فقرار تو یہ فریضہ محبت ادا کرنے کے لئے مقرر کئے گئے ہیں کہ لوگوں کو عشق الہی کا سبق پڑھائیں اور نئے وارثیوں کو وارثی تعلیمات سے آگاہ کریں اور ان کی تربیت فرمائیں (بشرطیکہ وہ خود بھی کماحقہ تعلیمات وارثی سے واقف ہوں اور اس پر عامل بھی ہوں) — اس طرح احرام پوش فقرار اگر فی الواقع لب اس فقر سے آراستہ اور تمغہ الفت سے پرستہ ہوں تو قابلِ تقلید ہیں — تصویر وارث ہونے کی صورت میں وہ اپنی جگہ قابلِ صد احترام ہیں —

کیونکہ احرام پوش فقیر ہونے کی حیثیت سے تمام وارثیوں کے برابر بزرگ ہنہ اور حدیث شریف کی رو سے بڑا بھائی — باپ کی جگہ ہوتا ہے —

اس لئے ان کی تعظیم بجالانا لازم اور ادب و احترام کرنا فرض ہے — لیکن اسی کے ساتھ ساتھ اس حقیقت کو بھی فراموش نہ کرنا چاہیے کہ — بڑا بھائی ہر چند کہ باپ کی جگہ ہوتا ہے مگر پھر بھی فی الواقع وہ خود — باپ — نہیں ہوتا۔

تجھ سے جہاں میں لاکھ سہی تو مگر کہاں

دراصل باپ تو وہی ہوتا ہے جو حقیقی باپ ہوتا ہے — اس لئے احرام پوش فقرار بزرگ خود کبھی اپنے آپ کو سرکار وارث پاک جیسی تکریم و تعظیم کا سزاوار نہ سمجھیں بلکہ خود کو ہر حال میں سرکار وارث پاک کا حقیر غلام اور ادنیٰ خادم ہی کہتے رہیں — کیونکہ — حسن و عشق ایک ہیں، آپس میں نہیں ہے کچھ فرق یہ اگر کسچ ہے، تو کیا ان کے برابر ہم ہیں؟ کبھی نہیں! — کبھی بھی نہیں!!

آئین وارثی کی رو سے بڑے سے بڑا احرام پوش فقیر ہر چھوٹے سے چھوٹے وارثی کا پیر بھائی ہے — محض پیر بھائی!

کیونکہ قیامت تک تمام نئے پرانے وارثیوں کے — ”روحانی باپ“ — تن تنہا وارث پاک ہیں — صرف وارث پاک — اور کوئی نہیں — قطعی نہیں —

کیوں نہ تم پر نثار ہو بیدم
میرے وارث — علی غلام ہو

روحانی باپ وارث پاک

اصول طریقت کے مطابق بلاشک و شبہ تمام وارثیوں کے — ”روحانی باپ“

حضرت وارث پاک ہیں — کیونکہ —

”جس طرح — ”پدرِ موری“ — ہمارا جسمانی باپ ہوتا ہے

اسی طرح — ”پدرِ معنوی“ — ہمارا — روحانی باپ —

ہے۔

چنانچہ سید علی محمد و فارحہ اللہ علیہ فرماتے ہیں —
”پس حلال نہیں ہے کہ تم اپنے ”حقیقی باپ“ کے سوا اور

کے نام سے پکارے جاؤ۔“

اس سے ثابت ہوا کہ — ”حقیقی باپ“ — وارث پاک

کے سوا کسی اور (احرام پوش وارثی فقیر) کے نام سے (منسوب ہو کر)

اگر کوئی وارثی پکارا جائے تو یہ کسی طرح حلال نہیں —

کیونکہ حلالی بیٹا اپنے حقیقی باپ کے علاوہ کسی اور کو اپنا باپ نہیں بناتا۔

بالکل اسی طرح کسی احرام پوش فقیر کو اپنا پیر طریقت کہنا قطعاً حرام ہے۔

سلسلہ وارثی میں اس کا کوئی جواز نہیں — تصوف کا یہ اہل فیصلہ ہے اور طریقت

کا ناقابل تردید اصول ہے قدیم سے قدیم اور عظیم سے عظیم احرام پوش فقیر قیامت

تک آنے والے بعد کے تمام وارثیوں کے پیر بھائی رہیں گے — محض پیر بھائی

البتہ پیر بھائیوں میں برادرِ بزرگ کی حیثیت سے ممتاز ضرور ہوں گے۔

۱۔ عوارف المعانی۔ از شیخ شہاب الدین سہروردی ۲۔ طبقات الکبریٰ از امام شیرانی

اور اس پختگی سے نقش کرنی چاہئے کہ وارثِ پاک ہی کی صورت ہر جگہ
ہر وقت ہر وارثی کے ساتھ ساتھ رہے۔

جہاں تم ہو وہاں ہم ہیں
جہاں ہم ہیں وہاں تم ہو

(بیتِ وارثی)

چنانچہ فرمایا :

” پیر کی صورت ہر وقت سامنے رہے، وہی صورت
ہر جگہ نظر آئے، یہی ————— فنا فی الشیخ ہے۔“

ط جلد دیکھتا ہوں ادھر تو ہی تو ہے

تصورِ شیخ کے اس بنیادی قانونِ طریقت پر صحیح طور پر عمل اسی
وقت ہو سکتا ہے جب تمام وارثی تصوف کی اس بنیادی حقیقت
کو سمجھ لیں کہ ————— وارثیوں کے لئے وارثِ پاک کے علاوہ
کسی دوسری صورت کا تصور تک حرام ہے ————— جی ہاں! یہ خود
وارثِ پاک نے فرمایا ہے کہ:

” عاشق کو ایک صورت کے سوا دوسری صورت حرام ہے۔“

پس ثابت ہوا کہ صرف اور صرف وارثِ پاک کا تصور ہی ہر وارثی کی
زندگی کا حاصل ہونا چاہئے۔

ایسی آنکھوں کے تصدق مری آنکھیں بیتیم
دوسرا دیکھ نہ پائیں جو سوائے وارث

(بیتِ وارثی)

خود سرکارِ عالی وقار کا ارشادِ گرامی ہے کہ :

” یار کا تصور ہی، عاشق کی زندگی ہوتی ہے۔“

ۛ ترا جمال ہے تیرا خیال ہے، تو ہے
مجھے یہ فرصت کا دوش کہاں کہ کیا ہوں میں؟
چنانچہ تصوف کے اس اہم اصول کو کبھی فراموش نہیں کرنا چاہئے کہ :
”جو پیر کی شکل ہے بس ہی سب کچھ ہے۔“

ۛ شاید اسی کا نام ہے توہینِ سبجو
منزل کی ہو تلاش تھے نقشِ پاک کے بعد
اسی نظریہ حقیقی پر سرکارِ وارثِ پاک نے اپنا سب سے زیادہ زور
بیان صرف کیا ہے، آخر یہاں تک فرما دیا ہے کہ :
”عاشق کو خدا معشوق کی صورت میں ملتا ہے۔“

ۛ ترے عشق میں جو فنا ہو گئے ہیں
خدا کی قسم با خدا ہو گئے ہیں
چنانچہ اسے عاشقانِ وارث اگر وصلِ خدا کی آرزو ہے تو تصورِ وارث
میں فنا ہو جاؤ تاکہ اس فنا سے بقائے دوام حاصل ہو کیوں کہ پیر کی ذات
ہی میں سب کچھ ہے، بقولِ وارثِ پاک :

” پیر کی صورت میں خدا ملتا ہے۔۔۔۔۔ پیر کی ذات ہی ہیں
”فنا فی الرسول“ اور ”فنا فی اللہ“

کا مرتبہ مل جاتا ہے۔“

اور پھر تمثیل میں آپ نے مولانا روم کا یہ شعر پڑھا ہے
چونکہ ذاتِ پیر را کردی قبول
ہم خدا در دانش آمد ہم رسول

دل میں سمائے وارث

آنکھوں میں آئے وارث دل میں سمائے وارث
 تیرے لیے ٹھکانے کیا کیا بنائے وارث
 خاکِ شفا سے بہتر کحلِ البصر سے بڑھ کر
 اکسیر عاشقوں کی ہے خاکِ پائے وارث
 اسے آفتابِ محشر، محشر سے مت ڈرائے
 سایہ گن ہے ہم پر ظلِ ہمائے وارث
 اصغر کی یہ نکتہ بہ آئے یا الہی
 دل ہونٹا وارث جاں ہونٹائے وارث
 (اصغر وارثی شاہجہان پوری)

محبت میں رقابت

”محبت میں رقابت ضرور ہوتی ہے“

سرکارِ وارثِ پاک کے اس قول کی روشنی میں دیکھنا یہ ہے کہ — محبت میں
 رقابت — کیوں ہوتی ہے — ؟
 بات یہ ہے کہ معشوق کی غیرتِ عشق یہ کبھی گواہ نہیں کر سکتی کہ عاشق کسی اور پہ
 مرے — کسی غیر کا دم بھرے۔
 اس کا محب صرف اسی کا ہو کر رہے محبوب تو بس یہی چاہتا ہے کہ کسی غیر کا خیال
 تک دل میں نہ لائے — حتیٰ کہ عاشق کا یہ عالم ہو جائے گا کہ : —

یہ میرا شوق کہ میں تجھ کو برسلا دیکھوں

یہ میرا رشک کہ میں خود سے بھی چھپاؤں تجھے

اسی جذبے کے تحت سرکار وارث فرمایا کرتے تھے۔

”عاشق کو ایک صورت کے سوا دوسری صورت حرام ہے“

ان پر زور الفاظ سے یہ صاف ظاہر ہوتا ہے کہ عاشق و معشوق کے درمیان کسی تیسری

ہستی کو عامل نہیں ہونا چاہیے۔ عاشق و معشوق کے درمیان اگر کوئی تیسری ہستی آئے

تو یقیناً ”رقیبِ روسیاء“ ہے۔ ”شیطانِ لعین“ ہے جو عاشق

کو معشوق سے جدا کر رہا ہے جبکہ وصلِ حقیقی کے لئے بقول وارث پاک، یہ ضروری ہے کہ۔

”مرید اپنے پیر سے اس طرح ملے جس طرح قطرہ دریا سے مل جاتا ہے۔

تو وہی قطرہ دریا ہو جاتا ہے۔ پھر اسے کوئی قطرہ نہیں کہتا۔“

”قطرہ دریا ہے جو دریا میں فنا ہوتا ہے“ (بیتام)

یہی قطرہ کی معراج ہے۔ جیسا کہ سرکار وارث پاک فرماتے ہیں۔

”کمالِ عشق یہ ہے کہ عاشق سے معشوق ہو جائے“

لیکن یہ اسی وقت ممکن ہے کہ محبت میں رقابت نہ ہو۔ مگر بقول وارث پاک

رقابت تو ضرور ہوگی اس لئے عاشق جانناز کو رقیبِ روسیاء سے نپٹنے کے لئے

ہر وقت تیار رہنا چاہیے کیونکہ راہِ محبت میں ہر قدم پر شیطان مختلف چولے بدل


کر سامنے آتا رہتا ہے اور منزلِ مراد سے سالک کو بھٹکانے کی کوشش کرتا ہے مگر

عاشقِ الہی محض توفیقِ الہی سے محفوظ رہتا ہے۔

اللہ اگر توفیق نہ دے انسان کے بس کا کام نہیں

”فیضانِ محبت عام سہی، عرفانِ محبت عام نہیں

(حک)



شجرے کی حقیقت

سیدنا وارثِ پاک حقیقی طور پر وارثِ ارثِ مرتضوی تھے اسی لیے
بیت کرتے وقت جن فیض رساں ہستیوں کے نام پڑھوائے بس یہی آپکا

شجرہ طریقت تھا۔

بیدم ہی تو پانچ ہیں مقصود کائنات

خیر النساءِ حسینِ حسن، مصطفیٰ، علی

اسی لیے سرکارِ وارثِ پاک نے کسی بھی سلسلے کے شجرہ طریقت کا بطورِ
خاص کوئی خاص اہتمام نہ فرمایا اور نہ مرید کرتے وقت کسی کو کوئی شجرہ عنایت
فرمایا اور نہ ہی آئندہ کسی کو بطورِ خاص کوئی شجرہ ورد کرنے کا حکم دیا بلکہ

دلوں کو فکرِ دو عالم سے کہ دیا آزاد

ترے جنوں کا خدا سلسلہ دراز کہے

چونکہ آپ کا سلسلہ — سلسلہ عشق و محبت تھا اس لیے

آپ نے شجرے کی حقیقت کا یوں انکشاف کیا :

”شجرہ وغیرہ ایک رسمی چیز ہے — یہاں دل کے شجرے

سے کام ہے“

بے شک دل کا شجرہ ہی اصل شجرہ ہے جو عشقِ الہی کے طفیل ہمیشہ سرسبز
شاداب رہتا ہے جس کی آبیاری انوارِ الہیہ سے ہوتی ہے اور ایسا کیوں نہ
ہو کہ — دل عرشِ الہی ہے

جو راہِ معرفت میں کاروانِ دل قدم رکھے

تو ساری کائنات اڑ جائے گردِ کاروانِ ہو کہ

اسی کاروانِ دل کے قافلہ سالار سیدنا وارثِ پاک ہیں جن کا مسلک

”عشق“ ہے اور جنہیں صرف — ”دل کے شجرے“ سے کام ہے۔

دست بیعت

یہ بات بڑے وثوق سے کہی جاسکتی ہے کہ سیدنا وارثِ پاک رضی اللہ عنہ علیہ
کا دریائے فیض وسطا کبھی بھی ————— دست بیعت ————— کا محتاج
نہ رہا، سرکارِ والا کی طبیعت کی افتاد ہی کچھ ایسی تھی کہ روحانیت کا یہ بحر بیکراں کسی
پشتے اور بند کا پابند نہیں رہ سکتا تھا ————— چنانچہ آپ نے اپنے انوار و
برکات کو کسی رسم و روایت کا غلام نہ بنایا بلکہ ہر جگہ آزادانہ فیضِ روحانی لٹایا —————
چنانچہ اگر کبھی سفر کے دوران مرید ہونے والوں کا مجمع کثیر ہو گیا تو آپ نے کسی
میدان میں اپنی پالکی رکھوا دی اور اعلان فرمادیا :

”جو پالکی چھو لے، وہ ہمارا مرید ہے“

کسی مقام پر رسا ڈال دیا گیا ————— اس کا ایک سر خود آپ نے
تھام لیا اور فرمادیا :

”جو اسے پکڑ لے وہ ہمارا مرید ہے“

اور اس سے بڑھ کر یہ کہ جہاں لاکھوں کا مجمع جوشِ عقیدت میں بے قابو
ہو گیا تو طالبین کو ایک محبت بھری نگاہ سے آپ نے دیکھ لیا اور فرمادیا :

”تم سب ہمارے مرید ہو“

اور لطف یہ کہ ہر شخص نے اپنے ظرف کے مطابق اسی ایک نظر میں سب
کچھ پالیا اور مطمئن ہو گیا۔

بیعتِ اویسی

حضرت اویسی قرنی رضی اللہ عنہ نا دیدہ طور پر محبوبِ خدا کے عاشق
ہوئے اور رسالتِ پناہ سے غائبانہ طور پر پورا پورا باطنی فیض حاصل کیا۔
سرکارِ وارثِ پاک نے بھی طالبانِ حق کو بہ طریقہ بیعتِ اویسی کبھی

کسی کی دکالت یا خط کے ذریعے غلطیوں کا سلسلہ فرمایا اور پورا پورا فیض پہنچایا۔ اور
 روحانی طور پر آج بھی آپ کا فیض باطنی عام ہے، چنانچہ بطریقِ اولیٰ آپ کا سلسلہ
 بیعت ————— محبت ————— کے واسطے سے آج بھی جاری ہے اور
 قیامت تک جاری و ساری رہے گا۔

بیعتِ رضوان

پارہ ۲۲ سورہ فتح میں بیعتِ رضوان کا ذکر موجود ہے جس میں حضورِ پاک
 صلی اللہ علیہ وسلم نے خود اپنے ایک ہاتھ کو حضرت عثمان بن عفان رضی اللہ عنہ
 کا ہاتھ قرار دیا اور پھر اپنے ہی دوسرے ہاتھ پر خود اپنا ہاتھ رکھ کر ان کی جانب
 سے خود بیعت کی حالانکہ خود حضرت عثمان رضی اللہ عنہ اس وقت غیر حاضر
 تھے مگر فیضانِ محمدی نے صحابی غیر موجود کو بھی محروم بیعت نہ رکھا۔
 اسی سنت پر سرکارِ وارثِ پاک نے عمل کرتے ہوئے عشقِ الہی کے طفیل
 اپنے عاشقانِ دورِ افتادہ کو بھی باطنی فیوض سے سرفراز فرمایا۔

خواب کی بیعت

سرکارِ وارثِ پاک نے اکثر بیدار بختوں کو عالمِ خواب میں شرفِ بیعت
 سے سرفراز فرمایا، بعد میں جب ایسے بیدار بخت مریدِ سرکار میں حاضر ہوئے
 تو سرکارِ والا نے تجدیدِ بیعت کی بھی ضرورت محسوس نہ کی بلکہ فوراً خواب کی
 بیعت کی توثیق کر دی اور صاف صاف فرمایا :

”تم تو پہلے ہی مرید ہو چکے ہو۔“

چنانچہ ۱۳۲۲ء میں بمبئی کے مشہور تاجر سیٹھ عبدالرحمن نے سرکارِ وارثِ پاک
 سے عالمِ خواب میں شرفِ بیعت حاصل کیا، بیدار ہوئے تو دل پر عجیب کیفیت
 طاری تھی، صورتِ شیخِ دل پر نقشِ تھی مگر شیخ کا نام پتہ معلوم نہ تھا، آخر سیٹھ

صاحب نے محلے کی مسجد کے پیش امام صاحب سے اپنے خواب کا ذکر کیا اور حضرت کی وضع قطع اور لباس کی تفصیل بتائی، مسجد کے امام عبدالعزیز صاحب خود ضلع بارہ بنکی کے رہنے والے تھے، فوراً پہچان گئے اور فرمانے لگے کہ اس شان کے بزرگ تو ————— حاجی وارث علی شاہ صاحب رحمۃ اللہ علیہ ————— ہیں، سیٹھ صاحب کے دل میں تو آتش شوق بھڑک اٹھی تھی، فوراً پیش امام صاحب کو ہمراہ لے کر دیوہ شریف روانہ ہو گئے۔ جب بارگاہ عالی میں حاضر ہوئے تو سرکار نے، کچھتے ہی فرمایا :
 "تم تو مرید ہو چکے ہو ————— پھر اس قدر درد رازہ کے سفر کی کیا ضرورت تھی؟ —————"

عشق الہی میں فنا ہو جانے کے سبب سرکار وارث پاک زندہ جاوید ہو گئے ہیں چنانچہ پہلے کی طرح آج بھی اپنی بے پناہ روحانی قوت سے جس کو جہانتے ہیں، خواب میں بیعت کا اعزاز عطا فرماتے ہیں۔ یہ فیض بیعت جس طرح آج جاری ہے، بغیض ایزدی اسی طرح قیامت تک جاری رہے گا۔

جسے دیکھو ہے پروانہ مرے مخدوم وارث کا

جو پی لے ایک پیمانہ مرے مخدوم وارث کا

رہے تاحشر دیوانہ مرے مخدوم وارث کا

بہارِ عبید آئی ہے، خدایا اپنی رحمت سے

بنادے مجھ کو ستانہ مرے مخدوم وارث کا

سلاطینِ زمن آکر جہاں گردن جھکاتے ہیں

ہے وہ بسترِ فقیرانہ مرے مخدوم وارث کا

ہے بزمِ دہر میں شمعِ جمالِ وارثی روشن

جسے دیکھو ہے پروانہ مرے مخدوم وارث کا

گیا جو در پہ سائل وہ کبھی خالی نہیں پھرتا
 ہے وہ دربارِ شاہانہ مرے مخدوم وارث کا
 اجل تجھ کو سلانا ہے اگر منظور اکبر کو
 سادے کوئی افسانہ مرے مخدوم وارث کا
 (اکبر وارثی)

گاگر شریف

وارثِ اولیاء کی گاگر ہے
 قائدِ اصفیاء کی گاگر ہے
 قدسیوں نے سجائی ہے سر پر
 نورِ رب العلیٰ کی گاگر ہے
 پیشوا آئے پیشوائی کو
 سرورِ اولیاء کی گاگر ہے
 جیسے روشن ہو چودھویں کا چاند
 ایسی اس مہ بقا کی گاگر ہے
 شیشہ دل نہ کیوں منور ہو
 مہرِ ہندوستان کی گاگر ہے
 دردِ دل کا علاج ہے اس میں
 یعنی آبِ شفا کی گاگر ہے
 پیشِ ساقی کوثر و تسنیم
 تشنگانِ وفا کی گاگر ہے
 قتلِ پیاسے لبِ ذرات ہوئے
 شاہِ گلگوں قبا کی گاگر ہے
 اس میں آبِ حیات ہے کاوش
 شاہِ ملکِ بقا کی گاگر ہے

حقیقی بیعت

سرکارِ وارثِ پاک رحمۃ اللہ علیہ کی توجہ رسمی بیعت کی طرف تھی ہی نہیں بلکہ آپ کا مقصودِ دلی تو حقیقی بیعت سے سرفراز کرنا تھا جس کا تعلق دل سے ہے چنانچہ دل کی بنیادی حیثیت پر زور دیتے ہوئے آپ نے تلقین فرمائی:

”ہاتھ پکڑنے سے کیا ہوتا ہے ————— دل پکڑو —————!“

اس کا مطلب یہ ہوا کہ جو سرکارِ وارثِ پاک کو دل سے چاہتا ہے بس وہی آپ کا سچا مرید ہے ————— خواہ اس نے بیعت کی ہو یا نہ کی ہو —————!

اسی لئے تو آپ بار بار فرمایا کرتے تھے:

”ہمارے ہاں چارہ ہو یا خاکِ کرب ————— جو ہم سے

”محبت“ کرے وہ ہمارا ہے۔“

بس معلوم ہوا کہ آپ کے یہاں شرطِ بیعت ————— ”محبت“ ہے

محض دستِ بیعت نہیں کیونکہ خالی خولی دستِ بیعت کرنے سے کچھ فائدہ حاصل نہیں ہوتا۔

سب وارثیوں کا ایک وارث

سرکارِ وارثِ پاک کا قول مشہور ہے کہ —————

”ہمارا مشرب ”عشق“ ہے جس میں انتظام ————— حرام ہے۔“

چنانچہ سرکارِ وارثِ پاک نے اپنے سلسلہء عشق و محبت میں کسی قسم کا انتظام روانہ رکھا ————— چنانچہ نہ ————— سجادگی ————— کا اہتمام کیا نہ ————— خلافت ————— کا انتظام فرمایا۔

اس طرح اپنی ذات اور اپنے مریدوں کے درمیان کسی تیسری ہستی کو حائل نہ ہونے دیا —————

————— صرف ————— ”محبت“ کو واسطہ بنایا۔

بس اشارہ کیا ہے فرق باقی

محبت میرے ان کے درمیان ہے (قصرِ افغانی)

محبت کا خاصہ ہے کہ جس سے ہوتی ہے اس کا بہت ذکر کرتا ہے، چنانچہ سرکار وارث
پاک کا ذکر اذکار ہی ایک سچے وارثی کا تکیہ کلام اور وظیفہ سعیات ہونا چاہیے۔
(کسی احرام پوش کا کوئی مذکور نہیں) سے

زبان، دہن میں ہے جب تک تراہی نام رٹوں
مروں تجھی پہ میں جب تک یہ جان تن میں رہے

اس سلسلے میں سرکار وارث پاک نے فرمایا کہ:۔۔۔
”عاشق جو کچھ معشوق کی نسبت کہے وہ بجا ہے اور جو تعظیم کرے
وہ سزاوار ہے۔۔۔“

لیکن اسی کے ساتھ یہ بھی سمجھا دیا کہ:۔۔۔
”معشوق جو کچھ عاشق کی نسبت کہے وہ مقام تسلیم و رضا ہے“
تو اے عاشقان وارث تمہارے محبوب وارث پاک کا یہ کہنا ہے کہ:۔۔۔
”سوائے یار کسی سے سروکار نہیں“ سے

سر اپا بیدم نیاز ہوں میں، غلام شاہ حجاز ہوں میں
ہے کوچہ پار میری جنت میں وارثی ہوں میں وارثی ہوں
چنانچہ ہر حال میں یار ہی سے سروکار رہے۔۔۔ ہر وقت شراب وارثی کا تدار

دے۔۔۔

تیری چوکھٹ پہ سر رکھ کر قیامت تک نہ اٹھ پائے
کسی بیمارِ فرقت کو نفا بہت ہو تو ایسی ہو
سرکار وارث پاک ہی تمام وارثیوں کے وارث ہیں۔۔۔ انھیں سے سرکار رہے
ناپنجہ خود فرماتے ہیں:۔۔۔

”جب کوئی مصیبت پڑے تو ہمارا تصور کرو“
(یہ کہیں نہیں فرمایا کہ کسی احرام پوش کا تصور کرو)۔۔۔ کیونکہ:۔۔۔
”سوائے یار کسی سے سروکار نہیں“ سے

رہیں غوطہ زن تیری یاد میں یہی پاک بازوں کا غسل ہے
تجھے سجدہ کر لیں خیال میں، کہ جہاں پہ شرط وضو نہیں

عاشق کا جانشین و خلیفہ

سرکار وارث پاک کی مغل حسن و عشق میں جب کبھی خلافت و جانشینی کا ذکر چل نکلتا اور کوئی پوچھ بیٹھتا کہ — آپ کے بعد آپ کا خلیفہ کون ہوگا؟ — تو آپ جواباً پوچھتے: —

”مجنوں کا خلیفہ کون تھا؟“

یہ سن کر لوگ لاجواب ہو جاتے تو پھر آپ سمجھاتے کہ: —

”عشق میں خلافت نہیں ہوتی۔“

”ہماری منزل عشق — ہے —“

”عشق ایک وہی چیز ہے —“

”عشق پر کسی کا زور نہیں —“

”اُس کی کوئی تدبیر نہیں —“

”یہ ایک بے اختیار چیز ہے —“

”یہ ایک آتش سوز جگر ہے —“

”چونکہ یہ منزل دشوار گزار ہے اس لئے طالب اس راہ سے کو

مشکل سے پسند کرتے ہیں —“

اسی لئے: —

”فقیر کم اور مشائخ زیادہ ہوتے ہیں!“

حضرات مشائخ عظام کے سلسلوں کے بارے میں آپ فرمایا کرتے تھے: —

”وہ طریقے سب انتظامی ہیں اگر انتظام نہ ہو تو سب کھیل ہی بگولا

جائے —“

لیکن خاص اپنے مسلک کے بارے میں فرماتے تھے کہ: —

”ہمارا مشرب عشق ہے جس میں انتظام حرام ہے —“

اس لئے آپ نے اپنے یہاں کسی قسم کا انتظام روانہ رکھا۔ نہ کوئی اپنا جانشین مقرر کیا اور نہ ہی کوئی خلیفہ متعین فرمایا۔ بلکہ ہر محبت کرنے والے دل کو قیامت تک کے لئے اپنا خلیفہ و جانشین بنا دیا۔ اس طرح وسیع پیمانے پر تمام عاشقوں کو اپنا لیا اور نہ صرف اپنا لیا۔ بلکہ اپنے رنگ میں رنگ کر۔ اپنا سا بنا لیا۔

ع "من تو شدم تو من شدی"۔ والامعاملہ ہو گیا یعنی ہے

کچھ اور ہی اب صورتِ حالات کہے ہے
جو مجھے ملے ہے وہ تری بات کہے ہے

خلافت، جانشینی اور سجادگی کا خاتمہ

۱۳۰۶ھ / ۱۸۸۸ء میں سرکارِ وارثِ پاک نے قاضی بخش علی صاحب وارثی کو حکم دیا کہ کاغذ اور قلم و وات لاؤ۔ اور لکھو کہ:-

"بھاری منزلِ عشق ہے جو جانشینی کا دعویٰ کرے وہ باطل ہے۔
ہمارے یہاں کوئی ہو چارہ ہو یا خاکِ رُوب، جو ہم سے محبت کرے وہ ہمارا ہے۔"

حاضرین کی تصدیق کے ساتھ یہ تحریر آپ نے سب کے روبرو خادماً کو دے کر فرمایا:-

"اگر کوئی شخص اس کی نقل مانگے تو اسے دے دینا۔"

چنانچہ اس طرح سلسلہٴ وارثیہ میں "خاندانی خلافت"۔ "نسبی جانشینی اور پستی سجادگی" کا ہمیشہ ہمیشہ کے لئے خاتمہ ہو گیا۔!

یہ عمل بھی عین سنت کے مطابق ہوا کیونکہ خود سید المرسلین صلی اللہ علیہ وسلم نے بھی "خلافت النبی" کا سلسلہٴ نسبی سلسلے میں منتقل نہیں فرمایا۔

اگست ۱۹۱۵ء میں جسٹس سید شرف الدین صاحب نے ڈسٹرکٹ جج لکھنؤ کی عدالت میں یہی نقل پیش کر کے آستانہٴ عالیہ وارثیہ کو سجادگی سے مبرا کرانے کے، وقفِ عام

کا فیصلہ حاصل کر لیا۔ جو آج تک بحال ہے!

غرض کہ آپ نے اپنے لامحدود و لازوال انوار و برکات کو کسی رسم و روایت کا پابند

نہ بنایا بلکہ ہر ہر طرح سے فیضِ روحانی لٹایا۔

چنانچہ کسی ایک شخص کی ذات میں اپنی سجادگی کو محدود نہ کیا اور نہ ہی چند شخصیتوں کو اپنی

خلافت کا حقدار ٹھہرایا بلکہ۔ نہایت وسیع پیمانے پر آپ نے ہر محبت کرنے والے دل کو

اپنا روحانی جانشین قرار دے کر اپنی باطنی خلافت کا حقدار ٹھہرایا۔ چنانچہ فرمایا:۔

”جو ہم سے محبت کرے وہ ہمارا ہے۔۔۔۔۔“

دلِ ہر قطرہ ہے سازِ انا البحر

ہم اس کے ہیں ہمارا پوچھنا کیا؟ (غالب)

قلبِ مضطر

نہ گجر آئے، نہ گاگر ہے، نہ چادر لے کے آیا ہوں

حضورِ شاہِ وارث، قلبِ مضطر لے کے آیا ہوں

نہ دولت کی، نہ کچھ میں خواہشیں نہ لے کے آیا ہوں

مے سرفاں کی خاطر، دل کا ساغر لے کے آیا ہوں

اشارہ ہو تو جان و دل کروں قربان قدموں پر

غریبی میں بھی دل اپنا تو نگر لے کے آیا ہوں

مے توحید سے بھر دے تو سر مستِ الست اس کو

ترے مینخانہ عرفان میں ساغر لے کے آیا ہوں

بھروسہ ہے نگاہِ لطفِ وارث کا مجھے بے حد

تمنائیں اسی کے ساتھ اصغر لے کے آیا ہوں

(اصغر شاہ جہان پوری)

وارثی تصرفات

اگرچہ سرکارِ وارثِ پاک رحمۃ اللہ علیہ نے اپنے احرامِ پوشِ ریشم کو یہ مجاز بخشا ہے کہ وہ سرکار کے نام پر خرید کر سکتے ہیں لیکن اس سے یہ نتیجہ نہیں نکالنا چاہئے کہ سرکارِ عالم پناہ کا فیض بے پایاں محض احرامِ پوشِ فقرا کے ————— دستِ بیعت ————— ہی میں محدود ہو کر رہ گیا ہے ————— نہیں ہرگز نہیں! بلکہ سرکارِ عالی وقار کے فیوضِ برکات تمام قیود و حدود سے یکسر آزاد ہیں بالکل اسی طرح جس طرح زمانہ حیات میں لامحدود و لازوال تھے، آج بھی آپ کے حسنات و برکات اپنی فیض رسانی میں بے مثال و لازوال ہیں کیونکہ عاشق کبھی نہیں مڑتا بلکہ معشوقِ حقیقی کے عشق میں فنا ہو کر زندہ جاوید ہو جاتا ہے ————— اس کی روحانی طاقت بڑھ جاتی ہے بلکہ وصالِ حق کے بعد فقیر کے روحانی تصرفات کا دائرہ وسیع ہو کر کائنات پر محیط ہو جاتا ہے ۱۵

۱۵ اے ذوقِ دیدمژدہ کہ بیلے رنگ و بو

چٹکی میں ہے نقاب کا گوشہ لئے ہوئے

چنانچہ روئے صادق کے ذریعے سرکارِ والا کی تربیت کا فیض قیامت تک جاری و ساری رہے گا، بے شمار بیدارِ سخت آج بھی عالمِ خواب میں فیضیاب ہو رہے ہیں اور ہمیشہ ہوتے رہیں گے، علاوہ انہیں آپ بر وارثی کو پہلے ہی یقین دلا چکے ہیں کہ پوشیدہ طور پر آپ پر وہ غیب میں اپنے ہر مرید کے محافظ ہیں، چنانچہ آپ کا قول ہے کہ:

۱۵ انشائیہ ہے کہ خود مولوی اشرف علی تھانوی اعتراف کرتے ہیں کہ ۱۔ "بعض اولیاء اللہ سے بعد انتقال کے بھی تصرفات

خارق مرذد ہوتے ہیں اور یہ امر میں حد تو اترا تک پہنچ گیا ہے" (الغیب ص ۱۴)

پیشائے علمائے دیوبند مولوی رشید احمد گنگوہی اس پر مزید اسناد کرتے ہیں ۱۔ "تصرفات و کلمات اولیاء اللہ بعد

مات بحال خود باقی رہتا ہے بلکہ در ولایت بعد موت ترقی می شود" (تذکرۃ الرشید ج ۲ ص ۲۵۲)

” جس مرید کو اپنے اعتقاد سے زیادہ پیر سے عقیدت ہوتی ہے

اس کا پیر غیبت میں بھی اس کا محافظ ہوتا ہے۔“

اب اس یقین دہانی کے باوجود اگر کوئی وارثی خود اپنی ذات سے ارثِ پاک کو دور سمجھتا ہے تو یہ خود اس کا قصور ہے۔ اس سلسلے میں

نافہمی اپنی پردہ ہے دیدار کے لئے

ورنہ کوئی حجاب نہیں یار کے لئے

خود وارثِ پاک کا فرمان ہے کہ:

” جو مرید اپنے پیر کو دور سمجھے وہ مرید ناقص ہے۔“

کیونکہ پیرِ کامل اپنے مرید کو کبھی تنہا نہیں چھوڑتا، اسی لیے آپ کا قول صادق ہے کہ:

” جو پیر اپنے مرید سے دور ہے وہ پیر ناقص ہے۔“

ان یقین دہانیوں کے ساتھ ساتھ — سرکارِ سیدنا وارثِ

پاک کے لامحدود ولانہ وال تصرفات کی ایک ادنیٰ مثال یہ خط ہے جو ایک وارثی کی حقیقت حال کا نماز ہے — موصوف حاجی اوگھٹے شاہ صاحب کو لکھتے ہیں کہ:

” چار یوم ہوئے کہ جناب توکل شاہ صاحب کے مرشد زانے

میاں خالق داد صاحب بھجرولی تشریف لائے، حسبِ معمول تمام

کو نمازِ مغرب کے بعد مریدوں کو توجہ دینے کے لیے حلقہ میں

بٹھایا — وہ خوب جانتے تھے کہ میں وارثی ہوں اور خود

میرے منہ سے سیدنا وارثِ پاک کی تعریف و توصیف بھی سن چکے

سلفہ اگرچہ مرید اپنے پیر سے دور بھی ہو لیکن اپنے پیر کا رومانیّت سے دور نہیں چنانچہ ہر وقت اپنے پیر کو (تصویرِ شیخ کے ساتھ) یاد رکھنے کا سطر اس سے فیض اٹھاتا رہے کیونکہ مرید ہر حال اپنے مرشد کا محتاج ہوتا ہے۔ (امداد السلوک فارسی از مولیٰ شایعہ لنگوی)

تھے مگر پھر بھی انہوں نے مجھے حلقہ میں لے لیا۔
ان کی غرض مجھے پاس بٹھانے سے خواہ کچھ بھی ہو سکیں ہیں
ان کے مریدوں کو ان کی توجہ میں گرتے دیکھ چکا تھا اسی لیے
میرے ذہن میں یہ آیا کہ اس وقت مجھے حلقہ میں لینے سے مقصد
ان کا مجھے گرا کر اپنا کمال دکھانے کے سوا اور کچھ نہیں لہذا جب
مجھے یہ اندیشہ ہوا کہ اب میں بھی گرا پا جاؤں گا تو میں نے فوراً تو میں
نے فوراً اپنے خیال کو اپنے مرشد پاک کی طرف مبذول کر کے
تصور کو مستحکم کیا۔ چونکہ سیدنا وارث پاک ہر جگہ جلوہ گر
ہیں اس لیے سرکار کی ایسی عنایت شامل حال ہوئی کہ اس وقت
تصور ایسا مستحکم ہوا کہ اس سے پہلے ایسا کبھی نہ ہوا تھا۔
یہ عام کرامت سرکار وارث پاک کی ہے کہ جہاں کوئی مجبور فریاد کرتا
ہے، آپ فوراً امداد کو پہنچتے ہیں۔ اس سے بڑھ کر
میرے حال پر یہ لطف و کرم ہوا کہ میری حالت ہی بدل گئی، جب
میں اپنے تئیں خیال کرتا تھا شکل و صورت میں خود کو سرکار وارث
پاک پاتا تھا۔ یہ کچھ بے ہوشی کی بات نہیں بلکہ میں نے
اپنے آپ کو بار بار تعجب سے دیکھا۔ اور خوب غور
سے دیکھا۔ کہیں سے ہاتھ پاؤں، قد و قامت وغیرہ
میں مطلق فرق نہ پایا بلکہ اپنے آپ کو ہو ہو سیدنا سرکار وارث پاک
پایا، اس سے نیاز مند کو اس قدر لطف حاصل ہوا کہ اس سے قبل
کبھی نہ ہوا تھا۔

اب میرے ناقص خیال میں تو اس کا سبب یہ آتا ہے کہ

سطح دیوبندی مکتب فکر کے جدید عالم مولوی شرف علی تھانوی بھی تسلیم کرتے ہیں کہ: "اصحابِ نفوسِ قدسیہ جس قالب میں چاہیں اور جہاں
چاہیں بیک وقت حاضر ہو سکتے ہیں" (ملاحظہ فرمائیے)

جب مجھ اس وقت اپنے گرائے جانے کا خوف ہوا اور سرکار
 سے مدد کا طالب ہوا تو سیدنا وارث پاک کی غیرت نے یہ گوارا نہ کیا
 کہ ان کے نام لیوا کی فضیحت ہو لہذا اس وقت دستگیری فرمائی —
 بس پھر تو یہ عالم ہوا کہ خود وہ میاں صاحب ہی میری طرف متوجہ ہو کر
 بیٹھے رہے مگر اس دن نہ صرف مجھ پر بلکہ ان کے کسی مرید پر ان کی
 توجہ کا کچھ اثر نہ ہو سکا، آخر ہار کر یہ کہتے ہوئے انہوں نے اپنا
 حلقہ برخواست کر دیا کہ :

”تمہارے شیخ بڑے عالی مقام اور ساداتِ عظام ہیں
 اور نسبت بھی بہت زیادہ بڑتی ہے —“ اے
 سبحان اللہ!

نیازمند: محمد شریف وارثی، ۲۲ جون ۱۹۰۵ء
 جھجھولی ضلع انبالہ

ایسی روشن مثالوں کی موجودگی میں بھلا اب کون وارثی ہو گا جو اپنی
 ذات سے سرکارِ وارث پاک کو درودِ دستور سمجھے گا کہ
 کس طرح میں تجھے مردہ کہوں مردہ سمجھوں
 تجھ سے زندہ ہوں تیرے ساتھ ہی میں زندہ ہوں
 اور ایسا کیوں نہ ہو کہ — موت — ایک نقص ہے مگر :
 ”سچا مرید وہی ہے جو پیر کی بارگاہ کو ناقص سے پاک سمجھے“ اے
 چنانچہ ہر وارثی اپنے جملہ حالات پر سرکارِ وارث پاک کو مطلع جانے بلکہ اپنے

۱۔ ضیافت الاحباب، از اوگٹ شاہ وارثی

۲۔ قولِ دامت، مشکوٰۃ حقانیہ

یہ تمام فیوض و برکات کا سرچشمہ سمجھا اور دل سے یقین کرے کہ آپ کے
روحانی تصرفات لامحدود و لازوال ہیں مشکل کی وقت آپ اپنے ہم کرد کے عالمی مددگار ہیں۔

جمالِ وارثی

رونق افزا دہریں دیوہ کا میخانہ رہے
تاقیامت دور میں وارث کا پیمانہ رہے
فیض تیرے در کا اتنا پیر میخانہ رہے
تیرے ستوں کو جو دیکھے وہ بھی متانہ رہے

چشمِ باطن میں نظر آئے جمالِ وارثی
نورِ الفت سے جو روشن دل کا کاشانہ ہے
وارثی کہلائے دنیا میں سدا تیرا غلام
اتنی نسبت سے گدا کو فخر شاہانہ رہے
عرض ہے باسط کی اتنی اے شہنشاہِ جہاں
بندہ ناچیز پر بھی لطفِ شاہانہ ہے
(باسط بسوانی)

جس کی تعلیمات سے پایا محبت نے ذوق
اس عظیم انساں کو گلہائے عقیدت اور سلام

مناجات

یا خدا قادر و تدبیر ہے تو
 ناتوانوں کا دستگیر ہے تو
 اپنے عز و کمال کا صدقہ
 اپنی شانِ جمال کا صدقہ
 اپنے پیارے رسول کا صدقہ
 باغِ وحدت کے پھول کا صدقہ
 چار یارانِ باصف کا طفیل
 کل شہیدانِ کربلا کا طفیل
 حضرتِ غوثِ پاک کا صدقہ
 ان کے قدموں کی خاک کا صدقہ
 خواجہ ہند الولی کے صدقہ میں
 نورِ چشمِ علی کے صدقہ میں
 خواجہ خواجگان کا صدقہ
 قطبِ ہندوستان کا صدقہ
 خواجہ محبوب اللہی کا طفیل
 پیارے محمد و م کلیری کا طفیل
 میرے وارث کی خاکِ پا کا طفیل
 سرورِ چشمِ اصفیاء کا طفیل
 رحم کر مجھ پر اے کریم مرے
 قائم و دائم و قدیم مرے

تیرے دیدار کا ندیدہ ہوں
 ناتواں ہوں الم رسیدہ ہوں

کافہ آرزو مرا بھر دے
 اپنے ذرے کو ماہ رو کر دے

مرحت کر مجھے دل مسرور
 جو تزی یاد سے رہے معمور

تجھ پہ مڑتا رہوں میں جینے میں
 مر رہوں مکتے یا مدینے میں

ابد بجز اس کے اور نہ ہو کچھ کام
 تجھ کو سجدتے تڑپے نبی کو سلام

عمر، مداحی نبی میں کٹے
 ہر گھڑی یادِ وارثی میں کٹے

ہاتھ پھیلائے ہے ترا محتاج
 رکھ لے اس ہاتھ پھیلنے کی لاج

تیرا بیدم ہوں تیرا بندہ ہوں
 تیرے دروازے سرنگندہ ہوں

(بیدم وارثی)

تَمَلُّشْكَدْ

